

॥ श्रीः ॥

महामहोपाध्यायमाधवाचार्य्यविरचितः ।

कालमाधवः ।

श्रीचन्द्रकान्ततर्कालङ्कारकृत-

संक्षिप्तटिप्पणसमेतः ।

सोऽयम्

श्रीकृष्णदासात्मज-गङ्गाविष्णोः

अध्यक्ष " लक्ष्मीवेङ्कटेश्वर " मुद्रणालये

मैनेजर पं० शिवदुलारे वाजपेयीत्यनेन स्वाम्यर्थे

मुद्रयित्वा प्रकाशितः ।

शकाब्दाः १८३८, संवत् १९७३.

कल्याण-मुंबई.

अस्य ग्रंथस्य पुनर्मुद्रणाद्यधिकाराः यन्त्राधिकारिणा स्वायत्तीकृताः ।

U. G. C. BOOK

No .....

S. V. D. College  
Library,

TIRUPATI.

Acc. No 9016.

Date .....

28/4/69

# भूमिका.

—\*—

कालमाधवनाम्ना प्रसिद्धोऽयं कालनिर्णयाभिधो ग्रन्थः । कश्चित् कालमाधवायतयाप्यस्य निर्देशो दृश्यते । सोऽयं ग्रन्थः पराशर-स्मृतिव्याख्यापरिशिष्टरूपः पराशरस्मृतिव्याख्याप्रणयनानन्तरं प्रणीतः । तथा चास्य ग्रन्थस्योपक्रमणिकागतः श्लोकः—

“व्याख्याय माधवाचार्यो धर्मान्पाराशरानथ ।  
तदनुष्ठानकालस्य निर्णयं वक्तुमुद्यतः ॥”

अस्मिन् ग्रन्थे पञ्च प्रकरणानि सन्ति । प्रथममुपोद्धातप्रकरणम् । द्वितीयं वत्सरप्रकरणम् । तृतीयं प्रतिपत्प्रकरणम् । चतुर्थं द्वितीयादिप्रकरणं वावशिष्टतिथिप्रकरणम् । पञ्चमं प्रकीर्णकप्रकरणं वा नक्षत्रादिप्रकरणम् ।

प्रथम उपोद्धातप्रकरणे दर्शनशास्त्ररीत्या, विचारेण कालसत्त्वं, निर्णययोग्यता, नित्यानित्यभेदेन कालद्वैविध्यं, नित्यकालस्त्वेश्वर एव स च कर्मादौ स्मर्तव्यः, जन्यकालमध्ये त्वब्दस्य मुख्यत्वं निमेषादीनां तु तदाश्रिततया गौणत्वमित्येतदर्थजातमाभिहितम् ।

द्वितीये वत्सरप्रकरणे वत्सरायनऋतुमासपक्षा निरूपिताः । तत्र चान्द्रसौरसावननाक्षत्रबार्हस्पत्यभेदात् पञ्चविधो वत्सरः, विषयविशेषे तेषामुपयोगश्च निर्णीतः । दक्षिणायनोत्तरायणभेदेन द्विविधमयनं कर्मविशेषे तयोर्विनियोगश्च दर्शितः । वसन्तग्रीष्मवर्षाशरद्धेमन्तशिशिरभेदात् षोढा ऋतवः । तै च चान्द्राः सौराश्च । तेषां विषयविशेषे विनियोगश्च समर्थितः । चान्द्र-सौर-सावन-नाक्षत्रभेदात् चतुर्विधो मासः । चान्द्रोऽपि दर्शान्त-पूर्णिमान्तभेदात् द्विविधः । कर्मविशेषे च तेषां विनियोगः कथितः । तेषु चान्द्र एव मासोऽसंक्रान्तो मलमासो भवति । स चोत्तरमासान्तर्गतः । एकवर्षे असंक्रान्तमासद्वयपाते तद्वर्षे एको मासो द्विसंक्रान्तोऽपि भवति । तेषु चादिमः संसर्पाख्यः, अन्तिमोऽधिमासः, द्विसंक्रान्तस्तु क्षयमास इत्यंहस्पतिरिति चोच्यते । तेषु किं कर्म करणीयं किं वा न करणीयमित्येतत् सर्वमुक्तम् ।

तृतीये प्रतिपत्प्रकरणे तिथयो निर्णीताः । तिथीनां शुद्धात्व-  
विद्धात्वे निरूपिते । प्रतिपदि उपवासैकभक्तनक्तायाचितव्रतदानभे-  
देन षड्विधदैवकर्मणः, एकोद्दिष्टपार्वणभेदेन द्विविधपिण्ड्यक-  
र्मणश्च कालो निरूपितः ।

चतुर्थे द्वितीयादिप्रकरणे द्वितीयाद्या दर्शान्तास्तित्थयः कर्मयो-  
ग्यतया निरूपिताः । इष्टौ पर्व निर्णीतम् । पर्वसन्धिश्च व्यव-  
स्थापितः । इष्टेरिष्टविकृतीनां चानुष्ठानकालो दर्शितः ।

पञ्चमे नक्षत्रादिप्रकरणे नक्षत्र-योग-करण-वारा निरूपिताः । सं-  
क्रान्तिपुण्यकालः, तत्र कर्त्तव्यं च दर्शितम् । ग्रहणं निर्णीतम् । तत्र  
ग्रहणविशेषे क्षेत्रविशेषस्य नदीविशेषस्य च माहात्म्यमुपदर्शितम् ।  
ग्रहणे भोजन-विधिनिषेधौ चिन्तितौ । ग्रहणे वेधश्च निरूपितः ।

उपोद्घातप्रकरणस्यादौ श्लोकैरेकाऽनुक्रमणिका ग्रन्थकृता रचिता ।  
या कालमाधवकारिकेत्याख्यायते । सा त्वतीव समीचीना, विचार-  
सहिता, समस्तव्यवस्थानिर्णायिका च । मूलग्रन्थमनधीत्यापि  
केवलं तद्वैव शक्यन्ते कर्मविशेषेषु तिथिविशेषा निर्णेतुम् ।

अस्य ग्रन्थस्य शोधनार्थं चत्वारि पुस्तकानि संगृहीतानि । एकं  
अस्यातिकसमाजपुस्तकालयस्थं सो० चिह्नितं नातिसमीचीनम् ।  
अपरं कालिकाता-शोभाविपाणिस्थराजगृहादानीतं क० चिह्नितं नाति-  
परिशुद्धम् । अन्यत्काशीतः क्रीतं मु० चिह्नितं प्रायः परिशुद्धम् ।  
इतरत् श्रीमदीश्वरचन्द्रविद्यामागरमहाशयपुस्तकालयादाहृतं वि०  
चिह्नितं परिशुद्धम् प्रायः सर्वत्रैव विवरणसहै स्थाने विवरणं कृतम् ।  
अस्य शोधनादा यथामति कृतो यत्नः, तथापि यद्यदसङ्गतमुपल-  
भ्यते तत्तत् कृपया शोधनीयं विद्वद्भिरिति शिवम् ।

सोऽयं ग्रन्थो महामहोपाध्यायेन माधवाचार्येण रचित इत्ये-  
दुपक्रमणिकायामेव स्पष्टम् । माधवाचार्यश्च बुक्कणमहाराजस्य  
कुलगुरुर्मन्त्री चासीदित्येतदप्यत्रैव व्यक्तम् । सोऽयं मायणाचा-  
र्यस्य श्रीमत्याश्च पुत्रः प्रख्यातस्य वेदभाष्यादिग्रन्थकर्तुः साय-  
णाचार्यस्य भ्राता यजुःशाखी भारद्वाजगोत्रश्चेति । एतत्प्रणीतप-



राशरस्मृतिव्याख्यातोऽवगम्यते । तथाच तदुपक्रमणिकागतो  
श्लोकौ,—

“ श्रीमतो जननी यस्य सुकीर्त्तिर्मायणः पिता ।  
सायणो भोगनाथश्च मनोबुद्धी सहोदरौ ॥  
यस्य बौधायनं सूत्रं शाखा यस्य च याजुषी ।  
भारद्वाजं कुलं यस्य सर्वज्ञः स हि माधवः ॥ ” इति ।

सोऽयं सायणाचार्यस्याग्रज एवासीन्न त्वनुजः,—इति सायणा-  
चार्यकृतयज्ञतन्त्रसुधानिधिग्रन्थादवगम्यते । तथाच तद्ग्रन्थे  
सायणाचार्येणोक्तम्,—

“ तस्याभूदन्वयगुरुस्तत्त्वसिद्धान्तदर्शकः ।  
सर्वज्ञः सायणाचार्यो मायणार्यतनूद्ववः ॥  
उपेन्द्रस्येव यस्यादीदिन्द्रः सुमनसां प्रियः ।  
महाक्रतूनामाहर्त्ता माधवार्यसहोदरः ॥ ” इति ।

अतएव सायणाचार्येण ज्येष्ठे भ्रातरि भक्त्यतिशयात् प्रायः  
स्वनिर्मिता ग्रन्था माधवीयतया निर्दिष्टाः । न तु माधवसायणयो-  
रैक्यमिति भ्रामितव्यं, उक्तप्रमाणेभ्यस्तयोर्भेदावगतेः । परं साय-  
णोति माधवाचार्यानुजनामवत् वंशनामापीति प्रतीयते । तथाच  
सायणाचार्यविरचितायां माधवीयाख्यायां धातुवृत्तौ उपक्रमणि-  
कायां तेनोक्तम्,—

“ तस्य मन्त्रिशिखारत्नमस्ति मायणसायणः ।  
यः ख्यार्तिं रत्नगर्भेति यथार्थयति पार्थिवीम् ॥  
तेन मायणपुत्रेण सायणेन मनीषिणा ।  
आख्यया माधवीयेयं धातुवृत्तिर्विरच्यते ॥ ”

अत्र हि पूर्वश्लोके मायणस्य सायणतयोल्लेखो वंशनामत्व-  
मस्यावगमयति । उत्तरश्लोके च व्यक्तमस्य व्यक्तिविशेषनामत्वम-  
भिहितम् । सायणशब्दस्य वंशनामत्वादेव सर्वदर्शनसंग्रहे माधवा-  
चार्यस्यापि सायणतयोल्लेखः सङ्गच्छते । यथा,—

“ श्रीमत्सायणमाधवः प्रभुरुपन्यास्थत् सतां प्रीतये । ”  
सायणशब्दस्य वंशनामत्वं सुव्यक्तमवगम्यते तत्रैव । यथा,—

“ श्रीमत्सायणं दुग्धाब्धिकौस्तुभेन महौजसा ।  
क्रियते माधवाचार्येण सर्वदर्शनसंग्रहः ॥ ”

कालमाधवाद्युपक्रमणिकासु “ सोऽहं प्राप्य विवेकतीर्थपदवीं ”—  
इति स्वयमभिधानात् “ विवेकतीर्थ ” इत्युपाधिर्माधवाचार्यस्या-  
सीदित्यवगम्यते । “ विवेकतीर्थेति पदवीमभिधां ”—इति काल-  
माधवटीकायां व्याख्यातम् । सोऽयं भारतीतीर्थाभिधस्य कस्यापि  
यतीन्द्रस्य शिष्य इत्येतदेतत्कृतग्रन्थेषु बहुशो लेखदर्शनादवग-  
म्यते । परं सर्वदर्शनसंग्रहे शार्ङ्गपाणितनयः सर्वज्ञविष्णुगुरुरपि  
नमस्कृतोऽनेन ।

अनेन किल माधवाचार्येण जैमिनीयन्यायमालाविस्तरोऽपि  
निरमायि, पुराणसारोऽपि व्याख्यातः । तथा च न्यायमाला-  
गतौ श्लोकौ,—

“ निर्माय माधवाचार्यो विद्वदानन्ददायिनीम् ।

जैमिनीयन्यायमालां व्याचष्टे बालबुद्धये ॥

श्रुतिस्मृतिसदाचारपालको माधवो बुधः ।

स्मार्त्तं व्याख्याय सर्वार्थं द्विजार्थं श्रौतमुद्यतः ॥ ”

उत्तरश्लोकः स्वयमेव व्याख्यातो यथा,—सर्ववर्णाश्रमानुग्रहाय  
पुराणसारपराशरस्मृतिव्याख्यानादिना स्मार्त्तो धर्मः पूर्व व्या-  
ख्यातः, इदानीं द्विजानां विशेषानुग्रहाय श्रौतधर्मव्याख्यानाय  
प्रवृत्तः इति । वेदभाष्यन्तु न माधवाचार्यप्रणीतं, किन्तु तदनुज-  
सायणाचार्यप्रणीतमेव । तथा च सायणाचार्यकृतयज्ञतन्त्रसुधा-  
निधिग्रन्थे सायणाचार्यं प्रति सभासदापुक्तिः,—

“ अधीताः सकला वेदास्ते च दृष्टार्थगौरवाः ।

त्वत्प्रणीतेन तद्भाष्यप्रदीपेन प्रथीयसा ॥ ”

अतएव वेदभाष्ये जैमिनीयन्यायमालाश्लोकोद्धरणवेलायां

न्यायविस्तरकार आह,—इत्युक्तिः सङ्गच्छते । अतएव च वेद-  
भाष्यादौ सायणाचार्य्यकृतितयोल्लेखः । यच्च क्वचित्,

“ कृपालुमाधवाचार्य्यो वेदार्थं वक्तुमुद्यतः । ”

इत्युक्तिर्दृश्यते, साऽपि ज्येष्ठे भ्रातरि भक्त्यतिशयख्यापनार्था ।  
स्वकृतेरेव तत्कृतितयोल्लेखस्तस्मिन् भक्त्यतिशयमेव ख्यापयति ।  
अतएव तत्रैव तत्तत्प्रपाठकादिपरिसमाप्तौ “ इति सायणाचार्य्य-  
विरचिते माधवीये वेदार्थप्रकाशे ” इति पुष्पिकायां लिखितम् ।  
सोऽयं बुक्कस्य बुक्कणस्य वा महाराजस्य कुलगुरुर्मन्त्री चासीत् ।  
बुक्कस्तु चन्द्रवंशी सङ्गमनाम्नो महाराजस्यात्मजः । बुक्कस्यात्मजस्तु  
हरिहरनामा आसीत् इति यज्ञतन्त्रसुधानिधौ सुव्यक्तम् । यथा,—

“ वंशे चान्द्रमसे तदन्वयानिधिः श्रीसङ्गमोऽभून्नृप-  
स्तस्मात् प्रादुरभूदभीष्टसुरभिः श्रीबुक्कपृथ्वीपतिः ॥

हरिहरनिभभूमा कामदोऽभूज्जगत्यां

हरिहरनरपालस्तस्य भूष्णुस्तनूजः ॥ ”

मायणस्तु सङ्गमस्य मन्त्री बभूव इति माधवीयधतुवृत्तौ  
दृश्यते । यथा,—

“ अस्ति श्रीसङ्गमक्षमापः पृथ्वीतलपुरन्दरः ।

तस्य मन्त्रिाशिखारत्नमस्ति मायणसायणः ॥ ”

सायणस्तु बुक्कस्य परतो हरिहरस्य च मन्त्री आसीदिति तदी-  
याद्वेदभाष्यात् यज्ञतन्त्रसुधानिधिग्रन्थाच्चावगम्यते । स खल्वयं  
माधवाचार्य्यः रामानुजाचार्य्यात् जैनहेमचन्द्राचार्य्यात् काव्य-  
प्रकाशाच्च पराचीन इति एतत्कृतसर्वदर्शनसंग्रहे तेषामुल्लेखदर्श-  
नादवधार्य्यते ।

तदेवं माधवसायणयोर्ग्रन्थेभ्यो यावत्तयोरिति वृत्तमुपलब्धुं शक्यं,  
तावदेव मयोपनिबद्धं, नात्र किमपि स्वप्रतिभयोर्दृष्टं कल्पनया वा  
कलुषीकृतम् । इत्यास्तां विस्तरः ।

श्रीचन्द्रकान्तशर्मा

# वर्णक्रमानुसारिणी कालमाधवस्य विषयसूची ।

विषयः	पृष्ठे	पंक्तौ	विषयः	पृष्ठे	पंक्तौ
अ.			अर्हाविभागे पंचमतभेदाः	८६	२
अद्भिः पारणस्याशितान-			अहीनन्यायः	२२९	१८
शितोभयात्मकत्वम्	२२४	२२	आ.		
अधिकारिभेदेन नक्तस्य			आगमन्याययोरसूत्रे		
कालभेदव्यवस्था-			शिष्टाचारानिर्णय-		
निर्णयः ....	१०६	२०	कथनम् ....	१४१	२१
अपराह्णद्वयेऽप्यमावस्या-			आमाश्रद्धाविधिः ....	२८९	७
या अप्राप्तौ प्रतिपद्यपि			आमश्राद्धादीनां काल-		
तत्श्राद्धकरणम्	२५०	२१	कथनम् ....	९६	२१
अपराह्णे देवादननुष्ठाने			आमिक्षाऽधिकरणम्	१६७	१९
सायाह्णेऽपि पार्वण-			इ.		
स्य कर्तव्यतानिर्णयः	१२५	१८	इष्टिकालनिर्णयः ....	२५२	२
अमावस्यानिर्णयः ....	२४६	२१	इष्टिविकृतिन्यायेन पशु-		
अमावस्याशब्दार्थनिर्व्व-			सोमविकृत्योः काल-		
चनम् ....	२५३	५	निर्णयः ....	२६४	२२
अमावस्याश्राद्धे ग्राह्य-			इष्टिविकृतीनां पर्व-		
तिथिनिर्णयः ....	२४७	१८	कालत्वम् ....	२६४	६
अयननिरूपणम् ....	४३	६	इष्टेः पर्वप्रतिपत्काल-		
अयाचितनिर्णयः ....	११०	५	त्वम् ....	२५७	२७
अल्पायां द्वादश्यामरूपो-			उ.		
द्वये स्नानार्चनादिस-			उत्तरतिथिगतवृद्धिक्ष-		
र्व्वीक्रियाकरणम् ....	२२१	१३	याभ्यां मृताहति-		
अष्टमीनिर्णयः ....	१५७	१५	थिनिर्णयः ....	१३०	२१
अष्टम्यां दिवाभोजनप्रा-			उत्तरमीमांसागतं स्मृ-		
याश्चित्तम् ....	२१४	२०	त्यधिकरणम् ....	२५	६
अशक्तावद्भिः पारणम्	२२१	२७	उत्तरविद्धायास्तिथेश्चे-		
अशौचिनोऽपि ग्रहण-			हणे कियत्परिमाणमु-		
स्नानादिकम् ....	२८९	८			

विषयः	पृष्ठे	पंक्तौ	विषयः	पृष्ठे	पंक्तौ
द्वयेऽपेक्षणीयमिति विवेचनम् ....	११४	१४	एकादश्यां विरुद्धवच- नानां व्यवस्थापनम्	२०४	२२
पवासनिषेधे भक्षण- निर्णयः ....	२२०	११	एकादश्यां श्राद्धं कृत्वा- ऽपि न भोक्तव्यम्	२१६	१९
पवासशब्दाभिधेयस्या- न्वाधानादेः काल- निर्णयः ....	२५७	२५	एकादश्यां सूतकादौ तत्र परित्यक्तस्य देवाञ्चै- नादेः सूतकान्ते कर्त्त- व्यता ....	२१९	२०
पवासासमर्थस्य विधिः	२१२	१९	एकादश्यां सूतकादौ दानाञ्चैनरहितस्यो- पवासमात्रस्य कर्त्त- व्यता ....	२१९	११
पोद्घातप्रकरणम्....	२०	६	एकादश्यां स्त्रीणां रजो- दर्शनेऽपि देवाञ्चना- दिरहितस्योपवास- मात्रस्य कर्त्तव्यता	२१९	२४
पोद्घातप्रकरणानुक्रम- णिका ....	३	२	एकादश्यामधिकारि- निर्णयः ....	२०९	२
ऋ.			एकादश्यामरुणोदयवे- धस्य वैष्णवविषय- त्वनिर्णयः ....	१९८	२०
स्तुतिरूपणम् ....	४४	१३	एकादश्यामुपवा- साकरणे प्राय- श्चित्तम्- ....	२१४	१९
स्तूनां पञ्चविधत्व-पंचविधत्व- निरूपणम् ....	४४	१६	एकादश्यापवासस्य नित्यत्व-काम्यत्व- निर्णयः ....	१८९	११
ए.			एकोद्दिष्टपा <sup>०</sup> वर्णभेदेन पिथ्यस्य द्वैविध्यम्	११९	१३
रूकत्र नित्यत्व-काम्य- त्वयोरविरोध-निरू- पणम् ....	१०९	१३	एकोद्दिष्टस्य समाप्ति- कालः ....	१२२	२२
एकभक्त-नक्तयोरेकस्मिन् दिने प्राप्तौ निर्णयः	१०९	१५			
एकभक्तनिर्णयः ....	१०३	२			
एकभक्तस्य काल-स्वरू- पनिर्णयः ....	१०३	१४			
एकभक्तस्य त्रैविध्यम्	१०३	५			
एकवर्षस्थमलमासत्रयाग- मनकालनिर्णयः....	५८	४			
एकादशीनिर्णयः ....	१८९	१०			
एकादशीमाहिमा ....	२२२	१४			
एकादश्यां व्रतानुष्ठा- नक्रमः ....	२१७	४			

विषयः	पृष्ठे	पंक्तौ	विषयः	पृष्ठे	पंक्तौ
एकोद्दिष्टस्यारम्भकालः	१२२	१८	क्षिप्रादिगणनिर्णयः....	२८०	१४
एकोद्दिष्टस्वरूप- निर्णयः ....	१२२	१५	ख.		
एकोद्दिष्टे किं कालव्या- पिनी तिथिग्राह्येति			खण्डापूर्णाभेदेन		
विवेचनम् ....	१२०	११	तिथीनां द्वैविध्यम्.	८१	२
क.			खर्वादिभेदेन		
करणनिर्णयः ....	२७०	१२	तिथीनां त्रैविध्यम्.	८०	२६
कर्मकालव्यापिशा- स्त्रस्य प्राबल्यम्....	१३६	६	ग.		
कर्मभेदकप्रमाणानि..	१६५	१८	गृहस्थस्यापि क्वचित्		
कर्मविशेषे ऋतुविशेष- निरूपणम् ....	४७	१६	यातिवत् दिवा नक्ता- चरणम् ....	१०८	८
कर्मविशेषे मासविशेष- प्राशस्त्यम् ....	५२	१९	ग्रन्थप्रतिपाद्यार्थानामनु- क्रमणिका ....	२	८
कर्मविशेषे संवत्सर- विशेषनिर्णयः ....	३७	५	ग्रस्तास्तमये ग्रहणे		
काम्योपवासक्रमः ....	२१५	२	पुण्यकालनिर्णयः	२९१	१४
कालनिरूपणम् ....	२०	४	ग्रस्तास्तमये ग्रहणे		
कालमाधवकारिका.	२	८	भोजनव्यवस्था ....	२९२	२५
कालस्य नित्यानित्य- भेदेन द्वैविध्यम्...	२२	१८	ग्रहणकाले स्थितस्य		
कुतपस्वरूपम् ....	१२८	२	पक्वान्नस्य परित्यागः	२९०	१०
क्षयमासयुताब्दे मास- यस्याधिकत्वम्....	५७	२३	ग्रहणनिर्णयः ....	२८४	७
क्षयमासस्वरूपा- दिकम् ....	५७	१७	ग्रहणविशेषे स्नानादौ		
क्षयमासस्य द्विमा- सत्वम् ....	६१	१८	नदीविशेषनिर्णयः	२८७	४
			ग्रहणश्राद्धं हेमादिना कार्यम् ....	२८८	२३
			ग्रहणस्नानस्य गङ्गादौ प्राशस्त्यम् ....	२८४	१६
			ग्रहणस्नाने मासविशे- षेण नदीविशेषस्य प्राशस्त्यम् ....	२८६	२०

विषयः	पृष्ठे	पंक्तौ	विषयः	पृष्ठे	पंक्तौ
ग्रहणस्याद्यन्तयोः			चूडामणियोगः ....	२८८	१७
स्नानम् ....	२८९	२२	ज.		
ग्रहणे क्षेत्रविशेषप्राश- स्त्यम् ....	२८७	१३	जन्माष्टमी-जयन्तीव्रतयोः		
ग्रहणे दानं सत्पात्रे करणीयम् ....	२९०	१५	स्वरूपनिरूपणम्	१६९	२
ग्रहणे पुत्रिण उपवास- निषेधः ....	२९३	२७	जन्माष्टमी-जयन्त्योग्रा-		
ग्रहणे पुत्रिणो भोजन- कालः ....	२९४	४	ह्यतिथिनिर्णयः ....	१७७	१२
ग्रहणे भोजनप्राय- श्चित्तम् ....	२९२	२२	जन्माष्टमी-जयन्त्योर्वेध-		
ग्रहणे भोजनव्यवस्था	२९१	१८	निरूपणम् ....	१७४	६
ग्रहणे भोजनव्यवस्थायां बालवृद्धातुरविषये			जन्माष्टमीव्रतविचारः	१६१	१५
विशेषः ....	२९२	१७	जन्माष्टमी-विचारः....	१६१	१३
ग्रहणे स्वापादिनिषेधः	२९०	३	जन्माष्टम्यादौ पारण-		
ग्रहणे होमादिकालः	२८९	२३	निर्णयः ....	१८२	१५
च.			जन्यकालनिरूपणम्	३३	६
चतुर्थीनिर्णयः ....	१४२	१८	जयन्तीलक्षणम् ....	१६४	४
चतुर्दशीनिर्णयः ....	२२७	५	ज्योतिराधिकरणम् ....	१६५	२२
चतुर्दश्यां दिवाभोजन- प्रायश्चित्तम् ....	२१४	२०	त.		
चान्द्रमासस्य द्वैविध्यम्	४९	२	तिथिनिर्णयः....	७७	२
चान्द्रसंवत्सरस्य संवत्सर- परिवत्सरादि-भेदेन			तिथिभान्ते पारणनिरू-		
पञ्चविधत्वम् ....	४२	६	पणम् ....	९९	७
चान्द्र-सौर-सावनशब्दा- नां प्रवृत्तिनिमित्त-			तिथिभान्ते पारणस्याप-		
निरूपणम् ....	३८	२	वादः ....	९९	२२
			तिथीनां वेधनिर्णयः....	८९	८
			तृतीयानिर्णयः ....	१३९	६
			त्रयोदशीनिर्णयः ....	२२५	१८
			द.		
			दक्षिणायनेऽप्युग्रदेव-		
			तानां प्रतिष्ठा ....	४४	६
			दर्शशब्दार्थनिर्व्वचनम्	२५४	२४
			दशमीनिर्णयः ....	१८७	५

विषयः	पृष्ठे	पंक्तौ	विषयः	पृष्ठे
दशमीवेधनिर्णयः ....	१९५	२२	नक्तस्वरूपनिर्णयः ....	१०६
दशमीवेधस्य विषय- व्यवस्था ....	१९८	४	नक्षत्रनिर्णयः ....	१८३
धानव्रतयोर्मुख्यानुकल्प- भेदेन कालनिर्णयः	११३	११	नवमीनिर्णयः ....	१८६
दिवा देवादकरणे रात्रा- वपि श्राद्धकरण- निर्णयः ....	१२५	२७	नागव्रते मध्याह्नव्या- पिन्याश्चतुर्थ्या ग्राह्य- त्वनिर्णयः ....	१४९
दिवारात्रिगतानां मुहूर्- त्तानां श्रुत्याद्युक्तानि नामानि....	६३	१८	नागवेधस्य षण्मुहूर्त्ता- त्मकत्वनिर्णयः	१५५
दैविकश्राद्धनिरूपणम्	९७	२	नित्यकालनिरूपणम्	२९
द्वादशीनिर्णयः ....	२२४	६	नित्योपवासप्रकारः	२२०
द्वादश्यां श्रवणनक्षत्र- लाभे एकादशुप- वासे विशेषः ....	२२०	२०	निर्णेतव्यकालविचारः	२८
द्वितीयादिप्रकरणम्....	१३५	८	निर्मन्थन्यायः ....	२३५
द्वितीयादिप्रकरणानु- क्रमणिका ....	९	७	प	
द्वितीयानिर्णयः ....	१३६	८	पक्षनिर्णयः ....	७४
द्वितीयायामेकभक्तादौ प्रतिपद्यायेन निर्ण- यनिरूपणम् ....	१३९	३	पञ्चदशीनिर्णयः....	२४५
द्विसंक्रान्तमासस्य क्षय- संज्ञायामुपपत्तिः	५९	१५	पञ्चमीनिर्णयः ....	१५०
न.			परतिथ्यादिगतयोः क्षयवृद्धयोः पूर्व- तिथ्यादिषु प्रक्षेप- पूर्वकं तन्निर्णयक- थनम् ....	१३१
नक्तनिर्णयः ....	१०६	५	पर्वसन्धिनिरूपणम्	२५६
नक्तव्रते तिथिनिर्णयः	१०७	७	पर्वसन्धिविषये पर- तिथेः क्षयवृद्धिभ्यां विशेषकथनम् ....	२६६
नक्तस्य कालनिर्णयः	१०६	१७	पर्वसु रात्रिभोजनप्रा- यश्चित्तम् ....	२१४
			पाञ्चरात्रादिदीक्षारहि- तानां श्रौतस्मार्त्तप-	



विषयः	पृष्ठे	पंक्तौ	विषयः	पृष्ठे	पंक्तौ
र्यवसितानामधिका-			पौर्णमासीनिर्णयः ....	२४६	१६
रिणामेकादशीनि-			पौर्णमास्यमावस्ययोर्द्वै-		
र्णयः ....	२०१	१९	विध्यकथनम् ....	२६६	१६
पात्रलक्षणम् ....	२९०	१८	प्रकीर्णकप्रकरणम् ....	२६७	१४
पात्रेषु मुख्यानुकल्प-			प्रकीर्णकप्रकरणानुक्त-		
निर्णयः ....	२९०	२१	मणिका ....	१७	८
पापक्षयकामस्य ग्रह-			प्रतिनिधिविधानम् ....	२१३	७
णदिने उपवासवि-			प्रनिनिधौ विशेषक-		
धानम् ....	२९३	२३	थनम् ....	२१४	१३
पापक्षयमात्रफलकानां			प्रतिपत्प्रकरणम् ....	७७	३
काम्यत्वाभावनिरू-			प्रतिपत्प्रकरणानुक्रम-		
पणम् ....	१७१	१७	णिका ....	६	१२
पारणकालविचारः ....	९९	६	प्रतिपदादिदानव्रतनिर्णयः	११२	२
पार्वणश्राद्धनिर्णयः...	१२३	१२	प्राणाधिकरणम् ....	९०	२६
पिच्यकर्मणि प्रतिपत्त्रि-			प्रातःकाले श्राद्धनि-		
र्णयः ....	११९	९	षेधः ....	१२७	१६
पूर्णिमाशब्दार्थनिर्वह-			प्रोक्षणीन्यायः ....	२३१	१४
चनम् ....	२६२	१८			
पूर्वविद्धायां कर्तव्य-			ब.		
तया निर्णयानाम-			ब्राह्मणादिजातिभेदेन		
पि कर्मणां देवा-			मास्यविशेषविधा-		
त्तत्राकरणे परवि-			नम् ....	६१	१३
द्धायामपि कर्तव्य-					
तानिर्णयः ....	१००	८	म.		
पूर्वविद्धायां प्रतिपद्युप-			मकर-कर्कटसंक्रान्तौ		
वाससङ्कल्पविचारः	९७	१२	रात्रावापि स्नाना-		
पूर्वोत्तरविद्धयोः प्रति-			दिकम् ....	२७८	१०
पदोः पूज्यत्त्ववि-			मध्वादिशब्दानां चैत्रा-		
चारः ....	९०	१६	दिपर्यायत्वकथ-		
			नम् ....	४६	४

विषयः	पृष्ठे	पंक्तौ	विषयः	पृष्ठे	पंक्तौ
मलमासनिर्णयः ....	५२	२४	मासस्य चान्द्रादिभेदेन		
मलमास-संसर्पाहस्पति- संज्ञकानां त्रयाणा- मपि मासानां विवा- हादौ निषेधः :....	६०	१३	नानाविधत्वनिर्णयः	४८	११
मलमासस्य द्विराषाढ- संज्ञानिर्णयः ....	७४	७	मासानां चैत्रादिनाम- कथनम् ....	५१	१६
मलमासस्य द्विराषाढ- संज्ञायाः प्रयोजन- कथनम् ....	७४	११	मृताहश्राद्धनिर्णयः	९६	१२
मलमासस्य नपुंसकत्व- निर्णयः ....	५३	२२	मृताहे पार्व्वणविधिः	१२३	२१
मलमासस्य मलिभ्लुच- त्वनिर्णयः ....	५४	६	मेषादिसंक्रान्तितः पूर्व्व		
मलमासस्य स्वातन्त्र्य- पूर्वोत्तरशेषत्व- विचारः ....	५६	९	मेषायनादिनिर्णय- स्तत्र पुण्यकालादि- निर्णयश्च ....	२८२	२१
मलमासे कार्याकार्य- विवेकस्य पञ्चविधत्व- कथनम् ....	७३	२६	मेषादिसंक्रान्तीनां चैत्रा- दिसंज्ञानिमित्तत्व- विचारः ....	५६	१९
मलमासे वर्ज्यावर्ज्यावि- वेकः ....	६२	१०	य.		
महानदीकथनम् ....	२८५	२३	यागकालनिर्णयः ....	२५७	२६
मासानिरूपणम् ....	४८	४	यावज्जीवाधिकरणम्	१८३	१३
मासविशेषकर्तव्य- निर्णयः ....	५२	१२	युग्मवाक्यस्योपवासावि- षयत्वनिर्णयः ....	१३६	२६
मासशब्दनिश्चिन्निर्णयः	४८	५	योगनिर्णयः ....	२७०	५
माससामान्यकर्तव्य- निर्णयः ....	५२	७	र.		
			रविवारे रात्रिभोजन- प्रायश्चित्तम् ....	२१४	२३
			रात्रिनक्तभोजने काल- निर्णयः ....	१०७	४
			रात्रिसंक्रमणे पुण्यकाल- निर्णयः ....	२७५	१५
			रामनवमीनिर्णयः ....	१८६	१५
			व		
			वत्सरप्रकरणम् ....	३६	१९

विषयः	पृष्ठे	पंक्तौ।	विषयः	पृष्ठे	पंक्तौ
वत्सरप्रकरणोपक्र-			व्यवस्थितविकल्पेऽष्टौ		
मणिका ....	३	५	दोषाः ....	१८८	६
वर्ज्यावर्ज्याविवेकः ....	६२	१०	व्रतविशेषादष्टमीनि-		
बल्युत्सवीयप्रतिपान्नि-			र्णयः ....	१६१	२८
र्णयः ....	१००	८			
वसन्तऋतोः प्राथम्य-			श.		
निर्णयः ....	४५	२५	शिवरात्रिव्रतनिर्णयः	२२८	२२
वसन्तादिऋतुनिरूपणम्	४५	१४	शिवरात्रिव्रतस्य नित्य-		
वसन्तादिऋतूनां चान्द्र-			त्वकाम्यत्वे ....	२३५	२५
सौरभेदेन द्वैविध्य-			शिवरात्रिव्रतस्वरूप-		
निर्णयः ....	४६	२	निर्णयः ....	२३५	१२
विद्वैकादश्युपवासे			शिवरात्रिव्रते अधिका-		
रात्रौ सङ्कल्पः ....	२१८	९	रिणो नियमाः ....	२३७	५
विनायकव्रतादौ चतु-			शिवरात्रिव्रते ग्राह्य-		
र्थ्याः पूर्वविद्वत्त्व-			तिथिनिर्णयः ....	२३९	२३
निर्णयः ....	१४५	२०	शिवरात्रिव्रते पारणका-		
विनायकव्रते मध्या-			लनिर्णयः ....	२४४	२०
ह्नकालव्याप्त्या			शिवरात्रिव्रते सर्वेषा-		
निर्णयः ....	१४७	१०	मधिकारः ....	२३७	१
विरोधाधिकरणन्यायः	२३	१४	शिवरात्रिशब्दार्थनि-		
विविदिषाऽधिकरणम्	१९४	१६	र्णयः ....	२२८	२३
वेधकतिथेर्वेध्यतिथेश्च			शिवरात्रौ काम्यव्रतस्य		
त्रिसुहूर्त्तत्वं वेध्य-			वर्षसंख्या ....	२३६	२२
वेधकत्वप्रयोजकम्.	१३६	१८	शुद्धतिथिनिर्णयः ....	८२	३
वैश्वानरविद्योपासन-			श्रुत्यादिप्रमाणानां		
न्यायः ....	२३८	९	बलाबलभावनि-		
वैष्णवलक्षणम् ....	१९८	२०	र्णयः ....	१४३	९
वैष्णवविषये एकाद-			ष.		
शीनिर्णयः ....	१९९	९	षष्ठीनिर्णयः ....	१५२	२४

विषयः	पृष्ठे	पंक्तौ	विषयः	पृष्ठे
संक्रान्तिनिर्णयः ....	२७१	२३	सद्वयनिर्णयः ....	६०
संक्रान्तिपुण्यकाल- निर्णयः ....	२७३	१३	सप्तमीनिर्णयः ....	१५५
संक्रान्तिविशेषेषु स्नाना- दीनां कालविशेषनि- रूपणम् ....	२८२	५	सर्वेषां ग्रहाणां नक्षत्र- राशिसंक्रमे पुण्यका- लनिर्णयः ....	२८३
संक्रान्तिस्वरूपनि- र्णयः ....	२७१	२४	सांवत्सरिकादौ कुतपस्य मुख्योपक्रमकालत्व- कथनम् ....	१२७
संमुखीनिर्णयः ....	८२	१५	सांवत्सरिकादौ प्रति- पदः पूर्वोत्तरवि- द्धाया ग्राह्यत्वावि- चारः ....	१२९
संवत्सरस्य त्रैविध्य- निर्णयः ....	३६	२३	सायाह्नापराह्णादिकाल- निर्णयः ....	८२
संवत्सरस्य पञ्चविध- त्वनिर्णयः ....	४१	१०	सावित्रीव्रते तिथिनि- र्णयः ....	२४६
संसर्पाख्यस्य त्रयोदश- मासस्य ऋत्वन्तर्भा- वनिर्णयः ....	४६	२३	सौरनक्ते तिथिनिर्णयः	१०८
संसर्पाख्यस्य त्रयोदश- मासस्य कर्म्मनिर्ह- त्वतदपवादौ ....	५९	२७	स्कन्दोपवासे पञ्चम्याः परविद्धाया ग्राह्यत्व- निर्णयः ....	१५२

इति वर्णक्रमानुसारिणी कालमाधवस्य विषयसूची समाप्ता ।

श्रीगणेशाय नमः ।

# काल-माधवः ।

तत्र

प्रथममुपोद्घात-प्रकरणम् ।



वागीशाद्याः सुमनसः सर्वार्थानामुपक्रमे ।  
यं नत्वा कृत-कृत्याः स्युस्तं नमामि गजाननम् ॥ १ ॥  
सोऽहं प्राप्यं विवेक-तीर्थ-पदवीमाम्नाय-तीर्थे परं  
मज्जन् सज्जन-सङ्ग-तीर्थ-निपुणः सदृक्त-तीर्थं श्रयन् ।  
लब्धामाकलयन् प्रभाव-लहरीं श्रीभारती-तीर्थतो-  
विद्या-तीर्थमुपाश्रयन् हृदि भजे श्रीकण्ठमव्याहृतम् ॥ २ ॥  
सत्यैक-व्रत-पालको द्विगुणधीर्यथी चतुर्वेदिता  
पञ्च-स्कन्ध-कृती षडन्वय-दृढः सप्ताङ्ग-सर्वसहः ।  
अष्ट-व्यक्ति-कला-धरो नव-निधिः पुष्यदश-प्रत्ययः  
स्मात्तोच्छ्राय-धुरन्धरो विजयते श्रीबुक्कण-क्षमा-पतिः ॥ ३ ॥

१ विवेकतीर्थेति पदवीमभिधां, विवेकस्य आत्मानात्मविवेकस्य प्रतिपादकं तीर्थं शास्त्रमुपायो वा तस्य पदवीं सरणिं च प्राप्य, इति टीकासम्मता व्याख्या । अनया च व्याख्या 'विवेकतीर्थं' इति माधवाचार्य्यस्योपनाम आसीदिति प्रतीयते ।  
२ सत्यरूपमेकं मुख्यं एकसंख्यं च यत् व्रतं, तस्य पालकः । अन्यापेक्षया द्विगुणा धीर्यस्य सोऽयं द्विगुणधीः । अथवा द्वौ गुणौ सत्त्वरजसी यस्यां तादृशी धीर्यस्य । सात्त्विकी राजसी च बुद्धिर्न तामसीत्यर्थः । बुद्धेस्त्रिगुणत्वेऽपि द्विगुणत्वोक्तिराधिक्याभिप्रायेण । त्रीन् धर्मार्थकामानर्थयते इति त्र्यर्थी । चतुर्णां वेदानां, साम-दान-भेद-दण्ड-रूपाणामुपायानां, "आन्विक्षिकी त्रयी वार्ता दण्डनीतिश्च शाश्वती । विद्याश्चैताश्चतसस्तु क्लेशसंस्थिति-हेतवः" —इत्युक्तविद्यानां वा वेदिता । पञ्चसु स्कन्धेषु रूप-वेदाना-विज्ञान-संज्ञा-संस्कारेषु सौगताद्युक्तेषु, "सहायाः साधनोपाया विभागो देशकालयोः । विनिपातप्रतीकारः सिद्धिः पञ्चाङ्गमिष्यते" —इत्युक्तलक्षणेषु मन्त्राङ्गेषु वा, कृती कुशलः ।

व्याख्याय माधवाचार्य्यो धर्मान् पाराशरानथ ।  
 तदनुष्ठान-कालस्य निर्णयं वक्तुमुद्यतः\* ॥ ४ ॥  
 व्याभूढानामिह तनुभृतां जाह्नवी तीर्थमेकं  
 विद्यातीर्थं प्रकृति-विमलं सद्विवेकोदयानाम् ।  
 सर्वेषां तत् प्रथम-सुखदं † भारती तीर्थमाहु-  
 स्तद्भावान्मे विपुल-मनसो ‡ निश्चये शक्तिरस्ति ॥ ५ ॥  
 अर्थोऽनुक्रम्यते श्लोकैरखिला निर्णनीषितः ।  
 तावतैवानुतिष्ठासुर्निःसन्देहः § प्रवर्त्तताम् ॥  
 ततो मीमांसु-चित्तस्य समाधानाय तत् पुनः ।  
 विवारिष्ये यथान्यायं श्रुति-स्मृति-वचोबलात् ॥  
 पञ्च प्रकरणान्यत्र तेषूपोद्घात-वत्सरौ ।  
 प्रतिपत् शिष्टतिथयो नक्षत्रादिरिति क्रमः ॥

\* कर्तुमुद्यतः,—इति पाठान्तरम् । † परमसुखदं,—इति पाठान्तरम् । ‡ विमल-  
 मनसो,—इति पाठान्तरम् । § निःसन्देहं,—इति मु० पुस्तके पाठः ।

षण्णां “ सन्धिर्ना विग्रहो यानमासनं द्वैधमाश्रयः ”—इत्युक्तलक्षणानामन्वयेन दृढः ।  
 “ स्वाम्यमात्य-सुहृत्-कोश-राष्ट्र-दुर्ग-बलानि च । सप्ताङ्गानि ”—इत्युक्तलक्षणानि सप्त  
 अङ्गानि यस्यां तादृशीं सर्वसहा पृथिवी यस्य । अष्टानां व्यक्तिफलानां बुद्धिगुणानां  
 धरः, अष्टौ व्यक्तयो मूर्तयो यस्यासौ अष्टव्यक्तिर्माहादेवः तस्य कलाया अंशस्य धरः इति  
 वा । अष्टानां व्यक्तानां लोकपालानां कलाधर इत्यन्ये । नवानां रसानां प्रभावादीनां वा  
 निधिः । अथवा नवसंख्यका निधयः “ महापद्मश्च पद्मश्च शंखो मकरकच्छपौ । मुकुन्द-  
 कुन्द-नीलाश्च खर्व्वश्च निधयो नव ॥ ”—इत्युक्तलक्षणा यस्य इत्यर्थः । पुष्यन्तो वद्वं-  
 मानाः दश प्रत्ययाः सम्पद्धेतवः शास्त्रादथो यस्य, पुष्यन् दशसु दिक्षु वैदवेदाङ्गेषु वा,  
 प्रत्ययो ज्ञानं यस्येति वा ।

१ तीर्थं पुरुषार्थप्राप्त्युपायभूतम् । २ भारती सरस्वती तीर्थम् । भारतीतीर्थं  
 तन्नामानं निजगुरुं प्रथमसुखदमाहुरिति वा । तस्मिन् चरमतीर्थे भावात् श्रद्धातिशयेन  
 मनःसंयोगात् भक्त्यतिशयाद्वा, विपुलं विस्तृतं सकल-विषय-ग्राहि मनो यस्य, तस्य मे  
 इत्यर्थः । विमलमनस इति पाठे, विमलं संशय-शून्यं मनो यस्येत्यर्थः । ३ एव  
 समीपे उद्भूय हन्यते इत्युपोद्घातः स च “ चिन्तां प्रकृतसिद्धयर्थामुपोद्घातं विदुर्बुधाः ”  
 —इत्युक्तलक्षणैः । प्रकृत-निर्व्वाहक-साधारण-परिभाषेति केचित् । प्रतिपदिति भिन्नं

उपोद्धाते काल-सत्त्वं तस्य निर्णय-योग्यता ।  
 ईश्वरो नित्यकालात्मा चिन्तनीयः स कर्मसु ॥  
 जन्ये कालेऽब्दमुख्यत्वम्-उक्तमेतच्चतुष्टयम् ।  
 अब्दायनर्तुमासाश्च पक्षः प्रकरणान्तरे ॥  
 अब्दः पञ्चविधश्चान्द्रो व्रतादौ \* तिलकादिके ।  
 सुजनमादिव्रते सौरो गोसत्रादिषु सावनः ॥  
 त्रयोऽप्याचार्य्य-सेवादौ विकल्प्यन्ते निजेच्छया ।  
 आयुर्दाये हि नाक्षत्रो बार्हस्पत्योऽधिवत्सरे ॥ ॥  
 चान्द्राणां प्रभवादीनां पञ्चके पञ्चके युगे ।  
 संपरीदान्विदित्येतच्छब्दपूर्वास्तु वत्सराः ॥  
 तिलो यवो वस्त्र-धान्ये रजतं दीयतेऽत्र तु ।  
 उग्रे कर्मणि शान्ते च स्तोऽयने दक्षिणोत्तरे ॥

\* अब्दस्त्रिधा तत्र चान्द्रो व्रतादौ,—इति सो० पुस्तके पाठः । ॥ नास्तीदमर्द्धं  
 सो० पुस्तके । † संपरीदान्विददेत—इति सो० पुस्तके पाठः । ‡ वस्त्रधान्य—  
 इति मु० पुस्तके पाठः ।

पदम् । तथा च, १ उपोद्धातप्रकरणम्, २ वत्सर-प्रकरणम्, ३ प्रतिपत्प्रकरणम्,  
 ४ अवशिष्टद्वितीयादितिथिप्रकरणम्, ५ नक्षत्रादिप्रकरणम्,—इति पञ्च प्रकरणानि ।  
 नक्षत्रादिरित्यादिपदात् योग-करण-ग्रहणकालादयोऽप्यत्र ।

१ उपोद्धात-प्रकरण-प्रतिपाद्यार्थमाह उपोद्धाते इत्यादिना, उक्तमेतच्चतुष्टयमित्यन्तेन ।  
 २ जन्यकाले विषये अब्दस्य मुख्यत्वं निमेषादीनां तदाश्रयतया गौणत्वमित्यर्थाच्छ्रियते ।  
 एतच्चतुष्टयमुपोद्धाते उक्तमिति सम्बन्धः । ३ द्वितीय-प्रकरण-प्रतिपाद्यार्थमाह अब्दे-  
 त्यादिना, कृष्णः पित्र्ये विशिष्यते इत्यन्तेन । प्रकरणान्तरे वत्सरप्रकरणे । ४ अब्दभे-  
 दानाह अब्द इति । तन्नामानि सब्यवस्थान्याह चान्द्रो व्रतादाविति तिलकादिके चान्द्र  
 इति संबंधः । ५ मध्यमगणनया गुरोः संक्रान्तिशून्यो यश्चान्द्रवत्सरः सोऽयमधिवत्सर  
 इति वक्ष्यते । ६ चान्द्रस्यावान्तरभेदमाह चान्द्राणांमिति । प्रभवादयः पष्टिसंख्यकाः  
 संवत्सराश्चान्द्राः, तेषु द्वादश-पञ्चकानि, तत्रैकैकस्मिन् पञ्चके क्रमेण संवत्सरादयः भवन्ति ।  
 तत्र संवत्सरः प्रथमः, परिवत्सरो द्वितीयः, इशवत्सरस्तृतीयः, अनुवत्सरश्चतुर्थः, इद्व-  
 त्सरः पञ्चम इति विधेकः । सोऽयं युगसंज्ञितः कालः । ७ अत्र प्रभवादिपञ्चके यथाक्रमं  
 तिलादिपञ्चकं दीयते इत्यर्थः । ८ अयनविभागमाह उग्रे इति ।

वसन्ताद्यृतवो द्वेषा चान्द्राः सौराश्च चान्द्रकाः † ।  
 चैत्राद्या, अथ ‡ मीनाद्या मेषाद्या वा विवस्वतः ॥  
 तेष्वधाणादयस्तद्वत् षण्मूर्त्ति-व्रत-पूजनम् ।  
 मासास्तु सावनः सौरश्चान्द्रो नाक्षत्र ॥ इत्यमी ॥  
 दर्शान्तः पूर्णिमान्तो वा चान्द्रोऽसौ विप्र-वैश्ययोः ।  
 सौरो राज्ञः, सावनस्तु यज्ञे, ज्योतिषिके परः ॥  
 माघादि-मास-भेदेषु तिल-दानादयः स्मृताः ।  
 चान्द्रोऽधिमासोऽसंक्रान्तः सोऽन्तर्भवति चोत्तरे ॥  
 असंक्रातावेकवर्षे द्वौ चेत् संसर्प आदिमैः ।  
 क्षयमासो द्विसंक्रान्तः स चाहस्पति-संज्ञकः ॥  
 त्रयस्त्याज्या विवाहादौ, संसर्पाहपस्ती उभौ ।  
 शुद्धौ श्रौते तथा स्मार्त्ते, मलमासो विविच्यते ॥  
 काम्यारम्भं तत्-समाप्तिं मलमासे विवर्जयेत् ।  
 आरब्धं मलमासात् प्राक् कृच्छ्रं सत्रादिकं तु यत्\* ॥  
 तत् समाप्यं सावनस्य मानस्यानतिलङ्घनात् † ।  
 आरम्भस्य समाप्तेश्च मध्ये स्याच्चेन्मलिम्लुचः ॥

† चान्द्रगाः,—इति मु० पुस्तके पाठः । § ह्यथ,—इति मु० पुस्तके पाठः ।  
 ‡ नक्षत्र—इति मु० पुस्तके पाठः । \* कृच्छ्रसत्रादिकं च यत्,—इति सो० पुस्तके  
 पाठः । † मासत्यानतिलङ्घनात्,—इति सो० पुस्तके पाठः ।

१ ऋतुन् विभजते वसन्तादीति । तथा च चान्द्रा वसन्ताद्या ऋतवश्चान्द्रं चैत्रमारभ्य  
 प्रवर्तन्ते । सौरास्तु रवेर्मीनराशिभोगमारभ्य मेषराशिभोगमारभ्य वा प्रवर्तन्ते,—इति  
 विवेकः । २ मासविभागमाह मासास्त्विति । ३ सव्यवस्थं चान्द्रादीनां स्वरूपमाह  
 दर्शान्त इत्यादि । विप्रस्य दर्शान्तः, वैश्यस्य पूर्णिमान्त इत्यर्थः । परः नाक्षत्रः ।  
 ४ चान्द्रमासे विशेषान्तरमाह चान्द्रोऽधिमास इत्यादिना । सः अधिमासः उत्तरे प्रकृतौ  
 मासि अन्तर्भवतीत्यर्थः । ५ अर्थादन्तिमोऽधिमास इति भावः । ६ तथा च अधि-  
 माससंसर्पाहस्पतिषु त्रिष्वेव विवाहादिमङ्गलकर्माणि न कार्याणि । श्रौतस्मार्त्तकर्माणि  
 तु संसर्पाहस्पत्योः कार्याणीत्यर्थः । ७ तथा च यत्र नवतिदिनसाध्यं कर्मारब्धं तत्र  
 तथाविधसावनमानानुरोधेन मलमासेऽपि तत्समापनं कार्यमित्यर्थः ।



प्रवृत्तमाखिलं काम्यं तदाऽनुष्ठेयमेव तु ।  
 कारीर्यादि तु यत् काम्यं तस्यारम्भ-समापने ॥  
 कार्य्यं काल-विलम्बस्य प्रतीक्षाया असम्भवात् ।  
 अनन्यगतिकं नित्यमग्निहोत्रादि न त्यजेत् ॥  
 गत्यन्तर-युतं नित्यं सोमयागादि वर्जयेत् ।  
 अगतीति ग्रहण-स्नानं जातेष्टिर्गति-संयुता ॥  
 द्वयं नैमित्तिकं, तस्य व्यवस्था नित्यवन्मता ।  
 शुद्धमास-मृतानां स्यान्मलिने प्रथमाब्दिकम् ॥  
 मलमास-मृतानां तु मले स्यादाब्दिकान्तरम् ।  
 दैवे मुख्यः शुक्लपक्षः कृष्णः पित्र्ये विशिष्यते ॥

तृतीये<sup>१</sup> तु प्रकरणे वर्षिता\* प्रतिपात्तिथिः ।  
 प्रतिपन्नाम विज्ञेया चन्द्रस्य प्रथमा कला ॥  
 शुक्लपक्षे विशेषेण कृष्णपक्षे विनिःसरेत् ।

\* वर्ष्यते,—इति पाठान्तरम् ।

१ कारीरी नाम यागविशेषः । अवग्रहेण शुष्यतां शस्यानां वृद्ध्या सर्जीवनं तत्फलम् अतस्तत्र कालप्रतीक्षा न सम्भवति । २ अग्निहोत्रादेरनन्यगतिकत्वमहरहः कर्त्तव्यत्वात् । तद्वैपरीत्याच्च सोमयागादेर्गत्यन्तरयुतत्वं बोध्यम् । ३ अगतीति अनन्यगतिकमित्यर्थः । ग्रहणस्नानस्यानन्यगतिकत्वं च मलिम्लुचे ग्रहणे सति तद्विहितस्य स्नानस्य शुद्धमासे कर्त्तुमशक्यत्वात् बोध्यम् । “ वैश्वानरं द्वादशकपालं निर्व्वर्षेत् पुत्रे जाते ”—इति विहितया जातेष्टेः पुत्रजननानन्तरकाले प्राप्तत्वेऽपि जातेष्टि-जातकर्म-स्तन्यपानानां क्रमेण विहितत्वात् तदानीं तत्करणे च कदाचित् बालविपत्ति-शङ्कापि स्यात्, अतस्तथाशङ्कायामशौचापगमेऽपि तदाचरणात् तस्याः सगतिकत्वमिति भावः । तथा च अनन्यगतिकं नैमित्तिकं मलमासेऽपि कार्य्यं गत्यन्तरयुतन्तु नेत्यर्थः । ४ पूर्व्वोक्ते शुद्धचैत्रादौ मृतानां पराब्दे चैत्रादेर्मलमासत्वे मलमास एव प्रथमाब्दिकं स्यादित्यर्थः । ५ मलमासचैत्रादौ मृतस्य प्रत्याब्दिकभ्राद्धं पुनश्चैत्रादेर्मलमासत्वे मलमास एव कर्त्तव्यं न तु शुद्धचैत्रे इत्यर्थः । ६ सव्यवस्थं पक्षभेदमाह दैवे इति । ७ तृतीय-प्रकरण-प्रतिपाद्यार्थमाह तृतीये त्वित्यादिना नोद्धृगा इह इत्यन्तेन ग्रन्थेन । ८ कलाविशेषपत्राचिनः प्रतिपच्छब्दस्य तिथिविशेषे प्रवृत्तौ निमित्तन्तु प्राथम्यमेवोभयसाधारणमित्युच्येयम् । ९ चन्द्रादिति शेषः । अत्र प्रथमायाः कलायाः कर्त्तव्येनान्वयो बोध्यः ।

शुद्धां विद्धा तिथिः, शुद्धा हीना तिथ्याऽन्ययाऽहनि ॥  
 उदये पूर्व्या तिथ्या विध्यते त्रिमुहूर्त्तकैः ।  
 सायं तूत्तरया तद्वत् न्यूनया तु न विध्यते ॥  
 वेध्याऽपि त्रिमुहूर्त्तैव न न्यूना वेधमर्हति ।  
 शुद्धायां नास्ति सन्देहो दैवे पित्र्ये च कर्मणि ॥  
 उपवासश्चैकभक्तं नक्तं चायाचितं व्रतम्\* ।  
 दानं च षड्विधं दैवं क्रमादत्र विविच्यते ॥  
 एकोद्दिष्टं पार्वणञ्च पित्र्यं द्विविधमीर्यते ।  
 शुक्लपक्षे दर्श-विद्धा कृष्णे विद्धा द्वितीयया ॥  
 उपोष्या प्रतिपच्छुक्ले मुख्या स्यादापराह्निकी ।  
 तदभावे तु सायाह्न-व्यापिनीः परिगृह्यताम् ॥  
 प्रातः-सङ्गव-मध्याह्नापराह्नाः सायमित्यसौ ।  
 अत्राह्नः† पञ्चधा भागो मुख्यो द्वित्रयादिभागतः ॥

\* चायाचितव्रतम्,—इति सो० पुस्तके पाठः । † सायाह्ने व्यापिनी,—इति सु  
 पुस्तके पाठः । ‡ तत्राह्नः,—इति पाठान्तरम् ।

१ निर्णय-तिथि-परिचयार्थं तिथि-विभागमाह शुद्धेति । तिथिः प्रथमतो द्विवि-  
 शुद्धा विद्धा च । तत्र सूर्योदयमारभ्य सूर्योस्तपर्यन्तकालरूपे अहनि अन्यया पूर्व-  
 उत्तरया वा तिथ्या रहिता तिथिः शुद्धेत्यर्थः । “ इदमपि तावन्मात्र-साध्ये कर्मणि  
 एतेन सूर्योदयमारभ्य द्वितीयसूर्योदयपर्यन्ता सर्वत्र कर्मणि शुद्धेति कैमुतिकन्याये  
 सूचितम् ”—इति टीका । २ तद्वदिति त्रिमुहूर्त्तकैर्विध्यते इत्यर्थः । तथा  
 वेधिकायास्तिथेर्द्वैविध्यात् विद्धाया द्वैविध्यमुन्नेयम् । उभयशेषमाह न न्यूनेति । ३ त-  
 च विद्धाया एव निर्णयत्वं न शुद्धाया इति फलितम् । “ तत्रापि मन्वादि-युगा-  
 ग्रहण-चैवृत्ति-व्यतीपातेषु तत्कालव्यापितैव ”—इति टीका । ४ उपवासोऽहोरात्र-  
 जनसङ्कल्प-पालनरूपः, तदहोरात्रान्तर्द्वितीयभोजनाभावविशिष्टं मध्याह्न-भोजनमेकभक्तं  
 तादृशमेव प्रदोष-भोजनं नक्तं, अयाचित-लब्धस्य तादृशमेव भोजनमयाचितं, ॥  
 पूजादिरूपम् । ५ “ मतान्तरमाह शुक्ले इति । कृष्णे चेत्यपि बोध्यम् । मुख्ये  
 सूचितानुक्तपमाह तदभावे त्विति । अत्र, तुना स्यादित्यादिना चास्य स्वानभिमत  
 सूचितम् ”—इति टीका । ६ द्विधा, त्रेधा, चतुर्धा, पञ्चधा, पञ्चदशधा,—इत्ये-  
 मतभेदेन पञ्चाहो विभागाः सन्ति, तत्र पञ्चधा भागो मुख्य इत्यर्थः । सर्वमेतदग्रे स्फुट  
 भविष्यति ।

अभावेऽपि प्रतिपदः संकल्पः प्रातरिष्यते ।  
 तिथिस्त्रियामतोऽर्वाक् चेतुं तिथ्यन्ते पारणं भवेत् ॥  
 यामत्रयोर्ध्वगामिन्यां प्रातरेव हि पारणम् ।  
 बल्युत्सवं च पूर्वैद्युरुपवासवदाचरेत् ॥  
 मुख्यतिथ्यन्तराये तु तिथि-शेषोऽपि गृह्यताम् ।  
 शुद्धाधिका तु कृष्णाऽपि पूर्वा संपूर्ति-सम्भवात् ॥  
 गृहीतव्या त्वेकभक्ते मध्याह्न-व्यापिनी तिथिः ।  
 परेद्युरेव तद्याप्तिः, पूर्वैद्युर्वा, दिनद्वये\* ॥  
 नोभयत्रोभयत्रांशे साम्यं वैषम्यमित्यमी ।  
 षट् पक्षांस्तेषु चैकैकव्याप्तौ सैवात्र गृह्यताम् ॥  
 दिनद्वयेऽपि तद्याप्तावव्याप्तौ चैकदेशतः ।  
 सम-व्याप्तौ च पूर्वैव वैषम्ये त्वधिकेष्यताम् ॥  
 अन्याङ्गस्यैकभक्तस्य कालस्त्वङ्गचनुसारतः† ।  
 उपवास-प्रतिनिधेस्तिथिः॥ स्यादुपवासवत् ॥  
 प्रदोष-व्यापिनी नक्ते तिथिव्याप्तिर्दिनद्वये ।  
 अव्याप्तिर्वाऽथवाऽंशेन व्याप्तिः स्यात् सर्वथोत्तरां ॥

‡ नास्तीदमर्द्धं सो० पुस्तके । \* परेद्युरेव पूर्वैद्युरेव व्याप्तिर्दिनद्वये,—इति सो० पुस्तके पाठः । † कालस्तदनुसारतः—इति पाठान्तरम् । ॥ उपवासप्रतिनिधेः स्थितिः,—इति सु० पुस्तके पाठः ।

१ समाप्यते इति शेषः । २ पूर्वविद्वैव तिथिर्मुख्या तद्विधानात् । पूर्वविद्वद्याया-  
 मन्तराये विघ्ने सति । विघ्नेन पूर्वविद्वद्यायां विहितकर्मकारणे उत्तरविद्वद्यायामपि तत्कर-  
 णमिति फलितार्थः । ३ पूर्वैद्युरेव मध्याह्नव्याप्तिरित्येकः पक्षः । उत्तरेद्युरेव तथेत्यपरः  
 दिनद्वयेऽपि मध्याह्न-व्याप्तिरित्यन्यः । नैकस्मिन्नपि दिने मध्याह्न-व्याप्तिरित्यपरः ।  
 कस्मिन्नपि दिने न सम्पूर्ण-मध्याह्न-व्याप्तिः किन्तूभयत्रैवांशतस्तद्याप्तिरित्यन्यः पक्षः । अथ  
 चै पक्षाऽंशस्य साम्य-वैषम्याभ्यां द्विधा भिद्यते,—इत्यमी षट् पक्षाः । ४ तत्र व्यवस्था  
 आह तेषु चेति । ५ अव्याप्तौ चेति च्छेदः एकदेशतः । समव्याप्तौ चेत्यन्वयः ।  
 ६ तथा चैकभक्तत्रयं सिद्धं प्रधानमन्याङ्गमुपवास-प्रतिनिधि-रूपञ्चेति । ७ पूर्ववदत्रापि  
 षट् पक्षाः । तत्र पूर्वैद्युरेव परेद्युरेव वा व्याप्तौ संशयाभावात् अवशिष्टपक्षेष्वेकमेव निर्ण-  
 यमाह व्याप्तिरित्यादिना । अंशेन व्याप्तिर्द्विविधा साम्येन वैषम्येण चेत्यर्थः ।

सौरिनक्ते तु सायाह्न-व्यापिनी न प्रदोषगा ।  
 अयाचिते तु तिथयः स्वीकार्या उपवासवत् ॥  
 सोदयत्रिमुहूर्त्तायां कुर्याद्दानं व्रतानि च ।  
 उभयत्र तथात्वे तु \* पूर्व्वेद्युस्तदनुष्ठितिः ॥  
 परत्रैव तथात्वं चेतः पूर्वा ग्राह्या तिथि-क्षये ।  
 तिथेः साम्ये च वृद्धौ च गृह्यतां तिथिरुत्तरां ॥  
 अस्पर्शं चैकदेशस्य व्याप्तौ पूर्व्वैव गृह्यताम् ।  
 एकोद्दिष्टे तु मध्याह्न-युक्ता स्यादेकभक्तवत् ॥  
 एकदेश-सम-व्याप्तौ क्षये पूर्वाऽन्यथोत्तरां ।  
 कुतपाद्यपराह्नान्त-व्याप्तिरादिक उक्तमा ॥  
 तदभावेऽपराह्नस्य व्यापिका गृह्यतां तिथिः ।  
 क्षये पूर्व्वोत्तरा वृद्धौ व्याप्तिश्चेदपराह्नयोः ॥  
 न ग्राह्य-तिथि-गौ † वृद्धि-क्षयावूर्ध्व-तिथेस्तु तौ ।

\* उभयत्र तु साम्ये तु,—इति सो० पुस्तके पाठः । † कुतपाद्यपराह्नान्ते,—  
 इति सो० पुस्तके पाठः । ‡ न ग्राह्यतिथिगौ,—इति मु० पुस्तके, न ग्राह्य  
 तिथिगौ,—इति सो० पुस्तके पाठः ।

१ मुख्येति शेषः । प्रदोष-व्याप्तिस्तु तत्रानुकल्प इति भावः । २ उदयेन सहितार  
 मुहूर्त्तां यस्यामिति विग्रहः । ३ अत्रापि पूर्व्ववत् षट् पक्षाः । तत्र पूर्व्वेद्युरेव तथ  
 संशयाभावात् अवशिष्टपक्षेषु क्रमेण निर्णयमाह उभयत्रेति । ४ यदा तु पुर्व्वेद्युः सो  
 त्रिमुहूर्त्तमस्त्वष्ट्या परेद्युरेव सोदय-त्रिमुहूर्त्तं व्याप्नोति, तदा ग्राह्य-तिथेर्वृद्धि-क्षय-साम्याः  
 धेन निर्णयः । तत्र ग्राह्यतिथेः क्षये पूर्वा, साम्ये वृद्धौ चोत्तरेति वसुलाश  
 ५ दिनद्वये सोदय-त्रिमुहूर्त्त-स्पर्शाभावे साम्य-वैषम्याभ्यामेकदेशव्याप्तौ चोत्तरेत्यः  
 ६ अत्रापि पूर्व्ववत् षट् पक्षाः । तत्रैकदेशे समव्याप्तौ ग्राह्य-तिथेर्वृद्धि-साम्य-क्षयैर्निर्ण  
 अवशिष्ट-पक्षेष्वेकभक्तवत् निर्णय इत्यर्थः । ७ पावर्णे तन्निर्णयमाह कुतपादीति टीव  
 प्रत्यादिक-परोऽयं ग्रन्थ इत्यन्ये । अहोऽष्टमो मुहूर्त्तः, कुतपः । तस्य द्वादश-मुह  
 नापराह्न-समाप्तिः । तथा च, कुतपादि-मुहूर्त्त-पञ्चक-व्यापिनी मुख्येत्यर्थः । ८ अत्र  
 पूर्व्ववत् षट् पक्षाः पूर्व्वेद्युरेव परेद्युरेव वा तद्याप्तौ संशयाभावः । उभयत्रापराह्नव्य  
 क्षय-वृद्धिभ्यां निर्णयः । उभयदिने कृत्वापराह्न-व्याप्तौ अभिमतायास्तिथेर्वृद्धि-निय  
 ग्राह्य-तिथि-क्षयासम्भवादाह न ग्राह्यतिथिगाविति ।

साम्ये तूर्ध्व-तिथेर्ग्राह्या † पर-विद्धैव वृद्धिवत् ॥  
 न स्पृशेदपराह्नौ चेत् ‡ पूर्वा स्यात्, कुतपो वृथा ।  
 वैषम्येणैकदेशस्य व्याप्तौ ग्राह्या महत्त्वतः ॥  
 साम्येन चेत्, क्षये पूर्वा, परा स्याद्दृद्धि-साम्ययोः ।  
 वृद्धि-साम्य-क्षया ग्राह्यऽतिथिगा नोर्ध्वगा इह ॥

द्वितीयाद्यास्तु पर्वान्तास्तुर्ग्र्य-प्रकरणोदिताः ।  
 सञ्चारणीयः सामान्यात् तिथिषु प्रतिपन्नयः ॥  
 क्वचित् क्वचित् विशेषोऽस्ति सोऽयमत्राभिधीयते ।  
 पूर्वद्युरसती प्रातः परेद्युस्त्रि-मुहूर्त्त-गा ।  
 सा द्वितीया परोपोष्या पूर्व-विद्धा ततोऽपरां \* ।  
 रम्भा-तृतीया पूर्वा स्यादुत्तरा स्याद् व्रतान्तरे ॥  
 परेद्युर्नास्ति चेत् ॥ पूर्वविद्धाप्यस्तु व्रतान्तरे ।  
 मुहूर्त्तमात्र-सत्त्वेऽपि दिने गौरी-व्रतं परे+ ॥

† साम्यात्तूर्ध्व-तिथेर्ग्राह्या,—इति मु० पुस्तके पाठः । ‡ न स्पृशत्यपराह्नौ चेत्,—  
 इति सो० पुस्तके पाठः । § ग्राह्या—इति सो० पुस्तके पाठः । \* ततोऽन्यथा—  
 इति पाठान्तरम् । ॥ परेऽह्नि नास्ति चेत्,—इति मु० पुस्तके पाठः । + ' परेद्युर्नास्ति  
 चेत्,—इत्यादि 'गौरीव्रतं परे'—इत्यन्तो ग्रन्थः सो० पुस्तके नास्ति ।

१ दिनद्वयेऽपराह्नस्पर्शाभावे निर्णयमाह न स्पृशेदिति । परदिने कुतपसत्त्वादाह परेद्युः  
 कुतपो वृथा, न नियमक इत्यर्थः । महत्त्वत आधिक्येन । २ साम्येनैकदेश-प्राप्तौ  
 निर्णयमाह साम्येन चेदिति पूर्ववदत्रोत्तरतिथेर्दृष्ट्यादिकं न नियामकं किन्तु ग्राह्यतिथेरे-  
 वेत्याह वृद्धिसाम्येत्यादिना । ३ चतुर्थ-प्रकरण-प्रतिपाद्यार्थमाह द्वितीयाद्यास्तु इत्या-  
 दिना, पर्वण्येवेति निर्णयः इत्यन्तेन ग्रन्थेन । सामान्यात् समानत्वात् । तिथिषु द्विती-  
 याद्यासु । नयो निर्णयः । ४ प्रातः मुहूर्त्तत्रयात्मके । अपरा भिन्नाः पूर्वद्युस्त्रिमुहूर्त्त-  
 व्यापिनी परेद्युस्तद्व्यापिनी सर्व्वथाऽसती वेत्यर्थः । अयमर्थः । यद्यपि द्वितीया कृष्णा  
 पूर्वा, शुक्ला परा,—इति सामान्यतो निर्णयस्तथापि पूर्व्वद्युः त्रिमुहूर्त्तव्यापित्व एव  
 कृष्णा पूर्वा, नोचेत् परैव, यदि परदिनेऽपि त्रिमुहूर्त्त-न्यूना नास्त्येव वा तदापि पूर्व्वेव ।  
 एवं परदिने त्रिमुहूर्त्तव्यापित्व एव शुक्ला परा, यदि परदिने ततो न्यूना नास्त्येव वा तदा  
 सापि पूर्व्वेवेति ।

शुद्धाधिकायामप्येवं गण-योगप्रशंसनात् ॥  
 चतुर्थी तु परोपोष्यां गणनाथ-व्रतस्य तु ।  
 मध्याह्न-व्यापिनी पूज्या तद्वन्नाग-चतुर्थ्यापि ॥  
 परेद्युरेव मध्याह्न-व्याप्तौ विघ्नस्य सोत्तरा ।  
 अन्यथा पूर्व-विद्धैव मातृ-योग-प्रशस्तितः ॥  
 पूर्वेद्युरेव तद्व्याप्तौ पूर्वा सर्प-प्रिया तिथिः ।  
 नोचेत्, सर्पस्य पञ्चम्या योगोऽत्यन्तं प्रशस्यते ॥  
 गौर्य्याः शुद्ध-जयाऽप्यस्तु नाग-विद्धा निषिध्यते ।  
 सर्वत्र पञ्चमी पूर्वा ग्राह्या स्कन्द-व्रते परा ॥  
 नाग-विद्धा स्कन्द-षष्ठी सा निषिद्धा व्रतान्तरे ।  
 उत्तरस्या अलाभे तु नाग-विद्धैव\* गृह्यताम् ॥  
 विना द्वादश-नाडीभिर्नाग-वेधो न दोषकृत् ।

\* नागविद्धापि,—इति सो० पुस्तके पाठः ।

१ परे दिने,—इत्यन्वयः । ‘ सुहूर्त्तमात्रेति पूर्वविद्धा-विषयम् ’ इति टी  
 परदिने सुहूर्त्तमात्र-सत्त्वेऽपीत्यन्ये । ते तु वदन्ति, सुहूर्त्तमात्रेति मतान्तरं ।  
 भ्रन्थकर्तुर्मतं तन्मते त्रिमुहूर्त्तादर एवेति । सर्वमिदं टीकायां विस्तरेणोक्तं तत्रैव द्रष्टव्यं  
 ‘ शुद्धाधिकायामिति तु पूर्वदिने घटिकात्रयोत्तरं प्रवृत्त-विषयं तदा तस्याः खण्डात्  
 द्विविध-विद्धात्वाभावेन पूर्णावत् शुद्धत्वात्’—इति टीका । गणो गणपतिस्तात्तिथिः चतु  
 २ उपोष्येति वैदिककर्ममात्रोपलक्षणम् । अयं च निर्णयो गणेश-नागगौरी-व्रतोप  
 पूजाऽन्य-विषयः । ३ गणेशव्रते विशेषमाह परेद्युरेवेति । विघ्नो विघ्नेशः गणेश इत्य  
 अन्यथा अन्येषु चतुर्षु पक्षेषु । अत्रापि पूर्ववत् षट् पक्षा द्रष्टव्याः । माता  
 देवताका तृतीया । मध्याह्न-व्याप्तिश्चात्र संपूर्ण-मध्याह्न-व्याप्तिरेकदेश-व्याप्ति-पक्षेऽ  
 व्याप्तिश्चेति द्विविधा बोद्धव्या । ४ नागव्रते विशेषमाह पूर्वद्युरेवेति । तत्र  
 प्राग्बत् द्विधा मध्याह्नव्याप्तौ । नोचेदिति अन्येषु चतुर्षु पक्षेष्वित्यर्थः । अ  
 पूर्ववत् षट् पक्षाः । सर्पस्य सर्पदैवतचतुर्थ्याः । ५ गौरीव्रते विशेषमाह गौ  
 इति । ब्रह्मे इति शेषः । शुद्धजयेति बहुव्रीहिः, तृतीया-युतेत्यर्थः । तत्र  
 नागविद्धेति । यत इत्यादिः । ५ परेति सापि त्रिमुहूर्त्त-चतुर्थी-वेधे प  
 त्रिमुहूर्त्तसत्त्वे अन्यथा तु पूर्वैवेति हेमाद्रिः । उपवासे पूर्वा तदन्यकर्मसु परे  
 पक्षान्तरं स एवाह । सर्वा कृष्णा पूर्वा शुक्ला परेति गौडाः । ७ षण्मुहूर्त्त-पञ्च  
 विद्धाया एव त्याज्यत्वं न त्रिमुहूर्त्त-विद्धायाः,—इति भावः । अयञ्च षण्मुहूर्त्त-पञ्च  
 विद्ध-निषेधो नचैकभक्तादि-व्यतिरिक्त-विषयः,—इति हेमाद्रिः । तदपि पूर्वदिन  
 मध्याह्नादि-व्याप्तौ द्रष्टव्यमिति टीका ।

सप्तमी पूर्व-विद्धैव व्रतेषु निखिलेष्वपि ॥  
 अलाभे \* पूर्व-विद्धायाः परविद्धैव † गृह्यताम् ।  
 व्रतमात्रेऽष्टमी कृष्णा पूर्वा, शुक्लाऽष्टमी परा ॥  
 दूर्वाष्टमी तु शुक्लाऽपि पूर्व-विद्धा विधीयते ।  
 पक्ष-द्वयेऽप्युत्तरैव शिव-शक्ति-महोत्सवे ॥  
 ज्येष्ठर्क्ष-योगे पूर्वाऽपि ‡ ग्राह्या ज्येष्ठा-व्रते तिथिः ।  
 मध्याह्नादूर्द्ध्वमृक्षं चेत् परेद्युः सा प्रशस्यते ॥  
 ज्येष्ठर्क्ष-भानुवाराभ्यां युक्ताष्टम्यतिदुर्लभा § ।  
 जयन्त्याख्यं व्रतं भिन्नं कृष्ण-जन्माष्टमी-व्रतात् ॥  
 शुद्धा च सप्तमी-विद्धेत्येवं जन्माष्टमी द्विधा ।  
 सप्तमी चेत् निशीथात् प्राक् विद्धा, शुद्धाऽन्यथा भवेत् ॥  
 शुद्धायां नास्ति सन्देहो विद्धा च त्रिविधेष्यते ।  
 निशीथ-योगः पूर्वद्युः परेद्युर्वा द्वयोरुत्तं ¶ ॥  
 पूर्वैव प्रथमे पक्षे परैवोत्तर-पक्षयोः ।  
 अष्टमी रोहिणी-युक्ता जयन्ती, सा चतुर्विधा ।  
 शुद्धा शुद्धाधिकेत्येवं विद्धा विद्धाधिकेति च ।

\* अभावे,—इति टीकासम्मतः पाठः । † परविद्धापि,—इति सो० पुस्तके पाठः ।  
 ‡ पूर्वैव,—इति भद्रादिभृतः पाठः । § योगोऽष्टम्याः सुदुर्लभः,—इति सो० पुस्तके  
 पाठः । ¶ परेद्युर्वर्वाभयोरुत्त,—इति सु० पुस्तके पाठः ।

१ मिलित-शिव-शक्ति-दैवत्य-व्रते नवमी-युतैवेत्यर्थः । २ परेद्युरेव वृक्षयोगे परैव,  
 पूर्वद्युरेव तद्योगे पूर्वा । स च ऋक्षयोगो यदि पर दिने मध्याह्नादूर्द्ध्वमप्यनुवर्तते, तदा  
 परैव । यदा भानुवार-योगो भवति, तदा ऋक्षभानुवार-योगो भवति, तदा ऋक्षभानु-  
 वारयोगेनैव निर्णय इति भावः । ३ यद्यप्यन्यत्र दिवावेध उक्तः, तथापि जन्माष्टम्य-  
 रात्रि-वेधोऽपि । स च रात्रि-वेधस्तदा सम्पद्यते, यदि सूर्यास्तोत्तरं निशीथादूर्वाक-  
 क्रियत्यपि सप्तमी स्यात्, नोचेदष्टमी शुद्धैव भवतीति भावः । ४ उतेति निपातो वा-  
 शब्दार्थे द्रष्टव्यः । पूर्वद्युः परेद्युरित्युभयत्रावधारणं बोध्यम् । ५ या पूर्वदिने सप्तमी-  
 योगमप्राप्ता सती तत्रैव परिसमाप्यते, साऽष्टमी शुद्धा । या तु पूर्वदिने सम्पूर्णा सती  
 परदिनेऽपीषन्निःसरति सा शुद्धाधिका । या पुनः सप्तमी-युक्तापि पूर्वदिने एव परिसमा-  
 प्यते, सा विद्धा । या तु पूर्वदिने सप्तमीविद्धा सती परदिनेऽपि निःसरति, सा विद्धा-  
 धिकेति चिवेकः ।

शुद्धायामपि विद्धायां न सम्भाव्योत्तरा तिथिः ॥  
 शुद्धाधिकायां † योगश्चेदेकस्मिन् ‡ वा दिनद्वये ।  
 नैक-योगेऽस्ति सन्देहो द्वि-योगे प्रथमं दिनम् ॥  
 सदा निशीथे पश्चाद्वैत्युत्तमो मध्यमोऽधमः ।  
 योगस्त्रिधाऽपि पूर्वैद्युः संपूर्णत्वादुपोषणम् ॥  
 विद्धाधिकायामप्येक-दिन-योगे \* स गृह्यताम् ।  
 द्वयोर्योगस्त्रिधा भिन्नो निशीथे वृत्ति-भेदतः ॥  
 तद्वृत्तिर्दिन एकस्मिन् उभयोर्नोभयोरिति ।  
 एकस्मिंश्चेत् तद्दिनं स्यात् पक्षयोरन्त्ययोः परम् ॥ ॥  
 बुधे सोमे जयन्ती चेत् वारे साऽतिफलप्रदा § ।  
 तिथ्यृक्षयोर्द्वयोरन्त उत्तमं पारणं भवेत् ॥  
 एकस्यान्ते मध्यमं स्यादुत्सवान्तेऽधमं स्मृतम् ।  
 यस्मिन् वर्षे जयन्त्याख्यो योगो § जन्माष्टमी तदा ॥

† शुद्धाधिकाया,—इति सो० पुस्तके पाठः । ‡ योगः स्यादेकस्मिन्,—  
 पाठान्तरम् । \* दिने योगे,—इति मु० पुस्तके पाठः । ॥ परा,—इति  
 पुस्तके पाठः । § सति फलप्रदा,—मु० पुस्तके पाठः । § जयन्त्याख्ययोगं  
 इति सो० पुस्तके पाठः ।

१ अत्र शुद्धायां विद्धायाञ्चोत्तरतिथेः सम्भावनेव नास्तीत्याह शुद्धायामिति  
 २ द्वितीयपक्षस्य सनिर्णयमवान्तरभेदमाह शुद्धाधिकायामिति । योगो रौं  
 योगः । एकयोगे, एकस्य दिनस्य रोहिणी-योगे । द्वियोगे द्वयोर्दिनयो रोहिणी-  
 ३ शुद्धाधिकायां सदा अहोरात्रे, अर्थात् पूर्वदिने सूर्योदयमारभ्य प्रवृत्तो  
 त्रयोगः परेद्युर्दयपर्यन्तमनुवर्तमान उत्तमः । निशीथे अर्द्धरात्रे, निशीथमारभ्य ५  
 मध्यमः । पश्चान्निशीथादूर्ध्वं प्रवृत्तोऽधमः । एते त्रयोऽपि पक्षाः फल-तारतम्या  
 पयुज्यन्ते । उपवासस्तु सर्वत्र पूर्वदिन एवेत्यर्थः । ४ चतुर्थपक्षस्यावान्तरभेदं  
 ण्यमाह विद्धाधिकायामिति । स एकदिनयोगः । ५ निशीथे वृत्तिभेदतः  
 इत्येतद्याचष्टे तद्वृत्तिरित्यादिना । एकस्मिन् दिने पूर्वत्रैव परत्रैव वा दिने, तद्वृत्तिरु  
 रोहिणी-योगः । परं परदिनम् । ६ वार-विशेष-योगस्तु फलाधिक्याय न तु नि  
 येत्याह बुधे इति । बुधे सोमे वारे इत्यन्वयः । ७ पूजोपवासजागरणरूप उत्स  
 तदन्ते तत्समाप्तौ द्वितीयदिने प्रातः-काले इत्यर्थः ।



अन्तर्भूता जयन्त्यां स्यादृक्ष-योग-प्रशस्तितः ।  
नवमी पूर्व-विद्धैव पक्षयोरुभयोरपि ॥

मध्याह्ने रामनवमी पुनर्वसु-समन्विता ।

ग्राह्या, नैवाष्टमी-युक्ता सनक्षत्राऽपि वैष्णवैः ॥

कृष्णा पूर्वात्तरा शुक्ला दशमम्येवं व्यवस्थिता ।

जयन्ती-व्रतवन्नित्यं काम्यं चैकादशी-व्रतम् ॥

अरुणोदय-वेधोऽत्र वेधः सूर्योदये तथा ।

उक्तौ द्वौ दशमी-वेधौ वैष्णव-स्मार्त्तयोः क्रमात् ॥

कला-काष्ठादि-वेधोऽपि ग्राह्योऽत्र त्रिमुहूर्तवत् ।

वैखानसाद्यागमोक्त-दीक्षां प्राप्तो हि वैष्णवः ॥

विद्धा त्याज्या वैष्णवेन शुद्धाऽप्याधिक्य-सम्भवे ।

एकादशी द्वादशी वाऽधिका चेत् त्यज्यतां दिनम् ।

पूर्व, ग्राह्यं तूत्तरं स्यादेव वैष्णव-निर्णयः ॥

एकादशी द्वादशी चेत्युभयं वर्धते यदा ।

तदा पूर्व-दिनं त्याज्यं स्मार्त्तग्राह्यं परं दिनम् ॥

१ यदाप्युक्तनिर्णयानुसारेण जन्माष्टमी पूर्वदिने जयन्ती परदिने, तदा पूर्व-निर्णयमुपेक्ष्यालभ्य-योग-वशात् परदिन एव तदनुष्ठानमिति टीका । रोहिण्यष्टम्योर्योगाभावे तु जन्माष्टमीव्रतमेवानुष्ठेयमिति बोध्यम् । २ मध्याह्नोऽत्र पञ्चधा विभागेन । त्रिधा विभागेनेति केचित् । अष्टममुहूर्त्त एवात्र मध्याह्नः कृष्णाष्टम्यां मध्यरात्रवदित्यपरे । तथा च रामनवमी मध्याह्न-व्यापिनी ग्राह्या, दिनद्वये मध्याह्न-व्याप्तौ तदव्याप्तौ तदेक-देश-व्याप्तौ वा पुनर्वसु-युता, दिन-द्वये पुनर्वसु-योगे मध्याह्ने तद्योगवती, दिनद्वयेऽपि मध्याह्ने तद्योगे मध्याह्नं विहाय तद्योगे वा सर्वथाऽयोगे वा उत्तरवेति टीका-सम्मतता व्यवस्था । ३ उदयान् प्राक् चतस्रो नाडिका अरुणोदयः । तत्र दशमी-प्रवेशेऽरुणोदय-वेधः, सूर्योदये तदप्रवेशे सूर्योदयवेध इति विवेकः । ४ आदिना नारद-पञ्चरा-त्रादि । हिः प्रसिद्धौ । तेनाप्रसिद्ध-वैष्णवोऽपि भागवताख्यः सूचितः । यद्यपि स स्मार्त्त एव, तथापि तेनारुणोदय-विद्धाऽपि सर्वथा त्याज्येति सूचन-फलम् इति टीका । ५ अत्रापि ' त्याज्या ' इत्यनुपज्ञः । ६ आधिक्यं त्रेधेत्याह एकादशीति । अत्रै-कादशी द्वादशीति द्वयं सावधारणं तन्मात्रमधिकमित्यर्थः । वा-शब्देनोभयाधिक्य-संग्रहः । आधिक्यं चात्र द्वितीयदिने निःसरणमात्रं बोध्यम् । पूर्वमिति पूर्वत्रान्वयि ।

एकादशीमात्र-वृद्धौ गृहि-यत्योर्व्यवस्थितिः ।  
 उपोष्या गृहिभिः पूर्वा यतिभिस्तूत्तरा तिथिः ॥  
 द्वादशीमात्र-वृद्धौ तु शुद्धा-विद्धे व्यवस्थिते ।  
 शुद्धा पूर्वोत्तरा विद्धा स्मार्त-निर्णय ईदृशः ॥  
 श्रवणेन युता चेत्स्याद्द्वादशी सा हि वैष्णवैः ।  
 स्मार्तैश्चोपोषणीया स्यात्त्यजेदेकादशीं तदा ॥  
 उपवास-व्रतादन्य-व्रते सार्द्ध-मुहूर्त्तकैः ।  
 सप्तभिर्दशमी-विद्धामेतामेकादशीं त्यजेत् ॥  
 द्वादशीपूर्व-विद्धैव व्रतेषु निखिलेष्वपि ।  
 शुक्ल-त्रयोदशी पूर्वा परा कृष्णा त्रयोदशी\* ॥  
 अलाभे साऽपि पूर्वैव, पराऽनङ्ग-त्रयोदशी† ।  
 या शुक्ला गृह्यते पूर्वा, गृह्यतां साऽऽपराह्लिकी ॥  
 चतुर्दश्युत्तरा शुक्ला पूर्वा कृष्णा चतुर्दशी ।  
 उदये द्विमुहूर्त्ताऽपि‡ प्राह्याऽनन्त-व्रते तिथिः ॥  
 शुक्लाऽपि रात्रि-युक्ता स्याच्चैत्र-श्रावण-मासयोः ।

\* कृष्णात्रयोदशी,—इति का० पुस्तके पाठः । † पूर्वानङ्गत्रयोदशी,  
 मु० सो० पुस्तकयोः पाठः । ‡ त्रिमुहूर्त्तापि,—इति मु० का० पुस्तकयोः पाठः

१ स्मार्तं प्रति निर्णयमाह, 'एकादशी' इत्यादिना, 'स्मार्तनिर्णय ईदृश इत्यन्तेन । व्यवस्थितिश्चोत्तरार्धेन स्पष्टीकृता । एवं परत्र । २ यथोक्तनिर्णयस्य माह, श्रवणेनेति । यदा द्वादश्यामेव श्रवणनक्षत्रं, तदा शुद्धैकादशीमपि त्यक्त्वा द्वा उपवासेदित्यर्थः । ३ द्वादश्यां निर्णयमाह द्वादशीति । ४ त्रयोदश्यां नि शुक्लेति । परदिने त्रिमुहूर्त्तालाभे कृष्णत्रयोदश्यपि पूर्वैव सर्व्वकर्मसु प्राह्या 'मार्गशीर्षशुक्लत्रयोदशी परिविद्धैवेत्यर्थः । पूर्वानङ्गैत्यपाठः'—इति टीका । शुक्ला त्रयोदशी पूर्वप्राह्यत्वेनोक्ता, सा न सायाहमात्रव्यापिनी । किन्त्वापराह्लिकी ६ चतुर्दश्यां निर्णयमाह चतुर्दशीति । "उपवासभिन्नविषयमिदम्"—इति विशेषमाह उदये इति । द्विमुहूर्त्तापित्यपिना द्विमुहूर्त्तादिपरिग्रहः । "त्रिमुहूर्त्तपत्यपाठः"—इति टीका । ७ दमनक-पवित्रारोहणयोर्निर्णयमाह शुक्लापीति । पूर्वैव

शुक्लां सर्वाऽपि पूर्वैव यदि स्यादापराह्निकी ॥  
 प्रदोषे वा निशीथे वा द्वयोर्वा याऽस्ति सा भवेत् ।  
 शिवरात्रि-व्रते, तत्र द्वयोः सत्ता प्रशस्यते ॥  
 तदभावे निशीथैक-व्याप्ताऽपि परिगृह्यताम्\* ।  
 तस्याश्चासम्भवे ग्राह्या प्रदोष-व्यापिनी तिथिः ॥  
 तिथ्यन्ते पारणं याम-त्रयादर्वाक् समापने† ।  
 अन्यथा पारणं प्रातरन्य-तिथ्युपवासवत् ॥  
 पूर्व-विद्धैव सावित्री-व्रते पञ्चदशी तिथिः ॥  
 नाड्योऽष्टादश भूतस्य स्युश्चेन्नच‡ परेऽहनि ॥  
 व्रतान्तराणि सर्वाणि परेऽहन्येव सर्वदा ।  
 श्राद्धेऽपराह्न-कालीनो दर्श आब्दिकवन्मतः ॥  
 दिन-द्वयेऽप्येक-देशे वृत्तौ॑ ग्राह्यो महत्त्वतः ।  
 तुल्यत्वं चेदेक-देशे क्षये पूर्वोऽन्यथोत्तरः ॥  
 कृत्स्न-व्याप्तौ द्वयोरहोरुत्तरास्तिथि-वृद्धिः॑तः ।

\* तदभावे निशीथैकव्यापिनी गृह्यतां तिथिः,—इति पाठान्तरम् । † स्युश्चेत्तत्र—  
 इति मु० का० पुस्तकयोः पाठः । ‡ दिनद्वयेऽप्येकदेशवृत्तौ,—इति का० पुस्तके पाठः ।

१ रुद्रदैवत्योपवासे निर्णयमाह शुक्ला सर्वापीति । अपिभिन्नक्रमे, सर्वाशुक्लापीत्यर्थः ।  
 अपिना कृष्णापरिग्रहः । ‘ यदि स्यात् ’—इत्यनेनापराह्णेऽलभे पराऽपीति सूचितम् ।  
 २ शिवरात्रौ निर्णयमाह प्रदोषे वेति । सा शिवरात्रिव्रते भवेदित्यन्वयः । प्रदोषे  
 वेत्यादिविकल्पत्रयस्य व्यवस्थितत्वं दर्शयति तत्रेत्यादिना । ३ यामत्रयादर्वाक्  
 चतुर्दश्याः समापने सति इति शेषः । ४ पञ्चदश्यां निर्णयमाह पूर्वविद्धैवेति । पञ्चदशी  
 चात्र शुक्ला कृष्णा च । चेदिति पूर्वव्रतान्वयि । यद्यपि पूर्वदिने चतुर्दश्या अष्टादश नाड्यः  
 सन्ति तथापि पूर्वविद्धैवेत्यर्थः । एवकार-व्यवच्छेद्यमाह न परेऽहनीति । पाठान्तरे तु  
 तत्र पूर्वदिने भूतस्याष्टादशनाड्यः सन्ति चेत्, तदा परेऽहनि व्रतं न तत्र पूर्वविद्धा  
 ग्राह्येत्यर्थः साहजिकः । टीकायान्तु, “ तत्र परेऽहनीति पाठेऽपि तस्मिन् परे उत्कृष्टे  
 पूर्वरूपेऽहनि, तस्य ताः स्युर्थेद्यपि”—इति कष्टकल्पनया व्याख्यातम् । ५ सर्वाणि  
 उपवासादीनि । सर्वदा तादृशवेधे सति असाति च । ६ अन्यथा इत्यस्य वृद्धिसाम्य-  
 योरित्यर्थः । अत्र क्षयादिकग्राह्यतिथेरेव बोध्यम् । ७ अत्र साम्यक्षययोरसम्भवात्  
 तिथिवृद्धित इत्युक्तम् ।

साग्न्यनग्नि-व्यवस्था स्यान्न स्याच्चेदपराह्नयोः† ॥  
 पूर्वेषुः साग्निकः कुर्यादुत्तरेद्युरनाग्निकः‡ ।  
 पर्व-प्रतिपदोः सन्धिर्मध्याह्ने वा ततः पुरा ॥  
 अन्वाधानं पूर्व-दिने यागः सन्धि-दिने भवेत् ।  
 ऊर्ध्वं मध्याह्नतः सन्धावन्वाधानन्तु§ तद्दिने ॥  
 इष्टिं पर-दिने कुर्यादन्यो वाजसनेयिनः ।  
 यस्तु वाजसनेयी स्यात् तस्य सन्धि-दिनात्पुरा ॥  
 न काप्यन्वाहितः ॥ किन्तु सदा सन्धि-दिने हि सा¶ ॥  
 सन्धिश्चेत् सङ्गवादूर्ध्वं प्राक् पर्यवर्तनाद्रवेः \* ॥  
 सा पौर्णमासी विज्ञेया सद्यस्काल-विधौ † तिथिः ।  
 वृद्धिः प्रतिपदो याऽस्ति तदर्द्धं पर्वणि क्षिपेत् ॥

† न चेत् स्यादपराह्नयोः,—इति का० पुस्तके पाठः । ‡ निराग्निकः—इति व  
 पुस्तके पाठः । § वन्वाधानं हि,—इति सो० पुस्तके पाठः । ॥ काप्यन्वाहितः,—  
 मु० पुस्तके पाठः । ¶ सन्धिदिने तु सा,—इति पाठान्तरम् । \* प्राक् चेदाव  
 नाद्रवेः,—इति का० सो० पुस्तकयोः पाठः । † सद्यः कालविधौ,—इति मु० पुस्तके पाठ

१ अपराह्नद्वयास्पर्शे आच्छिन्नाद्विशेषमाह साग्न्यनग्नीति । सैवाधिकारिभेदेन व्यवस्  
 पराह्नं स्पष्टीकृता । २ इष्टौ पर्वनिर्णयमाह पर्वन्त्यादिना निर्णय इत्यन्तेन ग्रन्थेन  
 ३ पूर्णिमायां विशेषमाह सन्धिश्चेदिति । सङ्गवः पञ्चधा विभक्तदिनस्य द्वितीयो भागः  
 पर्यावर्तनमहोऽष्टममुहूर्तः । ४ प्रसिद्धसन्धिनिरासाय विशेषमाह वृद्धिरिति । य  
 घटिकान्यूने मध्याह्ने पर्वसमाप्तिः परेषुश्च घटिघा-चतुष्टय-वृद्धि-वशात् मध्याह्नाद्  
 घटिकात्रयं प्रतिपदनुवृत्तिः, तदा घटिका-चतुष्टय-वृद्धेरर्द्धस्य घटिकाद्वयस्य पर्वणि प्रक्षे  
 पूर्वेषुर्ध्वान्वाहादूर्द्ध्वमपि घटिकामात्रं पर्वानुवृत्तिर्लभ्यते । ततश्च तत्र सन्धिदिनेऽन्वाधा  
 परेषुश्चरिष्टिरिति फलितम् । हृदय-पर्वसमाप्त्यनुसारेण सन्धिनिर्णये तु तत्र सन्धिदिने इष्टि  
 तत्पूर्व-दिनेऽन्वाधानामिति प्राप्नोति । एवं यत्र पूर्वदिने मध्याह्नात्परतो घटिकामात्र  
 पर्वानुवृत्तिः परदिने च घटिकाचतुष्टयं प्रतिपदुपक्षयः, तत्र क्षयार्द्धस्य घटिकाद्वयस्य  
 पर्वणि प्रक्षेपे मध्याह्नात् पूर्वघटिकातः सन्धिर्भवति । तत्र स्वाभाविकसन्ध्यनुसारेण  
 सन्धिदिनेऽन्वाधानं परदिने चेष्टिः प्राप्नोति, क्षयप्रक्षेपे तु सन्धिदिने इष्टिः पूर्वदिने  
 अन्वाधानमिति विशेषः ।

क्षयस्यार्द्धं तथा हित्वा † सन्धिर्निश्चीयतां सदा ।  
 बौधायन-मते दर्श-श्राद्धं चेष्टिर्विशिष्यते ॥  
 द्वितीयो त्रिसुहूर्ता चेत् प्रतिपद्यापराह्निकी § ।  
 अन्वाधानं चतुर्दश्यां दर्शं स्वल्पेऽपि वर्तयेत् ॥  
 दर्श-श्राद्धं तथा कार्यमिति बौधायनोऽब्रवीत् \* ।  
 इष्ट्यादि-विकृतिः सर्वा पर्वण्येवेति निर्णयः ॥

पश्चमे तु प्रकरणे पूर्वाद्धे भादि-निर्णयः ।  
 उत्तराद्धे काल-भेदात् कर्म-भेदोपदर्शनम् † ॥  
 यस्मिन्नस्तमियाद्भानुस्तन्नक्षत्रमुपोषणे ।  
 मुख्यं, तस्यासम्भवे तु ग्रहीतव्यं निशीथयुक् ॥  
 उपवासे यदृक्षं स्यात् तद्धि नक्तैक-भक्तयोः ।  
 उदये त्रिसुहूर्त्स्थं नक्षत्रं व्रत-दानयोः ॥  
 दिन-द्वये तथात्वे तु पूर्वं स्याद्बलवत्त्वं ।  
 श्रवणं तूर्तरं ग्राह्यमुपाकरण-कर्मणि ॥  
 पित्र्ये तु तिथिवत्सर्वो नक्षत्रस्य विनिर्णयः ।

‡ क्षिप्ता,—इति सो० पुस्तके पाठः । § प्रतिपद्यापराह्निकी,—इति का० मु० पुस्तकयोः पाठः । \* बौधायनोदितम्,—इति सो० पुस्तके पाठः । † कर्मभेदोपदेशनम्,—इति मु० का० पुस्तकयोः पाठः ।

१ आश्वलायनमतेन निर्णयि बौधायनमतेन निर्णयमाह बौधायनेति । चो भिन्न-  
 क्रमः श्राद्धमिष्टिश्वेत्यर्थः । २ तदुक्तिमेव पठति द्वितीयेति । या प्रातिपत् आपराह्निकी,  
 ततो द्वितीया यदि सूर्यास्तात् प्राक् त्रिसुहूर्ता, तदा सा प्रातिपत् इष्टियोग्या न किन्तु  
 ततः पूर्वादिनमेव । अतएवाह अन्वाधानमिति । ३ इष्टिर्दर्शपौर्णमासेष्टिः । आदिना  
 षष्ठसोमौ गृह्येते । एतत् सर्वं प्रकृतिः, विकृतयस्तु '५ ऐन्द्राममेकादशकपालं निर्व्व-  
 पेत्'—इत्यादिना विहिताः । ४ पञ्चमप्रकरणप्रतिपाद्यार्थमाह पञ्चमेत्विति । पूर्वाद्धे पूर्व-  
 भागे । भं नक्षत्रम् । आदिना योग-करण-वार-परिग्रहः । उत्तराद्धे उत्तरभागे कालविशेषण  
 कर्मविशेषणनिरूपणमित्यर्थः । संक्रान्त्यादिनिरूपणमिति यावत् । ५ नक्षत्रनिर्णयमाह  
 यस्मिन्निति । मुख्यमिति पूर्व्वान्वयि । ६ तथा च नात्र तिथिवत् मध्याह्नप्रदेशव्याप्त्या  
 निर्णय इति भावः । ७ संपुर्णाहोरात्र-व्यापित्वाद्बलवत्त्वं बोध्यम् । ८ उत्तरं धनिष्ठायुक्तम् ।

पूर्वः \* स्यादुपवासादावुत्तरो व्रत-दानयोः ॥  
 योगः श्राद्धे कर्म-काल-व्याप्तस्तु परिगृह्यताम् ।  
 करणं यद्दिने तत्तु ग्राह्यं, रात्रौ यदा, तदा ॥  
 दिनद्वयैकभक्ताभ्याम्<sup>१</sup> उपवासः प्रसिध्यति ।  
 वारेषु संशयाभावात् ग्रहीतव्यं यथास्थितम् ॥  
 आसन्न-नाड्यः संक्रान्तेः पुण्याः स्नानादि-कर्मसु ।  
 चरे तु<sup>२</sup> कर्कटे पूर्वा मकरे विंशतिः पराः ॥  
 वर्तमाने तुला-मेषे नाड्यस्तूभयतो दश ।  
 वृषभादौ स्थिरे पुण्याः प्राक् पश्चादपि षोडश ॥  
 मिथुनादौ द्वि-स्वभावे उत्तराः षष्टि-नाडिकाः ।  
 अहः-संक्रमणे रात्रावनुष्ठान-निषेधतः ॥  
 उक्तौ कालौ व्यवस्थाप्यौ तद्वशात् पूर्व-पश्चिमौ ।  
 रात्रौ संक्रमणे भानोर्दिनाद्धं स्नान-दानयोः ॥  
 अर्द्धरात्रादधस्तस्मिन् मध्याह्नस्योपरि क्रिया ।  
 ऊर्ध्वं संक्रमणे चोर्ध्वं, उदयात् प्रहर-द्वयम् ॥  
 पूर्णं चेदर्द्धरात्रे तु यदा संक्रमते रविः ।

\* पूर्वः स्यात्,—इत्यारभ्य, प्रहदोषो न विद्यते,—इत्यन्तो ग्रन्थः सौ० पुस्तके  
 अष्टः । † दिनद्वयैकभक्ताभ्याम्,—इति मु० पुस्तके पाठः । ‡ चरेषु,—इति मु०  
 पुस्तके पाठः । § तद्वशात्,—इति का० पुस्तके पाठः ।

१ योगे निर्णयमाह पूर्वः स्यादिति । पूर्वः पूर्व-दिन-संबन्धी । आदिना  
 नक्षत्रकर्म-परिग्रहः । योग इति सर्वत्र विशेष्यतयाऽन्वेति । २ करणे निर्णयमाह  
 करणमिति । करणस्य तिथ्यर्द्धमितत्वात् दिनद्वयव्याप्त्यसम्भवेन सन्देहाभावात् यद्दिने  
 करणं तद्दिने उपवासः । यदा तु सायंसन्ध्यामारभ्य प्रवृत्तं करणं परेषुः सूर्योदयात् प्रागेव  
 परिसमाप्यते, तदा पूर्वोत्तरयोर्दिनयोरैकभक्ताभ्यामुपवास-सिद्धिरिति समुदितार्थः ।  
 ३ संक्रान्तौ सामान्यतो निर्णयमाह आसन्नेति । विशेषतः तन्निर्यमाह चरे इति ।  
 चरे चरराशी मेष-कर्कट-तुला-मकर-रूपे । “ चर-स्थिरद्वयात्मक-नामधेया मेषादयोऽस्मी  
 क्रमशः प्रदिष्टाः ”—इत्युक्तेः । ४ द्विःस्वभावे द्वयात्मके राशौ । ५ “ उक्तौ पूर्व-  
 पश्चिमौ कालौ व्यवस्थाप्यौ विरुद्धतया व्यत्ययेनानुष्ठेयत्वेनाश्रयणीयौ ”—इति टीका ।  
 ६ अर्द्धरात्रात् परतः संक्रमणे पर-दिने उदयादूर्ध्वं प्रहरद्वयमित्यर्थः ।

प्राहुर्दिन-द्वयं पुण्यं सुक्त्वा मकर-कर्कटौ ॥  
कर्कटे मकरे रात्रावप्याचारादनुष्ठितिः † ।  
पूर्णिमा-प्रतिपत्-सन्धौ राहुः सम्पूर्ण-मण्डलम् ॥  
ग्रसते चन्द्रमर्कश्च पर्व-प्रतिपदन्तरे ।  
ग्रस्यमाने भवेत् स्नानं ग्रस्ते होमो विधीयते ॥  
मुच्यमाने भवेद्दानं मुक्ते स्नानं विधीयते ।  
सूर्य-ग्रहे तु नाश्रीयात् पूर्वं याम-चतुष्टयम् ॥  
चन्द्र-ग्रहे तु यामांस्त्रीन् बाल-वृद्धातुरैर्विना ।  
अपराह्णे न मध्याह्णे मध्याह्णे न तु सङ्गवे ॥  
भुञ्जीत, सङ्गवे चेत् स्यात् न पूर्वं भुजिमाचरेत् ।  
ग्रस्तोदये विधोः पूर्वं नाहर्भोजनमाचरेत् ॥  
ग्रस्तावेवास्तमानश्च रवीन्दू प्राप्नुतो यदि ।  
तयोः परेष्टुरुदये स्नात्वाऽभ्यवहरेन्नरः ॥  
त्रयोदश्यादितो वर्ज्यं दिनानां नवकं ध्रुवम् ।  
मङ्गलेषु समस्तेषु ग्रहणे चन्द्र-सूर्ययोः ॥  
द्वादश्यादि \* स्तृतीयान्तो वेध इन्दु-ग्रहे स्मृतः ।  
एकादश्यादिकः सौरे चतुर्थ्यन्तः प्रकीर्तितः ॥  
खण्ड-ग्रहे तयोः प्रोक्तमुभयत्र दिन-द्वयम् ‡ ।

† रात्रौ यथाचारादनुष्ठितिः,—इति पाठान्तरम् । \* द्वादशादि,—इति भु० पुस्तके पाठः । ‡ दिनत्रयम्—इति का० पुस्तके पाठः ।

१ शिष्टाचारानुसारेणानुष्ठानमित्यर्थः । तत्र, रात्रावग्रह-संक्रमे रात्रावेव पूर्व्या-  
पर-भावेन स्नानादि-मिथ्येति प्राच्य-शिष्टाचारः । रात्रौ कर्कटसंक्रान्तौ पूर्वमेव दिनं,  
मकर-संक्रान्तौ तु परमेव दिनं प्राच्यमिति दाक्षिणात्य-शिष्टाचारः । तथा च शिष्टाचारा-  
नुभयं प्रमाणमिति भावः । २ ग्रहण-निर्णयमाह पूर्णिमेति । पूर्णिमा-प्रतिपत्-सन्धौ  
चन्द्रं, पर्वप्रतिपत्-सन्धौ सूर्यं राहुर्ग्रसते इत्यर्थः । पर्वं अमावस्या । ३ बालवृद्धातुर-  
विषये भोजन-व्यवस्थामाह अपराह्णे इति । पत्राधा विभक्त-दिनस्य यमिन् भागे  
ग्रहणं, तद्व्यवहित-पूर्वभागे भोजनमेवां नेत्यर्थः । ४ तदा,—इत्यादिः । अभ्यवहारो  
भोजनम् । ५ ग्रहणे वेध-निर्णयमाह द्वादश्यादिरित्यादिना ।

नित्ये नैमित्तिके जप्ये होम-यज्ञ-क्रियासु च ॥

उपाकर्माणि चोत्सर्गे ग्रह-दोषो न विद्यते ।

तमेव निर्णयं \* शास्त्र-न्यायाभ्यां कर्तुमुद्यमः ॥

ननु, नायमुद्यमः सफलः कालस्य गगन-कुसुमायमानत्वात् । तदेतत्परम-रहस्यमभिजानानः कपिल-महामुनिस्तत्वानि<sup>१</sup> विवेक्त-कामः कालमुपेक्ष्यान्यान्येव पञ्चविंशति-तत्त्वानि विविवेच—

“ मूल-प्रकृतिरविकृतिर्महदाद्याः प्रकृति-विकृतयः सप्त ।

षोडशकश्च विकारो न प्रकृतिर्न विकृतिः पुरुषः ”—इति ।

न चैतेष्वेव तत्त्वेषु कालस्यान्तर्भावो मुनिना विवाक्षितः,—इति शङ्कनीयम् । त्वदभिमतस्य कालस्य यथोक्त-पञ्चविंशति-तत्त्वानाञ्च परस्परमत्यन्ताविलक्षणत्वात् । तथा हि,—चिर-क्षिप्रादि-व्यवहार-स्यासाधारणहेतुः कालः,—इति त्वदभिमतं काल-लक्षणम् । तत्त्वानां त्वन्यदृशानि लक्षणानि,—सत्त्वरजस्तमोगुणानां साम्यावस्था मूलप्रकृतिः, महदहङ्कार-पञ्चतन्मात्राख्यानां सप्तानां प्रकृति-विकृतीनां मध्येऽ-ध्यवसाय-हेतुर्महत्त्वम्, अभिमान-हेतुरहङ्कारः, शब्द-स्पर्श-रूप-रस-गन्धात्मकानि पञ्च तन्मात्राणि पृथिव्यादि-पञ्चमहाभूतानां

\* ईदृशं नियमं,—इति पाठान्तरम् । सो० क० पुस्तके च एतदङ्गीत् पूर्व, ईदृशं नियमं न्यायैर्विवरीतुमिहोद्यमः,—इत्यद्वैतमधिकं वर्त्तते ।

१ तत्त्वानि पदार्थान् । २ षोडश-संख्या-परिमितो गणः षोडशकः । परिमाणे कन् । यद्यपि ईश्वरकृष्णस्य कारिकैषा न त्वियं कपिलमुनेशक्तिः, तथापि कपिल-मतस्यै-वात्र संग्रहात् कपिल-मतमेवैतदित्याविरोधः । ३ तथा च वैशेषिकसूत्रम् । “ अपर-स्मिन्नपरं युगपच्चिरं क्षिप्रमिति काललिङ्गानि ( २ अ० २ आ० ६ सू० ) ” । परापर-व्यवहारासाधारणकारणतया युगपच्चिरादि-व्यवहारासाधारण-कारणतया च कालसिद्धिरिति तस्य संक्षेपतोऽर्थः । ४ सत्त्वरजस्तमांसि द्रव्याणि । तेषु गुणत्वव्यपदेशः पुरुषोपकर-णत्वात् । मूलकृतिरित्यनेन नास्या मूलान्तरमस्तीत्युक्तम् । तेनेयमविकृतिः । महत्त्वमह-ङ्कारस्य प्रकृतिर्विकृतिश्च मूलप्रकृतेः, अहङ्कारतत्त्वं पञ्चतन्मात्राणामिन्द्रियाणाञ्च प्रकृतिर्वि-कृतिश्च महतः, पञ्चतन्मात्राणि पृथिव्यादीनां प्रकृतयो विकृतयश्चाहङ्कारस्य । तेन सप्ताना-मेषां प्रकृतिविकृतित्वम् । तत्र, अध्यवसायो निश्चयात्मिका वृत्तिः, तद्वेतुर्महत्त्वम् ।



एकादशेन्द्रियाणां च षोडश-विकाराणां लक्षणानि प्रसिद्धानि, अप्रकृति-रविकृतिः पुरुषश्चिदात्मकः । न ह्येवंलक्षणकेषु तत्त्वेषु कालस्यान्तर्भावः सम्भाव्यते । नापि षड्विंशं तत्वान्तरं\* मुनिरनुमन्यते । कथं तर्हि मुनि-प्रणीतानि तत्त्वानि आर्याभिः संगृह्णानः ईश्वरकृष्णो बहिःकरणान्तःकरणे विविचन्† कालं व्यवजहार;—

“ साम्प्रत-कालं बाह्यं त्रिकालभाभ्यन्तरं करणम् ”—इति ।

‘ पर-प्रसिद्ध्या परो बोधनीयः ’—इति न्यायोनयं व्यवहारो न तु स्व-सिद्धान्ताभिप्रायेण—इति वदामः । अतएवैतद्गचनं व्याचक्षाणा वाचस्पतिमिश्रास्तत्त्वकौमुद्यामेवमाहुः “ कालस्तु वैशेषिकाभिमत एको नातीतानागतादि-व्यवहार-भेदं प्रवर्त्तयितुमर्हति । तस्मादयं यैरुपाधि-भेदैरतीतानागतादि-भेदभावं प्रतिपद्यते, सन्तु त एवोपाधयो व्यवहार-हेतवः कृतमन्तर्गडुना कालेनेति सांख्याचार्याः । तस्मान्न काल-रूप-तत्त्वान्तराभ्युपगमः ”,—इति । अथोच्यते,—भूतकालो वर्त्तमानकालो भविष्यत्कालः,—इति एवं त्रिष्वपि भूतादिष्वनुगतैः काल-प्रत्यय एकमनुगतं कालतत्त्वमन्तरेणानुपपन्नः,—इति । तन्न । पदार्थ-प्रत्ययवदुपपत्तेः यथा भवन्मते द्रव्य-

\* षड्विंशतत्त्वान्तरं,—इति मु० पुस्तके पाठः । † विविचन्,—इति मु० पुस्तके पाठः ।

इदमेव बुद्धिरित्युच्यते । अभिमानात्मकवृत्तिहेतुरहङ्कारः । पृथिव्यादिषु महाभूतेषु शब्दादयो गुणा न व्यवस्थिताः, “ आद्याद्यस्य गुणं तेषामवाप्नोति परः परः ”—इत्युक्तेः । तन्मात्रेषु त्वेकैकेषु शब्दादय एकैके एव गुणा न तु तत्र गुणान्तरसङ्कर इति तेषां तन्मात्रसंज्ञा । तत्रत्यशब्दादिषु शान्तत्वादि विशेषविरहादपि तेषां तन्मात्रत्वं बोध्यम् । तदुक्तम्,—“ तस्मिंस्तस्मिंस्तु तन्मात्रास्तेन तन्मात्रता स्मृता । न शान्ता नापि घोरास्ते न मूढाश्चाविशेषिणः ”—इति ।

१ बहिःकरणानि चक्षुरादीनि, अन्तःकरणानि महदहंकारमनांसि । २ चक्षुरादिकं वर्त्तमानमेव गृह्णातीति साम्प्रतकालं बाह्यं करणम् । अन्तःकरणन्तु अतीतमनागतं वर्त्तमानञ्च विषयीकरोतीति त्रिकालभाभ्यन्तरं करणम् । ३ कालस्यातीतानागतादि-व्यवहारप्रवर्त्तकत्वाभावे तस्यैकत्वं हेतुरिति बोध्यम् । ४ अनुगतत्वञ्च कालप्रत्ययस्य भूतादिषु व्यावर्त्तमानेष्वपि कालस्यानुवर्त्तनादवसेयम् ।

पदार्थो गुणपदार्थः,—इति षट्सु भावेषु चतुर्ष्वभावेषु अपि अनु-  
गतः पदार्थप्रत्यय एकमनुगतं पदार्थ-शब्द-वाच्यं तत्त्वान्तरम्\*  
अन्तरेणाप्युपपन्नः तथा काल-प्रत्ययः कुतो नोपपद्यते । तस्मात्,  
निस्तत्त्वं कालं निर्णेतुं महानयं उद्यमः प्रेक्षावच्छिरोमणेर्भाधवा-  
चार्यस्य न कथञ्चिदप्युपपन्नः—इत्येवं प्राप्ते ब्रूमः ।

आयुष्मतश्चेत्तस्यैवां निरूढ-कालतत्त्वे यः प्रद्वेषः, स कस्य हेतो-  
रिति वक्तव्यम् । किं कपिल-महामुनिना निराकृतत्वात्, किं वा  
सांख्य-शास्त्र-प्रणीतेषु तत्त्वेष्वसंगृहीतत्वात्, उत लक्षणाभावात्  
आहोस्वित् प्रमाणाभावात्, अथ वा प्रयोजनाभावात्, अथ वा तत्त्व-  
गतपञ्चविंशतिः-संख्याऽभ्यास-पाठवेनावसिताच्छ्रद्धाजाड्यात् § ?  
न प्रथमः, काल-निराकरण-सूत्रस्य मुनिना प्रणीतस्यानुपलम्भात् ।  
न द्वितीयः, अतिप्रसङ्गात् । ऋग्वेदादिप्रोक्तानां ज्योतिष्टोमादीनां  
आयुर्वेद-धनुर्वेद-गान्धर्ववेदाः प्रोक्तानामौषध-शास्त्र-स्वरादीनाञ्चा-  
संगृहीतत्वेन तेष्वपि भवतः प्रद्वेष केन वार्येत % ।

अथ, तेषां विशिष्यासंग्रहेऽपि सुख-दुःख-मोहात्मकत्वेन गुणत्र-  
यान्तर्भावात् अस्त्येवार्थात् संग्रहः,—इत्युच्येत ॥ । तर्हि कालस्याप्यसौ  
न दण्ड-वारितः,—इति बुद्धिं समाधत्स्व । कालस्य गुण-त्रय-परि-  
णामत्वे सावयवत्वमनित्यत्वं च घटादेरिव प्रसज्येत,—इति चेत् ।  
नित्यनिरवयव-काल-तत्त्वाभिनिवेशवतो वैशेषिकादेः पतत्वयं वज्रप्र-  
हारः शिरसि । वेद-वादिनां तु न काऽपि क्षतिः । कालस्योत्पत्ति

\* तत्त्वान्तरं,—इति नास्ति मु० पुस्तके । † आयुष्मतश्चेत्तस्यैवां,—इति मु०  
पुस्तके पाठः । § तत्त्वसंख्या,—इति मु० पुस्तके पाठः । § नाभ्यसितात् श्रद्धा-  
जाड्यात्—इति क० पुस्तके पाठः । ‡ वेद,—इति नास्ति मु० पुस्तके ।  
% वार्यते,—इति मु० पुस्तके पाठः । ॥ इत्युच्यते,—इति मु० पुस्तके पाठः ।

१ द्रव्य-गुण-कर्म-सामान्य-विशेष-समवायाः षड्भावाः, प्रागभाव-ध्वंसाभावा-  
त्यन्ताभावान्योन्याभावाश्चत्वारोऽभावाश्च वैशेषिकतन्त्रे प्रसिद्धाः । २ आयुष्मतः पूर्व-  
वेक्षणः । सोल्लुण्ठोक्तिरियम् । निरूढं सर्वलोकप्रसिद्धम् ।

सावयवत्वयोः प्रत्यक्ष-श्रुताबुपलभ्यमानत्वात् । तैत्तिरीय-शाखायां नारायणीये कालोत्पत्तिराम्नायते,—

“ सर्वे निमेषा जज्ञिरे विद्युतः पुरुषादाधि ।

कलामुहूर्ताः काष्ठाश्चाहोरात्राश्च सर्व्वशः ॥

अर्धमासामासा ऋतवः संवत्सरश्च कल्पन्ताम्” —इति ।

तस्यामेव शाखायाम्, अरुणकेतु-चयन-ब्राह्मणे सावयवत्वं श्रूय-  
ते,—“उक्तो वेषो वासांसि च कालावयवानामितः प्रतीच्येषु” —  
इति । इतोऽस्मादनुवाकात् प्रतीच्येष्वधस्तनेषु अनुवाकेषु कालाव-  
यवानामृतूनां ध्यातव्यो वेष उक्तः वस्त्राणि चोक्तानीत्यर्थः । नित्यत्व-  
निरवयवत्वाभिधायिनो वैशेषिकादि-शास्त्रस्य ‘ अमृता देवता’ —  
इतिवदापेक्षिकानित्यतायामंतर्द्धान-शक्त्युपेत-यक्ष-राक्षसादिवत् सं-  
स्पर्शयोग्यावयवशून्यतायां च तात्पर्य्यं वर्णनीयम् । एवञ्च सति  
विरोधाधिकरणन्यायः ( मी० १ अ. ३ पा. २ अ. ) अत्रानुगृहीतो  
भवति । तस्य च न्यायस्य संग्राहकावेतौ श्लोकौ,—

“ औदुम्बरी वेष्टितव्या सर्वेत्येषा स्मृतिर्भितिः ।

अमितिर्वेति सन्देहे भितिः स्यादष्टकादिवत् ॥

औदुम्बरीं स्पृशन् गायेदिति प्रत्यक्ष-वेदतः ।

विरोधान् मूलवेदस्याननुमानादमानता ” —इति ।

अयमर्थः । अध्वरे महावेद्यां सदोनामकस्य मण्डपस्य मध्ये का-  
चिदुदुम्बर-शाखा स्तम्भत्वेन निखाता भवति । तामुद्दिश्य वस्त्र-वेष्टनं  
स्मर्यते,—“औदुम्बरी सर्वा वेष्टयितव्या” —इति । तत्र संश-  
यः—एषा स्मृतिः प्रमाणं न वा,—इति । तत्र, पूर्वाधिकरणे ‘ अ-  
ष्टकाः कर्त्तव्याः’, —इत्यस्याः स्मृतेर्मूल-वेदानुमापकत्वेन प्रामाण्यमु-  
क्तम्, तेनैव न्यायेन सर्व्व-वेष्टन-स्मृतिः प्रमाणम्,—इति पूर्वः पक्षः ।  
“ औदुम्बरीं स्पृष्ट्वा दगायेत् ” —इति प्रत्यक्ष-श्रुतौ स्पर्शो विधीयते ।

न चासौ सर्व्ववेष्टने सत्युपपद्यते । तथा च, सर्व्व-वेष्टन-स्मृति-मूल-भूत-वेदानुमानस्य प्रत्यक्ष-श्रुति-विरुद्धस्य\* कालात्ययापदिष्टत्वेन निर्मूला वेष्टनस्मृतिरप्रमाणम्,—इति सिद्धान्तः,—इति ।

अथ मन्यसे;—महता तपसा शिवमाराध्य तत्प्रसाद-लब्ध-सर्व्व-ज्ञत्वपदः कणाद-महामुनिर्वेद-तात्पर्यं सम्यग्वेत्तीति वेदस्यैव मन्द-मति-प्रतीतादर्थार्थान्तरं नेतव्यम्,—इति । एवमपि, यस्य प्रसा-दादयं सर्व्वज्ञतामलभत स एव शिवो मुख्यः सर्व्वज्ञः—इति तन्मता-नुसारेण कणाद-मतस्यैवान्यथा नयनमत्यन्तमुचितम् । शिवो हि, सर्व्वेष्वगमेषु षट्त्रिंशत्त्वानि निरूपयन् काल-तत्त्वस्योत्पत्तिमङ्गी-चकार । निखिल-शैवागम-सारमार्याभिः संगृह्णानो भोजराजः शुद्धानि पञ्च तत्त्वानि शिव-शक्ति-सदाशिवेश्वराविद्याऽऽख्यानि निर्दिश्येतराणि निर्दिशन्माया-कार्य्योक्ति-पूर्वकमेव कालं निरदिक्षत्,—

“पुंसो जगतः कृतये मायातस्तत्त्वपञ्चकं भवति ।

कालो नियतिश्च तथा कला च विद्या च रागश्च” —इति ।

तानि माया-तत्त्व-सहितान्येकादश तत्त्वानि, सांख्यप्रसिद्ध-पञ्चविंशति-तत्त्वानि चोद्दिश्य क्रमेण विवृण्वन्निदमाह,—

“नानाविध-शक्तिमयी सा जनयति काल-तत्त्वमेवादौ ।

भाविभवद्भूतमयं कलयति जगदेष कालोऽतः” —इति ।

तत्र, टीकाकार इत्थं व्याचख्यौ,—“नन्वेष कालो नैयायिका-दिभिर्नित्योऽभ्युपगतः अत आह; भाविभवद्भूतमयम्,—इति । भूता-

\* प्रत्यक्षश्रुतिहन्तृत्वेन,—इति क० पुस्तके पाठः ।

१ यस्य बलवता प्रमाणेन पक्षे साध्याभावो निश्चीयते, स हेतुः कालात्ययापदिष्टः इत्युच्यते । अयमेव बाधितविषय इत्युच्यते । २ पुंसः सकाशाल् जगतः कृतये जगदुत्पत्त्यर्थम् । नियतिरदृष्टम् । कलाकौशलम् । राग इच्छा । ३ शुद्धानि शिवादीनि पञ्च, कालादीनि च पञ्च, माया चेत्येकादश, सांख्यप्रसिद्धानि च पञ्चविंशतितत्त्वानीति मिलित्वा षट्त्रिंशत्त्वानि भवन्ति । ४ सा माया ।

दिरूपेण त्रिविधत्वादचेतनत्वे सत्यनेकत्वेनास्यानित्यत्वंसिद्धमिति भावः । केन कार्थ्येणास्य सिद्धिः अत आह, कलयति जगदेष कालोऽतः—इति । चिर-क्षिप्रादि-प्रत्ययोपाधिद्वारेण\* कलयत्याक्षिपतीत्यर्थः ”—इति । इत्थं प्रत्यक्ष-श्रुति-सहकृतैरागमैः कणाद-शास्त्रस्य बाधे सत्युत्तर-मीमांसा-गत-द्वितीयाध्याय-प्रथमाधिकर-णन्यायोऽनुगृह्यते । तस्य च न्यायस्य संग्राहकौ श्लोकौ,—

“ सांख्य-स्मृत्याऽस्ति सङ्कोचो न वा वेद-समन्वये ।

धर्मे वेदः सावकाशः सङ्कोच्योऽनवकाशया ॥

प्रत्यक्ष-श्रुति-मूलाभिर्मन्वादि-स्मृतिभिः स्मृतिः ।

अमूला कापिली बाध्या न सङ्कोचोऽनया ततः” —इति ।

अयमर्थः ऋग्वेदादिभिरग्निहोत्रादि-धर्मो ब्रह्मणो जगत्कर्तृत्वं च प्रतीयते, सांख्यस्मृत्यादिस्तु प्रधानस्य जगत्कारणत्वं प्रतिपाद-यति । तत्र, तथा स्मृत्या वेदस्य सङ्कोचोऽस्ति न वा,—इति संशयः । स्मृतेर्जगत्-कारणत्वमन्तरेण निरवकाशत्वात् प्राबल्यम्, वेदस्य तु धर्मेऽपि चरितार्थत्वाद्बौबल्यम् । ततः स्मृत्यनुसारेण वेदः सङ्कु-चितः—इति पूर्वः पक्षः । प्रत्यक्षश्रुतिभिर्बह्नीभिरनुगृहीता बह्व्यो मन्वादिस्मृतयो ब्रह्मणः कारणतामाचक्षते । सांख्यस्मृतिस्त्वेका मूल-हीना चेति दुर्बलत्वात् सैव बाध्या । अतो नास्ति वेदस्य सङ्कोचः,—इति राद्धान्त इति ।

अथ, तार्किकत्वाभिमान-ग्रह-गृहीतः सन् परवश एवं ब्रूषे,— भूतादीनामौपाधिकानां काल-विशेषाणामेवोत्पत्तिर्न तु निरुपा-धिकस्य मुख्य-कालस्य,—इति । तर्हि, ‘ कपर्दकान्वेषणाय प्रवृत्त-

\* प्रत्ययद्वारोपाधिद्वारे,—इति मु० पुस्तके पाठः ।

१ तथा च कालोऽनित्यः अचेतनत्वे सत्यनेकत्वात् घटवत्,—इत्यनुमानात् कालस्यानित्यत्वम् । जीवात्मनामप्यनेकत्वाभ्युपगमात् तत्रानैकान्तिकत्वमाशङ्क्याचेतनत्वे सतीति हेतुर्विशेषितः । अचेतनत्वमात्रन्तु न हेतुर्मायायां शक्तौ चानैकान्तिकत्वात् ।

श्रिन्तामणिमलभत' इत्यस्य वासिष्ठ-रामायण-प्रोक्तस्याभाणकस्य त्वमेव विषयोऽभूः । यतः, साधर्म्य-वैधर्म्य-ज्ञानाय द्रव्याण्यन्विष्यन् परब्रह्मतत्त्वमवागमः । व्यवहारहेतूनां भूतादि-कालविशेषाणां आधारः स्वयं व्यवहारातीतो नित्यो निरवयवो मुख्यः कालो यः, स परमात्मैव । तथा च श्वेताश्वतरा आमनन्ति, “ कालकालो\*गुणी सर्वविद्यः ”—इति । आस्तां नित्यत्वानित्यत्व-सावयवत्व-निरवयवत्वचिन्ता । सर्वथाऽप्यस्ति सांख्यतत्त्वेष्वार्थिकः काल-संग्रहः । साक्षात् संग्रहाभावस्तु ज्योतिष्टोमादिवत् प्रकृति-पुरुष-विवेकानुपयोगादित्यवगन्तव्यम् । तृतीय-चतुर्थ-पक्षौ तु भवतो वैशेषिक-परिचय-गन्धोऽपि नास्तीति प्रकटयतः, वैशेषिक-ग्रन्थेषु सर्वेष्वपि काल-प्रकरणे तल्लक्षणस्य तत्साधकानुमानस्य च प्रपञ्चितत्वात् । प्रमाणान्तराणि तु कालसाधकानि श्रुत्यैवोपन्यस्तानि । तथा च तैत्तिरीया आरुणकेतुके मन्त्रमामनन्ति,—

“ स्मृतिः प्रत्यक्षमैतिह्यमनुमानश्चतुष्टयम् ।

एतैरादित्यमण्डलं सर्वैरेव विधास्यते ”—इति ।

तत्र, स्मृतिरनुमेय-श्रुति-मूलं मन्वादि-शास्त्रम् । प्रत्यक्षं श्रोत्र-ग्राह्योऽकृत्रिमो वेदाख्योऽक्षरराशिर्योगि-प्रत्यक्षमौपनिषदाभिमतं साक्षिप्रत्यक्षं वा । ऐतिह्यमितिहास-पुराणादिकम् । ज्योतिःशास्त्रस्याप्यत्रान्तर्भावो द्रष्टव्यः । अनुमीयते स्व-मूल-भूत-स्मृति-वाक्यमनेनेत्यनुमानः शिष्टाचारः । तस्य च स्मृत्यनुमापकत्वमाचार्यैर्विस्पष्टमभिहितम्,—

“ आचाराच्च स्मृतिं ज्ञात्वा स्मृतेश्च श्रुति-कल्पनम् ”—इति

तदेवं स्मृत्यादीनां चतुष्टयं सम्पन्नम् । एतैश्चतुर्भिः सर्वैरप्यादित्यमण्डलं प्रमीयते,—इति मन्त्रस्यार्थः ।

ननु, स्मृत्यादीनि मण्डले साधकत्वेनात्रोपन्यस्तानि न तु काल-

साधकत्वेनेति चेत् । मैवम् । मण्डलस्य सार्वजनीन-प्रत्यक्षसिद्धत्वेन तत्र स्मृत्याद्यनुपयोगात् । काल-विवक्षयैवात्र काल-निर्वाहके मण्डले तान्युपन्यस्तानि । तथा च मण्डल-द्वारा कालस्तैः प्रमीयते । काल-विवक्षा चोत्तर-मन्त्रेष्वतिस्फुटा । तत्रानन्तरो मन्त्र एवमाश्रायते,—

“सूर्यो मरीचिमादत्ते सर्वस्माद्भवनादधि ।

तस्याः पाक-विशेषेण स्मृतं काल-विशेषणम्”—इति ।

तस्यायमर्थः । भुवन-गतं सर्व-भूत-जालमाधिकृत्यऋस-वीर्य-विपाकादिभिस्तदनुग्रह-समर्थं मरीचिं सूर्यः स्वीकरोति । तत्कृतेन च भूत-पाक-विभेदेन निमेषादि-परार्द्ध-पर्यन्तः काल-विभेदोऽस्मा-भिरवगतो भवति,—इति ।

काल-प्रतिपादकानि च स्मृत्यादीन्युदाहरामः । तत्र मनुः,—  
“कालं कालविभक्तिं च”—इति सृष्टि-प्रकरणे कालं व्यवजहार ।  
याज्ञवल्क्योऽपि,—“श्राद्ध-कालाः प्रकीर्तिताः”—इति । एवम-  
न्यास्वपि स्मृतिषूदाहार्यम् । श्रुतिष्वपि,—“कृतं यत्स्वप्ने विचिनोति  
काले”—इति बह्वचाः । “अहमेव कालो नाहं कालस्य”—इति  
तैत्तिरीयकाः । “का च सन्ध्या कश्च सन्ध्यायाः कालः”—इति  
सामगाः । योगशास्त्रेऽपि संयम-विशेषाद्धारणा-ध्यान-समाधि-त्रयरू-  
पाद्योगिनोऽतीतादिकालं प्रत्यक्षतः पश्यन्तीत्यभिहितम् । तथा च  
पातञ्जलसूत्रम् । “परिणाम-त्रय-संयमादतीतानागत-ज्ञानम्”—  
इति । साक्षिप्रत्यक्षमापि; अहमस्मिन् काले निवसामीत्यनुभवस्तावत्  
सार्वजनीनः । न चासौ बाह्येन्द्रिय-कृतः कालस्य रूपादि-हीनत्वात् ।  
नापि मानसः, तार्किकैस्तदनङ्गीकारात् । नाप्यनुमानादिजन्यः, अ-

\* सर्व्व इति नास्ति क०पुस्तके ।

१ परिणामत्रयं च धर्मलक्षणावस्थापरिणामरूपम् । तत्र, धर्मिणो मृदादेर्घटादिरू-  
पेण परिणामो धर्मपरिणामः, घटादेरतीतानागतत्वादिलक्षणापरिणामः, नवपुराणत्वादिर-  
वस्थापरिणामः । व्यक्तमिदं पातञ्जले विभूतिपादे त्रयोदशसूत्र-भाष्यादौ ।  
२ “चक्षुराद्युक्तविषयं परतन्त्रं बहिर्मनः”—इति तदभ्युपगमादिति भावः ।

परोक्षप्रत्ययत्वात् । अतः सामग्र्यभावेऽपि अपरोक्षदर्शनात् साक्षिप्र-  
त्यक्षमेतदित्यौपनिषदा मन्यन्ते । इतिहासेऽपि महाभारते पद्यते,—

“ प्रहरौ घटिका-न्यूनी प्रहरौ घटिकाऽधिकौ ।

स कालः कुतपो ज्ञेयः पितृणां दत्तमक्षयम् ”—इति ।

पुराणेऽपि,—

“ अनादिरेष भगवान् कालोऽनन्तोऽजरः परः ”—इति ।

शिष्टाश्च पौर्णमासारुख्ये काले अह्निनैबुक-संज्ञकान्\* स्व-स्व-  
कुलो-चितान् देवता-विशेषेभ्यः क्षीर-दध्यादि-समर्पणादिकान् धर्म-  
विशेषान् भानुवारादि† काल-विशेषे समाचरन्ति । तदेवमनेक-  
प्रमाण-प्रमिते काले प्रमाणाभाव-रूपश्चतुर्थ-पक्षः कथमाशङ्क्यते ।  
नापि प्रयोजना-भावादिति पञ्चमः पक्षो युज्यते । तार्किकैस्तावत्  
सर्वोत्पत्तिमन्निमित्तकारणत्वमुद्धोषितम् । लोके च कृष्याद्यपयोगः  
काल-विशेषस्य कृषीवलादिभिव्यवहियते । ग्रहप्रवेश-प्रयाणद्युपयो-  
गोऽपि ज्योतिः-शास्त्र-प्रसिद्धः । श्रौत-ऋग्यजुःपयोगस्तु प्रदर्शयिष्यते ॥

तस्मात्, श्रद्धा-जाड्य-कृतस्तव प्रद्वेषः,—इत्ययं षष्ठः पक्षः  
परिशिष्यते । तथा च, पापात्मनस्तव बुध्यपराधं पुण्यात्मनि  
माधवाचार्य्ये समारोपयन् कया वा शिक्षया न दडचोऽसि । तदेवं  
कालस्य प्रत्याख्यातुमशक्यत्वात् तन्निर्णयोद्यमः सफलः,—इति  
सुस्थितम् ।

‘ननु, कतरः कालोऽत्र निर्णीयते; किं केवलः कालः; उत काल-  
कालः’ । ‘ननु, किमित्यप्रसिद्ध्या भाषया भीषयसि’ । ‘न भीषयाम्यहं’  
किन्त्वस्त्येव कलयितव्य-भेदात् कालस्य द्वैविध्यम् । येन प्राणिदे-  
हादयोऽतीत-वर्तमानादि-रूपेण कलयितव्याः स केवलः कालः । स  
च तत्त्वप्रकाश-वचनेन पूर्वमुदाहृतः,—“कलयति जगदेष कालो-

\* अह्निनैवकसंज्ञकान्,—इति क० पुस्तके पाठः । अह्निनैबुकसंज्ञकान्,—इति च  
सो० पुस्तके । † भानुवारादि,—इति मु० पुस्तके पाठः ।



तः ”—इति । तादृशोऽपि कालः उत्पत्ति-स्थिति-विनाशकारिणा-  
येन कलयितव्यः, स काल-कालः,—इति । स च वासिष्ठरामायणे  
दर्शितः,—“कालोऽपि कलयते येन”—इति । श्रुतिश्च भवति,—

“ स विश्वकृद्विश्वविदात्मयोनि-  
ज्ञः काल-कालो गुणी सर्वविद्यः ।  
प्रधानं क्षेत्रज्ञपतिर्गुणेशः  
संसार-मोक्ष-स्थिति-बन्ध-हेतुः”—इति ।

कूर्मपुराणेऽपि,—

“ अनादिरेष-भगवान् कालोऽनन्तोऽजरः परः ।  
सर्वगत्वात् स्वतन्त्रत्वात् सर्वात्मत्वान्महेश्वरः ॥  
ब्रह्माणो बहवो रुद्रा अन्ये नारायणादयः ।  
एको हि भगवानीशः कालः कविरिति स्मृतः ॥  
ब्रह्म-नारायणेशानां त्रयाणां प्राकृतो लयः ।  
प्रोच्यते काल-योगेन पुनरेव च सम्भवः ॥  
परं ब्रह्म च भूतानि वासुदेवोऽपि शङ्करः ।  
कालेनैव च सृज्यन्ते स एव ग्रसते पुनः ॥  
तस्मात् कालात्मकं विश्वं स एव परमेश्वरः”—इति ।

विष्णुधर्मोत्तरेऽपि,—

“ अनादिनिधनः कालो रुद्रः सङ्कर्षणः स्मृतः ।  
कलनात् सर्वभूतानां स कालः परिकीर्तितः ॥  
कर्षणात् सर्व-भूतानां स तु सङ्कर्षणः स्मृतः ।  
सर्व-भूत-शमित्वाच्च स रुद्रः परिकीर्तितः ॥  
अनादिनिधनत्वेन स महान् परमेश्वरः ”—इति ।

ज्योतिःशास्त्रेऽपि,—

“ भूतानामन्तकृत्कालः कालोऽन्यः कलनात्मकः”—इति ।  
तत्रैवं साति द्वयोर्मध्ये काल-कालोऽत्र तावन्न निर्णेतव्यः । तस्य  
धर्मानुष्ठानेऽहेतुत्वात् । अनुपादेयत्वाच्च । यस्त्वितरो मास-पक्ष-ति-

ध्यादिरूपः, सोऽपि ज्योतिःशास्त्र एव सम्यक् निर्णीतः,—इति कृत-  
मनया काल-निर्णय-प्रवृत्त्या—इति प्राप्ते ब्रूमः । उभयमप्यत्र निर्णे-  
तव्यम् । काल-कालस्य जगदीश्वरस्य सर्वेषु कर्मरम्भेष्वनुस्मर्त्त-  
व्यत्वात् । अतएव शिष्टाः पुण्याह-वाचनादावीश्वरमनुस्मरन्ति,—

“सर्वेषु कालेषु समस्तदेशे-  
ष्वशेषकार्येषु तथेश्वरेश्वरः ।  
सर्वैः स्वरूपैर्भगवाननादिमान्  
ममास्तु माङ्गल्य-विवृद्धये हरिः ।

यस्य स्मृत्या च नामोक्त्या तपोयज्ञक्रियादिषु ।

न्यूनं सम्पूर्णतां याति सद्यो वन्दे तमच्युतम्” —इति ॥

मासादि-रूप-भेदस्य तु स्वरूपेण निर्णीतत्वेऽपि श्रौत-स्मार्त्त-  
कर्म-विशेषेण सह कालस्याङ्गाङ्गिभावो निर्णेतव्यः । यद्यप्यसौ  
हेमाद्रि-प्रभृतिषु ग्रन्थेषु निर्णीतस्तथाप्यनेकत्र विप्रकीर्णस्यैकत्र  
संग्रहाय यत्नः क्रियते । तदेवं चिकीर्षितस्य ग्रन्थस्य कालरूपो  
विषयः संग्रहरूपं प्रयोजनश्चास्तीत्ययं ग्रन्थ आरभ्यते ।

“ नित्यो जन्यश्च कालो द्वौ तयोराद्यः परेश्वरः ।

सोऽवाङ्मनस-गम्योऽपि देही भक्तानुकम्पया ॥ ”

इति नित्यकालस्य परमेश्वरत्वेऽपि प्रमाणं पूर्वमेवोपन्यस्तम् ।  
परमेश्वरस्य च, अवाङ्मनस-गोचरत्वे सर्वे वेदान्तास्तदनुसारि-  
स्मृति-पुराणानि तत्त्वविदनुभवश्च प्रमाणम् । भक्तानुग्राहिभृति-  
स्वीकारश्च तवलकाराख्ये \* सामवेद-शाखाविशेषे कस्यांचिदाख्या-  
यिकायामाभ्यायते । तस्यां ह्याख्यायिकायामेवमुक्तम्,—“ अग्निवा-  
य्विन्द्रादयो देवा ईश्वरानुगृहीताः सर्वत्र विजयमानाः स्वकीयमेवैतत्  
सामर्थ्यमित्यभिमन्यन्ते, तान् बोधयितुमवाङ्मनस-गम्यं परमेव  
ब्रह्म पूज्यां चक्षुर्गम्यां काश्चिन्मूर्तिं धारयित्वा प्रादुर्बभूव, तथा

सह वादं कृत्वाऽपि राजस-चित्तावग्निवायू ब्रह्म-तत्त्वं नैव बुबुधाते,  
इन्द्रस्तु सात्त्विक-चित्तो बुबुधे',—इति । वासिष्ठरामायणेऽपि,  
शुक्रोपाख्याने शुक्रं मृतमवलोक्य तत्पिता भृगुः क्रुद्धो मारयितारं  
कालं शमुमुद्यतः, तदानीं कालोऽनुग्रहीतुमीदृशेन रूपेणाविर्बभूवेति  
पद्यते,—

“ अथाकलितरूपोऽसौ कालः कवलित-प्रजः ।  
आधिभौतिकमास्थाय वपुर्मुनिमुपाययौ ॥  
खड्ग-पाश-धरः श्रीमान् कुण्डली कवचान्वितः ।  
ऋतु-पङ्क-मयोदार-वक्र-पङ्क-समन्वितः § ॥  
मास-द्वादशकोदाम-भुज-द्वादशकोद्भटः ।  
स्वाकार-समया बह्वचावृतः किङ्कर-सेनया ॥  
स उपेत्य प्रणम्यादौ कुपितन्तं † महामुनिम् ।  
कल्प-शुब्धाब्धि-गम्भीरं सान्त्वपूर्वमुवाच ह ॥  
त्वमत्यन्ततपा विप्र, वयं नियति-पालकाः ।  
तेन संपूज्यसे पूज्य, साधो, नेतरयेच्छया ॥  
मा तपः क्षपयानल्पं \* कल्प-काल-महानलैः ।  
यो न दग्धोऽस्मि मे ‡ तस्य किन्त्वं शापेन धक्ष्यासि ॥  
संसारावलयो ग्रस्ता निगीर्णा रुद्र-कोटयः ।  
मुक्तानि विष्णु वृन्दानि केन शप्ता वयं मुने ॥  
भोक्तारो हि वयं ब्रह्मन्, भोजनं युष्मदादयः ।  
स्वयं नियतिरेषा हि नावयोरेतदीहितम् ”—इति ।

न च भक्तानुजिघृक्षया स्वीकृता मूर्त्तिरीदृश्येवेति कश्चिन्नियमो-  
ऽस्ति, सर्वात्मकस्य परमेश्वरस्य भक्त-चित्त-प्रियायाः सर्वस्या अपि  
मूर्त्तेः स्वकीयत्वात् । अत एव भगवद्गीतायाम्,—

§ वल्लभपङ्कसमाहितः,—इति मु० पुस्तके पाठः । † कुपितन्तु,—इति मु० पुस्तके,  
कुपितं च, इतिःसो० पुस्तके पाठः । \* क्षपयाबुद्धे,—इति क० गो० पुस्तकयोः पाठः ।  
‡ दग्धोऽस्मि ते,—इति मु० पुस्तके पाठः ।

“ यो यो यां यां तनुं भक्तः श्रद्धयाऽर्चितुमिच्छति ।

तस्य तस्याचलां श्रद्धां तामेव विदधाम्यहम् ॥

स तथा श्रद्धया युक्तस्तस्याराधनमीहते ।

लभते च ततः कामान् मयैव विहितान् हि तान्” —इति

विष्णु-रुद्रादि-चेतन-मूर्त्तिवदचेतन-मूर्त्तयोऽपि तत्तत्फलविशेषाधि-  
भिः शरीश्वरत्वेनोपास्याः । तदेतद्भग्वेदे समाम्नायते, —“ एतं ह्येव बहु-  
चामहृत्युक्थे मीमांसत एतमप्रावध्वर्यव एतं महाव्रते छन्दोगा एतम्-  
स्यामेतं दिव्येतं वायावेतमाकाश एतमप्स्वेतमौषधीष्वेतं वनस्पति-  
ष्वेतं चन्द्रमस्येतं नक्षत्रेष्वेतं सर्वेषु भूतेषु, ” —इति । वाजसनेयि-  
नोऽपि मण्डलब्राह्मणे, —“ तमेतन्निमित्त्यध्वर्यव उपासते ” —इत्या-  
रभ्य पठन्ति, —“ विषमिति सर्पाः, सर्प इति सर्पविदः, ऊर्गिति  
देवाः रयिरिति मनुष्याः, मायेत्यसुराः, स्वधेति पितरो देवयजन इति  
देवयजनविदो \* रूपमिति गन्धर्वा गन्ध इत्यप्सरसस्तं यया यथो-  
पासते तदेव भवति, ” —इति । तैत्तिरीयाश्च पठन्ति, —“ क्षेम-  
इति वाचि योगक्षेम इति प्राणापानयोः ” —इत्यादि । परब्रह्मण्यारो-  
पितं यद्यावज्जगद्रूपमस्ति, तेन सर्वेणाप्युपासनाय परमेश्वरो रूपवान्  
भवति, —इति हिरण्ययाधिकरण-मनोमयाधिकरणयोः प्रपञ्चितम् ।  
एवञ्च साति यो यदा यत्कर्मारभते, स तदा तत्कर्मापयुक्तां काला-  
त्मकस्येश्वरस्य मूर्त्तिमिष्टदेवतारूपेणानुस्मरेत् । अत एव मन्त्र-  
शास्त्रेषु नाना-विधानि ध्यानान्युपदिष्टानि, लोकेऽप्याविद्धदागोपालं  
सर्वेऽपि जना एकैकां देवतां स्वेच्छया पूजयन्ति । तदेतद्भगवानाह, —

‡ तत्तद्विधादिभिः, —इति सो० पुस्तके पाठः । \* देवयजन इति देवयजनविदो, —  
इति सो० पुस्तके पाठः ।

१ महृत्युक्थे प्रधानशास्त्रे, मीमांसते, तदनुगं ब्रह्मानुसन्दधते । अत्रौ तत्संबन्धिन-  
कृतौ । महाव्रते महाव्रताख्ये कृतौ । अस्यां पृथिव्याम् । २ ऊर्गन्नं रयिर्धनम् । देवयज-  
नमविसुक्तादि, —इति टीका । ३ ते चाधिकरणे शारीरक-प्रथम-प्रथम-सप्तमे, शारीरक-  
प्रथम-द्वितीय-प्रथमे ।

“ यजन्ते सात्त्विका देवान् यक्ष-रक्षांसि राजसाः ।

प्रेतान् भूत-गणांश्चान्ये यजन्ते तामसा जनाः ”—इति ।

तस्मादारभ्यमाण-कर्म-फल-प्रदो निजेष्ट-देवतारूपो \* नित्यः  
कालः कर्मारम्भेष्वनुस्मर्त्तव्यः,—इति सिद्धम् ।

### अथ जन्यकालं निरूपयामः ।

‘ननु, कालस्य जन्यत्वे सति कथं प्रलये काल-व्यवहारः; प्रलय-  
कालः, प्रलयोऽतीतः †, प्रलयो भावी,—इति ’ ‘ काल-नित्यत्व-  
वादिनस्तवापि समो दोषः ; नित्यस्य कालस्य तपन-परिस्पन्दान्युपा-  
धिभिः परिच्छेदे सत्येतावान् कालः,—इति कालेयत्ता वर्णयितव्या,  
न च प्रलये तदुपाधयः सन्ति, अतस्तव कथं प्रलय-काले इयत्ता-  
निर्णयः ’ ।

‘अथ, सत्कार्य-वादाभ्युपगमेनोपाधयोऽपि वासना-रूपेण  
सन्ति, ’ ‘ तर्हि कालेऽपि तत्समानम् । न चैतावता नित्यत्वप्राप्तिः,  
उपाधिषु तदनङ्गीकारात् ’ । ‘अथ मन्यसे; इयत्ता-रहितेऽपि प्रलय-  
काले सृष्टि-कालेयत्ता-वासनावशादियत्ता व्यवहियते । तत्रोपाध्या-  
यत्वादिर्दृष्टान्तः । यथा कश्चिन्माणवकस्त्रिंशद्वर्ष-वयस्कादध्येतुमुप-  
क्रम्य संवत्सरमधीत्यास्मदुपाध्याय एकत्रिंशद्वर्ष-वयस्कः,—इत्य-  
ध्ययन-रहितेऽप्यतीते वयस्युपाध्यायत्वं व्यवहरति, तद्वदियत्ता-  
व्यवहारः ’ । ‘एवं तर्ह्यनेन न्यायेन काल-रहिते प्रलये काल-

\* निजेष्टदेवतारूपो,—इति सो० पुस्तके पाठः । † प्रलयकालोऽतीतः,—  
इति सो० पुस्तके पाठः ।

१ तस्य जन्यमात्रानधिकरणत्वादिति भावः । प्रलये कालव्यवहारं दर्शयति प्रल-  
यकाल इत्यादिना । २ प्रतिबन्धिमाह कालेति । ३ सत्कार्यवादे अतीतानागतं  
स्वरूपतोऽस्ति अश्वभेदाद्दर्माणामित्यभ्युपगमादिति भावः । एतच्च पातञ्जलादौ व्यक्तं  
बहुत्र । ४ तथा च तन्मते यथोपाधीनां वासनारूपेण सत्त्वेऽपि स्थूलरूपेणासत्त्वान्न  
नित्यत्वं तथा कालस्यापीति भावः । ५ इदानीं प्रलये कालाभावेऽपि कालव्यवहार-  
रूपपादयितुमाह अथेति ।

व्यवहारः किं न स्यात् । काल-रहितञ्च प्रलयादिकं वस्त्वतीति म  
ण्डुक्यादि § श्रुतयोऽभ्युपगच्छन्ति । तथा च श्रूयते,—“ यच्चान्  
त्रिकालातीतं तदप्योङ्कार एव” —इति । प्राभाकराश्च, अपूर्वस्य व  
ल-त्रयासंसृष्टां काश्चिदवस्थामाहुः । तस्मात् कालः सुखेन जन्यता  
स च, सामान्य-विशेषाभ्यां द्विविधः । तस्य चोभयस्येश्वर  
ख्यान्नित्यात् कालादुत्पत्तिं मनुराह,—

“ कालं काल-विभाक्तिञ्च नक्षत्राणि ग्रहांस्तथा ।

सृष्टिं ससर्ज चैवेमां स्रष्टुमिच्छन्निमाः प्रजाः” —इति ।

तत्र, यः सामान्य-कालः, स विशेषानुगतत्वात् तदपेक्ष्य  
नित्यो ग्रहगत्यादिभिरनुमेयो भूतोत्पत्ति-निमित्तकारणम्,—इति  
तार्किकज्यौतिषिकादयः प्रतिपेदिरे । तत्र, ज्यौतिषा आहुः,—

“ प्रभव-विराते-मध्य-ज्ञान-बन्ध्यानितान्तम्

विदित-परम-तत्त्वा यत्र ते योगिनोऽपि ।

तमहमिह निमित्तं विश्वजन्मात्ययाना-

मनुमितमभिवन्दे भ-ग्रहैः कालमीशम् ॥

युग-वर्ष-भास-दिवसाः समं प्रवृत्तास्तु चैत्र-शुक्लादेः ।

कालोऽयमनाद्यन्तो ग्रह-भैरनुमीयते क्षेत्रे ” —इति ।

काल-विशेषेषु च संवत्सरः प्रधानभूतः, अन्ये तु सर्वे गुण-  
भूताः । तथा चारुणकेतुके समाम्नायते,—

“ नदीव प्रभवा काचिदक्षय्या स्यन्दते यथा ।

तां नद्योऽभिसमायन्ति सौरुः सती न निवर्त्तते ॥

एवं नानासमुत्थानाः कालाः संवत्सरं श्रिताः ।

अणुशश्च महत्शश्च सर्वे समवयन्ति तम् ॥

स तैः सर्वैः समाविष्ट उरुः सन्न निवर्त्तते ” —इति ।

अयमर्थः भागीरथी-गोदावर्यादिका नदीवायं कालः कुतश्चित्  
अविनाशात् उत्पत्ति-स्थानाद्दुत्पद्यते । तच्चोत्पत्ति-स्थानं सांख्यो-

क्तप्रकृतिर्वा, शैवागमोक्त-माया वा, श्रुति-स्मृत्युदित-नित्य-कालात्मक ईश्वरो वा, भविष्यति । यथा, तां गङ्गादिकां नदीमन्या अल्प-नद्यो अभितः प्रविशन्ति ; सा च, प्रविष्टैर्नद्यन्तैः सह विस्तीर्णा प्रवहति, अप्रवाहा सती न कदाचिच्छ्लुष्यति । एवं नानाविध-रूपैः समुत्पन्नाः काल-भेदाः संवत्सराख्यं प्रधानं कालमाश्रिताः तत्र, निमेषाद्या अयन-पर्यन्ताः काल-भेदाः संवत्सरादणवः युगाद्याः परार्द्ध-पर्यन्ताः संवत्सरान्महान्तः । ते सर्वे संवत्सरं सम्यक् प्रविशन्ति । अणूनामवयवत्वेन प्रवेशः, महतां तु संवत्सरावृत्ति-निष्पाद्यानामध्यक्षः संवत्सरः,—इति तत्र प्रवेशोऽभिधीयते । तथा च वेदाङ्गे ज्योतिषग्रन्थे पठ्यते—

“ पञ्च-संवत्सरमयं \*युगाध्यक्षं प्रजापतिम् ।

दिनत्वयनमासाङ्गं प्रणम्य शिरसा शुचिः॥”—इति ।

स च, संवत्सरस्तैरणभिर्मर्हाङ्गिश्च सर्वैः समाविष्टोऽतिदीर्घः सन्न-स्मिन् जगति नोच्छिद्यते,—इति ।

नन्वल्पत्वं निमेषे पर्यवसितं महत्त्वंतु परार्द्धे, तथा च तयोर-न्यतरस्य प्राधान्यमुचितम्, तत्र कथं संवत्सरस्य प्राधान्यामिति चेत् । ईश्वरेण प्रथमं सृष्टत्वादिति ब्रूमः । तथा च वाजसनेयिनः समामनन्ति,—“ सोऽकामयत द्वितीयो मे आत्मा जायेतेति, स मनसा वाचा मिथुनं समभवत्, तद्यद्रेत आसीत् स संवत्सरोऽ-भवत्”—इति । तस्मात्, संवत्सरः प्रधानम् । अतएव वयं संव-त्सरमारभ्य-कालविशेषं निर्णयामः ।

तत्र, संवत्सरः अयनमृतुर्मासः पक्षस्तिथिर्नक्षत्रमित्येवंविधाः कर्म-कालाः । यद्यपि, पुराणेषु मृत्यु-मार्कण्डेयादीनां युग-कल्पादि-परि-मितं तपः स्मर्यते, तथापि शतसंवत्सरायुषो मनुष्यानधिकृत्य धर्म-शास्त्रप्रवृत्तेर्न युगादि-निर्णयोऽत्रोपयुक्तः । मनुष्याधिकारत्वं चास्मा-भिः पराशर-स्मृति-व्याख्याने, ‘ मनुष्याणां हितं धर्मम्’—इत्य-

स्मिन् वचने प्रपञ्चितम् । ये तु, ' कलौ पञ्च विवर्जयेत्'—इत्या-  
दयो मनुष्यधर्मास्तेष्वपि न युगादिकं निर्णेतव्यम्, सन्देहाभावात् ॥  
न च शतायुषामधिकारे कथं सहस्र-संवत्सर-सत्र-श्रुतिरिति शङ्कनी-  
यम् । तत्र, संवत्सर-शब्दो दिवस-परः,—इति षष्ठाध्याय-  
सप्तम-पादे निर्णीतत्वात् ये च संवत्सरावृत्ति-साध्या अनन्त-व्रताद्-  
यस्तेष्वपि न संवत्सराधिकः कश्चित् कालो निर्णेतव्योऽस्ति । अतः,—  
संवत्सरमारभ्यावांच एव निर्णेतव्याः कर्माङ्ग-कालाः । न च काल-  
स्य कर्माङ्गत्वे विवदितव्यम्, " सायं जुहोति प्रातर्जुहोति"—इति  
वाक्यादङ्गत्वप्रतीतेः । तत्र, कर्मणस्तावदपूर्व-विषयत्वात्  
प्राधान्यमभ्युपमन्तव्यम्, तथा च कालस्य गुणत्वेनान्वयः पारिशि-  
ष्यते । अत एव गर्गः,—

“ तिथि-नक्षत्र-वारादि साधनं पुण्य-पापयोः ।

प्रधान-गुण-भावेन स्वातन्त्र्येण न ते क्षमाः”—इति ।

तस्मादङ्गभूतेषु निर्णयेषु कालेष्ववयवित्वेन संवत्सरस्याभ्यर्हित-  
त्वात् अल्पवक्तव्यतया सूची-कटाह-न्यायानुसाराच्च, स एवादौ  
निर्णयिते,—इति स्थितम् ।

इति माधवीये काल-निर्णये उपोद्धात-प्रकरणम् ॥ १ ॥

## अथ द्वितीयं वत्सर-प्रकरणम् ।

संवत्सरो नामायनाद्यवयवयुक्तोऽत्रयवी काल-विशेषः, सम्यक्  
वसन्त्यास्मिन् अयनर्तुमासादयः—इति व्युत्पत्तेः । स च द्वादश-  
मासात्मकः । “ द्वादश मासाः संवत्सरः”—इति श्रुतेः । मासानां  
तु, चान्द्र-सावन-सौराख्येन दिवस-भेदेन चान्द्रादि-त्रैविध्यं वक्ष्यते ।  
मास-त्रैविध्येन संवत्सरस्त्रिविधः । तदुक्तं ब्रह्मसिद्धान्ते,—



“ चान्द्र-सावन-सौराणां मासानां तु प्रभेदतः ।

चान्द्र-सावन-सौराः स्युस्त्रयः संवत्सरा अमी ”—इति ।

तत्र, चान्द्रः संवत्सरः चैत्र-शुक्ल-प्रतिपदादिः फाल्गुन-दर्शान्तः,  
सौरस्तु मेषादिर्मीनान्तः, सावनः षष्ठ्युत्तर-शतत्रयाहोरात्रात्मकः ।  
ते च त्रयः संवत्सराः केषुचित्कर्तव्येषु व्यवतिष्ठन्ते केषुचिच्च  
विकल्पन्ते । तथा च \* भविष्योत्तर-पुराणे संवत्सर-साध्यं तिल-  
कव्रतं पठ्यते,—

“ वसन्ते किंशुकाशोक-शोभिते प्रतिपत्तिथिः ।

शुक्ला, तस्यां प्रकुर्वीत स्नानं नियममास्थितः ॥

ललाटपट्टे तिलकं कुर्याच्चन्दन-पङ्क-जम् ।

ततः प्रभृत्यनुदिनं तिलकालंकृतं मुखम् ॥

धार्यं संवत्सरं यावच्छशिनेव नभस्तलम्” —इति ।

तत्र, संवत्सरश्चान्द्रोऽवगन्तव्यः । शुक्लपक्ष-प्रतिपत्तिथयोस्तल्लि-  
ङ्गत्वात् । न हि, शुक्ल-कृष्ण-पक्षौ प्रतिपदादि-तिथयश्च सौर-सावनो-  
पजीवनेन प्रवृत्ताः । यत्तु,—“ नव वर्षाणि पञ्च च ”—इत्यादौ  
संवत्सरस्यानन्त-व्रताद्यङ्गत्वं स्मर्यते, तत्रापि चान्द्र एव संवत्सरः ।  
“ शुक्लपक्षे चतुर्दश्याम् ”—इत्यादिलिङ्गात् । न च, चैत्र-प्रतिपदुप-  
क्रमाभावादचांद्रत्वं † शङ्कनीयम् । तदुपक्रमस्य संवत्सरस्य सृष्ट्यपे-  
क्षत्वात् । अतएव ब्रह्मपुराणेऽभिहितम्,—

“ चैत्रे मासि जगद्ब्रह्मा ससर्ज प्रथमेऽहनि ।

शुक्लपक्षे समग्रं तत्तदा § सूर्योदये सति ।

प्रवर्त्तयामास तदा कालस्य गणनामपि ॥

प्रहान्नाशीनृतून्मासान् † वत्सरान् वत्सराधिपान्” —इति ।

\* तद् यथा,—इति वि० पुस्तके पाठः । † चैत्रशुक्लप्रतिपदि तदुपक्रमाभावाद-  
चान्द्रत्वं,—इति क० सो० मु० पुस्तकेषु पाठः । § समग्रन्तु तदा, इति वि० पुस्तके  
पाठः । † प्रहान्नागावृतून् मासान्,—इति मु०पुस्तके पाठः ।

चान्द्र-सौर-सावन-शब्देषु तु प्रवृत्ति-निमित्तान्युच्यन्ते । च  
कला-वृद्धि-क्षय-प्रयुक्त-प्रतिपदादि-तिथीनां षष्ट्यधिक-शतत्रये  
निष्पन्नो यः, स चान्द्रः । द्वादश-राशिषु सूर्य-संक्रमणेनिष्प  
यः, स सौरः । सावन-शब्दोऽहोरात्रोपलक्षकः, सोम-यागे सावन-त्र  
स्याहोरात्रसम्पाद्यत्वात् । तैश्च सावनैः षष्ट्यधिक-शतत्रय-संख्यं  
निष्पन्नो यः, स सावनः । एवं सति, वर्तमान-भाद्र-शुक्ल-चतुर्दश  
मारभ्य आगामि-भाद्र-शुक्ल-चतुर्दश्याः प्राचीने तिथि-समुद  
चान्द्र-संवत्सरत्वमविरुद्धम् ।

यच्च, निरूढ-पशुबन्ध-प्रकरणे श्रूयते,—“ तेन संवत्सरे सं  
त्सरे यजेत ”—इति, “ पशुना संवत्सरो नातीयात् ”—इ  
च । तत्रापि चान्द्र एव द्रष्टव्यः । “ सर्वान् लोकान् पशुबन्धयाज्य  
भिजयति, तेन यक्ष्यमाणोऽमावास्यायां पौर्णमास्यां वा ”—इ  
कल्पसूत्र-कारैश्चान्द्रतिथौ तदनुष्ठान-विधानात् । सौरस्तु संवत्स  
सुजन्मावाप्ति-व्रतादा-नुपयुज्यते † । तच्च व्रतं विष्णुधर्मोत्तं  
स्मर्यते,—

“ भगवन् कर्मणा केन तिर्यग्योनौ न जायते ।

म्लेच्छ-देशे च पुरुषस्तन्ममाचक्ष्व भो मुने—इति\*

मार्कण्डेय उवाच,—

मेष-संक्रमणे भानोः सोपवासो नरोत्तम ।

पूजयेद्भागवं देवं रामं शक्त्या ॥ यथाविधि ”—

इत्यारभ्य,—

“ मीन-संक्रमणे मत्स्यं वासुदेवश्च पूजयेत् ”—

इत्यन्तेन ग्रन्थेन व्रतं विधायान्ते तदुपसंहृतम्,—

“ कृत्वा व्रतं वत्सरमेतदिष्टं

म्लेच्छेषु तिर्यक्षु न चापि जन्म ”—इति ।

† व्रतदानादाद्युपयुज्यते,—इति क० वि० पुस्तकयोः पाठः । \* ‘ इतिशब्दोऽ-  
त्राधिकः प्रतिभाति । ॥ भक्त्या,—इति वि० पुस्तके पाठः ।

तथा, स्कन्दपुराणे धान्यदान-व्रतं पठ्यते,—

“ अथातः सम्प्रवक्ष्यामि धान्यव्रतमनुत्तमम् ।

अयने विषुवे चैव स्नानं कृत्वा विचक्षणः” —

इत्यारभ्य व्रतं विधायैवमुपसंहृतम्,—

“ एवं संवत्सरे पूर्णे कुर्याद्दुद्यापनक्रियाम् ”—इति ।

सावनस्य सत्रादावुपयोगः । तदप्युक्तं विष्णुधर्मोत्तरे,—

“सत्राप्युपास्यान्यथ सावनेन

लोक्यं च यत्स्याद्भवहारकर्म” —इति ।

“गोसत्रं वै संवत्सरो य एवं विद्वान् स संवत्सरमुपयन्ति ऋध्रुव-  
न्त्येव” —इति श्रुतौ गवामयनस्य सत्रस्य संवत्सर-नाम्ना व्यवहा-  
रात् संवत्सर-कालस्तदङ्गमिति प्रतीयते । तत्र सावनो ग्रहीतव्यः,  
चान्द्र-सौरयोर्मानयोस्तदनुष्ठानासम्भवात् । तथा हि,—अहोरात्र-  
साध्य एकः सोमयागो वेदेष्वहःशब्देनाभिधीयते । तादृशानामहर्वि-  
शेषाणां गणः, षडहः । स च द्विविधः अभिप्लवः पृष्ठचश्चेति तत्र,  
चत्वारोऽभिप्लवाः षडहाः, एकः पृष्ठचः षडहः,—इति षडह-पञ्च-  
केन एको मासः सम्पद्यते । तादृशैर्द्वादशभिर्मासैः साध्यं  
संवत्सरसत्रम् । तथा च, सावनेनैव तत्-सिद्धिः । चान्द्रस्य षड्भि-  
रहोरात्रैर्न्यूनत्वात् । सौरस्य सपादैः पञ्चभिरहोरात्रैराधिकत्वात् ।

ननु, “संवत्सराय दीक्षिष्यमाणा एकाष्टकायां दीक्षेरन्” —इति  
माघ-मास-गतायामष्टम्यां \* चान्द्रतिथौ सत्राय दीक्षा श्रूयते ।  
ततश्चान्द्रेणैव संवत्सरेण भवितव्यम् । मैवम्, उक्तस्य दीक्षाकालस्य

\* गतायामष्टकायां,—इति वि०पु०तके पाठः ।

१ प्रायणियोऽतिरात्रः प्रथममहः, चतुर्विंशो द्वितीयं, उक्थस्तृतीयं, ज्योतिर्गोः  
चतुर्थं, आयुर्गोः पञ्चमं, आयुर्ज्योतिः षष्ठमहः । सोऽयं षडहोऽभिप्लव आविष्ट-  
विकश्चोच्यते । त्रिंशस्तोमसाध्यं प्रथममहः, पञ्चदशस्तोमसाध्यं द्वितीयं, सप्तदशस्तो-  
मसाध्यं तृतीयं, एकविंशस्तोमसाध्यं चतुर्थं, त्रिणवस्तोमसाध्यं पञ्चमं, त्रयस्त्रिंशस्तो-  
मसाध्यं षष्ठमहः । सोऽयं पृष्ठचः षडह इत्युच्यते ।

पूर्वपक्षरूपत्वात् । तन्निराकरणं हि श्रूयते,—“आर्तं ऽ संवत्सरस्याभिदीक्षन्ते य एकाष्टकायां दीक्षन्ते, व्यस्तं वा संवत्सरस्याभिदीक्षन्ते य एकाष्टकायां दीक्षन्ते”—इति ।

ननु, पक्षान्तरमापि चान्द्र-तिथिमेवोपजीव्य श्रूयते,—“८ नीपूर्णमासे दीक्षेरन् मुखं वा एतत् संवत्सरस्य यत्फल्गुनी मासः”—इति । न तस्यापि निराकृतत्वात् । “ तस्मिन् निर्या” —इति हि निराकृतम् । एकैव निर्या, एक एव इत्यर्थः ।

ननु, सिद्धान्तेऽप्येवं श्रूयते,—“ चित्रा-पूर्णमासे दीक्षेरन् वा एतत् संवत्सरस्य यच्चित्रा-पूर्णमासो मुखत एव \* संवत्सरम् दीक्षते तस्य न काचन निर्या भवति चतुरहे पुरस्तात् पौर्णमासी दीक्षेरन् तेषामेकाष्टकायां क्रमः सम्पद्यते”—इति । बाढम् अस्मिन् मङ्गभूते दीक्षोपक्रमे चान्द्रतिथ्युपजीवनं, तथापि प्रधान-कालसावन-ग्रहे को बाधः ।

नन्वास्ति बाधः “ तेषां पूर्वपक्षे सुत्या सम्पद्यते”—सुत्याख्ये प्रधान-कर्मणि चान्द्रस्य शुक्लपक्षस्योपजीवनात् । उपजीव्यतां नाम शुक्लः पक्षः, तथापि यथोक्त-प्रकारेण कृत्स्नस्य प्रथम-कर्मणः सावनमन्तरेणानिर्वाहात् स एवात्र गृह्यते । अयमेव नर उत्सार्गिणामयने कुण्डपायिनामयने तुरायणादौ च योजनीय तेषां गोसत्र-विकृतित्वात् ।

यत्र तु, चान्द्रादि-नियामकं नास्ति, तत्रैच्छिको विकल्पः । तद्विहितं,—पिप्पलाद-शाखायामथर्वणिक-भारद्वाजादीनां षण्णां सुनीविद्याऽधिकार-सिद्धये गुरुणा पिप्पलादेनादिष्टं संवत्सरं वा समाप्तं नान्ति,—“भूय एव तपसा ब्रह्मचर्येण श्रद्धया संवत्सरं वत्स्य यथाकामं प्रश्नान् पृच्छत”—इति । बह्वृचास्त्वेतमेवार्थं व्यतिरेकमुखेनामनन्ति,—“ ता एताः संहिता नानन्तेवासिने प्रब्रूयान्नासं त्सरवासिने”—इति । तैत्तिरीयाश्चारुणकेतुमग्निं चेष्यमाणस्या

त्रिषवण-स्नानादिरूपं व्रतमामनन्ति,—“ संवत्सरमेतद्ब्रतञ्च-  
रेत् ”—इति । एवंविधेषु प्रदेशेषु नियामकाभावात् चान्द्रादीना-  
मब्दानामन्यतमः इच्छया ग्रहीतव्यः ।

ननु, संवत्सरस्य चान्द्र-सौर-सावन-भेदेन त्रैविध्यमेवाङ्गीकृत्य  
तत्स्वरूप-विनियोगावुक्तौ । तत्रैवं त्रैविध्य-नियमो न युक्तः,  
अन्ययोरपि नाक्षत्र-बार्हस्पत्ययोर्द्विविधयोः संवत्सरयोर्विद्यमानत्वात् ।  
तथा ह्यायुर्वेदविदः पठन्ति,—

“ सौर-बृहस्पति-सावन-चांद्रिक\*नाक्षत्रिकाः क्रमेण स्युः ।

मातुल-पातालातुल-विमल-वराङ्गाश्च वत्सराः पञ्च” —इति ।

अस्यायमर्थः । गणक-प्रसिद्धयाऽक्षर-संख्यया मातुल-शब्दः पञ्च-  
षष्ट्यधिक-शतत्रयमाचष्टे । तावद्विस-परिमितः सौर-संवत्सरः ।  
पातालशब्द एकषष्ट्यधिक-शतत्रयमाचष्टे । तावद्विस-परिमितो  
बार्हस्पत्यसंवत्सरः । अतुलशब्दः षष्ट्यधिक-शतत्रयमाचष्टे । ताव-  
द्विस-परिमितः सावनः संवत्सरः । विमलशब्दश्चतुःपञ्चाशदाधिक-  
शतत्रयमाचष्टे । तावद्विस-परिमितश्चान्द्रः संवत्सरः । वराङ्गशब्द-  
श्चतुर्विंशत्यधिक-शतत्रय-माह । तावद्विस-परिमितो नाक्षत्रिकः  
संवत्सरः,—इति ।

एवं तर्ह्यस्तु संवत्सरः पञ्चविधः । तत्र, नाक्षत्रिकस्य ज्योतिः-  
शास्त्रप्रसिद्धे आयुर्दायादावुपयोगो द्रष्टव्यः । बार्हस्पत्यस्तु सिंह-  
बृहस्पत्यादिविशेषमुपजीव्य गोदावर्यादि-स्नानादौ विनियुक्तः ।  
अनेन बार्हस्पत्यमानेन कदाचिदधिसंवत्सरोऽपि निष्पद्यते । तद्दु-  
क्तमुत्तरसौरे,—

“ गुरोर्मध्यम-संक्रान्ति-हीनो यश्चान्द्र-वत्सरः ।

आधिसंवत्सरस्तास्मिन् कारयेन्न सव-त्रयम् ॥

वर्जनीया प्रयत्नेन प्रतिष्ठा सर्व-नाकिनाम् ।

स्फुट-संक्रान्ति-हीनश्चेत्केऽप्याहुरधिमासवत् ” —इति ।

मध्यम-गणनया गुरोः संक्रान्तिर्यास्मिंश्चान्द्र-वत्सरे न ।  
सोऽयमधिसंवत्सरः । तत्र, बृहस्पति-सवादिकं न कार्यम् ।  
गणनया बृहस्पति-संक्रान्ति-रहितो यश्चान्द्रो वत्सरस्तास्मिन्ना  
सवत् काम्यादिकं वर्ज्यामिति केचिन्महर्षयो मन्यन्ते ।

अथ चान्द्रस्यावान्तरभेदा उच्यन्ते । संवत्सरः परिवत्सरः इ  
त्सरोऽनुवत्सरः इद्वत्सरश्चेत्येते पञ्च तद्भेदाः । तदेतत्सामन्याव  
संवत्सरादि-पञ्चविधत्वं सावित्रचयनगताग्नि-प्रशंसक-मन्त्रे पठ्य

“ संवत्सरोऽसि परिवत्सरोऽसि इदावत्सरोऽसि इदुवत्सरं  
इद्वत्सरोऽसि ”—इति । इदुवत्सरोऽनुवत्सरः,—इत्यर्थः । अ  
चातुर्मास्य-ब्राह्मणे तदधिष्ठातृ-देवता-रूपत्वेनैवं श्रूयते,—“अग्नि  
संवत्सरः आदित्यः परिवत्सरः चन्द्रमा इदावत्सरः वायुरनुवत्सरः  
महेश्वरइद्वत्सरः ”—इति । ब्रह्मवैवर्तेऽपि,—

“ संवत्सरस्तु प्रथमो द्वितीयः परिवत्सरः ।

इदावत्सरस्तृतीयश्चतुर्थश्चानुवत्सरः ॥

इद्वत्सरः पञ्चमस्तु तत्सङ्घो युग-संज्ञकः ”—इति ।

एतेषां पञ्चानां विनियोगो विष्णुधर्मोत्तरे पठ्यते,—

“ संवत्सरे तु दातॄणां तिल-दानं महाफलम् ।

परिपूर्वं तथा दानं यवानां द्विजसत्तम ॥

इदापूर्वं च वस्त्राणां धान्यानां चानुपूर्वके ।

इत्पूर्वं रजतस्यापि दानञ्चोक्तं महाफलम् ”—इति ।

तथा, तदधिष्ठातृ-देवता-पूजा-रूपो व्रत-विशेषः पठ्यते,—

“ संवत्सरः स्मृतो वह्निस्तथाऽर्कः परिवत्सरः ।

इदापूर्वस्तथा सोमो ह्यनुपूर्वः प्रजापतिः ॥

इत्पूर्वश्च तथा प्रोक्तो देव-देवो महेश्वरः ।


तेषां मण्डल-विन्यासः प्राग्वदेव विधीयते ॥

प्राग्वत्स्यात् पूजनं कार्यं होमः कार्यो यथाविधि”—इति

प्रभवमारभ्य क्षयांतेषु षष्टि-वर्षेषु द्वादश पञ्चकानि । तत्रैकै-  
कस्मिन् वर्ष-पञ्चके एकैक-क्रमेण संवत्सरादयो भवन्ति । तदेतत्  
सर्वं ज्योतिःशास्त्रादवगन्तव्यम् ।

इति संवत्सर-निर्णयः ।

## अथायनम् ।



अयते यात्यनेन ऋतु-त्रयेण सूर्यो दक्षिणाशामुत्तराशाञ्चेति  
ऋतुत्रयमयनम् । तथा च वाजसनेयिनः पञ्चाग्नि-विद्यायां दक्षिणोत्त-  
रमार्गयोः समामनन्ति,—“ यान् षण्मासान् दक्षिणाऽऽदित्य एति ”  
“ यान् षण्मासानुदङ्गादित्य एति ” —इति । तथा च्छन्दोगा  
अप्यधीयते,— “ यान् षड्दक्षिणेति मासांस्तान् ” “ यान्  
षडुदगोति मासांस्तान् ”—इति । तैत्तिरीया ऋतु-ग्रह-ब्राह्मणे  
पठन्ति,—“ तस्मादादित्यः षण्मासान् दक्षिणेनेति षडुत्तरेण ”—  
इति । एवं चादित्य-गतिमुपजीव्यायननिष्पत्तेः सौरमे-  
वैतत् । अतएव विष्णुधर्मोत्तरे सौर-मानमधिकृत्यो-  
क्तम्,—“ ऋतु-त्रयश्चायनं स्यात् ”—इति । केचित्तु चान्द्र-माने-  
नायनद्वयमभ्युपगच्छन्ति । मार्गशिर्षादिकैस्त्रिभिर्ऋतुभिः कल्पितः  
कालः षण्मासात्मकमुत्तरायणम् \* । ज्यैष्ठमासादिस्थैर्दक्षिणाय-  
नम्,—इति । तत्र प्रमाणं ज्योतिःशास्त्रादौ मृग्यम् । श्रौत-स्मार्त्त-  
कर्मानुष्ठाने तु मकरर्कट-संक्रान्त्यादिक एवायन-द्वय-कालः,—  
इति यथोक्त-श्रुति-स्मृतिभ्यामवगन्तव्यम् । उत्तरायणस्य याग-  
कर्माङ्गत्वं काण्वा अधीयते,—“ उदगयने आपूर्यमाण-पक्षस्य  
पुण्याहे द्वादशाहमुपसद्वती भूत्वा ”—इत्यादि । चौलादीनामुत्त-

\* षण्मासात्मक उत्तरायणः कालः,—इति वि० पुस्तके पाठः ।

रायण-कर्त्तव्यता गृह्य-स्मृतिषु प्रसिद्धा । सत्यव्रतश्च देव  
ष्ठादीनामुत्तरायण-दक्षिणायनयोर्विधि-निषेधावाह,—

“ देवताऽऽराम-वाप्यादि-प्रतिष्ठोदङ्मुखे खौ ।

दक्षिणाशा-मुखे कुर्वन् न तत्-फलमवाप्नुयात् ”—

उदङ्मुखे उदग्गते,—इत्यर्थः । उग्र-देवतानां प्रतिष्ठा  
यने कर्त्तव्या । तथा च वैखानस-संहितायामभिहितम्,—

“ मातृ-भैरव-वाराह-नरसिंह-त्रिविक्रमाः ।

महिषासुर-हन्त्री च स्थाप्या वै दक्षिणायने ”—इति  
एवं विष्णुधर्मोत्तराभिहितानि पदद्वय-व्रतादीन्ययन-कर्त्त  
दाहार्याणि ।

इत्ययन-निर्णयः ।

अथर्त्तवः ।

ऋतु-शब्दः “ ऋ गतौ ”—इत्यस्माद्धातोर्निष्पन्नः ।  
गच्छति अशोकपुष्प-विकासादि असाधारण-लिङ्गमिति वसः  
कालविशेष ऋतुः । स च पङ्क्तिः, “ पद्मा ऋतवः ”—इति  
यन्तु, “ द्वादश मासाः पञ्चर्त्तवः ”—इति श्रुतम् । तत्र, हे  
शिशिरयोरेकीकरणं विवक्षितम् । याजमानेषु पञ्चप्रयाजानुम  
मंत्रेषु हेमन्त-शिशिरयोरेकस्मिन् मंत्रे एकेनैव \* पदेनैकीकरणं  
तथा हि,—“ वसन्तमृतूनां प्रीणामि । ग्रीष्ममृतूनां प्रीण  
वर्षाऋतूनां प्रीणामि । शरदमृतूनां प्रीणामि ”—इति चतुर्णां  
जानां पृथक् पृथगनुमन्त्रणमन्त्रानाम्नाय, पञ्चम-प्रयाजस्यानुम  
णमन्त्र एवं श्रूयते,—“ हेमन्तशिशिरावृतूनां प्रीणामि ”—इ  
एतदेवाभिप्रेत्य बह्वचब्राह्मणे,—“ द्वादश मासाः पञ्चर्त्तवो हे  
शिशिरयोः समासेन ”—इति । यत्वनयोर्मन्त्र-ब्राह्मणयोर्द्विव



तत्स्वरूप-द्वैविध्याभिप्रायेण । शिशिरस्य षष्ठस्यान्तिमत्वात्, तेनानु-  
मन्त्रणीयस्य षष्ठ-प्रयाजस्याभावाच्च, तस्यैव पञ्चमे हेमन्तोऽन्तर्भावो  
न्याय्यः । अतएव प्रयाज-ब्राह्मणे, “ वसन्तमेवर्तूनामवरुन्धे ”—  
इत्यादिना चतुरः प्रयाजान् प्रशस्य, पञ्चमे प्रयाजे केवलेन हेमन्तेन  
प्रशंसा,—“ स्वाहाकारं यजति हेमन्तमेवावरुन्धे,”—इति ।

अस्तु नाम यथा तथा पञ्च-संख्या, यथोक्त-स्वरूपेण तु ऽं षोढा  
भिद्यते । द्वादश-मासात्मके संवत्सरे एकैकस्य ऋतोर्मास-द्वयात्म-  
कत्वे सति एकादश-द्वादश-मासयोर्वर्जयितुमशक्यत्वात् । षष्ठ्यौ  
वृथगनुष्ठान-विधानाच्च । तच्चोपरिष्ठादुदाहरिष्यामः । मास-द्वयात्म-  
कत्वं चाग्निचयने ऋतव्येष्टकोपधान-ब्राह्मणे श्रूयते,—“ इन्द्रमुपद-  
धाति, तस्माद्द्वन्द्वमृतवः ”—इति । एकस्मिन्वृत्तौ कयोर्मासयोर्द्वन्द्वं  
रहीतव्यमिति चेत् । वसन्ताद्यनुक्रमेण चैत्र-मासादि-द्वन्द्वमिति ब्रूमः ।  
त्रैष्टकोपधान-मन्त्रेषु श्रूयते,—“ मधुश्च माधवश्च वासन्तिकावृतू,  
गुक्रश्च शुचिश्च ग्रीष्मावृतू, नभश्च नभस्यश्च वार्षिकेणवृतू, इपश्चोर्जश्च  
शारदावृतू, सहश्च सहस्यश्च हैमन्तिकावृतू, तपश्च तपस्यश्च  
शैशिरावृतू ” । एषु च वाक्येषु ‘ ऋतू ’—इति द्विवचनं  
इत्ववयव-मासाभिप्रायम् । अन्यथा, ‘ षडृतवः ’—इति  
ब्रूयमाणा षड्संख्या बाध्येत । अवयविन ऋतोर्वसन्तोदेरे-  
ज्जत्मकत्वं, सौत्रामणीय-हौत्र-मन्त्रेष्वेकवचनेन व्यवहारादवगन्त-  
यम् । “ वसन्तेनर्तुना देवाः ग्रीष्मेणर्तुना देवाः ”—इत्यादि हि  
त्र पठ्यते । तथैवाधान-ब्राह्मणे श्रूयते,—“ वसन्तो वै ब्राह्मणस्य-  
ग्रीष्मो वै राजन्यस्यर्तुः शरद्वै वैश्यस्यर्तुः ”—इति ।

यद्यप्येते षडृतवो घटीयन्त्र-घटवन्नैरन्तर्येणावर्तन्ते, तथापि  
वत्सरोपक्रमरूपत्वेन वसन्तस्य प्राथम्यं द्रष्टव्यम् । एतदेवाभिप्रेत्य  
यते,—“ मुखं वा एतदृतूनां यद्वसन्तः ”—इति । पूर्वादाहतेषु  
न्त्र-ब्राह्मणेषु सर्वत्र वसन्तोपक्रम-पाठाच्च वसन्तस्य प्राथम्यम् ।

ते च वसन्ताद्यृतवो द्विविधाः; चाद्राः सौराश्च । चैत्रादयश्चान्द्राः ।  
तच्चोदाहृतं “ मधुश्च माधवश्च ”—इत्यादिना । न च, तत्र चैत्रा-  
दयो नोक्ताः,—इति शङ्कनीयम् । मध्वादिशब्दानां चैत्रादि-पर्य्या-  
यत्वात् । अतएवाहुः,—

“ चैत्रो मासो मधुः प्रोक्तो वैशाखो माधवो भवेत् ।

ज्यैष्ठमासस्तु शुक्लः स्यादाषाढः शुचिरुच्यते ॥

नभोमासः श्रावणः स्यान्नभस्यो भाद्र उच्यते ।

इषश्चाश्वयुजो मासः कार्तिकश्चोर्ज-संज्ञकः ॥

सहोमासो मार्गशिरः सहस्यः पुष्य-नामकः ।

माघमासस्तपाः प्रोक्तस्तपस्यः फाल्गुनः स्मृतः”—इति ।

एतेषां चैत्राद्यात्मकानां वसन्तादीनां चन्द्र-गति-परिकल्पितत्वा-  
च्चान्द्रत्वम् । अतएव होतृ-मन्त्रेष्वाम्नायते,— ‘ चन्द्रमाः षड्ढोता  
स ऋतून् \* कल्पयति ’ । तथा, सूक्त-विशेषे सूर्याचन्द्रमसौ  
प्रकृत्याम्नायते,—

“ पूर्वापरं चरतो † माययैतौ

शिशू क्रीडन्तौ ‡ परियातो अध्वरम् ।

विश्वान्यन्यो भुवनाभिवष्ट—

ऋतूनन्यो § विदधज्जायते पुनः”—इति ।

अत्र, ‘ पुनर्जायते’—इति लिङ्गादतु-विधाता चन्द्रः,—इत्य-  
वगम्यते ।

ननु, अस्त्वेवं मध्वादीनां द्वादशानां चान्द्रमासानां वसन्ताद्यृत-  
त्वम्, संसर्पाख्यस्य तु त्रयोदशस्य चान्द्रमासस्य कथमृतुषु निर्वा-  
हः ? तन्माससद्भावश्च ऋतुर्ग्रह-ब्राह्मणे मन्तानुवाद-पुरःसरमाम्नाय-  
ते,—“उपयाम गृहीतोऽसि स \*सर्पोऽस्यह\*स्पत्याय त्वेत्य\*हा-

\* पण्मासकृतून्—इति क० वि० पुस्तकयोः पाठः । † चरन्तौ,—इति क० वि०  
पुस्तकयोः पाठः । ‡ क्रीलन्तौ,—इति मु० पुस्तके पाठः । शिशुक्रीडन्तौ,—इति  
तु क० वि० पुस्तकयोः । § ऋतुरन्यौ,—इति क० पुस्तके पाठः ।

। त्रयोदशो मास इत्याहुस्तमेव तत्प्रीणाति ”—इति । तथाच  
गर्ग्य-ब्राह्मणेऽपि,—“अस्ति त्रयोदशो मास इत्याहुः, यत्रयोदशः  
रधिर्भवति तेनैव त्रयोदशं मासमवरुन्धे ”—इति । तदुत्पत्ति-  
तरश्चास्माभिर्मलमासनिर्णये वक्ष्यते ।

विद्यतां एवं त्रयोदशो मासः, तस्य काऽनुपपत्तिवसन्ताद्यर्तु-  
पाति चेत् । उच्यते । किमर्थं सप्तमऋतुः, आहोस्विदुक्तेष्वेव षट्-  
न्तर्भूतः, उतर्तुद्वयान्तरालवर्ती कश्चिदनृत्तुरूपः ? न तावत्प-  
मः, “ ऋतुऋतुनानुद्यमानः\* ”—इति ऋतूनां नैरन्तर्य-श्रव-  
त् । नाप्यग्रिमः, “ षट् वा ऋतवः ”—इति षट्सङ्ख्या-निय-  
त् । वसन्तादिवन्मन्त्रब्राह्मणयोर्नामान्तराश्रवणाच्च । नापि  
यमः, मध्वादिष्वपाठात् । उच्यते । ययोर्मासयोर्मध्ये मलमा-  
दृश्यते, तयोरुत्तरस्मिंस्तस्यान्तर्भावः । तथा चासौ षष्टि-दिवसा-  
को मलिन-शुद्ध-भाग-द्वयात्मकः,—इति मध्वादि-शब्द-वाच्य-  
तोक्तेष्वन्तर्भावान्न काऽप्यनुपपत्तिः ।

गौरेष्वृतुषु बौधायनेन,—“मीन-मेषयोर्मेष-वृषयोर्वा वसन्तः” —  
यभिधानात् मीनादित्वं मेषादित्वञ्च वैकल्पिकं वसन्तस्याङ्गी-  
तम् । तथा च, तदनुसारेण उत्तरे ग्रीष्मादयोऽपि यथायथं  
हल्पन्ते । विनियोगश्चैषामृतु-विशेषाणां श्रुति-स्मृति-पुराणेष्व-  
स्म्यते । तत्र, श्रुतिः,—“ वसन्ते ब्राह्मणोऽग्नीनादधीत ग्रीष्मे  
जन्य आदधीत शरदि वैश्य आदधीत ”—इत्यादि । स्मृति-  
ति,—“वसन्ते ब्राह्मणमुपनयति ग्रीष्मे राजन्यं शरदि वैश्यम्” —  
तं । विष्णुधर्मोत्तरेऽपि षण्मूर्त्तिव्रते वसन्ताद्यृतुषु षट्सु पृथक्  
ता-विशेषाः कथिताः । तथा तत्रैव, वसन्ते स्नानानुपलेपनादि-  
नं, ग्रीष्मे पानकदानादि चोक्तम् । देवीपुराणे वर्षासु तिल-  
नमुक्तम् । तथा, शरद्यन्न-दानम्, हेमन्तेऽग्नि-दानम्, शिशिरे

बल्ल-दानम्,—इत्येतानि विष्णुधर्मोत्तर एवोक्तानि । एवमन्यदप्यु-  
दाहार्यम् ।

इत्यृतु-निर्णयः ।

अथ मास-निर्णयः ।

तत्र, सकारान्तं मासिति प्रातिपदिकं चन्द्रवाचि, तस्यायं काल-  
इति मासः । तदीयत्वं च, पञ्चदशानां कलानां वृद्धि-क्षय-द्वारे-  
णावगन्तव्यम् । यदीदं मासत्वं सौर-सावनयोरनुगतां, तर्ह्येवमस्तु;  
“ मस परिमाणे ”—इत्यस्माद्धातोर्निष्पन्नोऽयं मासशब्दः ।  
मस्येते परिमीयते यावता कालेन चन्द्र-वृद्धि-क्षयौ, स चान्द्रो  
मासः । यद्वा, चन्द्र-वृद्धि-क्षयाभ्यां स्वयं मस्यते,—इति मासः ।  
तथा च, सिद्धान्तशिरोमणौ पठ्यते,—

“ मस्यन्ते परिमीयन्ते स्व-कालाः‡ वृद्धि-हानितः ।

मास एते स्मृता मासांश्चिंशत्तिथि-समन्विताः ”—इति ।

सूर्यस्य राशि-गतिर्यत्र परिमीयते, स सौरः । अहोरात्राणां  
त्रिंशत्सङ्ख्या परिमीयते यत्र, स सावनः । तदुक्तं ब्रह्मसिद्धान्ते,—

“ चान्द्रः शुक्लादि-दर्शान्तः सावनश्चिंशता दिनैः ।

एकराशौ रविर्यावत्कालं मासः स भास्करः ”—इति ।

नाक्षत्रमपि मासं केचिदिच्छन्ति,

“ सर्व्वर्क्ष-परिवर्तैस्तु नाक्षत्रो मास उच्यते ”—

इति विष्णुधर्मोत्तरेऽभिधानात् । तत्रापि, सप्तविंशति-संख्या  
परिमीयते अनेनेति मासशब्दो योजनीयः ।

तत्र, सौर-मासस्याद्यन्तौ मेषादि-राशीनामाद्यन्ताभ्यां व्यव-  
स्थितौ, सावने पुरुषेच्छादिर्नियामकः नाक्षत्रे नक्षत्रं नियामकम् ।

‡ यदीदं मासत्वं सौरानुगतं वक्तव्यं,—इति क० पुस्तके पाठः । † स्वकलाः,  
इति क० मु० पुस्तकयोः पाठः ।

चान्द्रस्तु, दर्शान्तः पूर्णिमाऽन्तो वेति द्विधा विकल्प्यते । तथा च श्रूयते,—“ अमावास्यया मासान् सम्पाद्याहरुत्सृजन्त्यमावास्यया हि मासान् सम्पश्यन्ति, पौर्णमास्या मासान् सम्पाद्याहरुत्सृजन्ति पौर्णमास्या हि मासान् सम्पश्यन्ति ”—इति ।

अस्य वाक्यस्यायमर्थः । अस्ति किञ्चिद्दुत्सर्गिणामयनं नाम सत्रम् । तच्च गवामनयनस्य विकृतिः अतो द्वादशमासेष्वनुष्ठेयम् । प्रकृतावैकैकस्मिन्मासे त्रिंशत्स्वहःसु सोम-यागविशेषाणां त्रिंशताम-नुष्ठेयत्वान्न किञ्चिदप्यहरुत्सृष्टुं शक्यते । तद्द्विद्विकृतावपि प्राप्तौ प्रतिमासमेकैकस्मिन्स्तस्मिन् सोम-याग-परित्यागो विधीयते । तत्र, कतमदहस्त्यज्यतामिति वीक्षायामिदमुच्यते । अमावास्यायामनु-ष्ठेयेन यागेन पूर्वमासं परिसमाप्योत्तरस्यादिभूतमहस्त्यज्यतामिति विधायार्थवादे प्रसिद्धवाचिना हि-शब्देन मासस्यामास्यान्तत्वं प्रत्यक्ष-दृष्टवत् सर्वेषां सम्मतमिति द्रढयति । एवं पौर्णमासी-वाक्येऽपि योज्यमिति ।

पौर्णमास्यन्तत्वे श्रुतेः कटाक्षो भूयान् । “ यो वै पूर्ण आसि-ञ्चति ”—इत्यादिना, “ यज्ञेन यज्ञं प्रत्यवरोहन्ति ”—इत्यन्ते-नार्थवाद-प्रपञ्चेन सदृष्टान्तान्वय-व्यतिरेक-युक्तेन प्रपञ्चितत्वात् ।

ननु, नोदाहृतं वाक्यं मासान्तस्य नियामकं, अतिप्रसङ्गात् । तथा हि, तस्यैवानुवाकस्यादौ पक्षान्तरमुपन्यस्तम्,—“ षडहैर्मासान् सम्पाद्याहरुत्सृजन्ति षडहैर्मासान् सम्पश्यन्ति ”—इति । तत्र, पूर्वन्यायेन षष्ठमहर्मासान्तः,—इति प्रसज्यते ।

अथ मन्यसे,—षडहैरिति बहुवचन-निर्देशात् पञ्चभिः षडहैरिति व्याख्यायां न कोऽपि विरोधः—इति । एवमप्यन्यत्रातिप्रसङ्गो दुर्वारः तथा च वाक्यान्तरं श्रूयते,—“ अर्द्धमासैर्मासान् सम्पा-द्याहरुत्सृजन्ति अर्द्धमासैर्मासान् सम्पश्यन्ति ”—इति । अत्रैकै-कार्द्धमास-स्वीकारे पक्षस्य मासत्व-प्रसङ्गः । बह्वर्द्धमास-स्वीकारे पक्ष-त्रयादेर्मासत्व-प्रसङ्गः । किञ्च, पूर्वोक्तोऽप्यतिप्रसङ्गो दुःपरि-

हर एव । षडहैरित्यत्र षडह-पञ्चक-स्वीकारासम्भवात् । एकैकस्य षडहस्य स्वीकर्तव्यत्वात् । उत्तरानुवाके,—“ षडहै-र्मासान् सम्पाद्य यत् सप्तममहस्तस्मिनुत्सृजेयुः ”—इति सप्तमत्व-विशेषणात् । तस्मादतिप्रसङ्ग-द्वय-ग्रस्तत्वात् न पूर्वोक्तो मासान्तः ।

अत्रोच्यते । श्रुति-स्मृति-लोक-प्रसिद्धिभ्यो मासशब्दस्त्रिंशद्दिन-समूहे रूढः । श्रुतयः संवत्सरायनर्तु-विषयाः पूर्वमुदाहृताः तत्र, संवत्सरस्य द्वादशो भागो मासः । अयनस्य षष्ठो भागः । ऋतुषु द्वयोर्भागयोरन्यतरः । स्मृतयस्तु,—

“ माने मासस्तु नाक्षत्रे, सप्तविंशतिभिर्दिनैः ।

परिशेषेषु मानेषु मासस्त्रिंशद्दिनैः स्मृतः ॥

चान्द्रः शुक्लादि-दर्शान्तः \* \* \* \* ”—

इत्यादयः । लोकेऽप्याविद्वद्भ्रान्ता-गोपालं मासस्य त्रिंशद्दिनात्म-कत्वं प्रसिद्धम् । एवं सति, “ अर्द्धमासैर्मासान् ”—इत्यत्र मास-शब्दो मासैकदेशं लक्षयति । षडहैरित्यत्र, षडहः-पञ्चक-विवक्षायां न काचिदनुपपत्तिः । एकैक-षडह-विवक्षायां पूर्ववदेकदेश-लक्षणा । अतोऽतिप्रसङ्गाभावाद्दुक्तवाक्याभ्यां मासस्याभावास्याऽन्तत्वं पौर्ण-मास्यन्तत्वं च विकल्प्यते ।

तत्र, प्रथम-पक्षे, “ चान्द्रः शुक्लादि-दर्शान्तः ”—इत्यादि-स्मृतय उदाहार्याः । शिष्टाचार-बाहुल्यं च तत्र प्रसिद्धम् । द्वितीय-पक्षस्योपोद्बलकं श्रुति-लिङ्गं स्मृति-लिङ्गं च । आथर्वणिकाः सृष्टि-प्रकरणे संवत्सर-दक्षिणोत्तरायण-सृष्टिमात्राय मास-पक्ष-सृष्टिमेवमा-मनन्ति,—“ मासो वै प्रजापतिः तस्य कृष्ण-पक्ष एव रयिः शुक्रः प्राणः ”—इति । तत्र, कृष्णपक्षस्य प्राथम्ये पाठो लिङ्गम् । स्मृतौ महालय-प्रकरणे पठ्यते—

“ अश्वयुक्-कृष्णपक्षे तु श्राद्धं कार्यं दिने दिने ”—इति ।

तत्र यदि, दर्शान्तो मासो विवक्ष्येत, तदा ‘ भाद्रपद-कृष्ण-

पक्षे '—इत्युच्यते । न त्वेवमुक्तम् । आश्विन \* मासान्तर्गतत्व-  
न्त्वहोच्यते । तच्च, कृष्णपक्षादि-पूर्णिमांतत्वे सम्भवति । तथा च  
जयन्ती-प्रकरणे स्मर्यते,—

“ मासि भाद्रपदेऽष्टभ्यां कृष्णपक्षेऽर्द्धरात्रके ।

भवेत्प्रजापतेर्ऋक्षं जयन्ती नाम सा स्मृता ”—इति ।

अत्रापि, जयन्त्याभाद्रपदान्तर्गतत्वं मासस्य पूर्णिमांतत्वं † गम-  
यति । शिष्टाचार-विशेषादपि ॥ पूर्णिमांतत्वं द्रष्टव्यम् । यतिधर्म-प्रक-  
रणे स्मर्यते,—“ ऋतु-सन्धिषु वापयेत् ”—इति । तत्र, यदि  
दर्शान्त-विवक्षा स्यात्, तदा दर्शस्यैव सन्धित्वात् तत्रैव वपनं  
कुर्युः । कुर्वन्ति तु पूर्णिमायाम् । तस्माद्दर्शान्तत्व-पूर्णिमांत-  
त्वयोः समो विकल्पः । अनुष्ठाने तु तत्तद्वचन-विशेषाच्छिष्टाचाराच्च,  
व्यवस्था द्रष्टव्या । वचन-विशेषस्तु ब्रह्मसिद्धान्ते पठ्यते,—

“ अमावास्या-परिच्छिन्नो मासः स्याद् ब्राह्मणस्य तु ।

संक्रान्ति-पौर्णमासीभ्यां तथैव नृपवैश्ययोः ”—इति ।

दर्शान्तानां पूर्णिमान्तानां वा मास-विशेषाणां चैत्रादि-संज्ञा  
नक्षत्रप्रयुक्ता । यस्मिन्मासे पूर्णिमा चित्रा-नक्षत्रेण युज्यते, स  
चैत्रः । एवं वैशाखादिषूत्रेण च चित्रा-विशाखादि-योगस्योपलक्षण-  
त्वात् क्वचित् चित्रादि-प्रत्यासन्न-स्वात्यनुराधादि-योगेऽपि चैत्र-वैशा-  
खादि-संज्ञा न विरुध्यते । चैत्रादि-श्रावणान्तानां = चित्रादि-नक्षत्र  
द्वन्द्वं प्रयोजकम्, भाद्रपदाश्वयुजोस्तु शतभिषा-स्वेत्यादिकं † त्रिकम्,  
कार्तिकादिमाघान्तानां कृत्तिकादि-द्वन्द्वम्, फाल्गुनस्य तु पूर्वफल्गु-  
न्यादि-त्रयम्,—इति विवेकः । तथाच संकर्षणकाण्डे,—

\* आश्वयुज,—इति वि० पुस्तके पाठः । † भाद्रपदान्तर्गतत्वं मासस्य पूर्णिमान्तर्ग-  
जुतां,—इति वि० पुस्तके पाठः । ॥ शिष्टाचारभेदात्तदपि,—इति वि० पुस्तके पाठः ।  
= चैत्रादिश्रावणान्तानां पञ्चानां,—इति वि० पुस्तके पाठः । † शतभिषास्वेत्या-  
दिकं,—इति सु० पुस्तके पाठः ।

“ द्वे द्वे चित्रादि ताराणां परिपूर्णेन्दु-सङ्गमे ।

मासाश्चैत्रादयो ज्ञेयास्त्रिकैः षष्ठान्त्यसप्तमाः ”—इति ।

अन्यत्रापि,—

“ अन्त्योपान्त्यौ त्रिभौ ज्ञेयौ फाल्गुनश्च त्रिभो मतः ।

शेषा मासा द्विभा ज्ञेयाः कृत्तिकादि-व्यवस्थया ”—इति ।

तत्र, मास-सामान्य-कर्त्तव्यानि तैत्तिरीया आमनन्ति,—“ मासि मासि पितृभ्यः क्रियते, मासे मासि पृष्ठान्युपयन्ति मासि मास्य-तिग्राह्या गृह्यन्ते ”—इति । पृष्ठानि स्तोत्र-विशेषाः, अतिग्राह्या ग्रह-विशेषाः । शाखान्तरेऽपि कुण्डपायिनामयने,—“ मासमग्निहोत्रं जुहोति ”—इति—

मास-विशेषानुपजीव्य कर्त्तव्य-विशेषं कल्पसूत्रकाराः पठन्ति,—  
“ अक्षय्यं ह वै चातुर्मास्ययाजिनः सुकृतं भवति ”—इति ।  
फाल्गुन्यां पौर्णमास्यां चैत्र्यां वा वैश्वदेवेन यजते, ततश्चतुर्षु मासेषु आषाढ्यां श्रावण्यां वोदवसाय वरुणप्रघासैर्यजेत ”—  
इत्यादि । स्मार्त्ताश्च पद्मपुराणाद्युक्त-गौरीव्रतादयश्चैत्रमासादिषु क्रमेण कर्त्तव्याः । ते च हेमाद्रौ व्रतखण्डे द्रष्टव्याः । तथा विष्णु-धर्मोत्तरे, तिलदानादीनि माघमासादिषु कर्त्तव्यानि । तानि च दान-खण्डे द्रष्टव्यानि । चान्द्र-सौर-सावन-मासानां मध्ये कस्याचित् क्वचित् प्रशस्तत्वं द्रष्टव्यम् । तदुक्तं ज्योतिर्गणे,—

“ सौरो मासो विवाहादौ यज्ञादौ सावनः स्मृतः ।

आब्दिके पितृकार्ये च चान्द्रो मासः प्रशस्यते ”—इति ।

इति शुद्धमास-निर्णयः ।

## अथ मलमास-निर्णयः ।

तस्य स्वरूपं ब्रह्मसिद्धान्तेऽभिहितम्,—

“ चान्द्रो मासो ह्यसंक्रान्तो मलमासः प्रकीर्तितः ”—इति ।



मलत्वञ्च कालाधिक्यात् । तथाच गृह्यपरिशिष्टे,—

“ मलं वदन्ति कालस्य मासं कालविदोऽधिकम् ”—इति ।  
ग्राधिक्यञ्च विष्णुधर्मोत्तरे दर्शितम्,—

“ सौरिणाब्दस्तु मानेन यदा भवति भार्गव ।  
सावने तु तदा माने दिन-षट्कं प्रपूर्यते ॥  
दिनरात्राश्च ते राम प्रोक्ताः संवत्सरेण षट् ।  
सौर-संवत्सरस्यान्ते मानेन शशिजेन तु ॥  
एकादशातिरिच्यन्ते दिनानि भृगुनन्दन ।  
समाह्वये साष्टमासे तस्मान्मासोऽतिरिच्यते ॥

स चाधिमासकः प्रोक्तः काम्य-कर्मसु गार्हितः ”—इति ।  
अयमर्थः । सौरसंवत्सरः षड्भिर्दिनैः सावनादतिरिच्यते ।  
दश-भिर्दिनैश्चान्द्रादतिरिच्यते । तथाच, चान्द्र-संवत्सर-द्वयात्  
संवत्सर-द्वयं द्वाविंशत्या दिनैराधिकं भवति । तत उर्ध्वं सौरं  
षट्कं चान्द्रान्मासाष्टकात् साद्धैः सप्तभिर्दिनैरतिरिच्यते । त-  
, मिलित्वा दिनार्द्धन्यूनो मासो भवति । सोऽयमधिको मासः,—  
। अवशिष्ट-दिनार्द्ध-पूरणञ्च यथोक्तकालादूर्ध्वं षोडशभिर्दिनैः  
च्यते । अतएव सिद्धान्तेऽभिहितम्,—

“ द्वात्रिंशद्भिर्गतैर्मासैर्दिनैः षोडशभिस्तथा ।

घटिकानां चतुष्केण पतति ह्याधिमासकः ”—इति ।

। च, कालाधिक्यमात्रेण मलत्वे तिथ्यादि-वृद्धेरपि मलत्वं  
पते,—इति शङ्कनीयम् । कालाधिक्ये सति नपुंसकत्वेन  
शङ्कीकारात् । नपुंसकत्वञ्च ज्योतिःशास्त्रे अभिहितम्,—

“ असंक्रान्तो हि यो मासः कदाचित्तिथि-वृद्धितः ।

कालान्तरात् समायाति स नपुंसक इष्यते ”—इति ।

स्य सूर्यस्य तत्राभावान्नपुंसकत्वम् । तदपि तत्रैवोक्तम्,—

‘ अरुणः सूर्यो भानुस्तपनश्चन्द्रो रविर्गर्भस्तिथश्च ।

अर्यमा हिरण्यरेता दिवाकरो मित्र-विष्णू च ॥

एते द्वादश सूर्या माघाद्येषूदयन्ति मासेषु ।

निःसूर्योऽधिकमासो मलिम्लुचारुयस्ततः पापः ॥

मासेषु द्वादशादित्यास्तपन्ते हि यथाक्रमम् ।

नपुंसकेऽधिके मासि मण्डलं तपते रवेः” —इति ।

मलिम्लुचत्वञ्च तस्य राक्षसैस्तस्करैराक्रान्तस्वात् । तदाह-

शातातपः,—

“ वत्सरान्तर्गतः पापो यज्ञानां फलनाशकृत् ।

नैर्ऋतैर्यातुधानाद्यैः समाक्रान्तो विनाशकैः ॥

मलिम्लुचैः समाक्रान्तं सूर्य-संक्रान्ति-वर्जितम् ।

मलिम्लुचं विजानीयात् सर्वकर्मसु गर्हितम्” —इति ।

ननु, “ द्वात्रिंशद्भिर्गतैर्मासैः ” —इत्यनेन वचनेन येयं कालेयत्ता दर्शिता, सा वचनान्तरेण विरुध्यते । तथाच काठकगृह्यम्,—

“ यस्मिन्मासे न संक्रान्तिः संक्रान्ति-द्वयमेव वा ।

मलमासः स विज्ञेयो मासे त्रिंशत्तमे भवेत् ” —इति ।

नायं दोषः । द्वयोर्वचनयोर्भिन्न-विषयत्वात् । ज्योतिःशास्त्र-प्रसिद्धमध्यममानमाश्रित्य “ द्वात्रिंशद्भिः ” —इति वचनं प्रवृत्तम् । “ यस्मिन् मासे ” —इति तु स्फुटमानमाश्रित्य प्रवृत्तम् ।

ननु, मध्यम-मान-प्रवृत्तोऽधिकमासो ज्योतिःशास्त्रव्यवहार एवोपयुज्यते न तु श्रौत-स्मात्तयोस्तस्य शुक्लप्रतिपदादि-दर्शान्तत्व-नियमासम्भवात् । षोडशभिर्दिनैर्घटिकाचतुष्टयेन चोपेतेषु द्वात्रिंशन्मासेषु गतेषु सोऽधिमासो विधीयते । तत्र, यदि दर्शान्ता मासा विवक्षिताः तदा कृष्ण-द्वितीयायां घटिका-चतुष्टये गते अधिमास-स्योपक्रमः प्रसज्येत । अथानियतोपक्रमावसाना द्वात्रिंशन्मासा विवक्ष्येरन्, तदापि शुक्लप्रतिपदादि-दर्शान्तो मासः,—इत्येष नियमो न लभ्यते । श्रौतस्मार्त्तव्यवहारोपयोगिनि त्वधिकमासेऽस्ति नियमः । तथा च लघुहारीतः—

“ इन्द्राग्नी यत्र हूयेते मासादिः स प्रकीर्तितः ।  
अग्नीषोमौ स्मृतौ मध्ये समासौ पितृसोमकौ ॥  
तमातिक्रम्य तु यदा रविर्गच्छेत् कदाचन ।

आद्यो मलिम्लुचो ज्ञेयो द्वितीयः प्रकृतः स्मृतः ”—इति ।

अयमर्थः । दर्शपूर्णमासयाजिना शुक्लप्रतिपदि दर्शष्टि-देवाविन्द्राग्नी  
येते, कृष्णप्रतिपदि तु पूर्णमासेष्टि-देवावग्नीषोमौ, अमावास्यायां  
पण्डपितृयज्ञ-देवौ पितृसोमकौ । तत्रैवं सति, शुक्लप्रतिपदादि-  
र्शान्तो मासः संक्रान्ति-रहितोऽधिमासः,—इत्यर्थाल्लभ्यते इति ।  
स्मान्मध्यमान-गणना श्रौत-स्मार्तयोर्नोपयुक्ता । बाढम् ।  
थापि, कालाधिक्यान्मलमासः,—इत्यस्मिन्नंशे तदुदाहरण-  
न्त्यदोषः । यत्तु,—‘मासे त्रिंशत्तमे भवेत्’—इत्युदाहृतं,  
त् श्रौत-स्मार्तयोरुपयुज्यते । स्फुटमान-सिद्धत्वात् ।

तादृशश्चाधिमासमुदाहरामः,—अष्टपञ्चाशत्-युक्त-शतद्वयाधिके  
शकवर्षाणां सहस्रे गते सति समनन्तरभावी योऽयमीश्वर-संवत्स-  
स्तस्मिन् श्रावणमासोऽधिकः । ततः पूर्वभावी यो भावसंवत्स-  
स्तस्मिन् फाल्गुनमासोऽधिकः । तयोः संवत्सरयोर्मध्यवर्तिनौ यौ  
दूष-धातृ-संवत्सरौ तदाद्याश्रतुर्विंशतिमासा ईश्वरसंवत्सरे च चत्वा-  
श्रैत्राद्याः । तथा सति, यथोक्तफाल्गुनमारभ्य गणनायां यथोक्तः  
श्रावणमासस्त्रिंशत्तमो भवति । अनेन न्यायेन षष्टिमासा-त्मकेषु  
श्वसु वत्सरेषु द्वावधिकमासौ सम्पद्येते । तदुक्तं महाभारते,—

“ पञ्चमे पञ्चमे वर्षे द्वौ मासावधिमासकौ ।

तेषां कालातिरेकेण ग्रहाणामतिचारतः ”—इति ।

ननु, अधिकमासस्य क्वचिस्त्रिंशत्तमत्वं व्यभिचरति, न्यूनाधि-  
कसंख्याया अपि दर्शनात् । तथा हि,—यथोक्तेश्वर-संवत्सरोत्तर-  
भाविनि चित्रभानु-संवत्सरे वैशाखमासोऽधिकः । तत उत्तरभाविनि  
तारणसंवत्सर-व्यवहिते पार्थिव-संवत्सरे भाद्रपदमासोऽधिकः ।  
इथाच, तस्यैकोनत्रिंशत्त्वं सम्पद्यते । तथा, खरसंवत्सरे वैशाखमा-

सोऽधिकः । नन्दनसंवत्सर-व्यवहिते विजयसंवत्सरे  
सोऽधिक इति तत्राप्येकोनत्रिंशत्त्वम् । तथा, दुर्मुखसं-  
णमासोऽधिकः । हेमलम्बि-विलम्बि-संवत्सरद्वय-व्यवहि-  
संवत्सरे ज्यैष्ठोऽधिकः । तथाच, तत्र पञ्चत्रिंशत्त्वं-  
तस्मात्, 'मासे त्रिंशत्तमे भवेत्'—इत्येतदयुक्तं भ-  
दोषः । त्रिंशत्तमत्वस्योपलक्षणत्वेनाङ्गीकारात् । उदाह-  
नार्थमेतदुक्तमित्यविरोधः ।

इदमत्र विचार्यते । किमयं मलमासः स्वतन्त्रः,  
शुद्धमासस्य शेषः, अहोस्विदुत्तरस्य शुद्धमासस्य शेष  
न च, काकदन्त-परीक्षेयमनुष्ठानानुपयोगादिति शङ्कनीयम्-  
ब्दिकाधनुष्ठाने तद्विचारस्योपयुक्तत्वात् । तथा हि,—  
शुद्धश्रावणयोर्मध्ये यदा मलमासस्तदा तस्य स्वातंत्र्य-  
प्रत्याब्दिकमेव न प्राप्नोति । पूर्वस्योत्तरस्य वा शेषत्वे,  
मासे यत्प्रत्याब्दिकादि तस्य मलमासेऽप्यनुष्ठानं प्राप्नोति-  
कार्याणि चोभयोः'—इति वचनात् । तस्मात् सार्थको

तत्र, स्वातंत्र्यं तावदतु-निर्णये निरस्तम् । पारतंत्र्ये  
शेषत्वं युक्तमिति केचिदाहुः । तत्रोपपत्तिं केचिदिच्छन्ति  
स्यन्ति च । मेषादि-संक्रान्तयश्चेत्रादि-संज्ञानां प्रयोजिका  
च ज्योतिःशास्त्रेऽभिहितम्,—

“ मेषादिस्थो सवितरि यो यो मासः प्रपूर्यते चान्द्रः

चैत्राद्यः स विज्ञेयः पूर्त्ति-द्वित्वेऽधिमासोऽन्त्यः ”—

यदा सवितर्येक-राशिस्थो सति दर्श-द्वयं पूर्यते,  
मन्त्य उत्तरदर्शावसानको मासोऽधिमासः । न तत्पूर्व-दर्शा-  
इत्यर्थः । यदा शुद्धाषाढस्य बहुल-चतुर्दश्यां दर्शं वा कर्कट-  
न्तिर्भवति, शुद्धश्रावणमासस्य शुक्लपक्षे प्रतिपदि द्वितीय  
सिंह-संक्रान्तिः, तदा कर्कट-संक्रान्ति-युक्तस्यस्य शुद्ध-मास-

ढत्वं युक्तम् । तदीय-दर्शस्य कर्कटस्थो रवाववसितत्वात् । सिंह-संक्रान्ति-युक्तस्यापि श्रावणत्वमुचितम् । तदीय-दर्शस्य सिंहस्थे रवाववसितत्वात् । तेनैव न्यायेन तयोर्मध्यवर्तिनः संक्रान्ति-रहितस्य मासस्य दर्शः कर्कटस्थ एव रवौ पूर्यते,—इति पूर्वाषाढ-वदेतस्याप्याषाढत्वमुचितम् ।

अत्रोच्यते । मेषादीनां शुद्धमास-संज्ञां प्रत्येव प्रयोजकत्वम् । मल-मासस्योत्तरमास-शेषत्व-स्मरणात् । तथा च ज्योतिःपितामहः,—

“ षष्ठ्या तु दिवसैर्मासः कथितो बादरायणैः ।

पूर्वार्द्धं तु परित्यज्य कर्त्तव्या उत्तरे क्रियाः ”—इति ।

अन्यत्रापि षष्टिदिनात्मकं मासं प्रकृत्योक्तम्,—

“ आद्यो मलिम्लुचो ज्ञेयो द्वितीयः प्रकृतः स्मृतः ”—इति ।

“ एवं षष्टिदिनो मासस्तदर्द्धं तु मलिम्लुचः ”—इति च ।

ज्योतिःशास्त्रान्तरेऽपि,—

“ षष्ठ्या हि दिवसैर्मासः कथितो बादरायणैः ।

पूर्वमर्द्धं परित्यज्य उत्तरार्द्धं प्रशस्यते ”—इति ॥

अस्त्वेवं संक्रान्ति-रहितस्य मलमासस्योत्तर-शेषत्वं, द्वि-संक्रान्ति-युक्तस्य तु कथमिति चेत् । उच्यते । प्रथमैतावत्स्वरूपं निरूप्यते । तत्र ज्योतिःसिद्धान्तेऽभिहितम्,—

“ असंक्रान्त-मासोऽधिमासः स्फुटः स्यात्

द्विसंक्रान्त-मासः क्षयाख्यः कदाचित् ।

क्षयः कार्तिकादि-त्रये नान्यदा स्यात्

तदा वर्ष-मध्येऽधिमास-द्वयं स्यात् ”—इति ॥

अयमर्थः—स्फुटमानेन योऽयमसंक्रान्तः स स्फुटोऽधिमासः, तेनैव मानेन योऽयं द्वि-संक्रान्ति-युक्तः स क्षयमासः, स च कार्तिक-मार्गशीर्ष-पौषेष्वेव त्रिष्वन्यतमो\* भवति, नान्येषु माघा-

दिषु नवसु । एवंविध-क्षयमासे-युक्ते वर्षे क्षयमासात्पूर्वेषु मासेषु † मध्ये कश्चिदधिकमासो भवति, क्षयमासादूर्ध्वमपि मास-त्रय-मध्येऽ-परोऽधिमासः । तदेवंविध\* मेकवर्षस्थं मलमास-त्रयं चिरेण कालेन यदाकदाचिदायाति, न त्वेकाधिमासवत् पुनः पुनः सहसा समा-याति । तत्रितयागमन-कालश्च सिद्धान्तशिरोमणौ दर्शितः,—

“ गतोब्ध्यद्विनन्दैर्मिते शाक-काले  
तिथीशैर्भविष्यत्यथाङ्गाक्षसूर्यैः ।  
गजाद्रचग्निभूमिस्तथा प्रायशोऽयं  
कुवेदेन्दुवर्षैः कचिद्रोकुभिश्च ”—इति ।

अस्यायमर्थः,—चतुः-सप्तत्यधिक-नवशत-संख्याकैर्वर्षैः परिमिते शककाले कश्चिदुक्त-मास-त्रयोपेतो वत्सरो गतः । यथोक्त-संख्या चाब्ध्यद्विनन्दैरित्यनेन पदेन विवक्षिता । अब्ध्यश्चत्वारः, अद्रयः सप्त, नन्दा नव । एतत्संख्यात्रय-गमका अङ्गा गणक-प्रसिद्ध्या प्रातिलोम्येन लिखिता यथोक्त-संख्यायां पर्यवस्यन्ति ।

तिथीशैरित्यत्रापि तिथयः पञ्चदश, ईशा एकादश । तत्र, गण-कैरङ्केषु प्रक्षिप्तेषु पञ्चदशाधिकशत-युक्त-सहस्र-संख्या सम्पद्यते । तावद्भिः शकवर्षैर्मिते काले कश्चिदुक्त-मास-त्रयोपेतः संवत्सरः । अङ्गाक्षसूर्यैरित्यत्र, अङ्गानि षट्, अक्षाणीन्द्रियाणि पञ्च, सूर्या द्वादश । तत्राङ्क-प्रक्षेपे सति, षट्पञ्चादधिक-शत-द्वयोपेत-सहस्रः संख्योपपद्यते । तावद्भिर्वत्सरैर्मिते शककाले यथोक्त-मास-त्रयोपेतः कश्चित्संवत्सरः ।

अस्य चोदाहरणं पूर्वादाहृत ईश्वरसंवत्सरप्राचीनो भाव-संवत्सरः तत्र हि, भाद्रपदबहुलाभावास्यायां कन्या-संक्रान्तिस्तत ऊर्ध्वमसंक्रां-तमेकं मासमतीत्य उत्तरयोर्मासयोः क्रमेण तुला-वृश्चिक-संक्रान्ती, तत ऊर्ध्वमेकास्मिन्नेव मासे शुक्लप्रतिपदि धनुःसंक्रान्तिः दर्शं मकर-

† त्रिषु मासेषु,—इति मु०पुस्तके पाठः । \* तदेतदेवंविध,—इति वि०पुस्तके पाठः ।

संक्रान्तिः , तत ऊर्ध्वं कुम्भसंक्रान्तिः अनन्तरे मासे दर्शे, तत ऊर्ध्वमेकम-संक्रांतमासमतीत्य उत्तरस्यां शुक्लप्रतिपादि मीनसंक्रातिः । एवं सत्येकस्मिन्नेव वत्सरे द्वावसंक्रान्तौ मासौ एको द्विसंक्रान्त-मासः ,—इति यथोक्तमास-त्रयं सम्पद्यते ।

गजाद्रचभिभूमिरित्यत्रापि, गजा अष्टौ, अद्रयः सप्त, अग्रयस्त्रयः, भूरेका । तत्राङ्क-प्रक्षेपे सत्यष्टसप्तत्यधिक-शतत्रयोपेत-सहस्र-संख्या सम्पद्यते । तावद्भिर्वत्सरैर्मिते शाककाले काश्चिदुक्तविधः सम्पद्यते वत्सरः । कुवेदेन्दुवर्षैरित्यत्र, कुरेका, वेदाश्चत्वारः, इन्दुरेकः । तत्राङ्क-प्रक्षेपेणैकचत्वारिंशत्यधिक-शतसंख्या भवति । एतावद्भिर्वर्षैः क्वचित् पूर्वोत्तरयोः क्षय-मासयोर्व्यवधानं भवति । गोकुभिश्चेत्यत्र, नपुंसक-वर्जितेषु स्वराक्षरेषु गण्यमानेष्वोकारो नवमः सम्पद्यते । कुरेका । तत्राङ्क-प्रक्षेपे भाति एकोनविंशतिर्भवति । तावद्भिर्वत्सरैः क्वचित्पूर्वो-त्तरयोः क्षयमासयोर्व्यवधानं भवति ।

अत्र, द्वि-संक्रान्ति-युक्तस्य क्षय-संज्ञायामुपपत्तिरुच्यते । यदा, धनुःस्थे रवौ दर्श-पूर्तिस्तदा तस्य मेषादिस्थ-वचनेन मार्गशीर्षत्वं प्राप्तम् । तथा सति, पूर्वोदाहृते द्विसंक्रान्ते मासे धनुःस्थे रवौ दर्शो न समाप्तः , किन्तु मकरस्थे । अतः पौषमासत्वं तस्य सम्पन्नम् । तथा च, मार्गशीर्षस्य तत्र लुप्तत्वात्तस्य क्षय-संज्ञा युक्ता । अत एवैकमास-प्रासित्वादंहसः पापस्य पतिरिति व्युत्पत्त्या स एवांह-स्पाति-संज्ञयाऽपि व्यवहियते । स च व्यवहारो बार्हस्पत्यज्योतिर्ग्रन्थे दृश्यते,—

“ यस्मिन्मासे न संक्रान्तिः संक्रान्ति-द्वयमेव वा ।

संसर्पाहस्पती मासावधिमासश्च निन्दिताः ”—इति ।

तत्र, क्षयमासात् प्राचीनो योऽसंक्रान्तः स संसर्पः । असंक्रान्त-त्वेनेतराधिकमासवत्कर्मानर्हतायां प्राप्तायां तदपवादेन कर्माहः सन् सम्यक् सर्पतीति संसर्पः । तस्य कर्मानर्हत्व-प्राप्तिरेवं स्मर्यते,—

“ सिनीवालीमतिक्रम्य यदा संक्रमते रविः ।

रविणा लङ्घितो मासो ह्यनर्हः सर्वकर्मसु ”—इति ।

तदपवादश्चैवं स्मर्यते,—

“ मासद्वयेऽब्द-मध्ये तु संक्रान्तिर्न यदा भवेत् ।

प्राकृतस्तत्र पूर्वः स्यादधिमासस्तथोत्तरः ”—इति ।

संक्रान्ति-रहितयोर्द्वयोर्मासयोर्यः पूर्वोऽसंक्रान्तः, स प्राकृ-  
शुद्धः कर्माहं इत्यर्थः । अस्मिन्नेवार्थे जाबालिः,—

“ एकस्मिन्नेव वर्षे तु द्वौ मासावधिमासकौ ।

प्राकृतस्तत्र पूर्वः स्यादुत्तरस्तु मलिम्लुचः ”—इति ।

अतः संसर्पत्वं तस्योपपन्नम् । असंक्रान्त-मास-द्वय-मध्य-  
वर्तिनः क्षयमासस्यांहस्पतित्व-निरुक्तिः पूर्वमेव दर्शिता । तदुक्त-  
भाविनोऽसंक्रान्तस्य कालाधिक्यादाधिमासत्वम् । त एते त्रयोऽपि  
ज्योतिःशास्त्र-प्रसिद्धे विवाहादौ निन्दिताः । तथा तत्रैव स्मर्यते,—

“ यद्वर्ष-मध्येऽधिक-मास-युगं

तत् कार्तिकादि-त्रितये क्षयाख्यम् ।

मास-त्रयं त्याज्यमिदं प्रयत्नाद्

विवाहयज्ञोत्सवमङ्गलेषु ”—इति ॥

यथोक्त-प्रकारेणांहस्पति-नाम्नः क्षयमासस्य द्वितीय-संक्रान्ति-  
प्रयुक्तनाम-सम्भवे सति शुद्धमासवत्स्थातन्त्यान्न पूर्वोत्तर-मास-शेष-  
त्वशंकाऽवकाशः ।

नन्वेकाधिकमासोपेत-संवत्सरस्य त्रयोदश-मासात्मकत्वं यथा  
तथाऽधिमास-द्वयोपेत-संवत्सरस्य चतुर्दशमासात्मकत्वं प्राप्तम् । न  
च तद्युक्तम्,

“ त्रयोदशन्तु, श्रुतिराह मासं

चतुर्दशः कापि न चैव दृष्टः ”—इति ।

वचनात् । नैष दोषः । असंक्रान्तत्वेनाधिकत्वप्रसक्ति-युक्तयो-  
र्द्वयोर्मध्ये पूर्वस्याधिमासत्व-निषेधात् । उक्तं हि ज्योतिःसिद्धान्ते,—



“ धट-कन्या-गते सूर्ये वृश्चिके वाऽथ धन्विनि ।

मकरे वाऽथ कुम्भे वा नाधिमासो विधीयते ”—इति ।

अयमर्थः—वृश्चिकादिषु चतुर्षु मासेषु यदा मलमासः प्राप्नोति,  
 ऽ सूर्ये तुला-कन्ययोर्वर्त्तमाने सत्यसंक्रान्तोऽपि नाधिमासः,—  
 त । धट-कन्या-गते,—इत्युपलक्षणम् । पूर्वेष्वपि प्रसक्तोऽसंक्रान्तो  
 धिमासः । तदुक्तं ब्रह्मसिद्धान्ते,—

“ चैत्रादर्वाङ्गनाधिमासः परतस्त्वधिको भवेत् ”—इति ।

चैत्रादारभ्योपरितनेषु मासेषु यदा यौ कौचिन्मासावसंक्रान्तौ,  
 ऽ तयोरर्वाचीनः पूर्वो नाधिमासः उत्तरस्तु भवत्याधिमासः ।

ननु, माभूच्चतुर्दशमासत्व-प्राप्तिः, तथाप्येकादशमासत्वं सम्प्रस-  
 तित्यस्त्येव दोषः । तथाहि,—“ द्वादश मासाः संवत्सरः ”—  
 येषा नित्यवत् श्रुतिः ससंक्रान्तान्मासानुद्दिश्य प्रवृत्ता । “ अस्ति  
 गोदशो मास इत्याहुः ”—इत्यसंक्रान्तस्य कादाचित्कस्य पृथक्  
 गणात् । तथा च सति, प्रकृते क्षयमासोपेते त्रयोदशमासात्मके  
 त्सरे द्वयोरसंक्रान्तयोः परित्यागे सति अवाशिष्टाः ससंक्रान्ता  
 ऋदशैव । ततो नित्यवत् श्रुति-विरोधः । नायं दोषः । संक्रान्ति-  
 त्त-युक्तस्य क्षयस्य मासद्वयत्वेन परिगणनात् । तथा च स्मर्यते,—

“ तिथ्यर्द्धे प्रथमे पूर्वो द्वितीयेऽर्द्धे तथोत्तरः ।

मासाविति बुधैश्चिन्त्यौ क्षयमासस्य मध्यगौ ”—इति ।

ज्योतिःशास्त्रे द्वि-संक्रान्ति-युक्त-क्षयमासादाद्य-संक्रान्तेः क्वचित्  
 त्रि चालन-संस्कारोऽस्तीत्युक्तम् । तथा च, यदा चालनमस्ति,  
 ऽ पूर्वस्य/संक्रान्तस्य-ससंक्रान्तत्व-सम्पादनादयं क्षयमास एक-  
 नैव परिगणनीयः । यदा तु चालन-संस्कारो नास्ति, तदा यथोक्त-  
 हारेण मासद्वयात्मकत्वं द्रष्टव्यम् । यथोक्तं वटेश्वरसिद्धान्ते,—

“ मासः संक्रान्तिहीनोऽधिकइति कथितः शीघ्र-वक्र-प्रचारैः  
 संसर्पोऽहस्पतिः स्यात् समविषमतया चालनं तत् क्षयस्य ।  
 पूर्वैश्चन्द्रार्कयोगैर्विरहित-रविसंक्रान्तितश्चालनं मा

स्याद्वा तस्यार्कमासो यदि न चलति वै मास-युगं विचिन्त्यम्”  
क्वचित् ज्योतिर्ग्रन्थे नित्यवदेव चालनमुक्तम् । तथाहि,—

“ यावन्मासो द्विसंक्रान्तिः सक्रांत्यैक्यं प्रपद्यते ।

स्वर्गसाम्यवशं दृष्ट एवं वत्सरेण क्रमः ॥ ”

तथा,—“ असंक्रांतौ द्विसंक्रांतिः संक्रातिराहितो यदा ।

मासाः पूर्वस्य मासस्य पूर्वं दशं दिनोर्गमात् ( ? ) ॥

उत्तरे मासे संक्रान्तिनाडिकार्थं विशेषयेत् ”—इति \* ।

इत्थं मलमास-स्वरूपं निरूपितम् ।

अथ तत्र वर्ज्यावर्ज्य-विवेकः क्रियते ।

तत्र पैठीनसिः—

“ श्रौत-स्मार्त्त-क्रियाः सर्वा द्वादशे मासे कीर्तिताः ।

त्रयोदशे तु सर्वास्ता निष्फलाः परिकीर्तिताः ॥

तस्मात् त्रयोदशे मासे कुर्यात्ता न कथञ्चन ।

कुर्वन्ननर्थमेवाशु कुर्यादात्म-विनाशनम् ”—इति ।

अत्र, निष्फलाः,—इत्यभिधानात् फल-कामनया प्रवृत्तं काम्यं  
निषिध्यते,—इति गम्यते । तथा च स्मृत्यन्तरे,—

“ इष्ट्यादि सर्वकाम्यन्तु मलमासे विवर्जयेत् ”—इति ।

न च, सर्वास्ताः,—इत्यभिधानात् नित्य-नैमित्तिकयोरपि निषेधः  
शङ्कनीयः,

“ नित्य-नैमित्तिके कुर्यात् प्रयतः सन्मलिम्लुचे ”—इति  
बृहस्पति-वचनात् । जाबालिनाऽपि तथैवोक्तम्,—

“ नित्य-नैमित्तिके कुर्याच्छ्राद्धं कुर्यान्मलिम्लुचे ।

तिथि-नक्षत्र-वारोक्तं काम्यं नैव कदाचन ”—इति ।

योऽयं मलमासे काम्य-निषेधः, असावारम्भ-समाप्ति-विषयः,

\* क्वचिदित्यादिरेतदन्तो ग्रन्थो न दृश्यते वि० पुस्तकातिरिक्तपुस्तकेषु ।

“ असूर्या नाम ये मासा न तेषु मग्न संमतः ।

व्रतानां चैव यज्ञानामारम्भश्च समापनम् ”—इति ।

आरम्भ-समाप्तयोरेवाधिमासे प्रतिषेधात् । आरम्भ-समाप्तयो-  
ध्यपातिन्यधिमासे त्वारब्धं काम्यमनुष्ठेयम्,

“ अधिमासे निपतिते ह्येष एव विधिक्रमः ”—इति ।

मरणात्, । यत्तु काठक-गृह्ये समाप्ति-प्रतिप्रसव-वचनम्,—

“ प्रवृत्तं मलमासात् प्राक् काम्यं कर्मासमापितम् ।

आगते मलमासेऽपि तत्समाप्तिर्न संशयः ”—इति ।

तत्सावन-मान-प्रवृत्त-कृच्छ्र-चान्द्रायणाहीन-सत्रादि-विषयम् ।  
प्रावश्यकन्तु यत्काम्यं कर्म तन्मलमासेऽप्यनुष्ठेयम् । तद्यथा ।  
कान्ते मलमासे द्वित्रेषु दिनेषु गतेषु यदि काश्चिद्बालो ब्रह्मराक्षसा-  
देना गृह्येत तदा रक्षोघ्नीष्टिः सद्य एव कर्तव्या । मलमास-समाप्ति-  
प्रतीक्षायां बालादि-मरण-प्रसंगात् । सा चेष्टिः काम्यकाण्डे श्रूयते ।  
‘ अग्नये रक्षोघ्ने पुरोडाशमष्टाकपालं निर्वपेत् । यः रक्षांसि सचेरन्नाग्नि-  
मेव रक्षोहणं स्वेन भागधेयेनोपधावति स एवास्माद्रक्षांस्यपहंति’—  
इति । सचेरन् समवेयुर्गुह्नीयुरिति यावत् । उपधावति तद्देवतां  
प्रियेण हविर्भागेन तोषयति । अस्माद्रक्षोगृहीतादिष्टिकर्ता रक्षांस्य-  
पहंतीति \* ।

तथैवाभिचरतः प्रतिचरतश्च काचिदिष्टिः श्रूयते । “ आग्नवैष्णव-  
मेकादशकपालं निर्वपेदाभिचरन् ”—इति । “ प्रति वै पुरस्तादभिचरन्त  
मभिचरन्ति द्वे द्वे पुरोनुवाक्ये कुर्यात् ”—इति च । तत्र, द्वयोरप्ये-  
कैवेष्टिः, अभिचरत एकैका पुरोनुवाक्या, प्रतिचरतस्तु द्वे द्वे,—इति  
विशेषः काल-विलम्ब-प्रतीक्षाऽत्रापि न भवति । बाधके शत्रौ प्रत्या-  
सन्ने साति तदैवाभिचारस्य कर्तव्यत्वात् । प्रतिचास्यापि स एव  
कालः । “ एतयैव यजेताभिचर्यमाणः ”†—इति वर्तमानवाचिना

\* रक्षांस्यपनयन्तीति,—इति मु० पुस्तके पाठः । † एतयैवयजुपातोभिचर्यमाणं  
माणं,—इति क० वि० पुस्तकयोः ।

ज्ञानच्-प्रत्ययान्तेन शब्देन प्रतिचार-कर्तुरभिचार-समकालत्व विशेषणात् ।

एवं, प्रबलज्वर-राजद्रोहादिना यदा मृत्युः प्रसक्तः, तदापि सद्य एवेष्टिः कर्त्तव्या । इष्टिस्तु श्रूयते । “ यो मृत्योर्विभीयात्तस्मा एतां प्राजापत्यां शतकृष्णलां निर्वपेत्, प्रजापतिमेव स्वेन भागधेये-नोपधावति स एवास्मिन्नायुर्दधाति सर्वमायुरेति ”—इति । कृष्णलाः सुवर्णशकलानि यव-त्रय-परिमितानि । तानि च शतसंख्याकानि यस्यां निर्वपणीयानि, सेष्टिः शतकृष्णला । यदा वृष्ट्य-भावात् शस्यानि शुष्यन्ति मलमासश्चागतस्तदा “ कारीर्या वृष्टि-कामो यजेत ”—इति विहितेष्टिर्न काल-विलम्बं सहते । एवं स्मार्तान्यप्यावश्यकानि उदाहरणीयानि ।

नित्य-नैमित्तिकयोरपि यदनन्यगतिकं तदेव मलमासे कार्यम्,

“ अनन्यगतिकं नित्यं कुर्यान्नैमित्तिकं तथा ”—इति

स्मरणात् । काठकगृह्येऽपि,—

“ मलेऽनन्यगतिं कुर्यान्नित्यां नैमित्तिकीं क्रियाम् ”—इति ।

अनन्यगतिकानि च नित्यानि गृह्यपारिशिष्टे उदाहृतानि,—

“ अवषट्कारहोमाश्च पर्व चाग्रयणं तथा ।

मलमासे तु कर्त्तव्यं काम्या इष्टीर्विवर्जयेत् ”—इति ।

अवषट्कारहोमा अग्निहोत्रोपासन-वैश्वदेवादयः पर्व दर्शपूर्ण-मासौ, पार्वणस्थालीपाकश्च । दर्शादीनां नित्यत्वमकरणे प्रत्यवाया-दवगन्तव्यम् । तथाचाथर्वणिका आमनन्ति,—

“ यस्याग्निहोत्रमदर्शमपूर्णमास-

मनाग्रयणमतिथिवर्जितम् ।

अहुतमवैश्वदेवमाविधिना हुतम्

आसप्तमांस्तस्य लोकान् स हिनास्ति ”—इति ।

गत्यन्तर-युक्तानि तु नित्यानि तत्र वर्ज्यानि । तदुक्तं काठक-गृह्य-पारिशिष्टे,—

“ सोमयागादिकर्माणि नित्यान्यपि मलिम्लुचे ।  
षष्ठीष्ट्याग्रयणाधानचातुर्मास्यादिकान्यपि ॥  
महालयाष्टकाश्राद्धोपाकर्माद्यपि कर्म यत् ।  
स्पष्टमासविशेषारूपा-विहितं वर्जयेन्मले ”—इति ।

सोमयागो वसन्ते विहितस्तस्य मलमास-विवर्जनेऽपि शुद्धमासेऽ-  
नुष्ठान-सम्भवात् सगतिकत्वम् । षष्ठीष्टिः काठकशाखादौ प्रासिद्धा ।  
न चाग्रयणस्य सगतिकागतिकयोरुदाहरणं विरुद्धमिति शङ्कनीयम्,  
तस्य मलमासे विकल्पितत्वात् । तदाह पैठीनासिः,—

“ संक्रान्ति-रहिते मासि कुर्यादाग्रहणं न वा ”—इति ।

अनन्यगतिकानि नैमित्तिकानि ग्रहणज्ञानादीनि । तेषां मलमा-  
सेऽपि कर्तव्यतामाह यमः,—

“ चन्द्र-सूर्य-ग्रहे स्नानं श्राद्ध-दान-जपादिकम् ।

कार्याणि मलमासेऽपि नित्यनैमित्तिकं तथा ”—इति ।

सगतिकानि तु नैमित्तिकानि जातेष्ट्यादीनि । “ वैश्वानरं द्वाद-  
शकपालं निर्वपेत् पुत्रे जाते ”—इति विहिताया इष्टेराशौचेऽ-  
सिते यथाऽनुष्ठानं, तद्वन्मलमासेऽप्यवसितेऽनुष्ठानं शक्यत्वात्  
संगतिकत्वात् । यथोक्तरीत्या काम्यमावश्यकमनन्यगतिके नित्य-  
नैमित्तिके अपि मलमासे कार्याणि नेतराणि,—इति सामान्यतो  
ऽर्ज्यावर्ज्य-विवेकः सम्पन्नः तानि च कार्याकार्याणि कालादर्श-  
कारः संगृह्येत्थमुदाजहार,—

“ द्वादशाहसपिण्डान्तं कर्म ग्रहण-जन्मनोः ।

सीमन्ते पुंसवे श्राद्धं द्वावेतौ जातकर्म च ॥

रोगे शान्तिरलभ्ये च योगे श्राद्धं व्रतानि च ।

प्रायश्चित्तं निमित्तस्य वशात्पूर्वं परत्र वा ॥

अब्दोदकुम्भ-मन्वादि-महालय-युगादिषु ।

श्राद्धं दर्शेष्वहरहः श्राद्धमूनादिमासिकम् ॥

मलिम्लुचान्यमासेषु मृतानां श्राद्धमाब्दिकम् ।

श्राद्धन्तु पूर्वदृष्टेषु तीर्थेष्वेवं युगादिषु ॥  
 मन्वादिषु च यद्दानं दानं दैनंदिनञ्च यत् ।  
 तिल-गो-भू-हिरण्यानां सन्ध्योपासनयोः क्रिया ॥  
 पर्वहोमश्चाग्रयणं साग्नेरिष्टिश्च पर्वणोः ।  
 नित्याग्निहोत्रहोमश्च देवताऽतिथि-पूजनम् ॥  
 स्नानञ्च स्नानविधिना अभक्ष्यापेय-वर्जनम् ।  
 तर्पणञ्च निमित्तस्य नित्यत्वाद्दुभयत्र च ॥  
 अनित्यमनिमित्तञ्च दानञ्च महदादिकम् ॥  
 अश्याधानाध्वरापूर्वतीर्थयात्राऽमरेक्षणम् ।  
 देवारामतडागादि-प्रतिष्ठा मौञ्जिवन्धनम् ॥  
 आश्रमस्वीकृतिः काम्यवृषोत्सर्गश्च निष्क्रमः ।  
 राजाभिषेकः प्रथमश्रूडाकर्म व्रतानि च ॥  
 अन्नप्राशनमारम्भो गृहाणाञ्च प्रवेशनम् ।  
 स्नानं विवाहो नामानि तथाऽऽपन्नं महोत्सवम् ॥  
 व्रतारम्भं समाप्तिञ्च काम्यं कर्म च पाप्मनः ।  
 प्रायश्चित्तन्तु सर्वस्य मलमासे विवर्जयेत् ॥  
 उपाकर्मेत्सर्जनञ्च पवित्रदमनार्पणम् ।  
 अवरोहश्च हैमन्तः सर्पाणां बलिरष्टकाः ॥  
 ईशानस्य बलिर्विष्णोः शयनं परिवर्त्तनम् ।  
 दुर्गेन्द्रस्थापनोत्थाने ध्वजोत्थानञ्च वज्रिणः ॥  
 पूर्वत्र प्रतिषिद्धानि परत्रान्यच्च दैविकम् ”—इति ।

अत्र, द्वादशाहेत्यारभ्य नित्यत्वाद्दुभयत्र चेत्यनेन ग्रन्थेन कर्त्त-  
 व्यसंग्रहः । अनित्यमनिमित्तं चेत्यारभ्य वर्जयेत्—इत्यन्तेन  
 वर्ज्य-संग्रहः । उपाकर्मेत्यारभ्य परत्रान्यच्च दैविकमित्यन्तेन मल-  
 मासे वर्जितानां सतां शुद्धमासे अवश्यकर्त्तव्यत्वेन संग्रहः ।

अत्र च, सर्वत्र साक्षिवचनान्युदाहरामः । यमः,—

“ गर्भे वार्द्धुषिके कृत्ये श्राद्धकर्माणि मासिके ।

सपिण्डीकरणे नित्ये नाधिमासं विवर्जयेत् ॥

तीर्थस्नानं जपो होमो यव-त्रीहि-तिलादिभिः ।

जातकर्मान्त्यकर्माणि नवश्राद्धं तथैव च ॥

मघात्रयोदशीश्राद्धं श्राद्धान्यपि च षोडश ।

चन्द्र-सूर्य-ग्रहे स्नानं श्राद्ध-दान-जपादिकम् ॥

कार्य्याणि मलमासेऽपि नित्यं नैमित्तिकं तथा ”—इति ।

मासिके श्राद्धकर्माणि, अमावास्याश्राद्धकर्माणि—इत्यर्थः । नित्ये नित्यदाने । होमोऽत्रौपासनहोमः । अन्त्यकर्माणि दहनोदकपिण्ड-दानास्थिसञ्चयनादीनि । स्मृत्यन्तरे,—

“ श्राद्ध-जातक-नामानि ये च संस्कार-सत्रताः ।

मलिम्लुचेऽपि कर्त्तव्या इष्टीः काम्याश्च वर्जयेत् ”—इति ।

संस्कारा अन्नप्राशन-निष्क्रमणादयः । सत्रताश्चातुर्मास्यत्रता-दयः । अगस्तिसः,—

“ एकोद्दिष्टन्तु यच्छ्राद्धं तन्नैमित्तिकमुच्यते ।

तत्कार्य्यं पूर्वमासे च कालाधिक्ये तु धर्मतः ”—इति ।

गौतमः,—

“ जातकर्माणि यच्छ्राद्धं नवश्राद्धं तथैव च ।

ग्रहणे पुंसवादै च तत्पूर्वत्र परत्र च ”—इति ॥

निमित्तवशादिति वाक्यशेषः । स्मृतिसंग्रहेऽपि,—

“ जातकर्म च पुंसूतिः सीमन्तोन्नयनं व्रतम् ।

मलिम्लुचेऽपि कर्त्तव्यं निमित्तं यदि जायते ”—इति ।

मरीचिः,—

“ रोगे चालभ्ययोगे च सीमन्ते पुंसवेऽपि च ।

यद्ददाति समुद्दिष्टं पूर्वत्रापि न दुष्यति ”—इति ।

निमित्तवशात् प्रायश्चित्तानि अच्छिद्रकाण्डे बहूनि श्रूयन्ते, आहिताग्निर्यदा अग्नीनन्वाधायेष्टिमकृत्वा ग्रामान्तरे प्रयाणं कुर्यात्, तदा तुभ्यन्ता इति मन्त्रेण जुहुयात् । तथा च श्रुतिः,—“ सर्वान्

वा एषोऽग्नौ कामान् प्रवेशयति योऽग्नीन्वाधाय व्रतमुपैति, स यदाऽ  
निष्ठा प्रयायात् अकामप्रीता एनं कामानुप्रयायुः । अतेजा अवीर्यः  
स्यात् स जुहुयान्तुभ्यन्ता अङ्गिरस्तमविश्वाः सुक्षितयः पृथक् । अग्ने  
कामाययेमिर इति । काममेवास्मिन् दधाति कामप्रीता एनं कामा  
अनुप्रयान्ति तेजस्वी वीर्यवान् भवति । यस्योभयं हविरार्त्तिमा-  
च्छेत् ऐन्द्रं पञ्चशरावमोदनं निर्वपेत् ”—इति । कौथुमिः,—

“ अब्दमम्बुघटं दद्यादन्नश्चापि सुसञ्चितम् ।

संवत्सरे विवृद्धेऽपि प्रतिमासश्च मासिकम् ”—इति ।

मरीचिः,—

“ प्रतिमासं मृताहे यत् श्राद्धश्च प्रतिवत्सरम् ।

मन्वादौ च युगादौ च मासयोरुभयोरपि \* ”—इति ।

मत्स्यपुराणेऽपि—

“ वर्षे चाहरहः श्राद्धं दानश्च प्रतिवासरम् ।

गो-भू-तिल-हिरण्यानां मासेऽपि स्यान्मलिम्लुचे ”—इति ।

एवमभक्ष्यापेयवर्जन-सन्ध्यावन्दनादिष्वपि विशेषतः साक्षिवच-  
नान्युदाहरणीयानि । सामान्यतस्तु,—

“ नित्यनैमित्तिके कुर्यात् प्रयतः सन्मलिम्लुचे ”—इति ।

बृहस्पतिवचनं पूर्वमेवोदाहृतम् । ननु, उदाहृतेषु संग्रहवचनेषु  
भाद्रपदापरपक्षश्राद्धस्याप्युभयत्र कर्त्तव्यता प्रतीयते । महालययुगा-  
दिष्विति तत्र पठितत्वात् । सा चोभयत्र कर्त्तव्यता स्मृतिविरुद्धा ।  
महालायाष्टकाश्राद्धेति काठकगृह्ये वर्ज्यत्वस्मरणं पूर्वमुदाहृतम् ।  
शृगुरपि,—

“ वृद्धिश्राद्धं तथा सोममग्न्याधेयं महालयम् ।

राजाभिषेकं काम्यश्च न कुर्याद्भानुलंघिते ”—इति ।

नागरखण्डेऽपि,—

“ नभो वाऽथ नभस्यो वा मलमासो यदा भवेत् ।

सप्तमः पितृपक्षः स्यादन्यत्रैव तु पञ्चमः ”—इति ।

\* मासयोरुभयोश्च तत्,—इति वि० पुस्तके पाठः ।



आषाढीमवधिं कृत्वा सप्तम-पञ्चमौ द्रष्टव्यौ । “ आषाढ्याः  
श्रमे पक्षे ”—इति वचनात् । आषाढमासस्यान्त्यभागे कर्कटसं-  
गन्तौ नभसोऽधिकमासत्वम् । श्रावणमासस्यान्त्यभागे सिंहसं-  
गन्तौ नभस्यस्याधिकमासत्वम् । तयोरुभयोरपि पक्षयोः कन्यायां  
र्त्तमाने सवितारि यः कृष्णपक्षः स सप्तमो भवति । असाति तु  
श्रेविधेऽधिकमासे पञ्चमः । तथा सति, सप्तमे विहितस्यापरपक्षश्रा-  
वस्य मलिन-नभस्य-कृष्णपक्षेऽनुष्ठानमयुक्तम् । नायं दोषः । संग्रह-  
वाक्य-गत-महालय-शब्देन तीर्थविशेषस्य वा मघात्रयोदश्या वा  
श्रेवक्षणीयत्वात् । ननु,

“ मलिम्लुचान्यमासेषु मृतानां श्राद्धमाब्दिकम् ”—इति ।

प्रतिसंवत्सरं प्राप्यमाणस्य मृतश्राद्धस्य मासद्वय-कर्त्तव्यता संग्रहे  
दर्शिता । सा न युक्ता, मलमासे तन्निषेधात् । तथा च सत्यव्रतः—

“ वर्षे वर्षे तु यच्छ्राद्धं मातापित्रोर्मृतेऽहनि ।

मलमासे न कर्त्तव्यं व्याघ्रस्य वचनं यथा ”—इति ।

सत्यतपाः,—

“ वर्षे वर्षे तु यच्छ्राद्धं मृताहनि मलिम्लुचे ।

कुर्यात्तत्र प्रमीतानां अन्येषामुत्तरत्र तु ”—इति ।

पैठीनासिः,—

“ मलमासमृतानां तु श्राद्धं यत्प्रतिवत्सरम् ।

मलमासे तु कर्त्तव्यं नान्येषां तु कदाचन ”—इति ।

अतः शुद्धमासमृतानां मलमासे मृताह-श्राद्ध-कर्त्तव्यता-विधान-  
मयुक्तम् । नैष दोषः । तस्याभिधानस्य प्रथमाब्दिकविषयत्वात् ।

“ आब्दिकं प्रथमं यत्स्यात् तत्कुर्वीत मलिम्लुचे ”—इति ।

स्मरणात् । तथा हारीतोऽपि,—

“ असंक्रान्तेऽपि कर्त्तव्यमाब्दिकं प्रथमं द्विजैः ।

तथैव मासिकं श्राद्धं सपिण्डीकरणं तथा ”—इति ।

लघुहारीतोऽपि,—

“ प्रत्यब्दं द्वादशे मासि कार्या पिण्डक्रिया सुतैः ।

कचित्रयोदशेऽपि स्यादाद्यं मुक्त्वा तु वत्सरम् ”—इति ।

अत्र, द्वादशे मासे पूर्णे सति अनन्तरदिने कार्येति व्याख्येयम् ।

“ मास-पक्ष-तिथि-स्पृष्टे यो यस्मिन् प्रियतेऽहनि ।

प्रत्यब्दं तु तथाभूतं क्षयाहन्तस्य तं विदुः ”—इति ।

व्यासेनाब्दिकदिनस्य विशेषितत्वात् । केचित्तु, आद्यं मुक्त्वा तु वत्सरमित्येतदन्तराधिमासेऽपि योजयित्वा कार्तिकप्रमीतस्य प्रथमाब्दिकमाश्वयुजे कुर्वन्ति । तदयुक्तं । मासपक्षेतिवचन-विरोधात् । अन्तिमाधिमास-विषये तु यथोक्त-रीत्योपपद्यते तस्माच्छुद्धमास-प्रमीतानां प्रथमाब्दिकं मलमासे कर्तव्यं, द्वितीयाद्याब्दिकन्तु शुद्ध-मासे,—इत्येतया विवक्षयोभयत्र कर्तव्यतोक्ता । मलमास-मृतानां तु यदि कदाचित् स एव मलमास आगतः, तदा तत् प्रत्याब्दिकं मलमासे एव कर्तव्यं \* नतूपरितने शुद्धमासे । । तथा च भृगुः—

“ मलमासमृतानान्तु यच्छ्राद्धं प्रतिवत्सरम् ।

मलमासे तु तत्कार्यं नान्येषान्तु कदाचन ”—इति ।

अतो मलमास-मृतानां कदाचित् प्रत्याब्दिकं मलमासे कार्यं शुद्धमास-मृतानाञ्च प्रथमाब्दिकं तत्र कार्यं, द्वितीयाद्याब्दिकन्तु शुद्धमासे,—इति । एतं, निर्णयमभिप्रेत्य,

“ श्राद्धीयेऽहनि संप्राप्ते मलमासो भवेद्यदि ।

मासद्वयेऽपि कुर्वति श्राद्धमेवं न लुप्यते ॥

षष्ठ्या तु दिवसैर्मासः कथितो बादरायणैः ।

उत्तरे दैवकर्माणि † पितृकार्याणि चोभयोः ॥ ”

इत्यादीनि वचनानि प्रवृत्तानि । क्षयमासस्य मलमासत्वेऽपि न तत्र च निषेधः,

\* तदा तत्रैव प्रत्याब्दिकं कर्तव्यं,—इति वि० पुस्तके पाठः । † श्राद्धीयेऽहनि,—इत्यारभ्य, उत्तरे दैवकर्माणि,—इत्येतदन्तो ग्रंथः वि० पुस्तकातिरिक्तपुस्तकेषु न दृश्यते ।

“ वर्षे वर्षे तु यत् श्राद्धं मातापित्रोर्मृताहनि ।

मासद्वयेऽपि तत् कुर्याद्वाघ्रस्य वचनं यथा ” ॥

इति स्मरणात् । अत्र, मासद्वयेऽपीति संक्रान्ति-द्वय-युक्तत्वात्  
मासद्वयात्मके क्षयापरमासे इत्यर्थः \* । अनित्यमनिमित्तं चेत्या  
इना यानि वर्ज्यानि संगृहीतानि, तेषु स्मृतय उदाह्रियन्ते । तत्र-  
वृद्धमनुः—

“ अग्न्याधेयं प्रतिष्ठाञ्च यज्ञ-दान-व्रतानि च ।

वेदव्रत + वृषोत्सर्ग-चूडाकरण-मेखलाः ॥

माङ्गल्यभाभिषेकञ्च मलमासे विवर्जयेत् ।

बाले वा यदि वा वृद्धे शुके वाऽस्तसुपागते ॥

मलमास इवैतानि वर्जयेद्देवदर्शनम् ”—इति ।

पैठीनसि-ज्योतिःपराशरयोरप्येवमेव पाठः । कौथुभिः,—

“ अधिमासे † न कर्तव्ये श्राद्धे संवत्सराब्दिके ।

वर्षवृद्धयभिषेकादि कर्तव्यमधिके न तु ॥

अधिमासे न कर्तव्यं श्राद्धमाभ्युदयं तथा ।

तथैव काम्यं यत्कर्म वत्सरात् प्रथमादृते ॥

सपिण्डीकरणादूर्ध्वं यत्किञ्चिच्छ्राद्धिकं द्विजैः ।

इष्टं वाऽप्यथवा पूर्त्तन्तन्न कुर्यान्मलम्लुचे ”—इति ।

असंक्रान्तं प्रकृत्य ज्योतिःशास्त्रे,—

“ तत्र दत्तमदत्तं वा हुतं § न हुतमेव वा ।

सुजप्तमप्यजप्तं स्यान्नोपवासः कृतो भवेत् ॥

न यात्रां न विवाहन्तु न च वास्तु-निवेशनम् ।

न प्रतिष्ठाञ्च देवानां प्रासाद-ग्राम-भूरुहाम् ॥

न हिरण्यं न वासांसि कारयेदिति निश्चयः ”—इति ।

\* क्षयमासस्य,—इत्यारभ्य, इत्यर्थः,—इत्येतदन्तो ग्रन्थः वि० पुस्तकातिरिक्तपुस्त-  
केषु नास्ति । + देवव्रत,—इति क० पुस्तके पाठः । † मलमासे,—इति वि०  
पुस्तके पाठः । § हुतं वा,—इति वि० पुस्तके पाठः ।

स्मृत्यन्तरेऽपि,—

“ वापी-कूप-तडागादि प्रतिष्ठां यज्ञकर्म च ।

न कुर्यान्मलमासे च महादानफलानि च \*”—इति

महादानानि तुलापुरुषादीनि षोडशापि मत्स्यपुराणं  
कनकादीनि दश कूर्मपुराणोक्तानि । एवमन्यान्यापि प्रतिष्ठां  
नान्युदाहरणीयानि । उपाकर्मोत्सर्जनश्चेत्यादिनां शुद्धम  
कर्त्तव्यान्युक्तानि । तत्र ज्योति-पराशरः,—

“ रविणा लङ्कितो मासश्चान्द्रः ख्यातो मलिम्लुचः ।

तत्र यद्विहितं कर्म उत्तरे मासि कारयेत्”—इति ।

प्रजापतिः,—

“ उपाकर्म च हृद्यश्च कव्यं पर्वोत्सवं तथा ।

उत्तरे नियतं कुर्यात् पूर्वं तन्निष्फलं भवेत् ”—इति

हारीतोऽपि,—

“ उपाकर्म तथोत्सर्गं काम्यमुत्सवमष्टकाः ।

मास-वृद्धौ पराः कार्या वर्जयित्वा तु पैतृकम्”—इति

ज्योतिःपितामहोऽपि,—

“ मासः कन्यागते भानावसंक्रान्तो भवेद्यदि ।

दैवं पित्र्यं तदा कर्म तुलास्थे कर्तुरक्षयम्”—इति ।

अत्र, कन्या गते सवितारि योऽसंक्रान्तः, असौ मलिन उ  
युजः । भाद्रान्तेः कन्याप्रवेशात् । एवञ्च सति कन्यामुपज  
विहितं यदैवं पित्र्यञ्च तन्मलिन आश्वयुजे न कर्त्तव्यं, किं  
तुला-संक्रान्त्युपेते शुद्ध आश्वयुजे † ।

नन्वेवं सति महालयारख्यापरपक्ष-श्राद्धस्यापि तुलामासे द  
व्यता प्रसज्यते । तस्यापि कन्यामुपजीव्य विहितत्वात् । तथ  
पुराणम्,—

\* महादानव्रतानि च,—इति अन्यत्र पाठः । † भाद्रपदान्ते,—इति क० पु  
पाठः । ‡ ‘ एवञ्च सति’—इत्यादि ‘ शुद्ध आश्वयुजे’—इत्यन्तग्रन्थात् परं, ‘  
कन्या गते,’ इत्यादि ‘ कन्यां प्रवेशात्’—इत्यन्तग्रन्थः क० पुस्तके न दृश्यते ।

“ कन्यां गते † सवितरि यान्यहानि तु षोडश ।  
ऋतुभिस्तानि तुल्यानि पितृणां दत्तमक्षयम् ”—इति ।

मैवं, भाद्रपदकृष्णपक्षस्य-कन्या-संक्रान्ति-स्पर्शित्वेन कन्यो-  
ऽजीविनोऽप्यपरपक्षस्य तुलामासेऽनुष्ठातुमशक्यत्वात् ‡ तथा च  
क्राष्णाजिनिः,—

“ अन्ते वा यदि वा मध्ये यत्र कन्यां रविर्व्रजेत् ।  
स पक्षः पञ्चमः पूज्यः श्राद्धषोडशकं प्रति ”—इति ।

बृहन्मनुरपि,—

“ मध्ये वा यदि वाऽप्यन्ते यत्र कन्यां रविर्व्रजेत् ।  
स पक्षः सकलः पूज्यः श्राद्धं तत्र विधीयते ”—इति ।

किञ्च, नेदमपरपक्ष-श्राद्धं कन्यामुपजीवति, तस्यामनादरस्मर-  
णात् । तथा च जातूकर्ण्यः\*,—

“ आषाढीमवधिं कृत्वा यः स्यात् पक्षस्तु पञ्चमः ।  
श्राद्धकालः स विज्ञेयः कन्याङ्गच्छतु वा न वा ”—इति ।

अतः, कन्याङ्गते सवितरीति वचनं कृष्णपक्षस्य कन्या-योगं  
प्रशंसति । अत एव, ऋतुभिस्तानि तुल्यानीति तत्रैवोक्तम् । एवं  
सति, तुलास्थे कर्तुरक्षयमिति वचनं महालय-व्यतिरिक्त-विषयम् ।

अथवा, महालयस्यापि गौणकालविधानार्थं तदस्तु । तथा  
हि, कन्या-संक्रान्ति-युक्तो भाद्रपद-कृष्णपक्षस्तस्य मुख्यः कालः  
केनापि निमित्तेन मुख्यकालासम्भवे यावद्दृशिकदर्शनं तस्य गौण-  
कालः स्मृतिसिद्धः । तत्र, किं कन्यायुक्ते मलिनाश्वयुजे तच्छ्राद्धं  
कर्तव्यं, उत कन्या-राहिते तुलोपेते शुद्धाश्वयुजे,—इति वीक्षायां  
तुलास्थो कर्तुरक्षयमिति विधीयते । एवमन्यान्यपि उत्तर-मासे  
कर्तव्य-विषयाणि वचनान्युदाहार्याणि ।

तदेवं, कार्याकार्य-विवेकः पञ्चधा सम्पन्नः । तत्र, किञ्चिन्म-  
लमास एव कर्तव्यम् । तद्यथा, मलमास-मृतानां यदा कदाचित्

† तत्रानुष्ठातुं शक्यत्वात्,—इति वि० पुस्तके पाठः । \* जातूकर्ण्यः,—इति क०  
वि० पुस्तकयोः पाठः । ‡ गौणकालनिषेधात् तदर्थं,—इति मु० पुस्तके पाठः ।

प्रत्याब्दिकम्, अन्य-मास-मृतानां प्रथमाब्दिकञ्च । किञ्चि  
मास एव कर्त्तव्यम् । तद्यथोपाकर्मादि । किञ्चिदुभयत्रा  
व्यम् । तद्यथाऽब्दोदकुम्भादिः । किञ्चिदुभयोरन्यतरस्मा  
वशात्कर्त्तव्यम् । तद्यथा, दादशाह-सपिण्डान्तादि\* । किं  
मासे वर्ज्यम् । तद्यथा, अनित्यमनिमित्तं चेत्यादि ।

अथ मलमासस्यैव द्विराषाढ-संज्ञा† विशेष उच्यते  
वृद्धमिहिरः,—

“ माधवाद्येषु षट्स्वेक-मासि दर्श-द्वयं यदा ।

द्विराषाढः स विज्ञेयः शेते कर्कटकेऽच्युतः ”—इति

इयञ्च द्वाषाढ-संज्ञा उत्तरभाविनि संवत्सरे हरि-स्वाप-  
योपयुज्यते । अत एव वृद्धमिहिरः,—

“ मेषादि-मिथुनान्तेषु॥ यदा दर्श-द्वयं भवेत् ।

अब्दान्तरे तदाऽवश्यं मिथुनार्के हरिः स्वपेत् ॥

कर्कटादि-त्रिके वाऽपि यदा दर्श-द्वयं भवेत् ।

अब्दान्तरे तदाऽवश्यं कर्कटार्के हरिः स्वपेत् ”—इति

इति § मासनिर्णयः ।

अथ पक्षः ।



पक्षशब्दः § “पक्ष परिग्रहे”—इत्यस्माद्धातोर्निष्पन्नः । देवक  
वा पितृकार्यार्थं वा पक्ष्यते परिगृह्यते यः काल-विशेषः, स  
अथवा, चन्द्रस्य पञ्चदशानां कलानामापूरणं क्षयो वा यस्मिन्  
गृह्यते स पक्षः । तथा च, वाजसनेयिनश्चन्द्ररूपस्य संवत्सर

‡ अब्दोदकादि,—इति मु० पुस्तके पाठः । \* सपिण्डनादि,—इति व  
पुस्तकयोः पाठः । † संज्ञको,—इति मु० पुस्तके पाठः । ॥ माधवान्मिथुना  
इति क० पुस्तके पाठः । § मलमास,—इति मु० पुस्तके पाठः । § स च श  
इति वि० पुस्तके पाठः ।

हृकस्य प्रजापतेः कलापूरणापक्षयावामनन्ति \* । “स एष संवत्सरः प्रजापतिः षोडशकलः तस्य रात्रय एव पञ्चदश कलाः ध्रुवैवास्य षोडशी कला स रात्रिभिरेव पूर्यतेऽपक्षीयते †” —इति । तथा, त एव पञ्चाग्निविद्यायां दक्षिणोत्तरमार्गयोः कृष्ण-शुक्लपक्षावपक्षय-पूरणा-त्मकौ इष्टापूर्त्तादिकारिभिरुपासकैश्च प्राप्येते,—इति पठन्ति । “अथ ये यज्ञेन दानेन तपसा लोकं जयन्ति ‡ ते धूममभिसम्भवन्ति धूमाद्वात्रिं रात्रेरपक्षीयमाणपक्षमिति ते य एवमेतद्विदुः । ये चामी अरण्ये श्रद्धामुपासते § तेऽर्चिरभिसम्भवन्त्यर्चिषोऽहरहः आपूर्यमाणपक्षम्” —इति च । तैत्तिरीयाश्च सावित्र-चयने पूर्वोत्तर-पक्षौ प्रत्येकं पञ्चदशा-होरात्रकावामनन्ति ॥ । “संज्ञानं विज्ञानं दर्शादृष्टेति एतावनुवाकौ पूर्वपक्षस्याहोरात्राणां नामधेयानि, प्रस्तुतं विष्टुतं सुता सुन्वतीत्येतावनुवाकावुत्तर ॥ पक्षस्याहोरात्राणां नामधेयानि” —इति ।

अयमर्थः,—संज्ञानं विज्ञानमित्येकोऽनुवाको मन्त्रकाण्डे पठितः । तस्मिन्ननुवाके शुक्लपक्षस्याह्नां नामधेयानि पञ्चदश नपुंसकालिङ्गानि पठ्यन्ते । दर्शा दृष्टेत्यपरोऽनुवाकस्तत्र शुक्लपक्षस्य रात्रीणां नामधेयानि पञ्चदश स्त्रीलिङ्गानि पठितानि । तथा, प्रस्तुतं विष्टुतामित्येकोऽनुवाकः सुता सुन्वतीत्यपरोऽनुवाकस्तावुभौ कृष्णपक्ष-विषयौ पूर्ववद्योजनीयाविति । ते चानुवाका एवं श्रूयन्ते । “संज्ञानं विज्ञानं प्रज्ञानं ज्ञानमभिज्ञानं § संकल्पमानं प्रकल्पमानमुपकल्पमानमुपकृप्तं कृप्तं श्रेयोवसीय आयन्त्यं सम्भूतं भूतं प्रभूतम् ।

\* कलापूरणाय क्षयाय चामनन्ति,—इति क० वि० पुस्तकयोः पाठः । † पूर्यते एवं क्षीयते,—इति क० वि० पुस्तकयोः पाठः । ‡ य इमे ग्रामे इष्टापूर्त्ते दत्तान्युपासते,—इति वि० पुस्तके पाठः । § श्राद्धं सत्यमित्युपासते,—इति वि० पुस्तके, श्राद्धमुपासन्ते, इति क० पुस्तके पाठः । ॥ पञ्चदशाहोरात्रात्मकावामनन्ति,—इति वि० पुस्तके पाठः । ॥ वपर,—इति वि० पुस्तके, उत्तर,—इति मु० पुस्तके पाठः । § जानदभिजानत,—इति मु० पुस्तके, परिज्ञानमनुज्ञानं,—इति क० वि० पुस्तकयोः पाठः ।

दर्शा दृष्टा दर्शना † विश्वरूपा सुदर्शना आप्यायमाना प्याय्य  
माना प्याया सूत्रता इरा आपूर्यमाणा पूर्यमाणा पूरयन्ती पूर्णा पौर्ण-  
मासी । प्रस्तुतं विष्टुतं संष्टुतं कल्याणं विश्वरूपं शुक्रममृतं तेजस्वि  
तेजः सामिद्धं ‡ अरुणं भानुमन्मरीचिमदभितपत्पस्वत् । सुता  
सुन्वती प्रसूता सूयमाना§भिष्टूयमाणापीती प्रपास म्पातृप्तिस्तर्प-  
यन्ती कान्ता काम्या ॥कामजाताऽऽयुष्मती कामदुघा” —इति ।

रूढो वाऽयं पक्षशब्दः । स च, द्वेषा विभक्तस्य मासस्येकैकमर्धं  
ब्रूते ¶ । पञ्चदशस्तोमनामकेन सामसमूहेन मध्ये छिन्नस्य \*\* त्रिवृत्  
स्तोम-नामकस्य साम-समूहस्य पूर्वोत्तर-भागाभ्यामुत्पन्नत्वात्तयोः  
पूर्वापरपक्षत्वम् । तौ च द्वौ पक्षावनु \* देवानामसुराणांच क्रमेण  
सृष्टत्वात्तयोः पक्षयोः प्रशस्तत्वाप्रशस्तत्वे । तदेतत्सर्वं होतृब्राह्मणे  
तौत्तिरीयाः पठन्ति । “ प्रजापतिरकामयत; प्रजायेयेति, स तपोऽ-  
तप्यत स त्रिवृतं स्तोममसृजत तं पञ्चदशस्तोमो मध्यतः उददृणत्‡  
तौ पूर्वपक्षश्चापरपक्षश्चाभवतां पूर्वपक्षं देवा अन्वसृज्यन्त अपरपक्ष-  
मसुराः ततो देवा अभवन् असुराश्च+यं कामयेत वसीयान् स्यादिति  
तं पूर्वपक्षे याजयेत् वसीयानेव भवति, यं कामयेत पापीयान् स्यादिति  
तमपरपक्षे याजयेत् पापीयानेव भवति, तस्मात् पूर्वपक्षोऽपरपक्षात्का-  
रुण्यतरः %” —इति । वसीयान्वसुमत्तरः । पापीयान् द्रव्यहीनः ।  
कर्तृणां शुभ-फल-प्रापकत्वेन करुणामतिशयेनार्हतीति कारुण्यतरः ।  
तदेवमस्मिन् प्रकरणे संवत्सरायणर्तुमासपक्षा निर्णीताः ।  
इति श्रीमाधवीये कालनिर्णये संवत्सराख्यं द्वितीयं प्रकरणम् ॥२॥

† दर्शता,—इति क० वि० पुस्तकयोः पाठः । ‡ समृद्धं,—इति क० वि०  
पुस्तकयोः पाठः । § प्रस्तुतास्तूयमाना,—इति वि० पुस्तके पाठः । ॥ कामा,—  
इति सु० पुस्तके पाठः । ¶ मासस्यैकैकद्वौ ब्रूते,—इति क० वि० पुस्तकयोः पाठः ।  
\*\* स्थितस्य,—इति क० पुस्तके पाठः । \* पक्षावनुकम्य,—इति वि० पुस्तके  
पाठः । ‡ उददृणत्,— क० पुस्तके पाठः । + नरासुराश्च,—इति क० वि०  
पुस्तकयोः पाठः । %करुण्यतरः,—इति सु० पुस्तके पाठः । एवं परत्र ।



## अथ तृतीयं प्रतिपत्प्रकरणम् ।

तिथयो निर्णयन्ते ।

तत्र प्रतिपत्-प्रकरणम् ।

त्र, तिथिशब्दस्तनोतेर्धातोर्निष्पन्नः । तनोति विस्तारयति  
ानां क्षीयमाणां वा चन्द्रकलामेकां यः कालविशेषः, सा  
ः । यद्वा, यथोक्त-कलया तन्यते इति तिथिः । तदुक्तं सिद्धा-  
रोमणौ,—

तन्यते कलया यस्मात् तस्मात्तास्तिथयः स्मृताः” —इति ।  
वाभिप्रेत्य स्कान्दे पठ्यते,—

‘ अमा षोडश-भागेन देवि, प्रोक्ता महाकला ।

संस्थिता परमा माया देहिनां देहधारिणी ॥

अमादि-पौर्णमास्यन्ता या एव शशिनः कलाः ।

तिथयस्ताः समाख्याताः षोडशैव वरानने” —इति ।

इयमर्थः । या महामाया आधारशक्तिरूपा \* देहिनां देहधा-  
संस्थिता, सा चन्द्र-मंडलस्य षोडश-भागेन परिमिता चन्द्र-  
ारिण्यमानाम्नी महाकलेति प्रोक्ता, क्षयोदय-रहिता नित्या  
संज्ञकैव, इतरा अपि पंचदश कलाः दिवस-व्यवहारोपयोगिन्यः  
इयवत्यः पंचदश तिथयो भवन्तीति तिथयः षोडशैवेत्यवि-  
चनम्,—इति । श्रुतिस्त्वस्मिन्नेवार्थे पक्षनिर्णय एवोदाहताः  
य रात्रयः पंचदश कला ध्रुवैवास्य षोडशी कला ” —इति ।  
वं सत्यत्र सामान्य-विशेष-रूपेण तिथि-द्वैविध्यमुक्तं भवति ।  
येयममेत्युक्ता क्षयोदय-वर्जिता ध्रुवा षोडशी कला, तद्युक्तः  
स्तिथि-सामान्यम् । यस्त्ववाशिष्टा वृद्धिक्षयोपेताः पञ्चदश क-  
ाभिर्वशिष्टाः काल-विभागास्तिथि-विशेषाः ।

तासां पञ्चदशानां कलानामेकैकां कलां वह्न्यादयः प्रजापत्यन्ताः पञ्चदश देवताः क्रमेण पिबन्ति । तत्र, वह्नि-पेया कला प्रथमं पीयते,—इति प्रथमेत्युच्यते, तथा युक्तः काल-विशेषः प्राथम्य-वाचिना प्रतिपच्छब्देनाभिधीयते । एवं द्वितीयादीनां पञ्चदश्यन्तानां तिथीनां नामान्यवगन्तव्यानि । ता एताः कृष्ण-पक्ष-तिथयो भवन्ति । पुनश्च, ताः पीताः कला अनेनैव क्रमेण तत्तत्पातृ-वह्न्यादि-देवताभ्यो निर्गत्य चन्द्र-मण्डलं पूरयन्ति । ताभिर्युक्ताः काल-विशेषाः शुक्लपक्ष-गताः प्रतिपदाद्यास्तिययो भवन्ति । वह्न्यादि-देव-तानां कला-पानं सोमोत्पत्तौ पठ्यते । तथाहि,—

“ प्रथमां पिबते वह्निर्द्वितीयां पिबते रविः ।  
विश्वेदेवास्तृतीयां तु चतुर्थीं सलिलाधिपः ॥  
पञ्चमीं तु वषट्कारः षष्ठीं पिबति वासवः ।  
सप्तमीं मृषयो दिव्या अष्टमीमज एकपात् ॥  
नवमीं कृष्णपक्षस्य यमः प्राश्नाति वै कलाम् ।  
दशमीं पिबते वायुः पितृतेकादशीमुमा ॥  
द्वादशीं पितरः सर्वे समं प्राश्नन्ति भागशः ।  
त्रयोदशीं धनाध्यक्षः कुबेरः पिबते कलाम् ॥  
चतुर्दशीं पशुपतिः पञ्चदशीं प्रजापतिः ।  
निष्पीतश्च कलाशेष\* श्वन्द्रमा न प्रकाशते ॥  
कला षोडशिका या तु अपः प्रविशते सदा ।  
अमायां तु सदा सोम ओषधीः प्रतिपद्यते ॥  
तमोषाधिगतं गावः पिबन्त्यम्बुगतश्च यत् ।  
तत्क्षीरममृतं भूत्वा मन्त्रपूतं द्विजातिभिः ॥  
हुतमग्निषु यज्ञेषु पुनराप्यायते † शशी ।

दिने दिने कलावृद्धिः पौर्णमास्यां तु पूर्यते ‡” —इति ।

\* निष्पीतः कलावशेष,—इति मु० पुस्तके, स निष्पीतः कलाशेष,— इति क० पुस्तके पाठः । † पुनराप्यायते,—इति वि० पुस्तके पाठः । ‡ पूर्णमा,— इति क० पुस्तके, पूर्वतः, इति मु० पुस्तके पाठः ।

योतिःशास्त्रे तु सिद्धान्तशिरोमणिकारेण तिथिरेवं प्रदर्शिता,—

“ अर्काद्विनिःसृतः प्राचीं यद्यात्यहरहः शशी ।

तच्चान्द्रमानमंशैस्तु ज्ञेया द्वादशभिस्तिथिः” —इति ॥

अयमर्थः । सूर्य्यमण्डलस्य अधः प्रदेशवर्ती शीघ्रगामी चन्द्रः, वृन्दात् ऊर्ध्वप्रदेशवर्ती मन्दगामी सूर्य्यः । तथा सति, तयोर्गति-वेशेषवशात् दर्शे चन्द्रमण्डलमन्यूनमनातिरिक्तं सत् सूर्य्यमण्डल-स्याधोभागे व्यवस्थितं भवति । तदा, सूर्य्यरश्मिभिः साकल्येनाभि-भूतत्वाच्चन्द्रमण्डलमीषदपि न दृश्यते । उपरितने दिने शीघ्रगत्या सूर्य्याद्विनिःसृतः शशी प्राचीं याति । त्रिंशदंशोपेतराशेः § द्वादश-भेरंशैः सूर्य्यमुल्लंघ्य गच्छति । तदा, चन्द्रस्य पञ्चदशसु भागेषु मथमभागो दर्शनयोग्यो भवति । सोऽयं भागः प्रथमकलेत्यभिधी-यते । तत्कला-निष्पत्ति-परिमितः कालः प्रतिपत्तिर्भवति । एवं द्वितीयादितिष्ववगन्तव्यम्,—इति । तदेतद्विष्णुधर्मोत्तरे वेस्पष्टममभिहितम्,—

“ चन्द्रार्कगत्या कालस्य परिच्छेदो यदा भवेत् ।

तदा तयोः प्रवक्ष्यामि गतिमाश्रित्य निर्णयम् ॥

भगणेन समग्रेण ज्ञेया द्वादश राशयः ।

त्रिंशांशश्च तथा राशेर्भाग इत्यभिधीयते ॥

आदित्याद्विप्रकृष्टस्तु भागद्वादशकं\* यदा ।

चन्द्रमाः स्यात्तदा राम, तिथिरित्यभिधीयते ” —इति ।

सेयं द्वादशभिर्भागैः सूर्य्यमुल्लङ्घितवती प्रथमा चन्द्र-कला शृङ्ग-द्रयोपेत-सूक्ष्म-रेखाऽऽकारा शौक्ल्यमीषदुपयाति । उत्तरोत्तरदिनेषु सूर्य्यमण्डल-विप्रकर्ष-तारतम्यानुसारेण शौक्ल्यमुपचीयते ॥ अन-यैव रीत्या सन्निकर्ष-तारतम्येन मेचकत्वमुपचीयते । तदेतदुक्तं सिद्धान्तशिरोमणौ,—

§ त्रिंशदंशोपेते राशौ,—इति वि० पुस्तके त्रिंशदशोपेतराशौ,—इति मु० पुस्तके पाठः । \* भागं द्वादशकं,—इति क० वि० पुस्तकयोः पाठः ।

“ उपचयमुपयाति शौकल्यमिन्दो-  
स्त्यजत इनं व्रजतश्च मेचकत्वम् ।

जलमयजलजस्य गोलकत्वात्

प्रभवति तीक्ष्णविषाणरूपताऽस्य” —इति ।

सूर्य्याचन्द्रमसोर्यौ सन्निकर्ष-विप्रकर्षौ तयोरवसानं दर्श-पूना  
सम्पद्यते । तदाह गोभिलः,—“ यः परो विप्रकर्षः सूर्य्याचं  
सा पौर्णमासी, यः परः सन्निकर्षः साऽमावास्या ”—इति

नन्वत्र चन्द्रकलानां सूर्य्ये प्रवेश-निर्गमौ प्रतीयेते, सोमं  
तु वह्न्यादि-देवतासु । नायं दोषः । अस्मदादि-दर्शना  
ज्योतिः-शास्त्रस्य प्रवृत्तत्वात् । सोमोत्पत्तौ तु वह्न्य-  
वतानां तत्तत्कलाप्रयुक्ता तृप्तिर्विवक्षिता । यदि सूर्य्ये  
निर्गमौ, यदि वा वह्न्यादि-देवतासु, सर्वथाऽपि कला-प्रयुक्त  
प्रतिपदादि-तिथयः ।

ननु, सावन-दिनेषु सौर-दिवसेषु चः निर्णयमुपेक्ष्य चाः  
तिष्वेव कुतो निर्णयोद्यमः,—इति चेत् । सन्देह-सद्भावो  
ब्रूमः । न खलु सौर-सावन-दिवसयोः सन्देह-सद्भावोऽस्ति, नि  
परिमाणत्वात् । तच्च ब्रह्मसिद्धान्तेऽभिहितम्,—

“ सावनं स्यादहोरात्रमुदयादौदयाद्रवेः ।

खोच्चिंशस्तु राश्यंशस्तिथि-सम्भोग ऐन्दवम् ”—इति

एकस्मिन् राशौ यावन्तं कालं रविर्वर्तते, तावतः का  
त्रिंशो योऽयमंशः स सौरो दिवसः । तिथिरेका कला, तत्सम्भ-  
इन्दोर्यावता कालेन निष्पद्यते, तदैन्दवन्दिनम् । न चात्र सौर-स-  
नयोरिव चान्द्रेऽपि दिने सन्देहाभावः शङ्कनीयः, हास-वृद्धि-व-  
सन्देहसद्भावात् । हास-वृद्धौ च गर्गेण दर्शिते,—

“ खर्वो दर्पस्तथा हिंस्रस्त्रिविधं तिथि-लक्षणम् ।

धर्माधर्मवशादेवं तिथिस्त्रेधा विवक्षिता ”—इति ।

\* सौरादिदिवसेषु च,—इति क० वि० पुस्तकयोः पाठः । † धर्माधर्मव-  
देव,—इति क० वि० पुस्तकयोः पाठः ।

खर्वा समातिथिः । दर्पा वृद्धि-युक्ता । हिंसा क्षय-युक्ता । तस्यैतस्य त्रैविध्यस्य विपरिवर्तन-विशेषण तिथिः संपूर्णा खण्डा चेति द्वैविध्यमापद्यते । तत्र, संपूर्णा स्कन्दपुराणे दर्शिता,—

“ प्रतिपत्प्रभृतयः सर्वा उदयादोदयाद्भवेः ।

संपूर्णा इति विख्याता हरिवासर-वर्जिताः ”—इति ।

हरिवासर एकादशी । या तु नोक्त-लक्षणा, सा खण्डातिथिः । तत्र, संपूर्णायां विधि-निषेधयोर्नास्ति सन्देहः । खण्डातिथौ तु विधि-निषेध-व्यवस्थामाह गार्ग्यः,—

“ निमित्तं कालमादाय वृत्तिर्विधि-निषेधयोः ।

विधिः पूज्यतिथौ तत्र निषेधः कालमात्रके ॥

तिथीनां पूज्यता नाम कर्मानुष्ठान-योग्यता ।

निषेधस्त निवृत्त्यात्मा कालमात्रमपेक्षते ”—इति ।

एवञ्च सति, खण्डातिथौ पूज्यत्वं निर्णेतव्यं भवति । तत्र प्रतिपदमारभ्य पञ्चदश्यन्तास्तिथयः क्रमेण निर्णीयन्ते ।

तत्र, प्रतिपच्छब्द उपक्रमे वर्तते । चान्द्रः पक्षो मासो वा प्रतिपद्यते प्रारभ्यते यस्यान्तिथौ, सा तिथिः प्रतिपत् । प्रारम्भवा-चित्त्वं च प्रतिपच्छब्दस्य बहुचब्राह्मणारण्यकसूत्रेषु \* प्रयोगादवग-म्यते । तथा च श्रुतिः—“ आ त्वा रथं यथोतये इदं वसो सुतमन्ध इति मरुत्वतीयस्य प्रतिपदनुचरौ ”—इति । अयमर्थः । मरुत्वतीयं नाम किञ्चिच्छस्त्रम् । तस्यात्वारथमित्ययं मन्त्रः प्रति-पत्प्रथमं पाठ्यः । इदं वसो सुतमन्ध इत्ययं मन्त्रोऽनुचरः पश्चा-त्पाठ्यः,—इति । तथा, तैत्तिरीयाश्चाश्वमेधब्राह्मणे आमनन्ति,— “ पवस्व वाजिसातय इत्यनुष्टुप्प्रतिपद्भवति ”—इति । तथा त एव दर्शपूर्णमास-ब्राह्मणे पठन्ति,—“ सामिधेनीरनुवक्ष्यन्ते ता व्या-हृतीः पुरस्ताद्दध्यात् ब्रह्मैव प्रतिपदं कुरुते ”—इति ।

\* सूत्रादिषु,—इति क० वि० पुस्तकयोः पाठः ।

१ अग्रगीतमन्त्रसाद्याश्रुतिः शस्त्रम् ।

सा च प्रतिपत्तिथिर्यदा सूर्योदयमारभ्य पुनरुदय-पर्यन्त  
भवति तदा शुद्धत्वात् प्रतिपदि विहितं सर्वं निःशङ्कैस्तत्रानुष्ठेयम्  
शुद्धत्वं च नारदीयपुराणे दर्शितम्,—

“ आदित्योदय-वेलाया आरभ्य षष्टिनाडिका ।

तिथिस्तु सा हि शुद्धा स्यात् सार्वतिथ्योऽह्यं विधिः” —इति ।  
सूर्यसिद्धान्तेऽपि—

“ सर्वा ह्येताश्च तिथय उदयादोदयं स्थिताः ।

शुद्धा इति विनिश्चेयाः षष्टिर्नाडयो हि वै तिथिः ” —इति ।  
यदा तु, सा प्रतिपत् खण्डतिथिः सती पूर्वोत्तरयोरहोर्दर्श-द्विती-  
याभ्यां युज्यते, तदा दर्शयुक्तायाः पूज्यत्वात् तत्रानुष्ठेयं ।  
तत्पूज्यत्वं च पैठीनसिराह,—

“ पञ्चमी सप्तमी चैव दशमी च त्रयोदशी ।

प्रतिपन्नवमी चैव कर्तव्या सम्मुखी § तिथिः” —इति ।  
सम्मुखत्वं च स्कन्दपुराणे विवेचितम्,—

“ सम्मुखी नाम सायाह्न-व्यापिनी दृश्यते यदा ।

प्रतिपत्सम्मुखी कार्या या भवेदापराह्निकी ” —इति ।  
व्यासोऽपि,—

“ प्रतिपत्सैव विज्ञेया या भवेदापराह्निकी ।

दैवं कर्म तथा ज्ञेयं पैत्र्यञ्च मनुरब्रवीत्” —इति ।  
सायाह्नापराह्नादयः काल-विशेषाः सावन-दिवस-गतस्याह्नो भाग-  
भेदा \* अवगन्तव्याः । स च दिवसो विष्णुधर्मोत्तरे विवेचितः—

“ लध्वक्षर-समा मात्रा निमेषः परिकीर्तितः ।

अतः सूक्ष्मतरः कालो नोपलभ्यो भृगूत्तम ॥  
नोपलभ्यं यथा द्रव्यं सुसूक्ष्मं परमाणुतः ।  
द्वौ निमेषौ न्युटिर्ज्ञेया प्राणो दशत्रुटिः स्मृतः ॥

§ सम्मुखी,—इति कं० वि० पुस्तकयोः पाठः ।

\* भागभेदात्,—इति वि० पुस्तके पाठः ।

विनाडिका तु षट् प्राणास्ते षष्टिर्नाडिका स्मृता ।  
 अहोरात्रन्तु तत्-षष्ट्या नित्यमेतत्प्रकीर्तितम् ॥  
 त्रिंशन्मुहूर्ताश्च तथा अहोरात्रेण कीर्तिताः ।  
 तत्र पंचदश प्रोक्ता राम, रात्रिर्दिवा तथा ॥  
 उत्तरान्तु यदा काष्ठां क्रमादाक्रमते रविः ।  
 तदा तदा भवेद्वृद्धिर्दिवसस्य महाभुज ॥  
 दिवसस्य यदा राम, वृद्धिः समधिगच्छति ।  
 तदाश्रित-मुहूर्तानां तदा वृद्धिः प्रजायते ॥  
 दिन-वृद्धौ रात्रि-हानिस्तद्धानिश्च यथा यथा ।  
 तदाश्रित-मुहूर्तानां हानिर्ज्ञेया तथा तथा ॥  
 दक्षिणां च यदा काष्ठां क्रमादाक्रमते रविः ।  
 दिवसस्य तदा हानिर्जातव्या तावदेवं तु ॥  
 क्षीयन्ते तस्य हानौ च तन्मुहूर्तास्तथैवच ।  
 रात्र्याश्रिताश्च वर्द्धन्ते रात्रि-वृद्धिस्तथैवच ॥  
 यदा मेषं सहस्रांशुस्तुलां चैव प्रपद्यते ।  
 समरात्रिदिवः कालो दिन-शब्दस्य वाचकः” —इति ।

को वाच्यार्थः—इति यावत् । अत्र, ये मुहूर्ताः \* अभिहि-  
 ि नामानि श्रुति-ज्योतिःशास्त्र-स्मृतिषु विविधानि दर्शितानि ।  
 िति तावत्तैत्तिरीयाः पठन्ति,—“ चित्रः केतुर्दाता प्रदाता  
 प्रसविताऽभिशास्ता-नुमन्तेति एतेऽनुवाका मुहूर्तानां नामधेया-  
 —इति । अत्र, द्वाभ्यां द्वाभ्यां पदाभ्यां एकैकस्यानुवाकस्य  
 ऽक्तम् । तथा सति, चत्वारोऽनुवाकाः सम्पद्यन्ते । तत्र,  
 ऽपक्षगतस्याहो मुहूर्ताः द्वितीये तद्रात्रेः, तृतीये कृष्णपक्ष-  
 द्वः चतुर्थे तद्रात्रेरिति विवेकः ।

दिनवृद्धिर्यदा राम दोषाहानिस्तदा भवेत्,—इति वि० पुस्तके पाठः ।

ये मुहूर्ता दिवाश्रितास्तथैव रात्र्याश्रिताश्च,—इति वि० पुस्तके पाठः ।

ते चानुवाका एवं श्रूयन्ते—“ चित्रः केतुः प्रभान्  
ज्योतिष्मान् तेजस्वानातपस्तपन्नमितपन्नोचनो रोचः  
शोभमानः कल्याणः । दाता-प्रदाताऽऽनन्दो मोदः प्रम  
न्निवेशयन् संवेशयन् § सः शांतः शांतः आभवन् प्रभ ।  
सम्भूतो भूतः । सविता प्रसविता दीप्तो दीपयन् दीप्यमानो  
ज्वलिता तपन्वितपन् सन्तपन्नोचनो रोचमानः शुम्भूः शुम्भमानो \*  
वामः अभिशस्ताऽनुमन्ताऽऽनन्दो मोदः प्रमोद आसादयन् निषाद-  
यन् संसादनः † स ‡ सन्नः सन्नः आभूर्विभूः प्रभूः शम्भूर्भुवः ”—  
इति । एतेषु मुहूर्त-श्वेकैक-मुहूर्तस्य पञ्चदश भागाः सूक्ष्ममुहूर्ताः ।  
तथा च तदेव ब्राह्मणम्,—“ इदानीं तदानीमिति एते वै मुहूर्तानां  
मुहूर्ताः † ”—इति । इदानी-मित्यादिकोऽनुवाको मन्त्रकाण्डे एवं  
पठ्यते,—“ इदानीं तदानी-मेतर्हि क्षिप्रं अजिरं आशु निमेषः कणो  
द्रवन् अतिद्रवन् त्वर ‡ स्त्वरमाण आशुरीयान् जवः ”—इति ।  
ज्योतिःशास्त्रे तु अहोरात्रयोर्द्विंशन्मुहूर्तानां नामानि कश्यपे  
नोक्तानि—

“ गौरविल्लभ-सर्प-मित्र-पितरो वस्वम्बुविश्वाह्वया ।

ब्रह्माऽम्भोरुहसम्भवेन्दु § हतभुग्देवेशनक्तश्वराः ।

तोयेशार्यमयोनयो दश तथा पञ्च क्षणा वातरे ॥

रुद्राजाहिर्बुध्न्य ॥ पूषाश्विनः स्युः

कीनाशोऽग्निर्धातृचन्द्रादितीज्याः ।

विष्णुर्मानुस्त्वष्टृधाता ॥ मुहूर्ताः

रात्रौ क्रूरास्त्वन्तकाजामि \*\* रुद्राः ”—इति ।

§ संवेचनः—इति सु० पुस्तके पाठः । \* शम्भूः शम्भुमानो,—इति क० वि०  
पुस्तकयोः पाठः । † संसादयन्,—इति क० पुस्तके पाठः । ‡ मुहूर्तानां मुहूर्त-  
नामधेयानि,—इति वि० पुस्तके पाठः । § सम्भवेन्द्र,—इति वि० पुस्तके पाठः ।  
॥ ब्रह्म—इति क० वि० पुस्तकयोः पाठः । ॥ वातो,—इति वि० पुस्तके पाठः ।  
\*\* कालामि,—इति सु० पुस्तके पाठः ।



स्मार्तानि तु नामानि पुराणे दर्शितानि,—

“ रौद्रः श्वेतश्च मैत्रश्च तथा सारभटः \* स्मृतः ।

सावित्रो वैश्वदेवश्च गाधन्वः कुतपस्तथा ॥

रौहिणस्तिलकश्चैव विभवो निकृतस्तथा † ।

शम्बरो ‡ विजयश्चैव भेदाः पंचदश स्मृताः ”—इति ।

एते पंचदश सूर्योदयादारभ्य क्रमादिवासुहूर्ताः । तथा रात्रि  
मुहूर्ताः,—

“ शंकरश्चाजपादश्च तथाऽहिर्बुध्नय § मैत्रकौ ।

आश्विनो याम्यवाह्न्यौ वैधात्रश्चान्द्र एव च ॥

आदितेयोऽथ जैवश्च वैष्णवः सौर एव च ।

ब्रह्मा नाभस्वतश्चैव मुहूर्ताः क्रमशो निशि ”—इति ।

ज्योतिःशास्त्रे प्रकारान्तरेण पठ्यते,—

“ रौद्राहि-मित्र-पितरो वसु वारीधिश्च

विश्व-प्रजापति-शशाङ्क-कृशानुरिन्द्रः ।

नक्तंचराश्च वरुणार्यमयोनयश्च

प्रोक्ता दिने दश च पंच तथा मुहूर्ताः ॥

निशामुहूर्ता गिरिजाऽजपादाऽ-

हिर्बुध्न-पूषाऽश्वि-यमाग्रयश्च ।

विधातृचन्द्रादितिजीवविष्णु-

तिग्मद्युतित्वष्टसमीरणाश्च\* ॥

यथोक्त-नानाविध-नामक-त्रिंशन्मुहूर्तोपेतस्य सावनाहोरात्रस्य  
यदहः पञ्चदश-मुहूर्तात्मकं तस्याहो भागाः प्रातर्मध्याह्नापराह्नादयः‡

\* द्वारभटः,—इति वि० पुस्तके पाठः । † निरृतिस्तथा,—इति कु० वि  
पुस्तकयोः पाठः । ‡ शबरो,—इति मु० पुस्तके पाठः । § ब्रह्म,—इति क  
वि० पुस्तकयोः पाठः । \* ज्योतिःशास्त्रे,—इत्यारभ्य, समीरणाश्च,—इत्यंतो ग्रन्थ  
मु० पुस्तके न दृश्यते । ‡ प्रातर्मध्याह्नापराह्नाः,—इति वि० पुस्तके, अपराह्नायाह  
प्रातरादयः,—इति मु० पुस्तके पाठः ।

ते चाहो भागा मत-भेदेन पञ्चधा विकल्पन्ते । द्विधा त्रेधा चतुर्धा  
पञ्चधा पञ्चदशधा चाहर्विभज्यते,—इति पञ्चमत-भेदाः । अत्र,  
द्विधा विभागः स्कन्दपुराणे दर्शितः,—

“ आवर्तनात्तु पूर्वाहो ह्यपराहस्ततः परः ” इति ।  
एतदेवाभिप्रेत्य मनुराह,—

“ यथा चैवापरः पक्षः पूर्वपक्षाद्विशिष्यते ।  
तथा श्राद्धस्य पूर्वाह्नादपराहो विशिष्यते ”—इति ।  
त्रेधा विभागोऽपि स्कन्दपुराणे दर्शितः,—

“ ऊर्ध्वं सूर्योदयात्प्रोक्तं मुहूर्तानां तु पञ्चकम् ।  
पूर्वाह्नः प्रथमः प्रोक्तो मध्याह्नस्तु ततः परः ॥  
अपराह्नस्ततः प्रोक्तो मुहूर्तानान्तु पञ्चकम् ”—इति ।

ज्ञातातपोऽपि,—“ तस्मादह्नस्तु पूर्वाह्ने देवा अशनमभ्यवह-  
रन्ति मध्यन्दिने मनुष्या अपराह्ने पितरः ” इति । एतमेव  
विभागमाभिप्रेत्य सहस्रसंवत्सरसत्र-ब्राह्मणे आम्नायते,—

“ ऋग्भिः पूर्वाहो दिवि देव ईयते  
यजुर्वेदे तिष्ठति मध्य अह्नः\* ।  
सामवेदेनास्तमिते महीयते  
वेदैरशून्यास्त्रिभिरोति सूर्यः ”—इति ।

श्रुत्यन्तरेऽपि,—“ पूर्वाहो वै देवानां मध्यन्दिनो<sup>†</sup> मनुष्याणा-  
मपराह्नः पितॄणाम् ”—इति । चतुर्धा विभागमाह गोभिलः,—

“ पूर्वाह्नः ग्रहरं सार्द्धं मध्याह्नः ग्रहरं तथा ।  
आ तृतीयादपराह्नः सायाह्नश्च ततः परम् ”—इति ।

पञ्चधा विभागं व्यास आह,—

“ मुहूर्त-त्रितयं प्रातस्तावानेव तु सङ्गवः ।

\* मध्येऽह्नः—इति क० वि० पुस्तकयोः पाठः † मध्यन्दिनं,—इति क० वि०  
पुस्तकयोः पाठः ।

मध्याह्नस्त्रिमुहूर्तः स्यादपराह्णोऽपि तादृशः ॥

सायाह्नस्त्रिमुहूर्तस्तु सर्व-धर्म-बहिःकृतः ”—इति ।

—बृद्धपराशरोऽपि,—

“ लेखाऽऽदित्यात्प्रभृतयोः मुहूर्तास्त्रय एव तु ।

प्रातस्तु स स्मृतः कालो भागश्चाह्नः स पञ्चमः ॥

सङ्गवस्त्रिमुहूर्तोऽथ मध्याह्नस्तत्समः स्मृतः ।

ततस्त्रयो मुहूर्ताश्चाथापराह्णो विधीयते ॥

पञ्चमोऽथ दिनांशो यः स सायाह्न इति स्मृतः,—इति ।

एतमेव विभागमभिप्रेत्य कश्चिन्मन्त्रः सङ्गकालमवलम्ब्य  
व्यवजहार + । तं मन्त्रञ्च बहूचा आश्विनसूक्ते आमनन्ति,—

“ उता यातं सङ्गवे प्रातरहो

मध्यन्दिन उदिता सूर्यस्य ।

दिवा नक्तमवसा शन्तमेन

नेदानीं पीतिरश्विनाततान ”—इति ।

अस्मिन्मन्त्रे प्रातः-सङ्गव-मध्यन्दिनानां स्व-संज्ञाभिव्याहृतत्वात्  
अवशिष्टयोर्भागयोरप्येतन्नितयसुपलक्षणं द्रष्टव्यम् । तैत्तिरीयब्राह्मणे  
यथोक्तानां पञ्चानां प्रातरादीनां भागानां मध्यवर्तिषु चतुर्षु सन्धि-  
ष्वग्निष्टोमोक्थ्यषोडश्यातिरात्रारख्यानाश्चतसृणां सोमसंस्थानां निर्माणं  
वक्तं यथोक्त-पञ्च-भागाः साधिष्ठातृदेवताः समाम्नाताः—“ देवस्य  
सवितुः प्रातर्मित्रस्य सङ्गवः बृहस्पतेर्मध्यन्दिनं भर्गस्यापराह्नः वरु-  
णस्य सायम् ”—इति । छन्दोगाश्च सप्तभक्त्युपेतस्य साम्नः  
आदित्यात्मनोपासनं वक्तुमादित्यस्य सम्बन्धिनः कालभेदान्वि-  
भज्य तेषां हिंकारादिसप्तभक्तिरूपतां विवक्षन्त आमनन्ति,—  
“ तस्य यत्पुरोदयात् स हिंकारः । अथ यत्प्रथमोदिते स प्रस्तावः  
अथ यत्सङ्गववेलायां स आदिः । अथ यत्सम्प्रति मध्यन्दिने स

† लेखाप्रभृत्यथादित्यात्,—इति क० वि० पुस्तकयोः पाठः । + व्याजहार,—  
इति वि० पुस्तके पाठः ।

उद्गीथः । अथ यदूर्ध्वं मध्यन्दिनात् प्रागपराह्णात् स प्रतिहार  
अथ यदूर्ध्वमपराह्णात् प्रागस्तमयात्स उपद्रवः । अथ यत्प्रथमार  
मिते तन्निधनम् ”—इति । वाजसनेयिनोऽप्येवमामनन्ति;  
“ आदित्यो वै सर्वऋतवः स यदैवोदेत्यथ वसन्तो यदा सङ्गवो  
ग्रीष्मो यदा मध्यन्दिनोऽथ वर्षा यदाऽपराह्णोऽथ शरद्यदैवास्तमेत्  
हेमन्तः ”—इति । पञ्चदशधा विभागः शंखेन दर्शितः,—

“ रौद्रश्चैत्रश्च मैत्रश्च तथा शालकटः स्मृतः ।

सावित्रश्च जयन्तश्च गान्धर्वः कुतपस्तथा ॥

रौहिणश्च विरिञ्चश्च विजयो नैऋतस्तथा ।

महेन्द्रो वरुणश्चैव भेदाः पञ्चदश स्मृताः ”—इति ।

तत्र, पञ्चधा विभागपक्षस्य बहु-श्रुति-स्मृतिषु दृष्टत्वात् प्रायेण  
तमेव पक्षमाश्रित्य विधि-निषेध-शास्त्राणि प्रवर्तन्ते । “ सूर्यो ज्योति  
ज्योतिः सूर्य-स्वाहेति प्रातः ”—इति श्रुतौ । प्रातः-कालमुपजीव  
तत्कालीनस्य होमस्य मन्त्र-विशेषोऽभिहितः । स्मृतावपि,—

“ सन्ध्यामुपास्य विधिवत् प्रातर्होमं समाचरेत् ”—इति

होमाङ्गत्वेन प्रातःकाल आश्रितः । सङ्गवस्तु कात्यायने  
व्यवहृतः,—

“ सन्धिश्चेत्सङ्गवाद्दूर्ध्वं प्राक् चेदावर्तनाद्भवेः \* ।

सा पौर्णमासी विज्ञेया सद्यस्काल-विधौ तिथिः ”—इति ।

बौधायनेन मध्याह्नोव्यवहृतः—

“ मध्याह्नव्यापिनी ग्राह्या एकभक्त-व्रते तिथिः ”—इति ।

“ अमावास्यायामपराह्णे पिंडपितृयज्ञेन चरन्ति ”—इति  
श्रुत्या अपराह्णो व्यवहृतः । सायाह्न-व्यवहारस्तु पूर्वमेव, ‘ सम्मुखी  
नाम’ इति वचनेनोदाहृतः । त्रेधा विभागस्तु, सोमयागे सवनत्रये  
उपयुज्यते ।

यथोक्तेषु पञ्चसु कालेषु यानि विहितानि कर्माणि, तानि दैव-पि-

\* अर्वागावर्तनाद्भवेः,—इति वि० पुस्तके पाठः ।

त्रयरूपेण राशि-द्वयं कृत्वा, तयोः गौणकालाभ्यनुज्ञानाय द्वेषां  
दर्शितः । चतुर्धा विभागस्तु, प्रकरणबलात् गोभिलस्मृत्युक्त  
विशेषेषु द्रष्टव्यः । पंचदशधा विभागे मुहूर्त-विशेषोपजीवनेन  
निषेधौ ज्योतिःशास्त्रे द्रष्टव्यौ ।

एवं च सति प्रकृते पञ्चस्वहो भागेषु पंचमं सायाह्नभागं ।  
ततः पूर्वं चतुर्थमपराह्नभागं या प्रतिपत् संस्पृशति, तादृशं  
विद्योपवासे पूज्या । अत्र, तिथीनां वेधः पैठीनसिना दर्शितः

“ पक्षद्वयेऽपि तिथयास्तार्थिं पूर्वा तथोत्तराम् ।

त्रिभिर्मुहूर्तैर्विध्यन्ति सामान्योऽयं विधिः स्मृतः,—इति  
पूर्वेद्युरुदयानन्तरममावास्या त्रिमुहूर्ता चेत्, सा प्रतिपदं ।  
इति । परेद्युरस्तमयात् प्राक् द्वितीया त्रिहूर्ता चेत्साऽपि पूर्वा प्र  
विध्यति\* । एवमुभयतो विद्ययोर्दिन-द्वय-वार्तिन्योः प्रतिपदोर्मधं  
पूर्वा ग्राह्या उत्तरा,—इति विचार्यते । तत्र, पूर्वाया ग्राह्यत्वं  
नसिस्कन्द-व्यासा आहुः । तद्वचनानि पूर्वमुदाहृतानि । नि  
प्येवमेवोक्तम्,—

“ युग्माग्नियुग्मभूतानां षण्मुन्योर्वसुरंध्रयोः ।

रुद्रेण द्वादशी युक्ता चतुर्दश्या च पूर्णिमा ॥

प्रतिपद्यप्यमावास्या † तिथ्योर्युग्मं महाफलम् ।

एतद्व्यस्तं महाघोरं ‡ हन्ति पुण्यं पुराकृतम्”—इति ।

युग्मं द्वितीया । अग्निस्तृतीया । युग्मं चतुर्थी । भूतं पञ्च  
षट् षष्ठी । मुनिः सप्तमी । वसुरष्टमी । रंध्रं नवमी । रुद्र एकाद  
अत्र, युग्माग्न्यादि-सप्त-युग्मेषु पूर्वतिथिरुत्तरविद्धा ग्राह्या, उक्त  
पूर्वविद्धेत्युक्तं भवति । स्मृत्यन्तरेऽपि,—

“ एकादशी तथा षष्ठी अमावास्या चतुर्थिका ।

उपोष्याः पर-संयुक्ताः पराः पूर्वेण संयुताः”—इति ।

\* न्यूनया तु न विध्यते,—इत्यधिकं क० वि० पुस्तकयोः पाठः । † प्रतिपदा  
वास्या,—इति क० वि० पुस्तकयोः पाठः । ‡ महादोषं,—इति मु० पुस्तके पा

अन्यत्रापि,—

“ षष्ठ्यष्टमी अमावास्या कृष्णपक्षे त्रयोदशी ।

एताः पर्युताः पूज्याः पराः पूर्वेण संयुताः” —इति ।

शिवशंकरगीतायाम्,—

“ एकादश्यष्टमी षष्ठी द्वितीया च चतुर्थिका ।

चतुर्दश्यप्यमावास्या उपोष्याः स्युः परान्विताः” —इति

एतेषु सर्वेषु वचनेषु प्रतिपदः पूर्वविद्धायाः पूज्यत्वं प्रतीयते  
एतस्यैव पक्षस्यानुग्राहकउत्तरविद्धाया निषेधो बृहद्भसिधेन स्मर्यते,—

“ द्वितीया पञ्चमी वेधादशमी च त्रयोदशी ।

चतुर्दशी चोपवासे हन्युः पूर्वोत्तरे तिथी” —इति ।

द्वितीयादयः स्ववेधे पूर्वामुत्तराश्च तिथिं हन्युरित्यभिधानादुत्तर  
प्रतिपदुपवासे निषिद्धा भवति । आपस्तम्बस्तूत्तर-विद्धायाः प्रति  
पदः पूज्यत्वमाह,—

“ प्रतिपत्सद्वितीया स्यात् द्वितीया प्रतिपद्युता” —इति ।

भविष्योत्तरेऽप्ययमेव पाठः । अत्रेदं चिन्त्यते । किमुत्तर-विद्धा  
पूज्यत्व-वचनेन प्रतिपन्मात्रं विषयीक्रियते, किं वा प्रतिपद्विशेषः ?  
यदा प्रतिपद्विशेषः ; तदाऽपि किमशुक्लपक्षगतत्वं, किं वाऽनुपोष्यत्वं  
पूर्वदिने अनापराह्निकत्वं वा, तत्रैवासायाह्निकत्वं वा, तत्रैवापराह्-  
सायाह्नो-भयाव्यापित्वं वा, बलिदिनेतरत्वं वा, शुक्लपक्षादि-निखिल-  
प्रति-योगि-राहित्यं वा ?

ननु, सर्वत्र संशयः कोटिद्वयमवलम्बते कोटिद्वयावलम्बी विमर्शः  
संशयः—इति हि तार्किक-डिण्डिमः । अतो बहुदक्षोपन्यासो न  
युक्तः । मैवम् । प्राणाधिकरणवदुपपत्तेः अस्त्युत्तर-मीमांसायां  
प्रथमाध्यायप्रथमपादावसाने प्राणशब्दं विषयीकृत्य प्रवृत्तमधिकर-  
णम् । तस्य च संग्राहकावेतौ श्लोकौ भवतः,—

“ प्राणोऽस्मीत्यत्र वाय्विन्द्र-जीव-ब्रह्मसु संशयः ।

चतुर्णां लिङ्ग-सद्भावात् पूर्वपक्षस्त्वैहच्छिकः ॥

ब्रह्मणोऽनेकलिङ्गानि तानि सिद्धानि नान्यथा \* ।

अन्येषामन्यथा सिद्धेर्व्युत्पाद्यं ब्रह्म नेतरः ”—इति ।

अयमर्थः । कौषीतकिब्राह्मणे प्रतर्दनायोपसन्नायेन्द्र एवमुपसं-  
देश,—“ प्राणोऽस्मि प्रज्ञात्मा तं मामायुरमृतमित्युपास्व ”—इति  
तत्र संशयः । किं प्राणशब्देन उच्छ्वास-निश्वास-कारी वायुर्वि-  
क्षितः, उतेन्द्र-शब्दाभिनेयः सहस्राक्षत्वाद्याकारवान्देवता-विशेष-  
आहोस्वित् कार्यकारणाध्यक्षो जीवः, अथवा परं ब्रह्म ? इति ।

सन्ति चात्र प्रकरणे, पक्ष-चतुष्टय-गमकानि चतुर्विधानि लि-  
ङ्गानि । “ इदं शरीरं प्रतिगृह्योत्थापयति ”—इति प्राणब्रह्म-  
लिङ्गम् । “ अस्मि ”—इत्यहङ्कारवादो वक्तुरिन्द्राख्यस्य देव-  
विशेषस्य लिङ्गम् । “ न वाचं विजिज्ञासीत् वक्तारं विद्यात् ”—  
इत्यादिना श्रुतं वक्तृत्वादिकं जीव-लिङ्गम् । आनन्दोऽजरो  
मृतः ”—इत्यादिकं ब्रह्मलिङ्गम् । चतुर्णां लिङ्गानां समबलत्-  
दिच्छया यत्किञ्चित् स्वीकर्त्तव्यमिति पूर्वः पक्षः । आनन्दत्-  
जरत्वादीनां ब्रह्म-लिङ्गानामनेकत्वात्तेषाञ्च वाय्वादौ कथं-  
दपि योजयितुमशक्यत्वात्, शरीरोत्थापनादीनां वाय्वादि-लिङ्गा-  
तदुपाध्युपहिते ब्रह्मणि सुसंपादत्वाद्ब्रह्मैवात्र प्राणशब्देन विवाक्षित-  
मिति राद्धान्तः,—इति ।

- पूर्वमीमांसायामपि, षष्ठाध्यायस्य सप्तमे पादे सहस्रसंवत्सराधि-  
रणस्य संशये पक्षाः अष्टावुपन्यस्ताः । किमस्मिन् सत्रे दीर्घायु-  
गन्धर्वादीनामधिकारः, उत रसायनेन सिद्धानां मनुष्याणां  
अथवा पितृ-पुत्र-पौत्रादि-परम्परा-रूपस्य कुलस्य, आहोस्विदस्म-  
देव शास्त्रदत्र प्रवृत्तस्य सहस्रसंवत्सरमायुर्भविष्यति, किंवा साद्व-  
द्विशतानां + पुरुषाणामत्राधिकारः, अत्र संवत्सरोक्तिर्मासपरा व

\* सिद्धान्यनन्यथा,—इति क० मु० पुस्तकयोः पाठः । + साद्वद्विशतीनां,—  
इति वि० पुस्तके पाठः ।

द्वादश-रात्रि-परा वा, दिन-परा वा ? इति । एवञ्च साति, संशय-स्यैककोटित्वन्तार्किकैर्व्यावर्त्यते, न तु बहुकोटिकत्वम् ।

नन्वेवमपि यथोक्तानां पक्षाणां प्राणाधिकरण-न्यायेन गमकानि लिङ्गानि वक्तव्यानीति चेत् । तान्युदाहरामः । “ द्वितीया प्रति-पद्युता ”—इत्युक्ते सामान्यतः प्रतिपन्मात्रं प्रतीयते । युग्माग्नि-वाक्ये, ‘ प्रतिपद्यप्यमावास्या ’—इति पूर्वदिन-पूज्यत्वस्य शुक्लपक्ष-विषयत्वादितरस्य कृष्णपक्ष-विषयत्वम् । न चात्रामावास्याशब्दः पूर्णिमाया अप्युपलक्षणम्,—इति शंकनीयम् । ‘ चतुर्दश्या च पूर्णिमा ’—इति पूर्णिमायाः पूर्वदिनेन सह युग्मत्वाभिधानात् । उदाहृत-स्मृत्यन्तरेण ”—

“ उपोष्याः पर-संयुक्ताः पराः पूर्वेण संयुताः ”—

इत्यमावास्या-युतायाः प्रतिपद उपोष्यत्वाभिधानात् । द्वितीया-युक्तायाः उपवास-व्यतिरिक्त-व्रतादि-विषयत्वम् । उपोष्य-शब्देन व्रतादीनामुपलक्षणमिति चेत् । न, “ पूर्वाह्नौ वै देवानाम् ”—इति श्रुत्या व्रतादौ दैवे पूर्वाह्नस्य विहितत्वेनोत्तर-दिन-स्वीकारे कर्म-काल-व्याप्ति-लाभात् ।

“ यस्मिन् काले तु यत् कर्म तत्कालव्यापिनी तिथिः ”—

इति हि कर्म-काल-व्याप्तिः स्मर्यते । न चोपवासेऽपि समानमेत-दिति वाच्यम् । उपवासस्याहोरात्र-साध्यत्वेन खण्डतिथौ \* संपूर्ण-कर्म-काल-व्याप्त्यसम्भवात् । व्याप्ति-बाहुल्यन्तु पूर्व-विद्धायामेव भवति । अहोऽपरभागे कृत्स्नायां रात्रौ च तद्व्याप्तेः । “ उदये तूपवासस्य ”—इति स्मृत्या परेद्युरुपवासः प्राप्नोतीति चेत् । न, नस्याः सामान्य-शास्त्रत्वेन प्रतिपदुपवासाभिधायिनो विशेष-शास्त्रात्

\* अखण्डतिथौ,—इति वि० पुस्तके पाठः ।

नेन सहस्रं संवत्सराः सम्पद्यन्ते । तथाच तस्मिन्नेवाधिकरणे षष्ठाध्यायीयसप्तमपाद-गत-षट्त्रिंशत्सूत्रे भाष्यकारेणोक्तम् । “ अर्द्धतृतीयानि शतानि दीक्षिष्यन्ते चतुर्भिर्वर्षैः त्रिमाप्यन्ते ”—इति ।



दुर्बलत्वात् । पैठीनसि-स्कन्दव्यासैः पूर्वतिथावपराह्ण-व्यसायाह्नव्यापितया, उभय-व्यापितया च, पूज्यत्वाभिधाने तासामेव तिसृणां व्याप्तीनामभावे † उत्तर-तिथौ पक्ष-त्रयं सम्

ननु, पूर्वतिथावपराह्ण-व्याप्तौ सत्यां तन्नान्तरीयकतया व्याप्तेरवश्यम्भावित्वेन पृथक्तदभिधानं निरर्थकमिति चेत् । केवल-सायाह्नाभिधायि-त्राय्ये चोदयसि, किं वोभयाभिधायि-वनाद्यः । यदा विनैवापराह्ण-व्याप्तिं सायाह्नमात्रं व्याप्यते, तत्पूर्वविद्धायाः पूज्यताया वक्तव्यत्वात् । द्वितीये, वैश्वानरोष्टिनावयुत्यानुवादो \* भविष्यति । स च न्याय उद्भिदा व्यवस्थितः ।

काम्यकांडे श्रूयते,—“ वैश्वानरं द्वादशकपालं निर्वपे जाते, यदष्टाकपालो भवति गायत्र्यैवैनं ब्रह्मवर्चसेन पुनाति, यपालस्त्रिवृतैवास्मिंस्तेजो दधाति, यद्वशकपालो विराजेवास्मिं दधाति, यदेकादशकपालस्त्रिष्टुभैवास्मिन्निन्द्रियं दधाति ”—अत्र, द्वादशकपालेष्टौ ब्रह्मवर्चसादि-फल-विशेषायाष्ट-कपालादिविधिरिति पूर्वः पक्षः । उत्पात्ति-शिष्ट-द्वादशकपालेनावरोधे तपन्न-शिष्टानामष्टाकपालादीनामत्रावकाशाभावादुपक्रमोपसंहारतत्त्वेन तेषां विध्यन्तराभावाच्चावयवैरष्टाकपालादिभिर्नान्तरसिद्धैरवयविनो द्वादशकपालस्य स्तुतिरिति सिद्धान्तः ।

एवमत्रापि यदा सायाह्न-व्यापिन्यपि गृह्यते, तदा अ-व्यापिन्या ग्रहणं किमु वक्तव्यमिति नान्तरीयक-सिद्धया स-व्याप्त्या अपराह्ण-व्याप्तिः प्रशस्यते । स्कन्दपुराणे बलिदिना-नायाः शुक्लप्रतिपदः पूर्व-विद्धत्वाभिधानादितरा सर्वा प्रतिप-त्येष पक्षः प्रतीयते । शुक्लपक्षोपवासापराह्ण-सायाह्न-बलिदि-

† त्रिभिरभावैः,—इति पाठान्तरम् । \* न्यायेनैव पूज्यत्वानुवादो,—इति वि० पुस्तकयोः पाठः ।

पञ्चानां समूहस्य पूर्व-तिथि-प्रयोजकत्वे सत्यन्तिमः पक्ष उदेति एवं बहुविधसंशये सति निर्णयं ब्रूमः ।

यद्यपि, 'द्वितीया प्रतिपद्युता'—इत्यत्र न कोऽपि विशेष पठ्यते, तथाप्यशेष-प्रतिपत्स्वीकारे युग्माग्न्यादीनि बहूनि वाक्या बाध्येरन् । न चान्तिमः पक्षो युक्ति-सहः । तदा हि पूर्वविद्धाय प्रयोजकमेवं वक्तव्यम्,—शुक्लपक्ष सायाह्नापराह्न-व्यापिनि बलिदि य उपवासः स पूर्वविद्धाया विषयः,—इति । तच्च वक्तुं न शक्यं बलिदिनत्वं निमित्तीकृत्य उपवासस्याविधेयत्वात् । पूजोत्सवादिषु मेव हि तत्र विहितम् । अतः, समूहस्य प्रयोजकत्वाभावे शुक्ल-क्षादि-पञ्चस्वन्यतमस्य प्रयोजकत्वमभ्युपेयम् । तत्र, किमिच्छ्य विकल्पः आहोस्विदेकं प्रतिनियतम्,—इति विचारे, विकल्पस्ता वन्न युज्यते, अष्ट-दोष-ग्रस्तत्वात् । तथाहि,—

यदा बलयुत्सवस्य प्रयोजकत्वं स्वीक्रियते, तदा उपवास-वाक्यस्य प्राप्तं प्रामाण्यं परित्यज्येत । अप्राप्तश्चाप्रामाण्यं स्वीक्रियेत पुनरपि यदा कदाचिदुपवासस्य प्रयोजकत्व-स्वीकारे कल्पितमप्रा माण्यमपह्न्येत, निराकृतश्च प्रामाण्यमुज्जीव्येत † तदेवमुपवास-वाक्ये चत्वारो दोषाः । अनेनैव न्यायेन बलयुत्सव-वाक्येऽपि यथोक्ताश्चत्वारो दोषा उत्प्रेक्षणीयाः । न चैवं, त्रीहि-यवादावपि विकल्पो न स्यादिति वाच्यम् । अगत्या तत्र तदाश्रयणात् । तदाहुर्भट्टाचार्याः ।

“ एवमेषोऽष्टदोषोऽपि यद्द्रीहि-यव-वाक्ययोः ।

विकल्प आश्रितस्तत्र गतिरन्या न विद्यते ”—इति ।

प्रकृते तु गत्यन्तर-सम्भवान्न विकल्पः अतो विकल्पसंभवादे-कस्यैव प्रतिनियतस्य स्वीकर्त्तव्यत्वे सति शुक्लपक्षस्यैव स्वीकरणं युक्ततरं मन्यामहे । तथा सति बह्वनुग्रह-सिद्धेः । युग्मादि-

† यथा, यदोपवासस्य प्रयोजकत्वं स्वीक्रियते, तदा परित्यक्तं प्रामाण्यं स्वीक्रियेत स्वीकृतञ्चाप्रामाण्यं परित्यजेत,—इति क० वि० पुस्तकयोः पाठः ।

वाक्यं बलिदिन-वाक्यमुपवास-वाक्यश्चेत्येतान्यनुगृह्यन्ते ।  
 हेतानि कृष्णपक्ष-विषयतया कथञ्चिदपि योजयितुं शक्यं  
 तदनुसारेण द्वितीया-युतत्वं कृष्ण-पक्ष-विषयत्वेन संकोचनीय  
 तस्य सामान्य-वचनत्वात् । इत्थं शुक्ल-कृष्ण-प्रतिपदोः न  
 पूर्वोत्तर-विद्धतया व्यवस्थितौ सत्यां, योऽयं द्वितीयायुक्तोप  
 निषेधः असौ शुक्ल-पक्ष-विषयतया योजनीयः । यद्यप्यापरा  
 वचनं शुक्ल-कृष्ण-पक्ष-द्वय-साधारणं प्रतिभासते, तथापि शुक्ल-  
 विषयत्वमेव तस्य न्याय्यम् । सांमुख्यमुपजीव्य प्रवृत्तत्वा  
 कृष्णपक्षे द्वितीया-युतायाः प्रतिपदो विमुखत्वात् ।

नन्वेवं सति सदा शुक्लपक्षे सायाह्नमात्रं व्याप्नोति नत्वप  
 तदानीमुत्तरतिथिः प्रसज्येतेति चेत् । मैवम् । 'संमुखी  
 सायाह्नव्यापिनी'—इति वचनेन तादृश-विषये पूर्वतिथेर्वि  
 नात् । एवमपीषद्भूय-सायाह्न-व्याप्तौ शुक्लपक्षेऽपि परेद्युरेव  
 ज्येत,—इति चेत् । प्रसज्यतां नाम, पूर्वतिथेर्युग्म-वाक्यवि  
 त्वाभावात् । यदा प्रातरमावस्या त्रिमुहूर्ता ततोऽधिका वा सा  
 प्रतिपत् त्रिमुहूर्ता ततोऽधिका वा भवति, तादृश्या एवोभयतस्त्रिमु  
 वेधोपेतायास्तित्थेस्तद्विषयत्वात् । न च, त्रिमुहूर्त्तवेधः सर्व-साधा  
 न प्रतिपद्विषयः,—इति शङ्कनीयम् । विशेष-वचनाभावे सामान्य  
 स्वीकर्तव्यत्वात् । द्वितीया-युक्तोपवास-निषेधस्तु पूर्वद्युः प्रति  
 त्त्रिमुहूर्त्तवेधे सति द्रष्टव्यः । सायाह्न-व्याप्ति-वचनेन त्रिमुहूर्त्त-वे  
 मिधीयते । अपराह्निक-वचने ततोऽधिक-वेधः । तत्रोभयत्र शुक्लप्रति  
 त्पूर्वैवोपोष्या । यदा कृष्णा प्रतिपत्परेद्युरुदयादूर्ध्वन्निमुहूर्ता त  
 ऽधिका वा स्यात्, तदा सैवोपोष्या । अन्यथा पूर्वद्युरिति निर्णय  
 व्यासवचने पूर्व-विद्धायां शुक्ल-प्रतिपदि ये दैव-पिड्ये विहिते, त  
 दैवशब्देन प्रतिपन्निमित्त उपवासो बल्युत्सवश्चेत्युभयं विवक्षित  
 वचनान्तराभ्यां तयोः शृङ्गप्राहिकया विधानात्;

“ एकादशी तथा षष्ठी अमावास्या चतुर्थिका ।

उपोष्याः पर-संयुक्ताः पराः पूर्वेण संयुताः ॥

श्रावणी दुर्गनवमी तथा दूर्वाष्टमी च या\* ।

पूर्व-विद्धा तु कर्त्तव्या शिवरात्रिर्बलेर्दिनम् ”—इति ।

नन्वाश्वयुजमासे योऽयं नवरात्रोत्सवः, तदुपक्रमस्यापि पूर्व-विद्धायां क्रियमाणत्वात्सोऽप्यत्र विवक्षणीयः,—इति चेत् । न । तस्य नक्तव्रतत्वात् । एकभक्त-नक्तव्रत-प्रतिपादिष्टीनां दैवत्वेऽपि पृथङ्निर्णयस्य वक्ष्यमाणत्वात् । न च, व्रतादीन्यापि दैवान्यत्र विवक्ष्यन्तामिति शङ्कनीयम् । तेषूदय-तिथि-प्राशस्त्यस्य बहुभिर्वक्ष्यमाणत्वात् ।

पित्र्यशब्देनात्र मृताह-श्राद्धं विवाक्षितम् । ‘ अपराह्निकी ’—इति तस्मिन् वचनेऽभिधानात् । अपराह्निकत्वं च मृताह-श्राद्ध-प्रयोजकमिति वक्ष्यते । एवं तर्हि, तिथ्यन्तर-मृताह-श्राद्धवदत्रापि प्राप्तत्वात्, “ पित्र्यं वा मनुरब्रवीत् ”—इति विशेष-विधानमनर्थकमिति चेत् । न, तदपवादार्थत्वात् । यदा पूर्वद्युरल्पोऽपराह्न-स्पर्शः परेद्युर्भूयान्, तदा तिथ्यन्तरेषु परेद्युरेव मृताह-श्राद्धम्; प्रतिपदि तु तदपवादेन पूर्वद्युरेव विधीयते । न चात्र पित्र्यशब्द-स्यैकोद्दिष्ट-विषयत्वं युक्तम्, एकोद्दिष्टादीनां मध्याह्नादि-कालेषु विहितत्वेन कर्म-काल-व्यापिन्यास्तथेस्तत्र ग्रहीतव्यत्वात् । ते च काला हारीतेन दर्शिताः,—

“ आम-श्राद्धन्तु पूर्वाह्ने एकोद्दिष्टन्तु मध्यतः ।

पार्वणश्चापराह्ने तु प्रातर्वृद्धि-निमित्तकम् ”—इति ।

मनुरापि,—

“ पूर्वाह्ने दैविकं श्राद्धमपराह्ने तु पार्वणम् ।

एकोद्दिष्टन्तु मध्याह्ने प्रातर्वृद्धि-निमित्तकम् ”—इति ।

\* दूर्वा चैव हुताशनी,—इति क० पुस्तके, दूर्वाष्टमी हुताशनी,—इति वि० पुस्तके पाठः ।

दैविकं विश्वामित्र आह,—

“ देवानुद्दिश्य क्रियते यत्तदैविकमुच्यते ।

तन्नित्यश्राद्धवत् कुर्याद्वाद्दश्यादिषु यत्नतः ”—इति ।

तस्मान्नैकोद्दिष्टादिकमत्र विवक्षितम्, किन्तु मृताह-श्राद्धमन्याः  
किञ्चित् पार्वणश्राद्धम्\* अत्र, पूर्व-विद्धायां शुक्ल-प्रतिपादि दैवर-  
ब्देन विवक्षितो य उपवासस्तमुदाहरामः । भविष्योत्तरपुराणे, बृह-  
त्तपाभिधे व्रते कार्तिक-मासान्त-दर्शे† पायस-भोजनादि-निय-  
विधायेदं पठ्यते,—

“ ततो मार्गशिरे मासि प्रतिपद्यपरेऽहनि ।

पृष्ठा गुरुश्वोपवसेन्महादेवं स्मरन् सुदुः ”—इति ।

ननु, पूर्वविद्धायां शुक्लप्रतिपादि योऽयमुपवासो विहितस्तस्य  
संकल्पः किं प्रातः कार्यः किं वा प्रतिपत्काले ? नाद्यः, अमावास्या  
वेलायां प्रतिपदुपवास-संकल्पायोगात् । अतएव बौधायनः,—

“ यो यस्य विहितः कालः कर्मणस्तदुपक्रमे ।

तिथिर्याऽभिमता सा तु कार्या नोपक्रमोज्झिता”—इति ।

स्कन्दपुराणे,—

“ यो यस्य विहितः कालः कर्मणस्तदुपक्रमे ।

विद्यमानो भवेदङ्गं नोज्झितोपक्रमेण तु”—इति ।

न द्वितीयः, प्रातःकालस्यैव संकल्पाङ्गत्वात् । तथाच स्मर्यते,—

“ प्रातः संकल्पयेद्विद्वान् उपवास-व्रतादिकम् ”—इति ।

तथा,—

“ प्रातरारभ्य मातिमान् कुर्यान्नक्त-व्रतादिकम् ।

नापराह्णे न मध्याह्ने पित्र्यकालौ हि तौ स्मृतौ”—इति ।

अत्रोच्यते । यथोक्त-वचन-बलात् प्रातरेव संकल्पः कार्यः,

\* अन्यद्वा किञ्चित् पार्वणश्राद्धम्,—इति नास्ति सु० पुस्तके । † कार्तिकमा-  
सान्तं दर्शे,—इति वि० पुस्तके पाठः ।

तदानीं ज्योतिःशास्त्र-प्रसिद्ध-प्रतिपदभावेऽपि स्मृतिभिरापादितायाः  
प्रतिपदः सत्त्वात् । अतएव देवलः,—

“ यां तिथिं समनुप्राप्य अस्तं याति दिवाकरः ।

तिथिः सा सकला ज्ञेया दानाध्ययनकर्मसु” —इति ।

अत्र, दानाध्ययनयोरुपवासादि-निखिल-द्वोपलक्षणार्थत्व-विव-  
क्षया ‘ कर्मसु’ —इति बहुवचनं निर्दिष्टम् । अत्रास्तमयात् पूर्वं  
मुहुर्त्तत्रय-व्यापिनीं तिथिं समनुप्राप्येति व्याख्येयम् । न तु ततोऽ-  
ल्पव्याप्तिर्विवक्षिता । तथा सति, पूर्वोक्त-वेधाभावेनोत्तर-तिथेरेव  
ग्राह्यत्वप्रसङ्गात् । तथा त्रिमुहूर्त्त-व्याप्तिः स्कन्दपुराणे दर्शिता,—

“ यां तिथिं समनुप्राप्य यात्यस्तं पद्मिनी-प्रियः ।

सा तिथिस्तद्दिने प्रोक्ता त्रिमुहूर्त्ता यदा\* भवेत्” —इति ।

शिवरहस्य-सौरपुराणयोरपि,—

“ यां प्राप्यास्तमुपैत्यर्कः सा चेत्स्यात् त्रिमुहूर्त्तिका ।

धर्म-कृत्येषु सर्वेषु संपूर्णान्तां विदुर्बुधाः” —इति ।

बृहद्वसिष्ठोऽपि,—

“ यस्यान्तिथावस्तामियात्सूर्यस्तु त्रिमुहूर्त्तकैः ।

याग-दान-जपादिभ्यस्तामेवोपक्रमेत् तिथिम्” —इति ।

ननु, सायन्तन-त्रिमुहूर्त्त-शुक्लप्रतिपदुपेतायान्तिथौ प्रातरेव संक-  
ल्प्य प्रतिपदुपवासः कार्यः,—इति युगमादि-वाक्यमाश्रित्य नि-  
र्णीतं; तिथि-क्षये तथाऽस्तु, साम्य-वृद्धयोस्तु खर्व-दर्प-वाक्यात् परे-  
श्वरुपवासः प्राप्नोतीति चेत् । मैवम् । खर्वादि-वाक्यस्यैकोद्दिष्टादि-  
विषयत्वात् । तथा च व्यासः,—

“ द्वितीयाऽऽदिक-युग्मानां पूज्यता नियमादिषु ।

एकोद्दिष्टादि-वृद्ध्यादौ हास-वृद्ध्यादि-चोदना” —इति ।

नियमादिष्वित्यादि-शब्देन, पित्र्य-कर्म-व्यतिरिक्त-व्रतोपवासा-  
दिसकल-कर्मणो ग्रहणम् । एकोद्दिष्टादीत्यादि-शब्देन विवाहादि-मङ्ग-

लाङ्ग-भूत-श्राद्ध-व्यातिरिक्त-पार्वण-श्राद्धस्य । वृद्धचादावित्यादि-शब्देन, माङ्गलिक-श्राद्धस्य । हासवृद्धचादीत्यादि-शब्देन, सर्वस्य ग्रहणम् । तदेवं पूर्वेषुः शुक्लप्रतिपदुपवासं कृत्वा परेषुः पारणं कुर्यात् । तत्रेदञ्चिन्त्यते । किं प्रातः पारणम्, किं वा तिथ्यन्ते ? इति । नाद्यः, सुमन्तु-वचन-विरोधात्;

“ तिथि-नक्षत्र-नियमे तिथि-भान्ते च पारणम् ।

अतोऽन्यथा पारणे तु व्रत-भङ्गमवाप्नुयात् ”—इति ।

न द्वितीयः, देवल-वचन-विरोधात्;

“ उपवासेषु सर्वेषु पूर्वाह्णे पारणं भवेत् ।

अन्यथा तु फलस्यार्द्धं धर्ममेवोपसर्पति ”—इति ।

धर्मो यमः । नायं दोषः । पूर्वाह्ण-वाक्यस्य सामान्यरूपत्वेन पर-विद्धोपवास-विषयतया संकोचनीयत्वात् । एतदेवाभिप्रेत्य निगमः—

“ पूर्व-विद्धासु तिथिषु भेषु च श्रवणं विना ।

उपोष्य विधिवत् कुर्यात्तत्तदन्ते च पारणम् ”—इति ।

भेषु नक्षत्रेषु । स्कन्दपुराणेऽपि,—

“ तिथीनामेव सर्वासामुपवास-व्रतादिषु ।

तिथ्यन्ते पारणं कुर्यात् विना शिवचतुर्दशीम् ”—इति ।

अत्रोपवासव्रतादिष्वित्यादि-शब्देनैकभक्तनक्तायाचितानि गृह्यन्ते । यां तिथिमुद्दिश्यैतानि पूर्वेषुर्विहितानि, परेषुस्तत्तिथि-भागेऽतीते पश्चाद्भोजनं कार्यम् । अन्यथा, पूर्वदिनानुष्ठितैकभक्तादि-व्रतानां वैकल्यं \* स्यादित्यभिप्रायः । अस्य च तिथि-भान्त-पारणस्यापवादः क्वचित् स्मर्यते,—

“ तिथ्यन्ते चैव भान्ते च पारणं यत्र चोद्यते ।

यामत्रयोर्ध्ववर्तिन्यां प्रातरेव हि पारणम् ”—इति ।

यथोक्तोपवासवद्भल्युत्सवोऽपि पूर्वविद्धायामेव कर्तव्यः ।

चोत्सवो ब्रह्मपुराणे वामनपुराणे भविष्योत्तरपुराणे च प्रपञ्चितः ।  
अत्र प्रातःकाले द्यूतादिकं ब्रह्मपुराणे दर्शितम्,—

“तस्मात् द्यूतं प्रकर्त्तव्यं प्रभाते तत्र मानवैः”—इति ।

यद्यपि प्रातरमावास्या वर्त्तते न तु प्रतिपत्, तथापि पूर्वोक्त-  
संकल्पन्यायेन प्रतिपदः साकल्यमाश्रित्य द्यूतादिकं प्रातरेव  
कार्यम् ।

ननु, यावेतावुपवास-बल्युत्सवौ पूर्वविद्धायां प्रातिपदि विहितौ,  
तयोः केनापि निमित्तेन तत्रानुष्ठानासम्भवे सति किमुत्तरविद्धा  
गौणकालत्वेन ग्राह्या, किंवा मुख्यकालातिक्रमात्तयोः परित्याग एव  
अत्र केचिदाहुः । परित्याग एव युक्तः । मुख्यकालमन्तरेणाप्यनु-  
ष्ठाने द्वितीया-तृतीयादिष्वपि तदनुष्ठान-प्रसङ्गात् । अथोच्यते,—  
यथा त्रैवर्णिकोपनयनस्य गर्भाष्टमादि-मुख्यकालासंभवे सत्याषोड-  
शादि-काला गौणकालत्वेन स्वीकृताः, एवमत्रापि,—इति । तन्न  
वैषम्यात् । तत्र गौण-कालो वाचनिकः;

“ आषोडशात्तु द्वाविंशाच्चतुर्विंशाच्च वत्सरात् ।

ब्रह्म-क्षत्र-विशां काल औपनायनिकः परः”—इति ।

न त्वेवमत्रोत्तर-प्रतिपदो गौणत्वेन स्वीकारे किञ्चिद्वचनमस्ति ।  
अन्तरेणापि वचनं युक्तिमात्रेण तत्-कल्पनायां षोडशादि-वर्षेभ्य  
ऊर्ध्वमपि सन्निकर्ष-विकर्ष-तारतम्येन गौणतर-गौणतमावुपनयन-  
कालौ प्रसज्येयाताम् । न च तौ युक्तौ,

“ अत ऊर्ध्वं पतन्त्येते यथाकालमसंस्कृताः ”—इति ।

पातित्य-स्मरणात् । किञ्च, पूर्वोत्तर-विद्धयोरुभयोरपि स्वीकारे  
पूज्यत्व-विचारो निरर्थकः स्यात् । तस्मात्परित्याग एवेति । तत्र  
ब्रूमः । सन्त्येवात्रोपनयनवदुत्तरतिथेः प्रापकाणि बहूनि वचनानि ।  
“ प्रतिपत्सद्वितीया स्यात् ”—इत्येकं वचनम् ।

नन्वेतद्यथोक्त-विषय-व्यतिरिक्त-विषये मुख्यकालत्वं विदधाति,  
न तु यथोक्त-विषये गौणकालत्वमिति चेत् । तत्र वक्तव्यं; किमत्र



विषयान्तरे मुख्यत्वं वाचनिकं, किंवा यथोक्तविषयस्य मुख्यकाले-  
ऽभिहिते सति, अर्थादितर-विषयत्वं तस्य वचनस्य परिशिष्यते ?  
इति । नाद्यः, तस्मिन् वचने विषयान्तरस्य शब्दतोऽप्रतीतेः ।  
द्वितीये तु, सामान्यवचनस्य विशेष-व्यतिरिक्त-सम्भावित-कृत्स्न-  
विषयत्वं परिशेषणीयम् । तथा सति, कृष्ण-प्रतिपद्विषयत्वमुपवास-  
व्यतिरिक्त-दान-त्रतादि-विषयत्वञ्च सम्भावितत्वाद्यथा परिशिष्यते,  
तथोपवासेऽपि गौण-काल-विषयत्वं कुतो न परिशिष्यते ।

द्वितीया-युतोपवास-निषेधादिति चेत् । न, तस्य निषेधस्य पूर्व-  
विद्धोपवास-प्रशंसायां तात्पर्यात् । “ अपशवो वा अन्ये गोऽ-  
श्वेभ्यः पशवो गो अश्वाः ”—इत्यत्र गोऽश्व-प्रशंसार्थमजादीनां  
पशुत्वं निषिध्यते । न तु सर्वथा तन्निषेधः, प्रत्यक्ष-विरोधात् ।  
शास्त्रान्तर-विरोधाच्च । एवमत्राप्युत्तर-विद्धायां प्रतिपादि सर्वथा  
प्रतिपदुपवास-निषेधो व्याहन्येत । तथा च, उदितानुदित-होमयोः  
रन्योन्यं निन्देतरप्रशंसायै, न तु सर्वथा हेयत्वार्था । नोचेदुभावपि  
होमौ परित्यज्येयाताम् । यदि तत्र शाखा-भेदेन व्यवस्था, तर्ह्यत्रापि  
मुख्य-गौण-भेदेन व्यवस्थाऽस्तु । न चैतावता तिथेः पूज्यत्व-वि-  
चारो निरर्थको भवति, प्रशस्त-तिथिस्वीकाराय तदुपयोगात् ।

यानि चान्यानि सामान्य-वचनानि; “ उदये तूपवासस्य ”

“ पौर्वाहिकास्तु तिथयो देवे कार्ये फलप्रदाः ”—

इत्यादीनि, तानि सर्वाणि यथा कृष्ण-प्रतिपदमुपोद्बलयान्ति,  
तथा गौण-प्रतिपदं कुतो नोपोद्बलयेयुः । न चैवं सति, द्वितीया-  
तृतीयादिष्वपि प्रसङ्गः, गौण-प्रतिपत्त्वस्य तत्राभावात् । गौण-  
प्रतिपद्येतावता निर्बन्धेन कस्तव लाभः,—इति चेत् । तत्र द्वेषेण  
॥ तव को लाभः,—इति वक्तव्यम् । शिष्टाचारः,—इति चेत् ।  
वेपर्यय एव तं पश्यामः । तथा हि,—यदा यथाक्तरीत्या कस्या-  
श्चित्तिथेर्देवैर्विध्यं भवति, तदानीं सम्प्रतिपन्न-शिष्टेषु केचन शिष्टाः  
पूर्वत्रानुतिष्ठन्ति, अन्ये च परत्र । न च, तत्राविगीतः शिष्टाचारः

प्रमाणं नेतरः,—इति वाच्यम् । उभयेषां शिष्टानामविगीत  
कथनायैव सम्प्रतिपन्नोति विशेषितत्वात् ।

एवं तर्हि, मुख्यत्वमप्यन्यतमस्य निश्चेतुमशक्यमिति चे  
यस्मिन् देशे यस्मिन् काले येषु शिष्टेषु नीराग-द्वेषस्य स्  
प्रामाण्यातिशयस्य बुद्धिः, तदा तादृशाचारस्य मुख्यत्वात् ।  
तदेवाभिप्रेत्य गुरोः शिष्यानुशासने तैत्तिरीयाः समामनन्ति,  
“ अथ यदि ते कर्म-विचिकित्सा वा वृत्त-विचिकित्सा वा स्य  
ये तत्र ब्राह्मणाः समदर्शिनः युक्ताः आयुक्ताः अलृक्षाः  
धर्मकामाः स्युर्यथा ते तत्र वर्तेरन् तथा त्वं तत्र वर्तथाः ”  
इति । युक्ति-कुशला युक्ताः शास्त्र-तत्पराः † । आयुक्तास्तदर्थ  
ष्ठान-निरताः । अलृक्षाः क्रोधादि-वर्जिताः § । धर्म-कामा जीवन्मु-  
वत्कर्मण्यौदासीन्यमकुर्वाणाः । उक्तीत्या कस्यचिच्छिष्टाचार-वि-  
षस्य मुख्यत्वे सत्यपरो गौणो भविष्यति, न तु सर्वथैवानाचार  
एवं च सत्येकामेव तैत्तिरीयशाखामधीत्य बौधायनापस्तम्बार्द  
मतभेदेन परस्पर-विलक्षणमनुष्ठानमाचरतासुभय-विधानां मनुष्या  
स्व-स्वपूर्व-पुरुष-पारंपर्य-क्रमायातएवाचारो मुख्यः । कदाचित्त  
सम्भवे मतान्तरेणाप्यनुष्ठानमेव ॥ श्रेयो न तु सर्वथा तल्ले  
युक्तः । किं बहुना, मुख्यायाः पूर्वविद्धायाः प्रतिपदोऽसम्-  
शोषि-परित्यागाद्भ्रमुत्तर-विद्धायाः परिग्रहणमित्यवगन्तव्यम्  
तदेवं शुक्लप्रतिपदुपवास-बल्युत्सवयोः पूर्व-विद्धा मुख्यं  
व्यवस्थितम् ।

\* अलुब्धा अरूक्षाः,—इति क० वि० पुस्तकयो पाठः । † समदर्शिनो युक्तिव  
लाः, युक्ताः शास्त्रतत्पराः तत्त्वज्ञा इति यावत्,—इति वि० पुस्तके पाठः  
§ अलुब्धाः लोभरहिताः अरूक्षाः क्रोधादिवर्जिताः,—इति वि० पुस्तके पाठ  
॥ मानान्तरेणाप्यनुष्ठानमेव,—इति सु० पुस्तके पाठः ।

## अथैभक्त-निर्णयः ।



ब्रह्मपुराणे वैश्वानरव्रते पठ्यते—

“ प्रतिपद्येकभक्ताशी समाप्ते कपिला-प्रदः ”—इति तत्र, तावदेकभक्तं त्रिविधम्; स्वतन्त्रमन्याङ्गमुपवास-प्रधिरूपश्चेति । तेष्विदानीमुदाहृतं स्वतन्त्रम् ।

तत्रेदं चिन्त्यते । किमुपवासवत्तिथिरस्मिन् ग्रहीतव्या, प्रकारान्तरेण ? इति । उपवासवादिति तावत् प्राप्तम् । “ दैवं तथा कार्यम् ”—इति वचनेन उपवासैकभक्तादि-कृत्स्न-विवक्षितत्वात् । न च, कर्म-काल-व्याप्त्या तन्निर्णयः—शङ्कनीयम् । तत्कालस्याद्याप्यनिर्णीतत्वात् । कथञ्चित्तन्निर्णयं कर्म-काल-व्यापिवचनस्य पित्र्य-विषयत्वेनाप्युपपत्तेः । तस्मिन् वासवत्तन्निर्णयः—इति प्राप्ते ब्रूमः । कर्म-काल-व्याप्तिरेवात्र निहेतुः । कर्मकालस्तत्कर्म-स्वरूपश्चेत्युभयं स्कन्दपुराणे दर्शितम् ।

“ दिनार्द्ध-समयेऽतीते भुज्यते नियमेन यत् ।

एकभक्तमिति प्रोक्तमतस्तत्स्यादिवैव हि ”—इति ।

देवलोऽपि,—

“ दिनार्द्ध-समयेऽतीते भुज्यते नियमेन यत् ।

एकभक्तमिति प्रोक्तं न्यूनं ग्रास-त्रयेण तु ”—इति ।

अत्र च, दिनार्द्धस्योपरि सार्द्ध-मुहूर्त्त-परिमितः कालः पविभागे मध्याह्नस्यापरभाग एकभक्तस्य मुख्यकालः । दिनतीते सति समनन्तर-भावित्वात् । अस्तमयात् प्राचीनो वैश्वानरकालः दिवैवेत्यभ्यनुज्ञानात् । एवं स्थिते सति, मुख्य-व्यापिनी तिथिर्ग्रहीतव्या । अतएव पद्मपुराणम्,—

“ मध्याह्न-व्यापिनी ग्राह्या एकभक्ते सदा तिथिः ”—इति ।

बौधायनोऽपि,—

“ उदये तूपवासस्य नक्तस्यास्तमये तिथिः ।

मध्याह्न-व्यापिनी ग्राह्या एकभक्ते सदा तिथिः ”—इति ।

न चात्रोपवास-न्यायो युक्तः । तत्र, पूर्व-विद्यायामेव विशेष-शास्त्रपर्यवसानात् । द्विविधं हि विशेष-शास्त्रं; तिथिप्रयुक्तमेकं, कर्म-प्रयुक्तमपरम् । तत्र, “ पौर्वाहिकास्तु तिथयो दैवे ”—इत्यनेन कर्म-विषयेण सामान्य-शास्त्रेणोत्तर-विद्यायां प्राप्तायाम्,—

“ उपोष्याः पर-संयुक्ताः पराः पूर्वेण संयुताः ”—

इत्यनेन कर्म विषयेण विशेष-शास्त्रेण पूर्व-विद्धा विहिता । तिथिविषये अपि सामान्य-विशेष-शास्त्रे उदाह्रियेते । “ पौर्वाहिकास्तु तिथयः ”—इति, तिथिमात्रमुपजीव्य प्रवृत्तत्वात्सामान्य-शास्त्रं, “ प्रतिपत्सम्मुखी कार्या ”—इत्येतद्विशेष-शास्त्रम् । तथा सति, द्विविधेनापि विशेषशास्त्रेण पूर्वविद्यायामेवोपवासः सुस्थितः । अत्र तु, “ मध्याह्न-व्यापिनी ”—इत्येतत्कर्म-विषय-विशेष-शास्त्रम् । अतस्तदनुसारेण निर्णयो युज्यते\* ।

ननु, “ प्रतिपत्सम्मुखी कार्या ”—इत्यनेन तिथि-विषयेण विशेषशास्त्रेण कुतो न निर्णयः,—इति चेत् । उपवास-विषयत्वे-नापि तस्योपपत्तेरिति ब्रूमः । ननु, मध्याह्न-व्याप्ति-वचनमपि तिथ्यन्तरैकभक्त-विषयत्वेनोपपादयितुं शक्यम् । अतः, कर्म-विशेष-शास्त्र-तिथि-विशेष-शास्त्रयोः समान-बलत्वमिति चेत् । अस्तु नाम, किन्नच्छिन्नम् । मध्याह्नव्यापित्वसम्मुखत्वयोः पूर्व-विद्यायां सम्पादयितुं शक्यत्वेन विरोधाभावात् । यदा तूत्तर-विद्या-यामेव मध्याह्न-व्यापित्वं, तदा विरोधः,—इति चेत् । बाढं, तथापि तिथि-विषय-विशेष-शास्त्रात् कर्म-विषय-विशेष-शास्त्रं प्रब-लम् । तिथेर्गणत्वात्, कर्मणश्च प्रधानत्वात् । तस्मादेवंविधे विषये कर्म-काल-व्याप्त्यैव निर्णेतव्यम् ।

अत्र, निर्णेतव्यो विषयः षोढा भिद्यते; पूर्वद्युरेव मध्याह्न-व्यापि-त्वम्, परेद्युरेव तद्व्यापित्वम्, उभयत्र तद्व्यापित्वम्, उभयत्र तद्व्या-

\* न तु प्रतिपत् संमुखी कार्येत्यनेन तिथिविषयेण विशेषशास्त्रेण निर्णयो युज्यते,—  
इत्यधिकः पाठः क० वि० पुस्तकयोः ।

पित्वम्, उभयत्र साम्येन तदेकदेश-व्यापित्वम्, उभयत्र वैषम्ये तदेकदेशव्यापित्वञ्च,—इति ।

तत्र, प्रथम-द्वितीययोः मध्याह्न-व्यापित्वस्य निर्णायकत्व-  
तृतीये पूर्व-विद्धा ग्राह्या । मुख्य-काल-व्याप्तेः समत्वेऽपि गौ-  
ण-काल-व्याप्तेरधिकत्वात् । अनेनैव न्यायेनोभयत्र मुख्य-काल-  
व्याप्त्यभावेऽपि गौणव्याप्ति-लाभात् पूर्व-विद्धैव । पञ्चमेऽप्ययमेव न्य-  
योज्यः । षष्ठे तु, यदा पूर्वेद्युर्मध्याह्नैकदेशमधिकं व्याप्नोति, तदा  
तदाधिक्यात् गौणकाल-व्याप्तेश्च पूर्वेद्युर्ग्राह्या । यदा परेद्युर्मध्य-  
कदेशमधिकं व्याप्नोति, तदा गौण-काल-व्याप्त्यभावेऽपि मुख-  
काल-व्याप्त्याधिक्यानुसारेण परेद्युर्ग्राह्या ।

नन्वस्त्वेवं स्वतन्त्रैकभक्ते निर्णयः अन्याङ्गे तु कथम् ? त-  
त्काऽनुपपत्तिरिति चेत् । उच्यते,—

“ पूजाव्रतेषु सर्वत्र मध्याह्न-व्यापिनी तिथिः ”—इति ।

तथा, “ मध्याह्ने पूजयेन्नृप ”—इत्यादि-शास्त्रैरङ्गिनः पूज-  
र्मध्याह्ने विहितत्वेनाङ्गस्यैकभक्तस्यापराह्लादौ प्राप्यमाणत्वात्  
मुख्य-कालसम्भवः । सा भूत्तादृश-विषये मुख्यः कालः, प्रधाना-  
सारेण गुणस्य नेतव्यत्वात् ; यदा स्वतन्त्रैकभक्तेऽपि केनचिन्नि-  
त्तेन मुख्य-कालसम्भवे गौणकालोऽभ्यनुज्ञायते, तदा किमु व-  
व्यमन्याङ्गे ।

यत्तूपवास-प्रतिनिधिरूपमेकभक्तं, तदुपवास-तिथौ कार्य्यम्  
तस्य गौणोपवासत्वात् । अत एव सुमन्तुः,—

“ तिथौ यत्रोपवासः स्यादेकभक्तेऽपि सा तथा ”—इति ।

न च, तादृशमेव नास्ति,—इति शङ्कनीयम् । उपवास-  
प्रक्रम्य रोगादिना तदशक्तौ गुर्वनुज्ञया तस्यैकभक्तस्य \* सम्भा-  
त्वात्,—

“ अष्टौ तान्यव्रतघ्नानि आपो मूलं फलं पयः ।

हविर्ब्राह्मण-काम्या च गुरोर्वचनमौषधम्—”इति शास्त्रात् ।

इत्येकभक्त-निर्णयः ।

अथ नक्तं निर्णीयते ।

तच्च, वराहपुराणे धान्यव्रते पठ्यते,

“ मार्गशीर्षे सिते पक्षे प्रतिपद्या तिथिर्भवेत् ।

तस्यां नक्तं प्रकुर्वीत रात्रौ विष्णुं प्रपूजयेत्”—इति ।

अत्र, नक्तशब्दो भोजन-परः काल-परत्वे, ‘ प्रकुर्वीत ’—इत्य-  
स्यानन्वयात् । न हि, कालः केनाचित् कर्तुं शक्यते । तस्य भोजनस्य,  
‘ रात्रौ’—इति काल-विधिः । अतो दिवा भोजन-रहितत्वे सति  
रात्रि-भोजनं व्रतस्य स्वरूपम् । अन्यथा, स्वतः प्राप्तस्य रात्रि-  
भोजनस्य विधान-वैयर्थ्यात् । तस्य च नक्तभोजनस्य, विष्णु-  
पूजनमङ्गम्, तत्सन्निधौ पठितत्वात् । तथा, होमोऽपि तदङ्गम्,  
‘ होमश्च तत्र कुर्वीत ’—इत्यभिधानात् । एवञ्च सति, प्रधाना-  
विरोधेन पूजा-होमयोरङ्गयोर्दिवाऽनुष्ठानमुक्तं भवति । प्रधानस्य च  
नक्तस्य कालद्वयं भविष्यत्पुराणे दर्शितम्,—

“ मुहूर्त्तोऽनं दिनं नक्तं प्रवदन्ति मनीषिणः ।

नक्षत्र-दर्शनान्नक्तमहं मन्ये गणाधिप”—इति ।

अस्य च काल-द्वयस्याधिकारि-भेदेन व्यवस्थामाह देवलः—

“ नक्षत्र-दर्शनान्नक्तं गृहस्थस्य बुधैः स्मृतम् ।

यतोर्दिनाष्टमे भागे तस्य रात्रौ निषिध्यते”—इति ।

स्मृत्यन्तरेऽपि,—

“ नक्तं निशायां कुर्वीत गृहस्थो विधि-संयुतः ।

यतिश्च विधवा चैव कुर्यात् तत्सदिवाकरम् ॥

सदिवाकरन्तु तत् प्रोक्तमन्तिमे घटिका-द्वये ।

निशा-नक्तन्तु विज्ञेयं यामार्द्धे प्रथमे सदा” —इति ।

रात्रि-नक्त-भोजने व्यासः,—

“ त्रिमुहूर्त्तं प्रदोषः स्याद्भानावस्तं गते सति ।

नक्तन्तु तत्र कर्त्तव्यामिति शास्त्र-विनिश्चयः” —इति ।

तदेवं नक्त-कालौ व्यवस्थितौ । तत्र, नक्तं प्रदोष-व्यापि-  
तिथौ कार्य्यम् । तदाह वत्सः,—

“ प्रदोष-व्यापिनी ग्राह्या तिथिनक्त-व्रते सदा ।

एकादर्शी विना सर्वा शुक्ले कृष्णे तथा स्मृता ” —इति

एकादश्यान्तु यन्नक्तं, तत्रोदय-व्यापिनी तिथिर्ग्राह्या । तः  
स्कन्दपुराणे,—

“ प्रदोष-व्यापिनी ग्राह्या सदा नक्त-व्रते तिथिः ।

उदयस्था सदा पूज्या हरि-नक्त-व्रते तिथिः ” —इति ।

अत्राप्येकभक्त-न्यायेन षोढा विषय-भेदा उत्प्रेक्षणीयाः । मध-  
हप्रदोषयो रेव भिन्नत्वात् । पूर्वद्युरेव प्रदोष-व्याप्तौ पूर्व-तिथिर्ग्राह-  
परेद्युरेव प्रदोष-व्याप्तौ पर-तिथिः । उभयत्र प्रदोष-व्याप्तौ पर-  
तिरेव । तदाह जाबालिः,—

“ सदैव तिथ्योरुभयोः प्रदोष-व्यापिनी तिथिः ।

तत्रोत्तरत्र नक्तं स्यादुभयत्रापि सा यतः ” —इति ।

उभयत्रापि दिवा रात्रौ च सा तिथिर्विद्यते यतः,—इत्यर्थं  
उभयत्र प्रदोष-व्याप्त्यभावेऽपि परैव । तदाह जाबालिः,—

“ अतथात्वे परत्र स्यादस्तादर्वाग्यतो हि सा ” —इति ।

प्रदोषे तदभावेऽपि, अस्तमयादर्वाग्यतः सा विद्यते, ततः  
ग्राह्येत्यर्थः । अस्य च, दिवारात्र-व्रतत्वेन प्रदोष-व्याप्तिवत्सायंक-  
व्याप्तिरपि निर्णय-हेतुर्भवतीत्यनेनाभिप्रायेणार्वागस्तमयादि-  
क्तम् । दिवारात्रि-व्रतत्वञ्च कूर्मपुराणेऽभिहितम्,—

“ प्रदोष-व्यापिनी यत्र त्रिमुहूर्त्ता यदा दिवा ।

तदा नक्त-व्रतं कुर्यात् स्वाध्यायस्य निषेधवत् ”—इति ।

यद्यप्यत्र, प्रदोषकाल-सायङ्कालौ द्वावेव प्रयोजकौ प्रतिभासेते, तथापि प्रदोष-व्याप्तिर्मुख्यः कल्पः, सायङ्काल-व्याप्तिरनुकल्पः,— इति जाबालि-वचनादवगम्यते । तत्र हि, ‘ अतथात्वे ’—इति प्रदोष-व्याप्त्यभावमनूद्य तादृश्यास्तियेर्ग्राह्यत्वे, ‘ अर्वागस्तादृ यतः ’—इति हेतूपन्यासात् । ईदृशे विषये, गृहस्थोऽपि यतिव-द्विवा नक्तमाचरेत् । तदुक्तं स्कन्दपुराणे,—

“ प्रदोष-व्यापिनी न स्याद्विवा नक्तं विधीयते ।

आत्मनो द्विगुणच्छायामतिक्रामति भास्करे ॥

तन्नक्तं नक्तमित्याहुर्न नक्तं निशि भोजनम् ।

एवं ज्ञात्वा ततो विद्वान् सायाह्ने तु भुजि-क्रियाम् ॥

कुर्यान्नक्तव्रती नक्त-फलं भवति निश्चितम् ”—इति ।

यत्तु, सप्तमी-भानुवासरदौ सौर-नक्तं विहितं, तत्र पूर्वोक्त-विपर्यासेन सायङ्काल-व्याप्तिर्मुख्यः कल्पः, प्रदोष-व्याप्तिरनुकल्पः । एतदेवाभिप्रेत्य सुमन्तुः,—

“ त्रिमुहूर्त्त-स्पृगेवाहि निशि वैतावती \* तिथिः ।

तस्यां सौरम्भवेन्नक्तमहन्येव तु भोजनम् ”—इति ।

अत्र, सायंव्याप्तेर्मुख्य-कालत्वात् प्रथमतो निर्देशः, प्रदोष-व्याप्तेरनुकल्पत्वात् पश्चान्निर्देशः । इतर-नक्तेषु तु प्रदोष-व्याप्ते-र्मुख्यत्वाद्बुदाहत-कूर्मपुराण-वचने सैव प्रथमं निर्दिष्टा, सायङ्काल-व्याप्तिः पश्चान्निर्दिष्टेति विवेकः ।

तेष्वितर-नक्तेषु प्रदोष-व्यापि-तिथि-ग्रहणेऽपि भानुवासर-संक्रा-न्त्यादिना गृहस्थस्यापि यदा रात्रि-भोजन-निषेधः, तदा दिवैव नक्तं कुर्यात् । तथा च भविष्योत्तरपुराणे,—

\* वैतावती,—इति वि० पुस्तके पाठः ।



“ ये त्वादित्य-दिने ब्रह्मन्नक्तं कुर्वन्ति मानवाः ।

दिनान्ते तेऽपि भुञ्जीरन् निषेधाद्वात्रि-भोजने ”—इति ।

अस्मिंश्च दिवा भोजने, उत्तमोऽन्तिमो मुहूर्त्तः, मध्यम उपा-  
न्त्यम्, ततः प्राचीनो जघन्यः । एवञ्च सत्यन्तिमभाग-त्रिसुहूर्त्तवच-  
नान्युपपद्यन्ते । रात्रि-भोजनेऽपि घटिका-त्रयमुत्तमः कालः, घटिका-  
षट्कं मध्यमः कालः । एतदेवाभिप्रेत्य वचन-द्वयं † स्मर्यते,—

“ प्रदोषोऽस्तमयादूर्ध्वं घटिका-त्रयमिष्यते ”—इति ।

“ त्रिसुहूर्त्त-प्रदोषः स्याद्द्रवावस्तङ्गते सति ”—इति ।

निशीथ-पर्यन्तो जघन्यः कालः । ‘ नक्तं प्रकुर्वीत रात्रौ ’—  
इति सामान्येनाभिधानात् । अ-सौर-नक्तेषु साम्येन वैषम्येण वा  
दिन-द्वये प्रदोषैकदेश-व्याप्तौ, परेद्युरेव नक्तं कार्यम् । सायङ्काल-  
स्य गौणस्य तत्तिथि-व्याप्तत्वात् । अत्राप्येकभक्तवदन्याङ्ग-नक्तो-  
पवास-स्थानीय-नक्तयोर्निर्णयो द्रष्टव्यः ।

यथोक्त-लक्षण-लक्षितयोरेकभक्त-नक्तयोरेकस्मिन् दिने यदा  
प्रसक्तिस्तदा कथं कर्त्तव्यम् ? न चैतादृशी प्रसक्तिरेव नास्तीति  
शङ्कनीयम् । भविष्योत्तर-पुराणोक्ते रथसप्तमीव्रते कदाचित्तत्-  
प्रसक्तेः । तथा हि, तत्र, तृतीयादिषु सप्तम्यन्तेषु पञ्चसु दिनेषु  
क्रमेणैकभक्त-नक्तायाचितोपवास-पारणानि विहितानि । अत्र, यदा  
तृतीया याम-त्रय-परिमिता तत ऊर्ध्वञ्चतुर्थी; तदा मध्याह्न-व्यापि-  
त्वात्तृतीयैकभक्तं तत्र प्राप्तं, प्रदोषव्यापित्वाच्चतुर्थी-नक्तमपि तत्रैव,  
तथा सति परस्पर-विरोधो दुःपरिहरः ।

अत्रोच्यते । एकभक्तस्य प्राथम्यात् प्रबलत्वेन तस्मिन्मुख्य-  
कल्प एवानुष्ठेयस्तद्विरोधिनि तु नक्तेऽनुकल्पः । स च द्विविधः;  
दिनान्तरानुष्ठानात् कर्त्तव्यन्तरानुष्ठानाच्च । यदा चतुर्थी परेद्युर्वृद्ध्या  
सायंकालं व्याप्नोति, तदा तस्य गौण-काल-व्यापित्वादेक एव कर्त्ता  
दिन-भेदेन व्रत-द्वयमनुतिष्ठेत् । यदा चतुर्थी समा क्षीणा वा, तदा

गौणकालस्याप्यसम्भवेन पूर्वद्युरेव भाय्या-पुत्रादिना कर्त्रन्तरेण तन्नक्तं करणीयम् ।

इति नक्त-निर्णयः ।

## अयाचितं निर्णयते ।

पूर्वोदाहृते सप्तमीव्रते पंचम्यामयाचितं विहितम् । तस्यैकभक्त-वत् प्रतिपदोक्तः काल-विशेष-विधिर्नास्ति । तस्य याचित-भोजन-निषेध-रूपत्वात् । स च निषेध उपवासवदहोरात्रं विषयीकरोति । अतएव सङ्कल्पोऽपि, ' अस्मिन्नहोरात्रे याचितमन्नं न भोक्ष्ये ' इत्येवं कर्त्तव्यः । अथ, याचितादन्यदयाचितमित्यप्रयत्न-लभ्यस्य पर-दत्तस्य भोजनं विवक्ष्यते, तदाऽपि परार्थित्वादेव न तस्य काल-विशेषो विधातुं शक्यते । यद्यपि स्वगृहे पूर्व-संचितं वस्तु इदानीमयाचितं भवति, तथापि पूर्वं प्रयत्न-सम्पादितत्वात्तदयाचितमेव । अथवा, निषेधस्य प्रसक्ति-पूर्वकत्वाद्याच्चा-प्रसक्तेश्च पर-द्रव्य-विषयत्वात् \* अयाचित-शब्दोऽपि परद्रव्यमेव विषयीकरोति ।

अत्रायाचित-शब्दस्य यथोक्त-रीत्या द्वावर्थौ सम्पन्नौ; प्रतिषेधः पर्युदासश्च । तयोः प्रतिषेध-पक्षं प्राजापत्य-कृच्छ्र-व्याख्याने, गौतमो व्यवजहार,—“ अथापरन्त्यहं न कंचन याचेत् ”—इति । पर्युदास-पक्षं बृहस्पतिर्व्यवजहार,—

“ अहं प्रातस्त्रयहं सायन्त्यहमधादयाचितम् ।

अहं परन्तु नाश्रीयात् प्राजापत्यं चरन् द्विजः ”—इति ।

स्मृत्यन्तरेऽपि,—

“ अयाचिताशी मितभुक् परां सिद्धिमवाप्नुयात् ”—इति ।

मितभोजित्वं दशप्रासत्वम् । तदुक्तं चतुर्विंशतिमते,—

\* याचितशब्दस्य परद्रव्यविषयत्वात्,—इति वि० पुस्तके पाठः ।

“ प्रातस्तु द्वादश ग्रासा नक्ते पञ्चदशैव तु ।

अयाचिते तु द्वौ चाष्टौ प्राजापत्यो विधिः स्मृतः ”—इति ।

तच्च भोज्य-द्रव्यं परकीयमप्रयत्नोपनीतं चेत्येतदुभयं स्मार्त्त-  
लिङ्गादवगम्यते । तथा च प्रतिग्रह-प्रकरणे याज्ञवल्क्यः,—

“ अयाचिताहतं ग्राह्यमपि दुष्कृत-कर्मणः ”—इति ।

तथा, यतिधर्मेषु उशनाः,

“ भिक्षाऽशनमनुद्योगात् प्राक्केनापि निमन्त्रितम्\* ।

अयाचितन्तु तद्भैक्ष्यं भोक्तव्यं मनुरब्रवीत् ”—इति ।

यदि प्रतिषेधो यदि वा पर्युदासः, उभयथाऽप्येकभक्तादिवन्न  
कालो विशेषणीयः । प्रतिषेधेऽनुष्ठेयाभावात्, पर्युदासे पराधीन-  
त्वात् । असति तु काल-विशेष-विधौ, न कर्म-काल-व्याप्ति-वचनमत्र  
प्रवर्तते । तथा सति, किं “ पौर्वाहिकास्तु तिथयः ”—इति वच-  
नेन परा ग्राह्या, किं वा, ‘ युग्माग्नि ’ वाक्येन पूर्वा ? इति  
वीक्षायां, युग्मवाक्यस्य तिथि-विशेषविषयत्वादानुसरणं न्याय्यम् ।  
अनेनैव न्यायेन प्रतिपदप्ययाचिते पूर्व-विद्धैव ग्राह्या । अयाचि-  
तस्य नियमरूपत्वात् ।

“ द्वितीयाऽऽदिक-युग्मानां पूज्यता नियमादिषु ”—

इत्युक्तत्वात् ।

प्रतिपद्युपवासैकभक्तनक्तायाचितानि निर्णीतानि । तत्र, शुक्लप्र-  
तिपत्पूर्व-विद्धोपोष्या कृष्णा प्रतिपदुत्तर-विद्धा । एकभक्त-नक्तयोः  
सर्वासु तिथिषु मध्याह्न-प्रदोष-व्याप्त्या निर्णयः । अयाचितस्य  
प्रातिस्विक-काल-विशेष-विध्यभावात् उपवासवत् शुक्ल-कृष्ण-प्रति-  
पदौ पूर्वोत्तर-विद्धे ग्रहीतव्ये,—इत्येतावद्व्यस्थितम् ।

इत्ययाचित-निर्णयः ।

\* अत्र, ‘ प्राक् केनाप्यनिमन्त्रितम्,—इति ग्रन्थान्तरे पाठः ।

## अथ प्रतिपदान-व्रतानि निर्णयन्ते ।



भविष्योत्तरपुराणे दानं पठ्यते,—

“ प्रतिपत्सु द्विजान् पूज्य पूजयित्वा प्रजापतिम् ।  
 सौवर्णमरविन्दश्च कारयित्वाऽष्टपत्रकम् ॥  
 कृत्वा त्वौदुम्बरे पात्रे सुगन्धि-धृत-पूरिते ।  
 पुष्पैर्धूपैः पूजयित्वा विप्राय प्रतिपादयेत् ”—इति ।

ब्रह्मपुराणे फलव्रतं पठ्यते,—

“ मासि भाद्रपदे शुक्ले पक्षे च प्रतिपत्तिथौ ।  
 नैवेद्यन्तु पचेन्मौनी षोडश-त्रिगुणानि च ॥  
 फलानि पिष्टपक्वानि\* दद्याद्विप्राय षोडश ।  
 देवाय षोडशैतानि दातव्यानि प्रयत्नतः ॥  
 भुज्यन्ते षोडश तथा व्रतस्य नियमाशया † ”—इति ।

एवमन्यान्यपि दान-व्रतान्युदाहरणीयानि । तानि च सर्वाण्यु-  
 त्तर-विद्धायां प्रतिपदि कर्त्तव्यानि । तेषां दैवत्वात् । तदाह बृहद्-  
 याज्ञवल्क्यः,

“ पौर्वाहिकास्तु तिथयो दैवे कार्ये फलप्रदाः ”—इति ।

यद्यप्येतत्तिथि-सामान्यमुपजीव्य प्रवृत्तं, तथापि प्रतिपदि बाध-  
 काभावात् तत्र प्रवर्त्तते । न चात्र युग्म-त्राक्यं बाधकम्, तस्य  
 तिथिविशेषमुपजीव्य प्रवृत्तस्यापि कर्म-काल-व्याप्ति-त्राक्यात्  
 दुर्बलत्वात् । तिथिरङ्गं कर्माङ्गं ततः प्रबलमिति पूर्वमुक्तम् । कर्म-  
 काल-व्याप्तिं च वृद्धयाज्ञवल्क्य आह,—

“ कर्मणो यस्य यः कालस्तत्काल-व्यापिनी तिथिः ।

तया कर्माणि कुर्वति हास-वृद्धी न कारणम् ”—इति ।

\* फलानि चेष्टपक्वानि,—इति वि० पुस्तके पाठः । † नियमाशयाः—इति वि०  
 तके पाठः ।

स्कन्दपुराणेऽपि,—

“ यस्मिन् काले तु यत्कर्म तत्कालव्यापिनी तिथिः ।

तथा कर्माणि कुर्वीत हास-वृद्धी न कारणम्”—इति ।

गाग्योऽपि,—

“ यो यस्य विहितः कालस्तत्काल-व्यापिनी तिथिः ।

तथा कर्माणि कुर्वीत हास-वृद्धी न कारणम्”—इति ।

कर्म-कालश्च दान-व्रतयोर्देवत्वेन पूर्वाह्नोऽवगन्तव्यः । “ पूर्वाह्नो वै देवानाम्”—इति शास्त्रात् । एकभक्त-नक्तयोर्देवत्वेऽपि प्रतिप-  
दोक्तकाल-विशेष-शास्त्रेण सामान्य-रूपं पूर्वाह्न-शास्त्रं बाध्यते ।  
नत्वेवं प्रकृतयोर्दानव्रतयोः किञ्चिद्बाधकमस्ति ।

अह्नः पूर्वं भागः पूर्वाह्नः । स च, पञ्चधा विभाग-पक्षे मुहूर्त्त-  
त्रयात्मकः प्रातःकालः । चतुर्धा विभाग-पक्षे सार्द्ध-प्रहरात्मकः ।  
त्रिधा विभाग-पक्षे पञ्चमुहूर्त्तात्मकः । द्वेधा विभाग-पक्षे सार्द्धसप्त-  
मुहूर्त्तात्मकः । पञ्चदशधा विभाग-पक्षेऽप्यर्थात्तथैव सम्पद्यते ।  
यद्यपि बहुशास्त्रानुरोधेन पंचधा विभाग एवात्र ग्राह्यः,—इति पूर्व-  
मुक्तम्, तथापि बहुकर्तव्योपेतयोर्दान-व्रतयोर्मुहूर्त्त-त्रय-मात्रेणानु-  
ष्ठातृमशक्यत्वात् इतरेऽपि पक्षा अनुकल्पत्वेन ग्रहीतव्याः । यत्र  
सार्द्ध-सप्त-मुहूर्तैरपि कर्म न समाप्यते, तत्र कृत्स्नो दिवसोऽप्यभ्य-  
नुज्ञायते । अतएव देवलः,—

“ यां तिथिं समनुप्राप्य उदर्यं याति भास्करः ।

सा तिथिः सकला ज्ञेया स्नान-दान-जपादिषु”—इति ।

व्यासोऽपि,—

“ उदयन्नेव सविता यां तिथिं प्रतिपद्यते ।

सा तिथिः सकला ज्ञेया दानाध्ययन-कर्मसु”—इति ।

भविष्योत्तरपुराणेऽपि,—

“ व्रतोपवास-नियमे घटिकैका यदा भवेत् ।

सा तिथिः सकला ज्ञेया पित्रर्थे चापराह्निकी”—इति ।

पद्मपुराणेऽपि,—

“ व्रतोपवास-नियमे घटिकैका यदा भवेत् ।  
उदये सा तिथिस्तत्र विपरीता तु पैतृके ”—इति ।

स्कन्दपुराणेऽपि,—

“ व्रतोपवासदानादौ\* घटिकैका यदा भवेत् ।  
उदये सातिथिर्ग्राह्या विपरीता तु पैतृके ”—इति ।

विष्णुधर्मोत्तरेऽपि,—

“ व्रतोपवासस्नानादौ घटिकैका यदा भवेत् ।  
उदये सा तिथिर्ग्राह्या श्राद्धादावस्तगामिनी ”—इति ।

बौधायनोऽपि,—

“ आदित्योदय-वेलायां याऽल्पापि च + तिथिर्भवेत् ।  
पूर्णा इत्येव मन्तव्या प्रभूता नोदयं विना ”—इति ।

नन्वस्त्वेवं कृत्स्नादिवसाभ्यनुज्ञा, तथाप्युत्तर-विद्धायास्तित्थेर्ग्रहणे  
कियत्परिमाणमुदये अपेक्षणीयमिति विवेचनीयम् । तत्र, बौधा-  
यनेन ‘ अल्पापि ’—इत्यभिधानात् निमेषमात्रं प्रतिभाति । तथा  
व्यासवाक्येऽपि प्रतिभाति । ‘ उदयन्नेव ’—इत्यभिधानात् ।  
भविष्योत्तरपुराणादिवचनेषु घटिकामात्रं प्रतीयते । वचनान्तरे तु  
विष्णुधर्मोत्तरबौधायन-प्रोक्ते घटिका-चतुष्टयं प्रतिभासते ।  
तथाच पठ्यते,—

“ उदिते दैवतं भानौ पित्र्यं चास्तामिते रवौ ।

द्विमुहूर्त्तं त्रिरहश्च सा तिथिर्हव्य-कव्ययोः ”—इति ।

अस्यार्थः । भानाबुदिते सत्युत्तरकालेऽहो मुहूर्त्त-द्वयं दैवतम्,  
तस्मिंश्चास्तामिते ततः पूर्वकालीनमहो मुहूर्त्त-त्रयं पित्र्यम् । अत-  
स्तावत्काल-व्यापिनी या तिथिर्भवति, सैव क्रमेण हव्यकव्ययोर्ग्रा-  
ह्या—इति ।

\* स्नानादौ,—इति वि० क० पुस्तकयोः पाठः । + या स्वल्पापि,—इति वि०  
पुस्तके पाठः ।

अत्रोच्यते । ' पौर्वाहिकाः '—इति वचनेन दैवे पूर्वाह्न-  
व्याप्त्यभिधानात् पूर्वाह्नस्य पंचधा विभक्तस्य मुख्यत्वाद्बुद्धिते  
भानौ त्रिमुहूर्त्ता तिथिर्ग्रहीतव्या । यत्तु दक्षेणोक्तम्,—

“ त्रिमुहूर्त्ता न कर्त्तव्या या तिथिः क्षय-गामिनी ।

द्विमुहूर्त्ताऽपि कर्त्तव्या या तिथिर्वृद्धि-गामिनी ”—इति ।

तत् न त्रिमुहूर्त्त-व्याप्तेर्बाधकं, प्रत्युतोपौद्गस्तकमेव । तथा हि,  
प्रतिषेधः सर्वत्र प्रसक्ति-पूर्वकः, प्रसक्तिश्चात्र यथोक्त-रीत्या पौर्वा-  
ह्निकवाक्याद्वा, त्रिमुहूर्त्त-वैधाभिधायि-पैठीनासि-वाक्याद्वा भवति ।  
तच्च प्रसक्तं त्रिमुहूर्त्तत्वं, सम-तिथौ बाधकाभावात् तथैव व्यवति-  
ष्ठते । तिथि-क्षये त्वधिक-व्याप्ति-विधित्सया प्रतिषिध्यते । अतस्तत्र  
चतुर्थः मुहूर्त्त-स्पर्शिनी तिथिर्ग्राह्या । तिथि-साम्यवत्तिथि-वृद्धावपि  
मुहूर्त्तत्रयमेव मुख्यम् । मुहूर्त्त-द्वयन्त्वनुकल्पः । एतदेव सूचयितुं  
' द्विमुहूर्त्ताऽपि '—इत्यपि शब्दः पठ्यते ।

नन्वत्र, क्षय-वृद्ध्युपजीवनेन निर्णयः क्रियते । स चानुपपन्नः,  
व्यासवाक्ये हास-वृद्धि-चोदनायाः पित्र्य-विषयत्वाभिधानात्,

“ एकोद्दिष्टादि वृद्ध्यादौ हास-वृद्ध्यादि-चोदना ”—

इति हि पूर्वमुदाहृतम् । दान-व्रते च दैवे, अतः कथमनयावृद्धि-  
क्षयाभ्यां निर्णयः ? किंचोदाहृत-याज्ञवल्क्य-स्कन्दपुराण-गार्ग्य-  
वचनेषु ' हासवृद्धी न कारणम् '—इत्युक्तम् । तत्कथमत्र, हास-  
वृद्ध्योर्निर्णय-कारणत्वम् ? अत्रोच्यते । सन्ति ह्यन्यानि हास-वृ-  
द्धि-वाक्यानि । तत्रोशना,—

“ खर्वो दर्पस्तथा हिंस्रस्त्रिविधन्तिथि-लक्षणम् \* ।

खर्व-दर्पौ परौ कार्यौ हिंस्रः पूर्वत्र युज्यते † ”—इति ।  
अभिष्योत्तरेऽपि,—

“ खर्वो दर्पस्तथा हिंस्रस्त्रिविधन्तिथि-लक्षणम् ।

खर्व-दर्पौ परौ कार्यौ हिंस्रः स्यात् पूर्वकालिकः ”—इति ।

\* हिंस्रा त्रिविधं तिथिलक्षणम्,—इति वि० पुस्तके पाठः । एवं परत्र । † हिंस्रा  
स्यात् पूर्वकालिकी,—इति वि० पुस्तके पाठः । एवं परत्र ।

पितामहोऽपि,—

“ खर्वो दर्पस्तथा हिंस्रस्त्रिविधन्तिथि-लक्षणम् ।

खर्व-दर्पो परौ पूज्यौ हिंस्रः स्यात् पूर्वकालिकः ”—इति

खर्वः साम्यम्, अल्पक्षयो वा । दर्पो वृद्धिः । हिंस्रः अधि-  
क्षयः । एतैः खर्वादि-वाक्यैः सह यस्मिन् विषये युग्मादि-वाक्यस्य  
विरोधः प्राप्नोति, तत्र दैव-पित्र्य-भेदेन व्यवस्थापकं व्यास-वाक्यं  
न तु प्रकृतयोः क्षय-वृद्धयोः पित्र्य-विषयत्व-प्रतिपादकम् । याज्ञ-  
वल्क्यादि-वचनेष्वपि कर्म-काल-व्याप्ति-शास्त्रस्य खर्व-दर्पादि-  
शास्त्रस्य च विरोधे प्राप्ते सति, कर्म-काल-व्याप्ति-शास्त्रस्य प्राबल्य-  
मुच्यते, न तु प्रकृतयोः क्षय-वृद्धयोर्निर्णयहेतुत्वं प्रतिपिध्यते ।

ननु, व्यासः खर्वादिवाक्यानि पित्र्य-विषयत्वेन सङ्कोचयामास  
याज्ञवल्क्यादयस्तु पित्र्ये कर्म-काल-व्याप्त्या खर्वादि-वाक्यान्त्य-  
बाधन्त + । हन्तैवं निर्विषयत्वमेषां प्रसज्येत । इति चेत् । मै-  
यदा पूर्वोत्तर-दिनयोः पित्र्य-विषय-कर्म-काल-व्याप्तिः समान-  
यदा वा दिनद्वयेऽपि कर्मकाल-व्याप्त्यभावस्तत्रोभयत्र खर्वादि-  
वाक्यैर्निर्णेतुं शक्यत्वात् ।

आस्तां प्रासङ्गिकी खर्वादि-वाक्यचिन्ता । प्रकृते तु, सूर्योदय-  
मुहूर्त-त्रय-व्यापिनी प्रतिपदान-त्रतयोर्ग्रहीतव्या । एवं च सति उद-  
यमात्र-व्याप्ति-शास्त्रं घटिकामात्र-व्याप्ति-शास्त्रं च वैश्वानराधिधिकर-  
णन्यायेनावयुत्यानुवाद-रूपतया त्रिमुहूर्त्तव्याप्तिं प्रशंसन्ति । अवथा  
यदा पूर्वद्युरुदयकालं परित्यज्योपरि सर्वत्र व्याप्नोति परेद्युरुद-  
यकालमात्रं व्याप्नोति, तदानीमुदयानन्तर-भाविन्यामुख्यायास्त्रिमुहूर्-  
त्तव्याप्तेर्दिनद्वयेऽप्यभावेन द्वयोरपि दिनयोगौणकालत्वे सति वि-  
ग्राह्यमिति वीक्षायां \* पूर्वादिने कर्म-काल-व्याप्तेर्भूयस्त्वात्तस्यै-

+ खर्वादिवाक्यानि पित्र्यविषयान्यबाधन्त,—इति वि० पुस्तके पाठः । \* यथायोग्य-  
विपरिवृत्तिरुच्येया । नापि पक्षस्य क्षयवृद्धिभ्यां निर्णयो युज्यते, तत्राप्युक्तदोषस्यापारि-  
हार्यत्वात् । यदा शुक्लपक्षस्य,—इत्यधिकः पाठः वि० पुस्तके ।



ग्रहणं न्यायतः प्राप्तम् । केनापि निमित्तेन तत्र प्रत्यूहे सति परेद्युः कर्म-काल-व्याप्ति-सम्पादनाय पूर्णत्वमभिधायोदय-विहीनस्य व्याप्तिबाहुल्यस्य हेयत्वोक्ति-व्याजेन तदेव प्रशस्यते;

“ आदित्योदय-वेलायां याऽल्पाऽपि च तिथिर्भवेत् ।

पूर्णा इत्येव मन्तव्या प्रभूता नोदयं विना” —इति ।

यदा पूर्वोद्युः सङ्गवमारभ्य परेद्युरुदयात् प्रागेव तिथि-क्षय-वशात् प्रतिपत्समाप्ता, तदा यद्यपि दिनद्वये सोदय-मुहूर्त्त-त्रयं नास्ति तथापि पूर्वोद्युरेवानुष्ठेयम् ।

“ सा तिथिः सकला ज्ञेया यस्यामस्तमितो रविः” —इति ।

वचनेन सम्पाद्यायाः सोदय-त्रि-मुहूर्त्ताया व्याप्तेर्विद्यमानत्वात् । परेद्युस्तादृश्या अप्यभावात् । यदा पूर्वोद्युरुदयमारभ्य परेद्युरुदया-दूर्ध्वं मुहूर्त्त-त्रयं वर्द्धते, तदानीं यद्यपि द्वयोर्दिनयोः सोदय-त्रि-मुहूर्त्तव्याप्तिरस्ति तथापि पूर्वोद्युरेवानुष्ठानम् । अस्तमय-व्याप्तेर-धिकत्वात् । अतएव पद्मपुराणेऽभिहितम्,—

“ व्रते स्नाने तथा नक्ते पितृकार्ये विशेषतः ।

यस्यामस्तं गतो भानुः सा तिथिः पुण्यभाग्भवेत्” —इति ।

नन्वास्तां सोदय-त्रि-मुहूर्त्त-व्याप्तिरस्तमय-व्याप्तिश्च, निर्णयस्तु गुक्कृष्ण-पक्षाभ्यां भविष्यति । तथा च मार्कण्डेयः—

“ शुक्लपक्षे तिथिर्ग्राह्या यस्यामभ्युदितो रविः ।

कृष्णपक्षे तिथिर्ग्राह्या यस्यामस्तमितो रविः” —इति ।

वेष्णुधर्मोत्तरेऽपि,—

“ वर्द्धमानेन्दु-पक्षस्य उदये पूज्यते तिथिः ।

यदा चन्द्रः क्षयं याति तदा स्यादापराह्निकी” —इति ।

अथवा, पक्षस्य वृद्धि-क्षयाभ्यां निर्णेतव्यम् । तथा च वृद्धवसिष्ठः,—

“ वर्द्धमानस्य पक्षस्य उदये पूज्यते तिथिः ।

यदा पक्षः क्षयं याति तदा स्यादापराह्निकी” —इति ।

बौधायनः,

“ सा तिथिस्तच्च नक्षत्रं यस्यामभ्युदितो रविः ।

वर्द्धमानस्य पक्षस्य हानौ त्वस्तमयं प्रति” —इति ।

अत्रोच्यते । न तावत् शुक्लपक्ष-कृष्णपक्षाभ्यां निर्णयः संभवति । तथा सति, बहु-वचन-बाध-प्रसङ्गात् । तथा हि,—यानि वचनानि पूर्व-विद्धायां शुक्लप्रतिपादि उपवास-विधायकानि पूर्वमुदाहृतानि, तानि बाध्येरन् । तथा, कृष्ण-प्रतिपदः पर-विद्धाया उपोष्वत्वं पर्व निर्णीतं, तच्च विपरिवर्तेत । एवमेकभक्तादावपि यथायोग्यं विपरिवृत्तिरुन्नेया । नापि पक्षस्य क्षय-वृद्धिभ्यां निर्णयो युज्यते । तत्राप्युक्तदोषस्यापरिहार्यत्वात् । यदा शुक्लपक्षस्तिथिवृद्ध्या षोडशदिनात्मको भवति, तदा भवन्मते पर-विद्धायां शुक्ल-प्रतिपद्युपवासः प्राप्नोति । कृष्णपक्षस्य तिथि-क्षय-वशाच्चतुर्दश-दिनात्मकत्वे पूर्व-विद्धायां कृष्णप्रतिपद्युपवासः प्राप्नोति । एवं बाधान्तरमुन्नेयम् । अस्ति च शुक्ल-कृष्ण-पक्ष-वाक्यस्य विनाऽप्यन्य-बाधं विषय-विशेषः । तथाह्यङ्गिरसा स्मर्यते,—

“ सम्पूर्णा दशमी कार्या परया पूर्वयाऽथवा ।

युक्ता न दूषिता यस्मादिति सा सर्वतोमुखी” —इति ।

तत्र शुक्ल-कृष्ण-पक्षाभ्यां व्यवस्था कर्तव्या । पक्ष-वृद्धि-क्षय-वाक्यमपि पूर्वेण समान-विषयतया व्याख्येयम् । वर्द्धमानस्य चन्द्रस्य यः पक्षस्तस्येति योजनीयम् । तथा सति, शुक्लपक्ष इत्युक्तं भवति । यदा पक्षः क्षयं याति,—इत्यत्रापि पक्ष-निर्वाहकश्चन्द्र-क्षयं यातीति व्याख्याने कृष्णपक्ष इति लभ्यते । अतो यथोक्त-सौदय-त्रिमुहूर्त्त-व्याप्ति-कृतो निर्णयः सुस्थितः ।

अत्राप्येकभक्तवत् षोडा भिद्यते । उदयकाले पूर्वैद्युरेव त्रिमुहूर्त्त-व्यापिनी, परैद्युरेव त्रिमुहूर्त्तव्यापिनी, उभयत्रापि त्रिमुहूर्त्तव्यापिनी, नोभयत्र त्रिमुहूर्त्तस्पर्शिनी, उभयत्र साम्येन वैषम्येण वा त्रिमुहूर्त्त-वर्त्तिनी, एकदेशवर्त्तिनी चेति । अत्र, प्रथमपक्षे खंडातिथित्वाभावा-

आस्ति सन्देहः । तृतीयादिषु चतुर्षु पक्षेषु अस्तमय-व्याप्तेः कर्मका  
बाहुल्यस्य च लाभात् पूर्वद्युरेवानुष्ठानम् । द्वितीयपक्षे तु क्षयगापि  
त्रिमुहूर्त्तामप्युत्तर-विद्धां परित्यज्य पूर्वद्युरेवानुष्ठानम् । वृद्धिगापि  
साम्ये च परेद्युरिति निर्णयः । इष्टचङ्गभूता प्रतिपत्पर्वाणि  
वक्ष्यते । उक्तान्युपवासैकभक्तायाचितदानव्रतानि प्रतिपद्विषयाणि  
तावता दैव-विषयो निर्णयः सुस्थितः ।

इति दान-व्रत-निर्णयः ।

अथ पित्र्यं निर्णीयते ।

तत्र, सामान्येनापराह्निक-प्रतिपदि पित्र्यं विहितम् ।

“ प्रतिपत् सैव विज्ञेया या भवेदापराह्निकी ।

दैवं कर्म तथा ज्ञेयं पित्र्यं वा मनुरब्रवीत् ”—

इति हि व्यास-वाक्यं पूर्वमुदाहृतम् । पित्र्यं च द्विविधं एकं  
द्विष्टं पार्वणं च । तयोः स्वरूपमाह कण्वः,—

“ एकमुद्दिश्य यच्छ्राद्धमेकोद्दिष्टं प्रकीर्तितम् ।

त्रीनुद्दिश्य तु यत्तद्धि पावर्षणं मुनयो विदुः ”—इति ।

तत्र, प्रतिपदि मृतस्य मासान्तर-वर्तिन्यां प्रतिपद्येकोद्दिष्ट-रूप-  
मासिकं प्रसक्तम् । संवत्सरान्तर-वर्तिन्यां तस्यां प्रतिपदि पार्वण-  
रूप-माब्दिकं श्राद्धं प्राप्नोति । तत्र मासिकस्य तद्दिन-कर्त्तव्यता-  
माह याज्ञवल्क्यः,—

“ मृतेऽहनि तु कर्त्तव्यं प्रतिमासन्तु वत्सरम् ।

प्रतिसंवत्सरं चैव आद्यमेकादशेऽहनि ”—इति ।

तेषां च मासिकानामेकोद्दिष्ट-रूपत्वं पैठीनसिराह,—

“ षाण्मासिकाब्दिके श्राद्धे स्यातां पूर्वद्युरेव ते ।

मासिकानि स्वकीये तु दिवसे द्वादशेऽपि वा ॥

सपिण्डीकरणादर्वाक् कुर्वन् श्राद्धानि षोडश ।

एकोद्दिष्ट-विधानेन कुर्याच्छ्राद्धानि तानि तु ”—इति ।

अयमर्थः,—ऊनषाण्मासिकं सप्तम-मास-गत-मृताह-दिनात् पूर्वद्युरनुष्ठेयम् । ऊनाब्दिकश्च द्वितीय-वत्सरादेर्मृताह-दिनात् पूर्वद्युः कर्तव्यम् । मासिकानि तु तत्तन्मास-मृताह-दिनेऽनुष्ठेयानि । स एव मुख्यः कल्पः । यदा तु द्वादशाहादौ सपिण्डीकरणं, तदा तस्मात् पूर्वं यस्मिन् कस्मिन्नपि वा दिने मासिकान्याकृष्यानुष्ठेयानि । सोऽयमनुकल्पः । पक्षद्वयेऽप्येकोद्दिष्ट-विधानमेव, न तु पार्वण-विधानम्,—इति ।

अत्रेदं चिन्त्यते । किमेकोद्दिष्टेष्वपराह्ण-व्यापिनी तिथिर्ग्राह्या, किं वा सायाह्न-व्यापिनी, उतास्तमय-व्यापिनी, अहोस्विन्मध्याह्न-व्यापिनी?—इति । न चात्र पक्षान्तराणि सम्भाव्यन्ते, तत्प्रापकाभावात् ।

ननु, युग्माग्नि-वाक्यं, तिथि-हास-वृद्धि-वाक्यं, शुक्ल-कृष्ण-पक्ष-वाक्यं, पक्ष-क्षय-वृद्धि-वाक्यं, कर्म-काल-व्याप्ति-वाक्यं वा, पक्षान्तरप्रापकं भविष्यति । मैवं, पक्ष-क्षय-वृद्धि-वाक्यस्य शुक्ल-कृष्ण-पक्ष-परत्वेन व्याख्यातत्वात् । शुक्लादि-वाक्यन्तु पूर्वोत्तरयोस्तिथयोः शास्त्रान्तराभ्यां प्राप्तिसाम्ये सति पुरुषेच्छा-निवारणाय व्यवस्था-पकमित्युक्तम् । तिथि-हासवृद्धी तु कर्म-कालेन बाध्यते । कर्म-काल-वाक्ये साक्षादेव ‘हास-वृद्धी न कारणम्’—इत्युक्तत्वात् । युग्मवाक्यन्तु न पित्र्य-विषयम् । कर्मकालश्चेकोद्दिष्टस्य नाद्यापि निर्णीतः । अतो न पक्षान्तर-सम्भवः ।

उपन्यस्तेषु तु पक्षेषु प्रथमन्तावत्सामान्य-विशेष-शास्त्राभ्याम-पराह्णव्यापिनी प्रतिभाति ।

“ आपराह्णिकास्तथा ज्ञेयाः पित्रर्थे तु शुभावहाः ”—

इति हि निगम-वाक्यं पूर्वमुदाहृतम् । हारीतोऽपि,—

अपराह्णः पितृणान्तु याऽपराह्णानुयायिनी ।

सा ग्राह्या पितृकार्ये तु न पूर्वाऽस्तानुयायिनी \*—इति ।

\* न पूर्वाह्णानुयायिनी,—इति वि० पुस्तके पाठः ।

बृहन्मनुरापि,—

“ यस्यामस्तं रविर्याति पितरस्तामुपासते ।

तिथिन्तेभ्यो यतो दत्तो ह्यपराहः स्वयम्भुवा ”—इति ।

तदेत्सामान्य-शास्त्रं, तिथिमात्रमुपजीव्य प्रवृत्तत्वात् ।

“ प्रतिपत्सैव विज्ञेया या भवेदापराह्निकी ”—

इति तु विशेष-शास्त्रं, तिथि-विशेषोपजीवनेन प्रवृत्तत्वात् ।  
ताभ्यामुभाभ्यां शास्त्राभ्यां प्रथमपक्ष उत्तिष्ठति । द्वितीय-पक्षेऽप्यस्ति  
शास्त्रद्वयम् । बौधायनः,—

“ उदिते देवतम्भानौ पित्र्यश्चास्तमिते रवौ ।

द्विमुहूर्तं त्रिरहश्च सा तिथिर्हव्य-ऋव्ययोः”—इति ।

वचनार्थस्तु पूर्वं व्याख्यातः । तदेतत्सायाह्न-व्याप्तेः सामान्य-  
शास्त्रम् । विशेषस्तु पैठीनसिना दर्शितः,—

“ पञ्चमी सप्तमी चैव दशमी च त्रयोदशी ।

प्रतिपन्नवमी चैव कर्तव्या सम्मुखी तिथिः”—इति ।

न चात्रापि प्रतिपदः साम्मुख्यमात्रं प्रतीयते, न तु सायाह्न-  
व्याप्तिः,—इति शंकनीयम् ।

“ सम्मुखी नाम सायाह्न-व्यापिनी दृश्यते यदा ”—

इति स्कन्दपुराणे साम्मुख्यस्य व्याख्यातत्वात् । अस्तमय-  
घापित्वपक्षो वृद्धयाज्ञवल्क्येन दर्शितः,—

“ देवकार्थे तिथिर्ज्ञेया यस्यामभ्युदितो रविः ।

पितृकार्थे तिथिर्ज्ञेया यस्यामस्तमितो रविः ”—इति ।

तथा, दान-क्रियायामुदाहृतेषु घटिका-व्याप्ति-वाक्येष्वस्तमये  
टिका-व्याप्तिः पित्र्ये प्रदर्शिता । तदेतदुपन्यस्तं पक्ष-त्रयमेको-  
ष्ट-पार्वणविषयं, पित्र्य-कर्म-सामान्यमुपजीव्य प्रवृत्तत्वात् ।  
क्रोदिष्टे तु चतुर्थः पक्षो वाचनिकः । तथा च वृद्धगौतमः \*,—

\* ‘ वृद्ध ’—इति नास्ति मु० पुस्तके ।

“ मध्याह्न-व्यापिनी या स्यात् सैकोद्दिष्टे तिथिर्भवेत् ।  
अपराह्न-व्यापिनी या पार्वणे सा तिथिर्भवेत् ”—इति ।

शिव-रावव-संवादेऽपि,—

“ मध्याह्न-व्यापिनी या स्यात् सैकोद्दिष्टे तिथिर्भवेत् ”—इति ।

कर्म-काल-व्याप्ति-शास्त्रेणाप्ययमेव चतुर्थः पक्षः प्राप्यते ।

मध्याह्नस्यैकोद्दिष्टे कर्म-कालत्वात् । तथा च हारीत-शातातपौ,—

“ आमश्राद्धन्तु पूर्वाह्ने एकोद्दिष्टन्तु मध्यमे ।

पार्वणश्चापराह्ने तु प्रातर्वृद्धि-निमित्तकम् ”—इति ।

स्मृत्यन्तरञ्च,—

“ पूर्वाह्ने दैविकं श्राद्धमपराह्ने तु पार्वणम् ।

एकोद्दिष्टन्तु मध्याह्ने प्रातर्वृद्धि-नित्तिकम् ”—इति ।

व्यासः,—

“ एकमुद्दिश्य यच्छ्राद्धं दैव-हीनं विधीयते ।

एकोद्दिष्टन्तु तत्प्रोक्तं मध्याह्ने तत्प्रकीर्तितम् ”—इति ।

मध्याह्नश्च, सप्तमाष्टमनवम-मुहूर्त्तात्मकः । ते च मुहूर्त्ता गान्धर्व-  
कुतप-रौहिण-संज्ञकाः ।

तत्रैकोद्दिष्टस्योपक्रमे कुतपस्य पूर्वोत्तरभागाविच्छया विक-  
ल्पितौ । तदाह व्यासः,—

“ कुतप-प्रथमे भागे एकोद्दिष्टमुपक्रमेत् ।

आवर्त्तन-समीपे वा तत्रैव नियतात्मवान् ”—इति ।

समाप्ति-कालमाह श्लोकगौतमः,—

“ आरभ्य कुतपे श्राद्धं कुर्यादारौहिणं बुधः ।

विधिज्ञो विधिमास्थाय रौहिणन्तु न लंघयेत् ”—इति ।

तदेवं कुतप-रौहिणयोर्मध्याह्न-गत-मध्यम-चरम-भागयोः कर्म-  
कालत्वेन व्यवस्थितयोः सतोस्तन्मुहूर्त्त-व्यापिनी तिथिरेकोद्दिष्टे  
ग्रहीतव्येति स्थितम् । अत्राप्येकभक्तवद्देदा अवतारणीयाः । तत्र  
पूर्वेद्युरेव परेद्युरेव वा मध्याह्न-व्याप्तिरित्यनयोः पक्षयोर्न कोऽपि

सन्देहः । उभयत्र तद्व्यापित्वं, तत्-संस्पर्शभावो वेत्यनयोः पक्षयोः  
पूर्वेद्युरेवानुष्ठानम् । तथा सति पूर्वोदाहृतान्यपराह्णसायाह्वास्तमय-  
व्याप्ति-विषयाणि पित्र्यसामान्य-वचनान्यनुगृहीतानि भविष्यन्ति ।  
उभयत्र साम्येन एकदेशव्याप्तौ खर्वादि-वाक्यं द्रष्टव्यम् । तच्च  
पार्वण-प्रस्तावे योजयिष्यते । वैषम्येणैकदेश-व्याप्तौ तु यदा पूर्वे-  
द्युर्महती, तदा महत्त्वानुग्रहात् सामान्य-वचनानुग्रहाच्च पूर्वेद्युरेवा-  
नुष्ठानम् । यदा परेद्युरेव महती, तदा सामान्य-शास्त्रमुपेक्ष्यापि  
महत्त्वमेवाद्दर्णीयमिति पार्वणश्राद्ध-निर्णये वक्ष्यते । अतस्तेनैव  
न्यायेनात्रापि परेद्युरेवानुष्ठानं द्रष्टव्यम् ।

इत्येकोद्दिष्ट-निर्णयः ।

## अथ पार्वण-श्राद्धं निर्णीयते ।

पर्वण्यमावास्यायां यद्विहितं, तत्पार्वणम् । तच्च तत्कालञ्च शा-  
तातप आह,—

“ दर्शश्राद्धं तु यत्प्रोक्तं पार्वणं तत्प्रकीर्तितम् ।

अपराह्णे पितृणान्तु तत्प्रदानं विशिष्यते ”—इति ।

यद्यप्येतादृशं पार्वणं प्रतिपादि न प्राप्नोति, तथापि तद्विकृति-  
रूपतया त्रिपुरुषोद्देशेन कर्त्तव्यस्याब्दिक-काम्य-श्राद्धादेः पार्व-  
णत्वं व्यवहर्तुं शक्यम् । अतएव काण्व-वाक्यं पूर्वमुदाहृतम्;

“ त्रीनुद्दिश्य तु यत्तद्धि पार्वणं मुनयो विदुः ”—इति ।

तथा सति, प्रतिपादि मृतस्य वत्सरान्तरे तन्मास-तत्पक्ष-वर्त्तिन्यां  
प्रतिपद्याब्दिकरूपं पार्वणं प्राप्नोत्येव । एतस्यार्थस्य प्रापकं वचनं  
प्रलमासप्रस्तावे दर्शितम्,—

“ मास-पक्ष-तिथि-स्पृष्टे यो यस्मिन् म्रियतेऽहनि ।

प्रत्यब्दन्तु तथाभूतं क्षयाहन्तस्य तं विदुः ”—इति ।

ब्रह्मपुराणेऽपि,—

“ प्रतिसंवत्सरं कार्यं मातापित्रोर्मृतेऽहनि ।

पितृव्यस्य त्वपुत्रस्य\* भ्रातुर्ज्येष्ठस्य चैव हि”—इति ।

काम्यन्तु पार्वणमपरपक्षे सर्वासु तिथिषु प्रत्येकं विहितम् ।

तथा च याज्ञवल्क्यः,—

“ कन्यां कन्यावेदिनश्च पशून् वै सत्सुतानपि ।

द्यूतं कृषिश्च वाणिज्यं द्विशफैकशफांस्तथा ॥

ब्रह्मवर्चस्विनः पुत्रान् स्वर्णरूप्ये सकुप्यके ।

ज्ञातिश्रैष्ठ्यं सर्वकामानामोति श्राद्धदः सदा ॥

प्रतिपत्प्रभृतिष्वेकां वर्जयित्वा चतुर्दशीम् ।

शस्त्रेण तु हता ये वै तेभ्यस्तत्र प्रदीयते ”—इति ।

मार्कण्डेयोऽपि,—

“ प्रतिपद्धन-लाभाय द्वितीया द्विपद-प्रदा ।

वरार्थिनी तृतीया च चतुर्थी शत्रुनाशनी ॥

श्रियं प्राप्नोति पञ्चम्यां षष्ठ्यां पूज्यतमो नरः ।

गाणपत्यं च सप्तम्यामष्टम्यां वृद्धिमुत्तमाम् ॥

श्रियं नवम्यां प्राप्नोति दशम्यां पूर्णकामताम् ।

वेदांस्तथाऽऽप्नुयात् सर्वानेकादश्यां क्रियापरः ॥

द्वादश्यां जयलाभश्च प्राप्नोति पितृपूजकः ।

पूजां मेध्यां पशून् वृद्धिं स्यातन्व्यं पुष्टिमुत्तमाम् ॥

दीर्घमार्युधनैश्चर्यं कुर्वाणस्तु त्रयोदशीम् ।

अवाप्नोति न सन्देहः श्राद्धं श्राद्धपरो नरः ॥

युवानः पितरो यस्य मृताः शस्त्रेण वा हताः ।

तेन कार्यं चतुर्दश्यान्तेषां तृप्तिमभीप्सता ॥

श्राद्धं कुर्वन्नमावास्यां यत्नेन पुरुषः शुचिः ।

सर्वान् कामानवाप्नोति श्राद्धकृत्पुरुषः सदा ”—इति ।

\* पितृव्यस्याप्यपुत्रस्य,— इति वि०पुस्तके पाठः ।



अतो विकृतिरूपं पार्वणं सम्भाव्यते प्रतिपदि । तस्य च पार्वणस्योचितां तिथिं निर्णेतुं प्रथमतो विधि-निषेध-रूपाभ्यां अन्वय-न्यतिरेकाभ्यामनुष्ठान-कालो निरूप्यते । तत्र, शातातपोक्तो विधि-उदाहृतः,—“ अपराह्णे पितृणान्तु ”—इति । तथा वाक्या-त्तराण्यपि । मनुः,—

“ तथा श्राद्धस्य पूर्वाह्णादपराह्णे विशिष्यते ”—इति ।

वृद्धमनु-हारीत-वचने एकोद्दिष्ट-प्रस्तावे उदाहृते,—“ अपराह्णः त्रयम्भुवा ”—इति । “ अपराह्णः पितृणाम् ”—इति च । [तिश्च,—“ अपराह्णः पितृणाम् ”—इति । शंखः,—

“ पूर्वाह्णे दैविकं कृत्यमपराह्णे पितृ-क्रिया ।

ग्रहणे निशि वा कुर्यान्न रात्रौ पैतृकं पुनः ”—इति ।

स्मृत्यन्तरेऽपि,—“ अपराह्णे तु पैतृकम् ”—इति । ननु साया-स्यापि कर्मकालत्वं क्वचित् स्मर्यते,—

“ दिनान्ते पञ्च नाड्यस्तु पुण्याः प्रोक्ता मनीषिभिः ।

उदये च तथा पित्र्ये देवे चैव च कर्मणि ”—इति ।

इमं, यमेन प्रतिषिद्धत्वात् ,

“ सायाह्नस्त्रिमुहूर्तः स्याच्छ्राद्धं तत्र न कारयेत् ।

राक्षसी नाम सा वेला गार्हिता सर्वकर्मसु ”—इति ।

तर्हि, पञ्च-नाडी-वचनं निर्विषयं स्यादिति चेत् न, केनापि मित्तेनापराह्णासम्भवे गौणकालाभ्यनुज्ञा-परत्वात् । अतएव तासः,—

“ स्वकालातिक्रमे कुर्याद्वात्रेः पूर्वं यथाविधि ”—इति ।

तत्रपादोऽपि,—

“ विधिज्ञः श्रद्धयोपेतः सम्यक् पात्र-नियोजकः ।

रात्रेरन्यत्र कुर्वाणः श्रेयः प्राप्नोत्यनुत्तमम् ”—इति ।

ननु, सायाह्णेऽपि यदा कथञ्चित् प्रत्यूहस्तदा श्राद्धस्य किं लोपः, किं वा रात्रावपि कर्तुं शक्यते ? तत्र, लोप एवेति तावत् प्राप्तम् ।

कुतः ? मुख्यकालत्व-गौणकालत्वयोः रात्रेर्निषेधात् । मुख्यकालत्वं प्रतिषेधाति मनुः,—

“ रात्रौ श्राद्धं न कुर्वीत राक्षसी कीर्त्तिता हि सा ।

सन्ध्ययोरुभयोश्चैव सूर्ये चैवाचिरोदिते ”—इति ।

न चैवं सति ग्रहण-श्राद्धमपि प्रतिषिध्येतेति शङ्कनीयम् । शातातपेन विशेषितत्वात्,

“ रात्रौ श्राद्धं न कुर्वीत राहोरन्यत्र दर्शनात् ।

सूर्योदय-मुहूर्त्ते च सन्ध्ययोरुभयोस्तथा ”—इति ।

गौणकालत्वमपि व्यास-व्याघ्रपद्भ्यां पर्युदस्तं, “ रात्रेः पूर्वं ” “ रात्रेरन्यत्र ”—इति ताभ्यामुक्तत्वात् । तस्मादङ्घ्रि श्राद्धासम्भवे लोप एवेति प्राप्ते ब्रूमः । न तावद्रात्रौ सर्वात्मना श्राद्धस्य निषेधे वक्तुं शक्यः, आपस्तम्बेन रात्रौ श्राद्ध-समाप्त्यभ्युपगमात् । “ न च नक्तं श्राद्धं कुर्वीतारब्धे च भोजनसमापनम् ”—इति । ननु, सन्ध्या-समीपे प्रारब्धस्य रात्रौ समाप्ति-प्रसङ्गः । तादृशस्तु प्रारम्भः स्कन्देन निषिद्धः,

“ उपसन्ध्यं न कुर्वीत पितृ-पूजां कथञ्चन ।

स काल आसुरः प्रोक्तः श्राद्धं तत्र विवर्जयेत् ”—इति ।

मैवम् । सन्ध्या-सामीप्यस्य सुखकालत्व-निषेधात् । गौणकालत्वं तु पूर्वमभिहितम् । तत्र प्रारब्धस्य रात्रावपि परिसमाप्तिः सम्भाव्यते ।

नन्वेवमपि रात्रौ समाप्तिरेवाभ्यनुज्ञायते न त्वारम्भ इति चेत् । मैवम् । आरम्भस्यापि तया समाप्त्या उपलक्षणीयत्वात् । आन्दिक्-श्राद्धपरित्यागे प्रत्यवाय-बाहुल्य-स्मरणात् । तथा च भविष्यत्पुराण-प्रभासखण्डयोः पठ्यते,—

“ मृतेऽहनि पितुर्यस्तु न कुर्याच्छ्राद्धमादरात् ।

मातुश्चैव वरारोहे, वत्सरान्ते मृतेऽहनि ॥

नाहं तस्य महादेवि, पूजां गृह्णामि नो हरिः ”—इति ।

अन्यत्रापि,—

“ भोजको यस्तु वै श्राद्धं न करोति खगाधिप ।  
मातापितृभ्यां सततं वर्षे वर्षे मृतेऽहनि ॥  
स याति नरकं घोरं तामिस्रं नाम नामतः ”—इति ।

अन्यत्रापि,—

“ पण्डिता ज्ञानिनो वाऽपि मूर्खा योषित एव वा ।  
मृताहं समतिक्रम्य चाण्डालाः कोटिजन्मसु ”—इति ।

मरीचिः,

“ पण्डिता ज्ञानिनो मूर्खाः स्त्रियो वा ब्रह्मचारिणः ।  
मृताहं समतिक्रम्य चाण्डालेष्वभिजायते ”—इति ।

नन्वेवं सति,

“ रात्रेरन्यत्र कुर्वाणः श्रेयः प्राप्नोत्यनुत्तमम् ”—इति ।

स्मरणात् अपराह्वन्मुख्यत्वेन सायाह्ववद्गौणत्वेन वा प्रातः-सङ्गवा  
त्रपि कालौ प्रसज्येयाताम् । नायं दोषः । शिव-राघव-संवादे प्रातः-  
कालस्य निषिद्धत्वात्,

“ प्रातःकाले तु न श्राद्धं प्रकुर्वीत द्विजोत्तमः ।

नैमित्तिकेषु श्राद्धेषु न काल-नियमः स्मृतः ”—इति ।

यद्यपि सङ्गवो न साक्षान्निषिद्धस्तथापि कुतप-मुहूर्त्ते मुख्योपक्र-  
मस्य गान्धर्व-मुहूर्त्ते च गौणोपक्रमस्याभिधाने सति अर्थान्निषेधः परि-  
शिष्यते । उपक्रम-द्वयश्च शिव-राघव-संवाद एव दर्शितम्,

“ ग्रहादि-व्यतिरिक्तस्य प्रक्रमे कुतपः स्मृतः ।

कुतपादथवाऽप्यर्वागासनं कुतपे भवेत् ”—इति ।

ग्रहो ग्रहणम् । आदिशब्देन संक्रान्त्यादि-निमित्तमुच्यते ।  
तस्य च निमित्ताधीनत्वात् कुतपो न नियन्तुं शक्यते । इतरस्य तु  
सांवत्सरिकादेरस्ति कुतप-नियमः । स च मुख्योपक्रमे नियमः ।  
कदाचित्कार्यवशाच्छ्राद्धस्य सहसा करणीयत्वे सति कुतपादर्वा-  
चीनो गान्धर्वोऽप्युपक्रमकालतयाऽभ्यनुज्ञायते । कुतपस्य मुख्यत्व-

मनेक-वचन-विहितत्वादवगन्तव्यम् । तत्र, कुतप-स्वरूपं भविष्य-  
त्पुराणेऽभिहितम्,—

“ प्रविश्य भानुः स्वच्छायां शङ्कुवद्यत्र तिष्ठति ।

स कालः कुतपो नाम मन्दीभूतस्य संज्ञया ”—इति ।

नारदः,—

“ सन्त्यज्य सप्तमं भागं, अष्टमं क्रमते यदा ।

स कालः कुतपो ज्ञेयो मन्दीभूतस्य संज्ञया ”—इति ।

आपस्तम्बः,—

“ सप्तमात्परतो यस्तु नवमात्पूर्वतः स्थितः ।

उभयोरपि मध्यस्थः कुतपः स उदाहृतः ” इति ।

स च कुतपो मुख्यत्वाय वायुपुराणे प्रशस्यते,—

“ दिवसस्याष्टमे भागे मन्दीभवति भास्करः ।

स कालः कुतपो नाम पितृणां दत्तमक्षयम् ”—इति ।

कुतपात्पूर्वोत्तरयोर्गन्धर्व-रौहिणयोर्गौण-प्रक्रम-कालत्वं सूचयितुं  
छत्रि-न्यायेन मुहूर्त्त-त्रयं कुतप-शब्देन व्यवजहार नारदः,—

“ मध्येऽहस्त्रि-मुहूर्त्ते तु यदा भवति\* भास्करः ।

स कालः कुतपो नाम पितृणां दत्तमक्षयम् ”—इति ।

कुतपे प्रक्रान्तस्य सायाह्नादर्वाचीनः सर्वोऽपि मुख्योऽनुष्ठान-  
कालः । तदुक्तं मत्स्यपुराणे,—

“ अहो मुहूर्त्ता विख्याता दश पञ्च च सर्वदा ।

तत्राष्टमो मुहूर्त्तो यः स कालः कुतपः स्मृतः ॥

अष्टमे भास्करो यस्मात् मन्दीभवति सर्वदा ।

तस्मादनन्त-फल-दस्तत्रारम्भो विशिष्यते † ।

ऊर्ध्वं मुहूर्त्तात् कुतपाद्यन्मुहूर्त्त-चतुष्टयम् ॥

मुहूर्त्त-पञ्चकं ह्येतत्स्वधा-भवनमिष्यते ”—इति ।

\* चलति,—इति वि० पुस्तके पाठः । † विधीयते,—इति सो० पुस्तके पाठः ।

नन्वपराहस्यान्तिमो भागो निषिद्धः । तथा च यमः,—

“ चतुर्थे प्रहरे प्राप्ते यः श्राद्धं कुरुते नरः ।

आसुरन्तद्भवेच्छ्राद्धं दाता तु नरकं व्रजेत् ”—इति ।

मृत्यन्तरेऽपि,—

“ चतुर्थे प्रहरे प्राप्ते यः श्राद्धं कुरुते द्विजः ।

तदन्नं राक्षसो भुङ्क्ते निराशाः पितरो गताः —इति ।

चेन्नायं दोषः । इहापराहस्यान्तिमेन पादन्धून-मुहूर्त्तेन सह सा-  
शाहश्चतुर्थ-प्रहरो भवति । तत्र, सायाह्न-भाग-कटाक्षेणायं निषेधो न  
वपराह्न-भाग-कटाक्षेण । तामेतां विवक्षां विशदीकर्तुं यमो वचना-  
तरेण सायाह्नं निराचकार । तच्च वचनं पूर्वमुदाहृतम् ।

नन्वपराह्नस्य मुख्यकालत्वं न प्रतिनियतं, शुक्लपक्षे व्यभिचा-  
त् । तथाच मार्कण्डेयः,—

“ शुक्लपक्षे तु पूर्वाह्ने श्राद्धं कुर्याद्विचक्षणः ।

कृष्णपक्षेऽपराह्ने तु रौहिणं तु न लङ्घयेत् ”—इति ।

नैष दोषः । अत्र शुक्ल-कृष्ण-पक्षशब्दयोर्द्वैव-पित्र्य-परत्वात् ।  
वानुद्दिश्य क्रियमाणं श्राद्धं दैवम् । तच्च फलकामिनामुत्साह-  
तुतया चित्तप्रसादं जनयतीति शुक्लशब्देनाभिधीयते । एवं पितृ-  
द्दिश्य क्रियमाणं पित्र्यम् । तदपि पितृ-मरणादि-स्मारकतया  
इत्तकालुष्यं जनयतीति कृष्णशब्देनाभिधीयते । शुक्लस्य दैवस्य  
र्मणः पक्षः । शुक्लपक्षः, यदा दैवं श्राद्धं करिष्यामीति बुद्धिस्तदे-  
यर्थः । एवमितरत्र योजनीयम् । एवं सत्यपराह्नो न पार्वणश्राद्धं  
प्राभिचराति । ‘ रौहिणन्तु न लङ्घयेत् ’—इत्येकोद्दिष्ट-विषयम् ।  
द्यापाततः प्रतीत एवार्थो वचनस्यास्य परिगृह्येत, तदा पूर्वोदाहृतं  
वनजातं निखिलमपि व्याकुलीभवेत् । तदेवं पार्वणश्राद्धस्याप-  
ह्नः कर्म-कालः, कुतपः प्रारम्भ-कालः,—इति ।

भवेतामेतौ कर्म-तदुपक्रम-कालौ, प्रकृते तु सांवत्सरिकादौ किं  
तेपत् पूर्व-विद्धा ग्राह्या उतोत्तर-विद्धेति वीक्षायां देवस्वामी ब्रूते ।

सन्दिग्धैकादशी नाम वज्र्येयं धर्मकांक्षिभिः ॥

उदयात् प्राक् मुहूर्त्तेन व्यापिन्येकादशी यदा ।

संयुक्तैकादशी नाम वर्जयेद्धर्म-वृद्धये ॥

आदित्योदय-वेलाया आरभ्य षष्टिनाडिका ।

सङ्कीर्णैकादशी नाम त्याज्या धर्मफलेप्सुभिः ॥

पुत्र-पौत्र-प्रवृद्धयर्थं द्वादश्यामुपवासयेत् ।

तत्र ऋतुशतं पुण्यं त्रयोदश्यान्तु पारणम् ”—इति ।

यद्यपि पूर्वत्र वेधवाक्ये ‘ सार्द्धन्तु घटिकात्रयम् ’—इत्युक्तम्, अत्र तु सन्दिग्धैकादशी-वाक्ये ‘ त्रिघटिका ’—इत्युक्तम् \* तथापि नैतावता वैषम्येण विरोधः शंकनीयः । शास्त्र-द्वयस्यापि दशमीवेध-त्याग-परत्वात् ।

तदेवं सामान्य-विशेषाभ्यां प्रतिषिद्धत्वादरुणोदय-विद्धैकादशी वैष्णवेन परित्याज्या । यस्तु योग-संज्ञकश्चतुर्थो वेधस्तस्य त्याज्य-त्वमर्थात् सिद्धम् । अरुणोदय-वेधोऽपि यदा त्यज्यते, तदा किमु वक्तव्यं सूर्योदय-वेध इति । वचनं त्वत्र कण्वप्रोक्तं पूर्वमेवोदाहृतम् ।

या तु चतुर्विध-वेध-रहिता शुद्धैकादशी, सा द्विविधा; आधि-क्येन युक्ता, तद्रहिता च,—इति । आधिक्यञ्च त्रिविधम्; एका-दश्याधिक्यं, द्वादश्याधिक्यं, उभयाधिक्यञ्चेति । त्रिष्वप्येतेषु पक्षेष्वरुणोदयमारभ्य प्रवृत्तां शुद्धामप्येकादशीं परित्यज्य परे-द्युरुपवासः कर्त्तव्यः । तत्रैकादश्याधिक्ये नारद आह,—

“ सम्पूर्णेकादशी यत्र द्वादश्यां वृद्धिगामिनी ।

द्वादश्यां लंघनं कार्यं त्रयोदश्यान्तु पारणम् ”—इति ।

स्मृत्यन्तरेऽपि,—

“ एकादशी यदा पूर्णा परतः पुनरेव सा ।

पुण्यं ऋतुशतस्योक्तं त्रयोदश्यान्तु पारणम् ”—इति ।

ष्णुरहस्येऽपि\*,—

“ एकादशी-कला-प्राप्ता येन द्वादश्युपोषिता ।  
तुल्यं क्रतुशतस्योक्तं त्रयोदश्यान्तु पारणम् ”—इति ।

इश्याधिक्ये व्यास आह,—

“ एकादशी यदा लुप्ता परतो द्वादशी भवेत् ।  
उपोष्या द्वादशी तत्र यदीच्छेत्परमाङ्गतिम् ”—इति ।

भयाधिक्ये भृगुराह,—

“ सम्पूर्णेकादशी यत्र प्रभाते पुनरेव सा ।  
तत्रोपोष्या द्वितीया तु परतो द्वादशी यदि ”—इति ।

रदोऽपि,—

“ सम्पूर्णेकादशी यत्र प्रभाते पुनरेव सा ।  
सर्वैरेवोत्तरा कार्या परतो द्वादशी यदि ”—इति ।

वृत्यन्तरेऽपि,—

“ एकादशी भवेत्पूर्णा परतो द्वादशी यदि ।  
एकादशीं परित्यज्य द्वादशीं समुपोषयेत् ”—इति ।

उभयाधिक्य-रहितायान्तु शुद्धायां न कोऽपि सन्देहोऽस्ति ।  
इति वैष्णव-दीक्षा-युक्तानामेकादशी निर्णीता ।

अथ श्रौत-स्मार्त्त-पर्यवसितानां पञ्चरात्रादिदीक्षा-  
रहितानामेकादशी निर्णीयते ।

अरुणोदय-वेधस्य वैष्णव-विषयत्वे व्यवस्थिते सत्युदय-वेधः  
मात्तानुष्ठायि-विषयत्वेन परिशिष्यते । अतएव स्मर्यते,—

“ अतिवेधा महावेधा ये वेधास्तिथिषु स्मृताः ।  
सर्वेऽप्यवेधा विज्ञेया वेधः सूर्योदये मतः ”—इति ।

एवञ्च सूर्योदय-वेधमपेक्ष्यैकादशी द्विधा भिद्यते; शुद्धा, विद्धा चेति । तत्र शुद्धायां पूर्ववच्चत्वारो भेदा भवन्ति; एकादश्याधिक्यं, द्वादश्याधिक्यम्, उभयाधिक्यम्, अनुभयाधिक्यञ्चेति । एवं विद्या-यामपि चत्वारो भेदा उन्नेयाः । शुद्धायामेकादश्याधिक्ये द्वयोस्ति-थ्योरुपवास-योग्यतामाह वृद्धवसिष्ठः,—

“ सम्पूर्णेकादशी यत्र प्रभाते पुनरेव सा ।

लुप्यते द्वादशी तस्मिन्नुपवासः कथम्भवेत् ॥

उपोष्ये द्वे तिथी तत्र विष्णु-प्रीणन-तत्परैः” —इति ।

उभयोरधिकारि-भेदेन व्यवस्था स्कन्दपुराणे दर्शिता,—

“ प्रथमेऽहनि सम्पूर्णा व्याप्याहोरात्र-संयुता ।

द्वादश्याश्च तथा तात, दृश्यते पुनरेव च ॥

पूर्वा कार्या गृहस्थैस्तु यतिभिश्चोत्तरा तिथिः\* ” इति ।

एतच्च परेद्युर्द्वादश्यभाव-विषयम् । तथा च स्मृत्यन्तरे,—

“ पुनः प्रभात-समये घटिकैका यदा भवेत् ।

अत्रोपवासो विहितश्चतुर्थाश्रम-वासिनाम् ॥

विधवायाश्च तत्रैव परतो द्वादशी न चेत् ” —इति †

गारुडपुराणेऽपि,—

“ पुनः प्रभात-समये घटिकैका यदा भवेत् ।

अत्रोपवासो विहितो वनस्थस्य यत्तेस्तथा ॥

विधवायाश्च तत्रैव परतो द्वादशी न चेत् ” —इति † ।

पुराणान्तरेऽपि,—

“ एकादशी यदा पूर्णा परतः पुनरेव सा ।

पुण्यं ऋतुशतस्योक्तं त्रयोदश्यान्तु पारणम् ” —इति ।

एवमेकादश्याधिक्य-पक्षे गृहि-यत्योर्व्यवस्थाऽभिहिता । द्वाद-श्याधिक्ये पूर्वद्युरुपवासमाह नारदः,—

\* विभो,—इति वि० पुस्तके पाठः । † गारुडपुराणेऽपि,—इत्यारभ्य, इति,—इत्यन्तं, नास्ति क० वि० पुस्तकयोः ।



“ न चेदेकादशी विष्णौ द्वादशी परतः स्थिता ।  
उपोष्यैकादशी तत्र यदीच्छेत्परमं पदम् ”—इति ।

कान्देऽपि,—

“ शुद्धा यदा समा हीना समक्षीणाधिकोत्तरा ।  
एकादश्यामुपवसेन्न शुद्धां वैष्णवीमपि ”—इति ।

दशमी-वेध-रहिता शुद्धैकादशी यदा परेद्युरुदयादूर्ध्वं नास्ति  
किन्तूदय-समा \* ततो न्यूना वा, द्वयोरपि पक्षयोर्द्वादशी परेद्युरुदये  
समा न्यूनाऽधिका वा भवति, तत्र सर्वत्र शुद्धैकादशी उपोष्या न  
वविद्धां वैष्णवीं द्वादशीमुपवसेदित्यर्थः । एवञ्च सति, प्रकृते द्वाद-  
याधिक्येऽपि एकादशीसमन्यूनयोरन्यतरत्वात् प्रथमैवोपोष्येत्युक्तं  
भवति । उभयाधिक्ये परेद्युरुपवासो गारुडपुराणे दर्शितः,—

“ सम्पूर्णेकादशी यत्र प्रभाते पुनरेव सा ।  
तत्रोपोष्या परा पुण्या परतो द्वादशी यदि ”—इति ।

राहपुराणेऽपि,—

“ एकादशी विष्णुना चेत् द्वादशी परतः स्थिता ।  
उपोष्या द्वादशी तत्र यदीच्छेत्परमं पदम् ”—इति ।

मृत्यन्तरेऽपि,—

“ सम्पूर्णेकादशी यत्र प्रभाते पुनरेव सा ।  
वैष्णवी चेत् त्रयोदश्यां घटिकैकाऽपि दृश्यते ॥  
गृहस्थोऽपि परां कुर्यात् पूर्वान्नोपवसेत् सदा ।  
पूर्णाऽप्येकादशी त्याज्या वर्द्धते द्वितयं यदि ”—इति ।

एवमेकैकाधिक्ये द्वितयाधिक्येऽपि निर्णयो दर्शितः । अनुभया-  
धिक्ये तु नास्ति सन्देहः । इति शुद्धायाञ्चत्वारो भेदा व्यवस्थिताः ।  
अथ विद्धायाञ्चत्वारो भेदा व्यवस्थाप्यन्ते । तत्राप्येकादश्याधिक्ये  
वैवत् गृहियत्योर्व्यवस्था द्रष्टव्या । तदाह प्रचेताः,—

“ एकादशी विवृद्धा चेच्छुद्धे कृष्णे विशेषतः ।

उत्तरान्तु यतिः कुर्यात् पूर्वाभुपवसेत् गृही ”—इति ।

न चैतद्वाक्यं शुद्धाधिक्ये चरितार्थमिति शङ्कनीयम्, बाधकाभा-  
वेन विद्धाधिक्येऽपि तद्वचनप्रवृत्तेर्निवारयितुमशक्यत्वात् । द्वादश्या-  
धिक्ये परेद्युरुपवासः । तदाह व्यासः,—

“ एकादशी यदा लुप्ता परतो द्वादशी भवेत् ।

उपोष्या द्वादशी तत्र यदीच्छेत्परमां गतिम् ”—इति ।

लुप्ता, आदौ दशमीमिश्रत्वात्परतो वृद्धचभावाच्च क्षयं गतेति  
यावत् । उभयाधिक्येऽपि परेद्युरुपवासः । तदुक्तं भविष्यत्पुराणे,—

“ एकादशीं दिशा \* युक्तां वर्द्धमाने विवर्जयेत् ।

क्षयमार्ग-स्थिते सोमे कुर्वीत दशमी-युताम् ”—इति ।

उभयानाधिक्ये तु नैवास्ति सन्देहः कोट्यन्तराभावात् । न च  
विद्धत्वादस्ति सन्देहः,—इति वाच्यम्, असति कोट्यन्तरे विद्धाया  
अप्युपादेयत्वात् । तथा च विष्णुरहस्यम्,—

“ एकादशी भवेत्काचित् दशम्या दूषिता तिथिः ।

वृद्धिपक्षे भवेद्दोषः क्षयपक्षे तु पुण्यदा ”—इति ।

इति विद्धाभेदा व्यवस्थापिताः । अत्र, शुद्धा-विद्धयोरुभयोरप्येष  
निर्णय-संग्रहः । एकादशी-द्वादश्यारुभयोरपि वृद्धौ परेद्युरुपवासः ।  
द्वयोरप्यवृद्धौ पूर्वेद्युः । एकादशीमात्र-वृद्धौ गृही-यत्योर्व्यवस्था ।  
द्वादशीमात्र-वृद्धौ शुद्धायां सर्वेषां पूर्वेद्युर्विद्धायां परेद्युरिति ।

तदेवं शास्त्रार्थे व्यवस्थिते यानि यावन्ति मुनि-वाक्यानि विधा-  
यकानि निषेधकानि वा, तानि सर्वाणि यथोक्त-निर्णयाविरोधेन  
व्यवस्थापनीयानि । तत्र व्यवस्थापन-प्रकारं दर्शयामः । स्कान्दे,—

“ प्रतिपत्प्रभृतयः सर्वा उदयादोदयाद्रवेः ।

सम्पूर्णा इति विख्याता हरिवासर-वर्जिताः ”—इति ।

हरिवासरे तु सम्पूर्णत्वं प्रकारान्तरेणोक्तं गारुडे,—

“ उदयात् प्राग्यदा विप्र, मुहूर्त्त-द्वय-संयुता ।  
सम्पूर्णेकादशी ज्ञेया तत्रैवोपवसेत् गृही ”—इति ।

मविष्यत्पुराणेऽपि,—

“ आदित्योदयवेलायाः प्राङ्मुहूर्त्तद्वयान्विता ।  
एकादशी तु सम्पूर्णा विद्धाऽन्या परिकल्पिता ”—इति ।

तदेतद्वचनद्वयमरुणोदयवेधोपजीवनेन प्रवृत्तत्वाद्द्वैष्णव-विषयम् ।  
दशमीवेध-निन्दकानि तु वचनानि द्विविधान्युपलभ्यन्ते; कानिचिद्-  
रुणोदयानुवादेन प्रवृत्तानि, कानिचित्तदननुवादेनेति । तथा  
विष्ये,—

“ अरुणोदयकाले च दशमी यदि दृश्यते ।  
तत्र नैकादशी कार्य्या धर्मकामार्थनाशिनी ”—इति ।

तैत्सः,

“ अरुणोदयवेलायां विद्धा काचिदुपोषिता ।  
तस्याः पुत्रशतं नष्टं तस्मात्तां परिवर्जयेत् ”—इति ।

एतादृशानि सर्वाणि वैष्णव-विषयाणि द्रष्टव्यानि । अरुणोदया-  
त्वादमन्तरेण दशमीविद्धा-निन्दकानि च कानिचिद् वचनान्युपल-  
यन्ते । तद्यथा । नारदः,—

“ दशम्यनुगता यत्र तिथिरेकादशी भवेत् ।  
तत्रापत्यविनाशश्च परेत्य नरकं व्रजेत् ”—इति ।

ह्यवैवर्त्तेऽपि,—

“ दशमी-शेषसंयुक्तां यः करोति विमूढधीः ।  
एकादशी-फलं तस्य न स्याद्द्वादशवार्षिकम् ”—इति ।

ष्णुरहस्ये,—

“ दशमी-शेष-संयुक्तामुपोष्यैकादशीं किल ।  
संवत्सर-कृतेनेह नरो धर्मेण मुच्यते ”—इति ।

ईदृशानि सर्वाणि अरुणोदयवेध-सूर्योदयवेध-द्वय-सामान्येन प्रवृत्तत्वाद्द्वैष्णव-स्मार्त्तोभय-विषयाणि । तत्र, वैष्णव-विषये निरङ्कु-शानि प्रवर्तन्ते । स्मार्त्त-विषये तूभयाधिक्ये द्वादश्याधिक्ये च सर्व-पुरुष-विषयाणि द्रष्टव्यानि ।

दशमीविद्धाऽभ्यनुज्ञापकानि कानिचिद्वचनान्युपलभ्यन्ते । तद्यथा । स्कन्दपुराणे,—

“ त्रयोदश्यां न लभ्येत द्वादशी यदि किञ्चन ।

उपोष्यैकादशी तत्र दशमी-मिश्रिताऽपि च ”—इति ।

स्मृत्यन्तरेऽपि,—

“ उपोष्यैकादशी तत्र द्वादशी न भवेद्यदि ।

दशम्या हि विमिश्रैव \* एकादश्येव धर्मकृत् ”—इति ।

बृहद्वसिष्ठः,—

“ द्वादशी स्वल्पमल्पाऽपि यदि न स्यात्परेऽहनि ।

दशमी-मिश्रिता कार्या महापातकनाशिनी ”—इति ।

ऋष्यशृङ्गः,—

“ एकादशी न लभ्येत द्वादशी सकला भवेत् ।

उपोष्या दशमी-विद्धा+ऋषिरुद्दालकोऽब्रवीत् ”—इति ।

हारीतोऽपि,—

“ त्रयोदश्यां यदा नष्टा द्वादशी घटिका-द्वयम् ।

दशम्यैकादशी विद्धा सैवोपोष्या सदा तिथिः ”—इति ।

एतादृशानि वाक्यानि सर्वाण्यनुभयाधिक्ये सर्व-पुरुष-विष-याणि, एकादश्याधिक्ये तु स्मार्त्त-गृहस्थ-मात्र-विषयाणि द्रष्ट-व्यानि, न त्वेतानि वैष्णव विषयाणि । वैष्णव-प्रकरणेषु विद्धाऽभ्य-नुज्ञाया अदर्शनात् ।

सम्पूर्णेकादशी-परित्याग-विषयाणि कानिचिद्वचनान्युपलभ्यन्ते । तद्यथा । स्कन्दपुराणे,—

\* दशम्यापि हि मिश्रैव,—इति वि० पुस्तके पाठः । + उपोष्यैकादशी विद्धा,—इति मु० पुस्तके पाठः ।

“ एकादशी भवेत्पूर्णा परतो द्वादशी यदि ।  
तदा ह्येकादशीं त्यक्त्वा द्वादशीं समुपोषयेत् ”—इति ।

तथा च कालिकापुराणे,—

“ एकादशी यदा पूर्णा परतो द्वादशी भवेत् ।  
उपोष्या द्वादशी तत्र तिथिवृद्धिः प्रशस्यते ”—इति ।

गारुडपुराणे,—

“ पूर्णा भवेद्यदा नन्दा भद्रा चैव विवर्द्धते ।  
तदोपोष्या तु भद्रा स्यात् तिथिवृद्धिः प्रशस्यते ”—इति ।

ईदृशानि † सर्वाणि वैष्णव-विषयाणि । दिन-त्रय-विषयकाणि  
कानिचिद्वचनान्युपलभ्यन्ते । नारदः,

“ यदि देवास्तु संसिद्धेदेकादश्यां दिनत्रयम्\* ।  
तत्र ऋतुशतं पुण्यं द्वादशीपारणं‡ भवेत् ”—इति ।

कूर्मपुराणेऽपि,—

“ द्विस्पृगेकादशी यत्र तत्र सन्निहितो हरिः ।  
तामेवोपवसेत्कामं अकामो विष्णुतत्परः”—इति ।

अत्राद्यन्तयोर्दशमी-द्वादशयोर्मध्ये एकादशीत्येतादृशं दिनत्रयं  
यदा प्राप्नोति, तदा परतो द्वादशी-वृद्धिरवृद्धिश्चेत्युभयं सम्भवति ।  
तत्र यद्यवृद्धिस्तदा यथोक्तं दिनत्रयमुपोष्यम् । तदुक्तं स्कन्द-  
पुराणेऽ,—

“ दिनत्रयमृते देवि नोपोष्या दशमी-युता ।  
सैवोपोष्या सदा पुण्या परतश्चेत् त्रयोदशी”—इति ।

द्वादशी-वृद्धौ, “ एकादशी यदा लुप्ता ”—इत्यनेन व्यास-  
वचनेन परेद्युरुपवास इति पूर्वमेव निर्णीतम् । यदा त्वाद्यन्तयोरे-

† तादृशानि,—इति सु० पुस्तके पाठः । \* तिथित्रयं,—इति वि० पुस्तके पाठः ।

‡ द्वादश्यां पारणे,—इति वि० पुस्तके पाठः । †† एकादशीत्येतत् दिनत्रयं,—इति  
सु० पुस्तके पाठः । § पुराणान्तरे,—इति वि० पुस्तके पाठः ।

कादशी-त्रयोदशयोर्मध्ये द्वादशीत्येतादृशं दिनत्रयं, तदा नार  
स्मर्यते,—

“ एकादशी द्वादशी च रात्रिशेषे त्रयोदशी ।

तत्र ऋतुशतं पुण्यं त्रयोदश्यां तु पारणम् ॥

एकादशी द्वादशी च रात्रिशेषे त्रयोदशी ।

त्रिस्पृशा नाम सा प्रोक्ता ब्रह्महत्या व्यपोहति” —इति ।

तदेतद्वैष्णव-विषयं यति-विषयं वा द्रष्टव्यम् । गृहस्थे तु तदि  
षिद्धम्† । तथा च कूर्मपुराणे,—

“ एकादशी द्वादशी च रात्रिशेषे त्रयोदशी ।

उपवासं न कुर्वीत पुत्र-पौत्र-समान्वितः” —इति ।

पद्मपुराणोऽपि,—

“ एकादशी द्वादशी च रात्रिशेषे त्रयोदशी ।

त्र्यहस्पृक् तदहोरात्रं नोपोष्यं तत्सुतार्थिभिः” —इति ।

यत्तु ऋष्यशृङ्गेणोक्तम्,—

“ अविद्धानि निषिद्धैश्च न लभ्यन्ते दिनानि तु ।

मुहूर्तैः पञ्चभिर्विद्धा ग्राह्यैकादशी तिथिः ॥

तदर्द्ध-विद्धान्यन्यानि दिनान्युपवसेद्बुधः ।

पूर्वविद्धा न कर्त्तव्या षष्ठ्येकादश्यथाष्टमी ॥

एकादशीन्तु कुर्वीत क्षयते द्वादशी यदि” —इति ।

अत्र, निषेधो यति-विषयः, विधिर्गृहस्थ-विषयः । वेध-बाहुल्येन

नाडा माभूदिति पञ्चभिर्मुहूर्तैरित्युक्तम् । तदेवं, नानाविधव-

न-प्रकारो व्युत्पादितः । अनया व्युत्पत्त्या मंदबुद्धि-

तुं शक्नोत्येव ।

इत्युपवास-तिथिर्निरूपिता ।

अथाधिकारी निरूप्यते ।



तत्र नारदः,—

“ अष्टाब्दादधिको मर्त्यो ह्यपूर्णाशीति-हायनः ।  
भुंक्ते यो मानवो मोहादेकादश्यां स पापकृत् ”—इति ।

ऋत्यायनोऽपि,—

“ अष्टवर्षाधिको मर्त्यो ह्यशीति-न्यून-वत्सरः ।

एकादश्यामुपवसेत् पक्षयोरुभयोरपि ”—इति ।

ग्रहस्थस्य तु शुक्लादश्यामेव नित्योपवासः । तथा च कूर्मपुराणे—

“ एकादश्यां न भुञ्जीत पक्षयोरुभयोरपि ।

वानप्रस्थो यतिश्चैव शुक्लामेव सदा गृही ”—इति ।

विष्णोत्तरेऽपि,—

“ एकादश्यां न भुंजीत पक्षयोरुभयोरपि ।

ब्रह्मचारी च नारी च शुक्लामेव सदा गृही ”—इति ।

नारी विधवा तस्या एव यति-धर्मत्वात् । पतिमत्यास्तूपवासं  
षेधति विष्णुः—

“ पत्यौ जीवति या नारी उपोष्य व्रतमाचरेत् ।

आयुष्यं हरते भर्तुर्नरकं चैव गच्छति ”—इति ।

मुः,—

“ नास्ति स्त्रीणां पृथग्यज्ञो न व्रतं नाप्युपोषणम् ।

पतिं शुश्रूषते यत्तु तेन स्वर्गे महीयते \* ”—इति ।

कण्डेयः †,—

“ नारी खल्वननुज्ञाता भर्त्रा पित्रा सुतेन वा ।

निष्फलन्तु भवेत्तस्या यत् करोति व्रतादिकम् ”—इति ।

\* नास्तीदमर्थं मु० पुस्तके । † मार्कण्डेयपुराणे,—इति वि०क०पुस्तकयोः पाठः ।

आदिशब्दादलङ्कार-गन्ध-पुष्प-धूप-अन्नानामुपसंग्रहः । तदाह  
मनुः—

“ पुष्पालङ्कारवस्त्राणि गन्धधूपानुलेपनम् ”—इति ।

पत्युरनुमत्या तु पत्नी व्रतादिष्वधिकारिणी भवति । तदाह  
कात्यायनः,—

“ भार्या पत्युर्मतेनैव व्रतादीनाचरेत् सदा ”—इति ।

शुक्लामेवेत्येवकारः कृष्णैकादश्यामुपवास-निषेध-परः । तथा च  
कूर्मपुराणे,—

“ संक्रान्त्यां कृष्णपक्षे च रवि-शुक्र-दिने तथा ।

एकादश्यां न कुर्वीत उपवासश्च पारणम् ”—इति ।

गौतमोऽपि,—

“ आदित्येऽहनि संक्रान्त्यामसितैकादशीषु च ।

व्यतीपाते कृते श्राद्धे पुत्री नोपवसेत् गृही ”—इति ।

अत्र, पुत्रीति विशेषणं पुत्रवतो दोष-विशेष-प्रदर्शनार्थम् । तथा  
च पद्मपुराणे,—

“ संक्रान्त्यामुपवासेन पारणेन युधिष्ठिर ।

एकादश्याश्च कृष्णायां ज्येष्ठः पुत्रो विनश्यति ”—इति ।

नारदीयेऽपि,—

“ इन्दुक्षयार्कसंक्रान्त्योरेकादश्यां सिते तरे ।

उपवासं न कुर्वीत यदीच्छेत् सन्ततिं ध्रुवाम् ”—इति ।

अत्र, संक्रान्त्यादिषूपवासस्य निषेधः संक्रान्त्यादि-निमित्त-  
कस्य \* । तथा च कात्यायनः—

“ एकादशीषु कृष्णासु रवि-संक्रमणे तथा ।

चन्द्रसूर्योपरागे च न कुर्यात् पुत्रवान् गृही ॥

तत्प्रयुक्तोपवासस्य निषेधोऽयमुदाहृतः ।

प्रयुक्त्यन्तरयुक्तस्य न विधिर्न निषेधनम् ”—इति ।

\* नैकादशीनिमित्तकस्य,—इत्यधिकं वि० पुस्तक ।



मनिरापि,—

“ तन्निमित्तोपवासस्य निषेधोऽयमुदाहृतः ।

नानुषङ्गकृतो ग्राह्यो यतो नित्यमुपोषणम् ”—इति ।

अयमर्थः । एकादश्युपवासस्य नित्यत्वात् संक्रान्त्याद्युपवा-  
य च काम्यत्वात् काम्योपवास-निषेधे न नित्योपवास-निषेधः  
ऋतीति । संक्रान्त्यादि-निमित्तकोपवासः संवर्त्तेनोक्तः,—

“ अमावास्या द्वादशी च संक्रान्तिश्च विशेषतः ।

एताः प्रशस्तास्तितथ्यो भानुवारस्तथैव च ॥

अत्र स्नानं जपो होमो देवतानाञ्च पूजनम् ।

उपवासस्तथा दानमेकैकं पावनं स्मृतम् ”—इति ।

गृहस्थस्य तु शुक्लामेव नित्योपवासः,—इत्युक्तम् । नैमित्तिक-  
योपवासौ तु कृष्णायामपि कर्त्तव्यौ तत्र, नैमित्तिकः स्मृत्यन्तरे  
पते,—

“ शयनी-बोधिनी-मध्ये या कृष्णैकादशी भवेत् ।

सैवोपोष्या गृहस्थेन नान्या कृष्णा कदाचन ”—इति ।

यस्तु स्कन्दपुराणे,—

‘ पितृणां गतिमन्विच्छन् कृष्णायां समुपोषयेत् ”—इति ।

कुमारः,—

“ भानुवारेण संयुक्ता कृष्णा संक्रान्ति-संयुता ।

एकादशी सदोपोष्या सर्वसम्पत्करी तिथिः ”—इति ।

प्रपुराणेऽपि—

“ एकादश्यान्तु कृष्णायामुपोष्य विधिवन्नरः ।

पुत्रानायुः समृद्धिश्च सायुज्यं च स गच्छति \* ”—इति ।

क्षये पुत्रवतो गृहस्थस्योपवासो निषिद्धः । तथा च पितामहः†,—

“ एकादश्यां दिनक्षये उपवासं करोति यः ।

तस्य पुत्रा विनश्यन्ति मध्यायां पिण्डतो ‡ यथा ”—इति ।

समृच्छति,—इति वि० पुस्तके पाठः । † पद्मपुराणे,—इति त्व० पुस्तके पाठः ।

डदो,—इति वि० पुस्तके पाठः ।

मत्स्यपुराणे,—

“ दिनक्षयेऽर्कसंक्रान्तौ ग्रहणे चन्द्रसूर्ययोः ।

उपवासं न कुर्वीत पुत्र-पौत्र-समन्वितः ”—इति ।

दिनक्षय-लक्षणं पद्मपुराणे,—

“ द्वौ तिथ्यन्तावेकवारे यस्मिन् स स्याद्दिनक्षयः ”—इति ।

वसिष्ठोऽपि,—

“ एकस्मिन् सावने त्वह्नि तिथीनान्त्रितयं यदा ।

तदा दिनक्षयः प्रोक्तः तत्र साहासिकं फलम् ”—इति ।

फलमत्रोपवास-व्यतिरिक्त-दानादि-जन्यं द्रष्टव्यं, उपवासस्य निषिद्धत्वात् । ईदृशे विषये किं कर्तव्यमित्याकांक्षायां वायुपुराणे पठ्यते,—

“ उपवासे निषिद्धे तु भक्ष्यं किञ्चित् प्रकल्पयेत् ।

न दुष्यत्युपवासेन उपवास-फलं लभेत् ।

नक्तं हविष्यान्नमनोदनं वा

फलन्तिलाः क्षीरमथाम्बु चाज्यम् ।

यत्पश्वगव्यं यदि चापि वायुः

प्रशस्तमत्रोत्तरमुत्तरञ्च ”—इति ।

उपवासासमर्थस्तु एकभक्तादीनि कुर्यात् । तथा च स्मृतिः,—

“ उपवासे त्वशक्तानामशीतेरूर्ध्वजीविनाम् ।

एकभक्तादिकं कार्य्यमाह बौधायनो मुनिः ”—इति ।

मार्कण्डेयपुराणे\*—

“ एकभक्तेन नक्तेन तथैवायाचितेन च ।

उपवासेन दानेन न निर्द्वादशिको भवेत् ”—इति ।

कूर्मपुराणेऽपि,—

“ एकभक्तेन नक्तेन क्षीणवृद्धातुरः क्षिपेत् ।

नातिक्रमेत् द्वादशन्तु उपवासव्रतेन च ”—इति ।

स्मृत्यन्तरेऽपि,—

“ एकभक्तेन नक्तेन बालवृद्धातुरः क्षिपेत् ।  
पयो मूलं फलं वापि न निर्द्वादशिको भवेत् ”—इति ।

भविष्यत्पुराणे,—

“ एकादश्यामुपवसेन्नक्तं वाऽपि समाचरेत् ”—इति ।

नित्यकाम्ययोरशक्तास्तु प्रतिनिधिभिर्व्रतं कारयेयुः । तथा च  
विष्णुरहस्ये,—

“ असामर्थ्ये शरीरस्य व्रते च समुपस्थिते ।  
कारयेद्धर्मपत्नी वा पुत्रं वा विनयान्वितम् ”—इति ।

पैठीनासिः,—

“ भार्या पत्युर्व्रतं कुर्याद्भार्यायाश्च पतिर्व्रतम् ।  
असामर्थ्ये परस्ताभ्यां व्रतभंगो न जायते ”—इति ।

स्कन्दपुराणे,—

“ पुत्रं वा विनयोपेतं भगिनीं भ्रातरं तथा ।  
एषामभाव एवान्यं ब्राह्मणं विनियोजयेत् ”—इति ।

अन्यत्रापि,—

“ भ्रातरं भगिनीं शिष्यं पुत्रं वा विनियोजयेत् ।  
तदभावे तूपवासं कारयेत् ब्राह्मणादिभिः ”—इति ।

स्मृत्यन्तरेऽपि,

“ पितृ-मातृ-पति-भ्रातृ-श्वश्रू-गुर्वादि-भूभुजाम् \* ।  
अदृष्टार्थमुपोषित्वा स्वयञ्च फलभागभवेत् ”—इति ।

कात्यायनः,—

“ पितृ-मातृ-स्वसृ-भ्रातृ-गुर्वर्थे च विशेषतः ।  
उपवासं प्रकुर्वाणः पुण्यं शतगुणं लभेत् ॥  
दक्षिणा नात्र दातव्या शुश्रूषाऽ विहिता च सा ।  
नारी च पतिमुद्दिश्य एकादश्यामुपोषिता ॥

\* गुर्वार्थभूभुजाम्,—इति वि० पुस्तके पाठः । § कर्त्तव्यां,—इति पाठान्तरम् ।

पुण्यं शतगुणं\* प्राहुर्मुनयः पारदर्शिनः ।  
 उपवासफलं तस्याः पातिः प्राप्नोत्यसंशयम् ॥  
 राज्यस्यां क्षत्रियार्थं च एकादश्यामुपोषितः ।  
 पुरोधाः क्षत्रियस्यार्द्धं† फलं प्राप्नोति निश्चितम् ॥  
 पितामहादीनुद्दिश्य‡ एकादश्यामुपोषणे ।  
 कृते तु तत्फलं॥ विप्राः, समग्रं फलमाप्नुयुः ।  
 कर्त्ता दशगुणं पुण्यं प्राप्नोत्यत्र न संशयः ।  
 यमुद्दिश्य कृतं सोऽपि सम्पूर्णं फलमाप्नुयात् ”—इति ।

पुराणान्तरे च,

“ राज्यस्थानाधिपार्थं च एकादश्यामुपोषितः ।  
 पुरोधाः क्षत्रियस्यार्द्धं फलं प्राप्नोति निश्चितम् ”—इति॥ ।

प्रतिनिधौ च कश्चित् विशेषः स्मर्यते,—

“ काम्ये प्रतिनिधिर्नास्ति नित्ये नैमित्तिके च सः ।

काम्येऽप्युपक्रमादूर्ध्वं केचित् प्रतिनिधिं विदुः ”—इति ।

अयमर्थः । नित्यं नैमित्तिकञ्च प्रतिनिधिनाऽप्युपक्रम्य कारयेत् ।  
 काम्यन्तु स्वसामर्थ्यं परीक्ष्य स्वयमेवोपक्रम्य कुर्यात् । असा-  
 मर्थ्ये उपक्रमादूर्ध्वं प्रतिनिधिनाऽपि तत्कारयेत् । उपवासाकरणे  
 प्रायश्चित्तं स्मर्यते,—

“ अष्टम्याञ्च चतुर्दश्यां दिवा भुक्त्वैन्दवञ्चरेत् ।

एकादश्यां दिवा रात्रौ नक्तं चैव तु पर्वाणि ”—इति ।

स्मृत्यन्तरे,—

“ अर्के पर्वद्वये रात्रौ चतुर्दश्यष्टमी दिवा ।

एकादश्यामहोरात्रं भुक्त्वा चान्द्रायणं चरेत् ” ।

\* ऋतुशतं,—इति वि० पुस्तके पाठः । † राज्यस्थ,—इति मु० पुस्तके पाठः ।  
 ‡ पुरोधाः क्षत्रियः सार्द्धं,—इति वि० पुस्तके पाठः । § मातामहादीनुद्दिश्य,—इति  
 वि० पुस्तके पाठः । ॥ कृते ते तु फलं,—इति वि० पुस्तके पाठः । ॥ पुराणान्तरे  
 च,—इत्यारभ्य, इति,—इत्यन्तं नास्ति मु० पुस्तके ।

अथ काम्योपवास-क्रमः ।



तत्राङ्गिराः,—

“ सायमाद्यन्तयोरहोः सायं प्रातश्च मध्यमे ।  
उपवास-फलं प्रेप्सुर्जह्याद्भक्त-चतुष्टयम् ”—इति ।

देवलः,—

“ दशम्यामेकभक्तस्तु मांस-मैथुन-वर्जितः ।  
एकादशीमुपवसेत् पक्षयोरुभयोरपि ॥  
देवतास्तस्य तुष्यन्ति कामिकं तस्य सिद्ध्यति ”—इति ।

बृहस्पतिरपि,—

“ दिवा निद्रां परान्नश्च पुनर्भोजन-मैथुने ।  
क्षौद्रं कांस्यामिषन्तैलं द्वादश्यामष्ट वर्जयेत् ”—इति ।

कूर्मपुराणे,—

“ कांस्यं मांसं मसूरांश्च चणकान् कोरदूषकान् ।  
शाकं मधु परान्नश्च त्यजेदुपवसन् स्त्रियम् ”—इति ।

स्मृत्यन्तरेऽपि,—

“ शाकं मांसं मसूरांश्च पुनर्भोजन-मैथुने ।  
द्यूतमत्यम्बुपानश्च दशम्यां वैष्णवस्त्यजेत् ”—इति ।

ऽणुधर्मे,—

“ असम्भाष्यान् हि सम्भाष्य तुलस्यतसिकादलम् ।  
आमलक्याः फलं वाऽपि पारणे प्राश्य शुद्ध्यति ॥  
असकृज्जलपानश्च दिवा स्वापश्च मैथुनम् ।  
ताम्बूलचर्वणं मांसं वर्जयेत् व्रतवासरे ”—इति ।

सिद्धः—

“ उपवासे तथा श्राद्धे न खादेदन्तधावनम् ।  
दन्तानां काष्ठसंयोगो हन्ति सप्त कुलानि च ”—इति ।

दन्तधावने प्रायश्चित्तं विष्णुरहस्ये,—

“ श्राद्धोपवास-दिवसे खादित्वा दन्तधावनम् ।

गायत्र्याः शतसंपूतमम्बु प्राश्य विशुध्यति ”—इति ।

हारीतः—“ पतित-पाखण्डि\*नास्तिक-संभाषणमनृताश्लीलादि-  
कमुपवासादिषु वर्जयेत् ”—इति । कूर्मपुराणे,—

“ बहिर्गामान्त्यजान् सूतिं पतितश्च रजस्वलाम् ।

न स्पृशेन्नाभिभाषेत नेक्षेत व्रतवासरे ”—इति ।

विष्णुरहस्ये,—

“ स्मृत्यालोकनगन्धादि खादनं परिकीर्तनम् ।

अन्नस्य वर्जयेत् सर्वं ग्रासानाश्चाभिकांक्षणम् ॥

गात्राभ्यङ्गं शिरोभ्यङ्गं तांबूलश्चानुलेपनम् ।

व्रतस्थो वर्जयेत् सर्वं यच्चान्यत्र निराकृतम् ”—इति ।

ब्रह्माण्डपुराणेऽपि—

“ कांस्यं मांसं सुरां क्षौद्रं लोभं वितथ-भाषणम् ।

व्यायामश्च प्रवासश्च दिवास्वप्नं तथाऽजनम् ॥

तिलापिष्टं मसूरांश्च द्वादशैतानि वैष्णवः ।

द्वादश्यां वर्जयेन्नित्यं सर्वपापैः प्रमुच्यते ”—इति ।

एकादश्यां श्राद्धं कृत्वाऽपि न भोक्तव्यम् । तदाह कात्यायनः,—

“ उपवासो यदा नित्यः श्राद्धं नैमित्तिकं भवेत् ।

उपवासं तदा कुर्यादाघ्राय पितृसेवितम् ”—इति ।

तथा,—

“ मातापित्रोः क्षये प्राप्ते भवेदेकादशी यदा ।

अभ्यर्च्य पितृदेवांश्चाजिघ्रेत पितृसेवितम्—इति † ।

यत्तु वचनम्,—

“ श्राद्धं कृत्वा तु यो विप्रो न भुंक्ते पितृ-सेवितम् ।

हविर्देवा न गृह्णन्ति कव्यश्च पितरस्तथा ”—इति ।

\* पाषण्ड,—इति क० वि० पुस्तकयोः पाठः । † ब्रह्मपुराणे,—इति वि० पुस्तके  
पाठः । ‡ तथा,—इत्यादि, इति,—इत्यन्तं नास्ति मु० पुस्तके ।

तदेकादशी-व्यतिरिक्त-विषयम् । आघ्राणेनापि भोजन-कार्यं सिद्ध्यति, तस्य भोजन-कार्ये विधानात् ।

## अयमिह व्रतानुष्ठान-क्रमः ।

प्रथमं दशम्यां एकभक्तं कृत्वाऽनन्तरं दन्तधावनं कुर्यात् । तथा च स्मर्यते,—

“ दशम्यामेकभुग्भूत्वा खादयेत् दन्तधावनम् ”—इति ।

तदनन्तरं दशम्यां रात्रौ नियम-ग्रहणं कुर्यात् । तदुक्तं ब्रह्मवैवर्ते,—

“ प्राप्ते हरिदिने सम्यग्विधाय नियमं निशि ।

दशम्यामुपवासस्य प्रकुर्यात् वैष्णवं व्रतम् ”—इति ।

नियमो नारदीये स्मर्यते,—

“ अक्षारलवणाः सर्वे हविष्यान्न-निषेविणः ।

अवनी-तल्प-शयनाः प्रिया-सङ्ग-विवर्जिताः ”—इति ।

ततः प्रातरुत्थायैकादश्यां बाह्याभ्यन्तरशुद्धिं विदध्यात् । तत्प्र-कारस्तु,—

“ शरीरमन्तःकरणोपघातं

वाचश्च विष्णुर्भगवानशेषम् ।

शमन्नयत्वस्तु ममेह शर्म

पायादनन्तो हृदि सन्निविष्टः ॥

अन्तःशुद्धिं बहिः शुद्धिं शुद्धो धर्ममयोऽच्युतः ।

स करोतु ममैतस्मिन् शुचिरेवास्मि सर्वदा ॥

बाह्योपघाताननघो बौद्धांश्च भगवानजः ।

शमन्नयत्वनन्तात्मा विष्णुश्चेतसि संस्थितः ”इति ।

अनन्तरं प्रातः सङ्कल्पं कुर्यात् । तदुक्तं वाराहपुराणे,—

“ गृहीत्वौदुम्बरं पात्रं वारिपूर्णमुदङ्मुखः ।

उपवासन्तु गृहीयात् यद्वा वार्येव धारयेत् ”—इति ।

औदुम्बरं ताम्रपात्रम् । संकल्पमाह विष्णुः,—

“ एकदश्यां निराहारः स्थित्वाऽहमपरेऽहनि ।

भोक्ष्यामि पुण्डरीकाक्ष, शरणं मे भवाच्युत ॥

इत्युचार्य्य ततो विद्वान् पुष्पाञ्जलिमथार्पयेत् ”—इति ।

अनन्तरं तत्पात्र-गतञ्जलं पिबेत् । तदाह कात्यायनः,—

“ अष्टाक्षरेण मन्त्रेण त्रिर्जप्तेनाभिन्त्रितम् ।

उपवास-फलम्प्रेक्षुः पिबेत्पात्र-गतञ्जलम् ”—इति ।

विद्वैकादश्यापवासे रात्रौ संकल्पः । तथा च नारदीये,—

“ विद्वोपवासे सकलं दिनन्त्यक्त्वा समाहितः ।

रात्रौ सम्पूजयेत् विष्णुं संकल्पश्च तदाऽऽचरेत् ”—इति ।

मध्यरात्रादुपरि दशमी-युक्ता चेदेकादशी, तस्यां मध्याह्नस्योपरि संकल्पः । तथा च स्मृतिः,—

“ दशम्याः सङ्गदोषेण मध्यरात्रात् परेण तु ।

वर्जयेच्चतुरो यामान् संकल्पार्चनयोः सदा \* ”—इति ।

एकादश्यां देवस्याोपरि पुष्पमण्डपं कारयेत् । तदुक्तं ब्रह्मपुराणे,—

“ एकादश्यां शुभे † पक्षे निराहारः समाहितः ।

नानापुष्पैर्मुनिश्रेष्ठ, विचित्रं पुष्पमण्डपम् ॥

कृत्वा चावरणं पश्चात् जागरं कारयेन्निशि ”—इति ।

तस्मिन्मण्डपे देवमर्चयेत् । तदुक्तं ब्रह्मपुराणे,—

“ एकादश्यां शुभे पक्षे निराहारः समाहितः ।

स्नात्वा सम्यग्विधानेन सोपवासो जितेन्द्रियः ॥

सम्पूज्य विधिवद्विष्णुं श्रद्धया सुसमाहितः ।

पुष्पैर्गन्धैस्तथा धूपैर्दीपैर्नैवेद्यकैः परैः ॥

उपचारैर्बहुविधैर्जपहोमैः प्रदक्षिणैः ।

स्तोत्रैर्नानाविधैर्दिव्यैर्गीतवाद्यैर्मनोहरैः ॥

\* तदा,—इति वि० पुस्तके पाठः । † सिते,—इति वि० पुस्तके पाठः ।



दण्डवत् प्राणिपातैश्च जयशब्दैस्तथोत्तमैः ।

एवं सम्पूज्य विधिवद्वात्रौ कृत्वा प्रजागरम् ॥

याति विष्णोः परं स्थानं नरो नास्त्यत्र संशयः”—इति ।

इयां कर्त्तव्यमाह कात्यायनः,—

“ प्रातः स्नात्वा हरिं पूज्य उपवासं समर्पयेत् ।

अज्ञानतिमिरान्धस्य व्रतेनानेन केशव ॥

प्रसाद-सुमुखो नाथ, \* ज्ञान-दृष्टि-प्रदो भव ।

मन्त्रं जपित्वा हरये निवेद्योपोषणं व्रती ॥

द्वादश्यां पारणं कुर्यात् वर्जयित्वा ह्युपोदकीम्”—इति ।

सूतकादौ तु दानार्चन-रहितम् उपवासमात्रं कुर्यात् । तदुक्तं पुराणे,—

“ काम्योपवासे प्रकान्ते त्वन्तरा मृत-सूतके ।

तत्र काम्यव्रतं कुर्यात् दानार्चन-विवर्जितम्”—इति ।

हपुराणे,—

“ सूतके च नरः स्नात्वा प्रणम्य मनसा हरिम् ।

एकादश्यां न भुञ्जीत व्रतमेवं न लुप्यते ॥

मृतकेऽपि न भुञ्जीत एकादश्यां सदा नरः ।

द्वादश्यान्तु समश्रीयात् स्नात्वा विष्णुं प्रणम्य च”—इति ।

तत्र परित्यक्तं देवार्चनादिकं सूतकान्ते कुर्यात् । तदुक्तं पपुराणे,—

“ सूतकान्ते नरः स्नात्वा पूजयित्वा जनार्दनम् ।

दानं दत्त्वा विधानेन व्रतस्य फलमश्नुते ”—इति ।

श्रीणां रजोदर्शनेऽपि न व्रतत्यागः, किन्तु देवार्चनादि-रहितं तदाविवोपवासमात्रं कार्यम् । तदाह पौलस्त्यः,—

“ एकादश्यां न भुञ्जीत नारी दृष्टे रजस्यपि ”—इति ।

ऋषशृङ्गोऽपि,—

“ सम्प्रवृत्तेऽपि रजसि न त्याज्यं द्वादशीव्रतम् ”—इति ।

सत्यव्रतोऽपि,—

“ प्रारब्ध-दीर्घ-तपसां नारीणां यद्रजो भवेत् ।

न तत्रापि व्रतस्य स्यादुपरोधः कदाचन ”—इति ।

शुद्धचनन्तरं देवतार्चनादिकं कुर्यात् । तथा च स्मृतिः,—

“ स्नात्वा भर्तुश्चतुर्थेऽह्नि शुद्धा स्यात्परिचारणे ।

पञ्चमेऽहनि शुद्धा स्यात् दैवे पित्र्ये च कर्मणि ”—इति ।

नित्योपवासप्रकारो\* विष्णुरहस्येऽभिहितः,—

“ अथ नित्योपवासी चेत् सायं प्रातर्भुजिक्रियाम् ।

वर्जयेन्मतिमान् विप्र सम्प्राप्ते हरिवासरे ”—इति ।

ब्रह्मवैवर्तेऽपि,—

“ इति विज्ञाय कुर्वीतावश्यमेकादशीव्रतम् ।

विशेष-नियमासक्तोऽहोरात्रं भुक्ति-वर्जितः ।

निगृहीतोन्द्रियः श्रद्धा-सहायो विष्णु-तत्परः ।

उपोष्यैकादशीं पापान्मुच्यते नात्र संशयः ”—इति ।

शक्तौ सत्यां नियमानाचरेत् । तथा च कात्यायनः,—

“ शक्तिमांस्तु पुनः कुर्यान्नियमं सविशेषणम् ”—इति ।

यदा द्वादश्यां श्रवणनक्षत्रं भवेत्तदा शुद्धैकादशीमपि परित्यज्य  
द्वादश्यामेवोपवसेत् । तथा च नारदीये,—

“ शुक्ला वा यदि वा कृष्णा द्वादशी श्रवणान्विता ।

तयोरेवोपवासश्च त्रयोदश्यान्तु पारणम् ”—इति ।

तथा,—

“ एकादश्यान्त्वविद्धायां, सम्प्राप्ते श्रवणे तदा ।

उपोष्या द्वादशी शुद्धा सर्वपापक्षयावहा ”—इति ।

यदा त्रयोदश्यां द्वादश्याः कलाद्वयश्चाप्युदये सम्भवति, तदा द्वादशीकाल एव पारणं कार्यम् † । तदुक्तं नारदीये,—

“ भवेद्यत्र त्रयोदश्यां द्वादश्याश्च कलाद्वयम् ।

द्वादश द्वादशीर्हन्ति त्रयोदश्यान्तु पारणम् ॥

कलाद्वयं त्रयं वाऽपि द्वादशीं न त्वतिक्रमेत् ।

पारणे मरणे नृणां तिथिस्तात्कालिकी स्मृता” —इति ।

ननु द्वादश्यतिक्रमेऽपि नास्ति दोषः, “सा तिथिः सकला ज्ञेया” —इति वचनेन साकल्याभिधानादिति चेत् । मैवम् । साकल्यस्य स्नानादिविषयत्वात् । वाक्यशेषे, “स्नान-दान-जपादिषु” —इत्यभिधानात् । पारणे तु न साकल्यवचनं प्रवर्तते, “ तिथिस्तात्कालिकी स्मृता” —इति वचनात् ।

द्वादशी-काले यदा पारणं, तदा ततः प्रागेव सर्वाः क्रियाः कर्तव्याः । तदुक्तं नारदीये,—

“ अल्पायामथ विप्रेन्द्र, द्वादश्यामरुणोदये ।

स्नानार्चन-क्रियाः कार्या दानहोमादि-संयुताः ॥

एतस्मात् कारणात् विप्रः प्रत्यूषे स्नानमाचरेत् ।

पितृ-तपण-संयुक्तं स्वल्पां दृष्ट्वा च द्वादशीम् ॥

महाहानि-करी ह्येषा द्वादशी लंघिता नृणाम् ।

करोति धर्महरणं अस्नातेव सरस्वती” —इति ।

ऋग्वेदपुराणेऽपि,—

“ यथा स्वल्पा द्वादशी स्यादपकर्षो भुजेर्भवेत् ।

प्रातर्माध्याह्निकस्यापि तत्र स्यादपकर्षणम्” —इति ।

कन्दपुराणेऽपि,—

“ यदा भवेदतीवाल्पा द्वादशी पारणादिने ।

उषःकाले द्वयं कुर्यात् प्रातर्माध्याह्निकं तदा” —इति ।

त्र पारणासम्भवे अग्निः पारणं कुर्यात् । तदाह कात्यायनः,—

“ सन्ध्याऽऽदिकं भवेन्नित्यं पारणन्तु निमित्ततः ।

अद्भिस्तु पारयित्वाऽथ नैतिकान्ते भुजिर्भवेत्” —इति ।

देवलोऽपि,—

“ सङ्कटे विषमे प्राप्ते द्वादश्यां पारयेत्कथम् ।

अद्भिस्तु पारणं कुर्यात् पुनर्भुक्तं न दोषकृत्” —इति ।

यदा कल्याऽपि द्वादशी नास्ति, तदा त्रयोदश्यामपि पारणं कुर्यात् । तदुक्तं नारदीये,—

“ त्रयोदश्यान्तु शुद्धायां पारणं पृथिवी-फलम् ।

शतयज्ञाधिकं वाऽपि नरः प्राप्नोत्यसंशयम्” —इति ।

पारणञ्च नैवेद्य-तुलसी-मिश्रितं कुर्यात् । तदुक्तं स्कन्दपुराणे,—

“ कृत्वा चैवोपवासन्तु योऽश्नाति द्वादशी-दिने ।

नैवेद्यं तुलसी-मिश्रं हत्या-क्रोडि-विनाशनम्” —इति ।

## अथैकादशी-महिमा ।



तत्र वसिष्ठः,—

“ एकादशी-समुत्थेन वह्निना पातकेन्धनम् ।

भस्मतां याति राजेन्द्र, अपि जन्म-शतोद्भवम् ॥

नेहशं पावनं किञ्चिन्नराणां भुवि विद्यते ।

यादृशं पद्मनाभस्य दिनं पातक-हानि-दम् ॥

तावत्पापानि देहेऽस्मिंस्तिष्ठन्ति मनुजाधिप ।

यावन्नोपवसेज्जन्तुः पद्मनाभ-दिनं शुभम् ॥

अश्वमेध-सहस्राणि वाजपेय-शतानि च ।

एकादश्युपवासस्य कलां नार्हन्ति शोडशाम् ॥

एकादशन्द्रियैः पापं यत्कृतं भवति प्रभो ।

एकादश्युपवासेन तत्सर्वं विलयं व्रजेत् ॥

एकादशी-समं किञ्चित् पाप-त्राणं न विद्यते ।  
 स्वर्ग-मोक्ष-प्रदा ह्येषा राज्य-पुत्र-प्रदायिनी ॥  
 सुकलत्र-प्रदा ह्येषा शरीरारोग्य-दायिनी ।  
 न गङ्गा न गया भूप, न काशी न च पुष्करम् ॥  
 न चापि कौरवं क्षेत्रं न रेवा \* न च देविका † ।  
 यमुना चन्द्रभागा च तुल्या भूप, हरोर्दिनात् ॥  
 अनायासेन राजेन्द्र, प्राप्यते वैष्णवं पदम् ।  
 चिन्तामणि-समा ह्येषा ह्यथवाऽपि निधेः समा ॥  
 साङ्कल्प-पादप-प्रख्या देवदेवोपमा ‡ तथा ”—इति ।

अस्यामेकादश्यां यान्युपवास-प्रतिनिधिरूपाणि एकभक्त-नक्ता-  
 याचितादीनि § तेषां प्रतिपदुक्तन्यायेनोपवास-तिथावनुष्ठानम् ।  
 यानि तु स्वतन्त्राप्येकभक्त-नक्तादीनि, तेषां पूर्वोक्त-न्यायेन  
 मध्याह्नादि-व्यापि-तिथि-ग्रहण-प्राप्तौ दशमी-विद्धा प्रतिषिद्ध्यते द्वाद-  
 शीकल्पे,—

“ पूर्णा-विद्धां दिनार्द्धेन नन्दां पूर्णामपि त्यजेत् ।  
 यदीच्छेदात्म-सन्तानं नियमेषु चतुर्ष्वपि ॥  
 नोपोषितञ्च नक्तञ्च नैकभक्तमयाचितम् ।  
 नन्दायां पूर्ण-विद्धायां कुर्यादैश्वर्य-मोहितः ॥  
 एकादशी युता शस्ता द्वादश्या समुपेषणे ।  
 नक्ते चायाचिते नित्यमेकभक्ते तथाऽनघ ॥  
 नक्तं वाऽयाचितं तात, नैकभक्तमथाहरेत् ।  
 दशमी-सहितं दानमनर्थं हरिवासेर ”—इति ॥

दिनार्द्धेन सार्द्ध-सप्त-मुहूर्तैरित्यर्थः । एतदेवाभिप्रेत्य “ दिक्प-

\* देवा,—इति वि० पुस्तके पाठः । † नरदेविका,—इति मु० पुस्तके पाठः ।  
 ‡ संकल्पपादपप्रख्या वेदवादोपमा,—इति वि० पुस्तके पाठः । § नक्तायाचितदा-  
 नानि,—इति मु० पुस्तके पाठः ।

श्वदशभिस्तथा ”—इत्युदाहृतम् । तथा,—

“ सार्द्ध-सप्त-सुहृत्तैस्तु वेधोऽयं बाधते व्रतम् ”—इति च ।  
इतो न्यूनवेधे तु तिथ्यन्तरवन्मध्याह्नादि-व्याप्तिर्ग्रहीतव्या ।

इत्येकादशी-निर्णयः ।

## अथ द्वादशी निर्णयते ।



सा च युग्मादि-शास्त्रेण पूर्व-विद्धा ग्राह्या । स्कन्दपुराणेऽपि,—

“ द्वादशी च प्रकर्त्तव्या एकादश्या युता विभो ।

सदा कार्या च विद्वद्भिर्विष्णुभक्तैश्च मानवैः ”—इति ।

उत्तर-विद्धां प्रतिषेधति बृहद्भसिष्ठः,—

“ द्वितीया पञ्चमी वेधाद्दशमी च त्रयोदशी ॥

चतुर्दशी चोपवासे हन्युः पूर्वोत्तरे तिथी ”—इति ।

नन्वेवं सत्येकादश्युपवासो द्वादश्युपवासश्चेत्युभयमेकस्मिन्दिने  
प्राप्नोति । सत्यं, तथापि चोभयस्यान्योन्यं विरोधाभावात्सहैवानु-  
ष्ठानं भविष्यति । नन्वेकं व्रतमसमाप्य व्रतान्तरमनुष्ठातुमशक्यम्,

“ असमाप्ते व्रते पूर्वे नैव कुर्याद्ब्रतान्तरम् ”

इति शास्त्रात् । मैवम्, इदं हि शास्त्रमेक-व्रतस्य मध्ये व्रतान्त-  
रोपक्रमं निषेधति, प्रकृते तु व्रत-द्वयस्यापि सहैवोपक्रम इति तन्त्रे-  
णानुष्ठानं भविष्यति । नन्वस्त्वेवं खण्डतिथौ, संपूर्णातिथौ त्वेका-  
दशी-द्वादश्युपवासौ द्वौ नैरन्तर्येण प्राप्नुतः । तत्र पारणमन्तरेण  
प्रथमोपवासस्यासमाप्तत्वात् द्वितीयोपवास-प्रक्रमो न संभवतीति चेत् ।  
मैवम्, अग्निः पारणं कृत्वा द्वितीयोपवासस्य प्रक्रमयितुं शक्य-  
त्वात् तादृशन्तु पारणमशितानाशितोभयात्मकम् । तत्राशितरूप-  
त्वात् पूर्वोपवासं परिसमापयति, अनशितरूपत्वेनोत्तरोपवासं न  
विहन्ति । एतच्च द्यात्मकत्वं दर्शपूर्णमास-प्रकरणे याजमान\*

णे श्रूयते । “ यदनश्चञ्चुपवसेत्क्षोधुकः स्याद्यदश्रीयात्  
ऽस्य पशूनभिमन्येत यदपोऽश्राति तन्नैवाशितं नैवानशितं न  
को भवति नास्य रुद्रः पशूनभिमन्यते ”—इति । तस्माद्दुदक-  
गेनोपवास-द्वय-नेर्वाहः एतच्च सर्व-तिथि-साधारणम् । प्रकृते  
दशी-द्वादशयोर्देवतैक्याद्दुदकपारणमन्तरेणापि न काश्चिद्दोषः ।  
इव स्मर्यते,—

“ एकादशीमुपोष्यैव द्वादशीं समुपोषयेत् ।

न तत्र विधि-लोपः स्याद्दुभयोर्देवतं हरिः ”—इति ।

पवास-द्वयाशक्तौ केवलद्वादश्युपवासेनोभयोः फलं सिद्धयति ।  
च स्मृतिः —

‘ एवमेकादशीं † भुक्त्वा द्वादशीं समुपोषयेत् ।

पूर्वोपवासजं पुण्यं सर्वं प्राप्नोत्यसंशयम् ”—इति ।

दश्यान्तु काम्योपवासो मार्कण्डेयेन दर्शितः,—

‘ द्वादश्यामुपवासेन सिद्धार्थो भूप, सर्वशः ॥

चक्रवर्तित्वमतुलं सम्प्राप्नोत्यतुलां श्रियम् ”—इति ।

इति द्वादशीनिर्णयः ।

अथ त्रयोदशी निर्णयते ।

च शुक्ल-कृष्ण-पक्ष-भेदेन व्यवतिष्ठते । तत्र शुक्ल-त्रयोदशी  
श ग्राह्या तदुक्तं ब्रह्मवैवर्ते,—

त्रयोदशी-प्रकर्त्तव्या द्वादशी-सहिता मुने ।

भूत-विद्धा न कर्त्तव्या दर्शः पूर्णा कदाचन ॥

वर्जयित्वा मुनिश्रेष्ठ, सावित्री-व्रतमुत्तमम् \* ”—इति ।

एकामेकादशी,—इति मु० पुस्तके पाठः । \* नास्तीदमर्द्धं वि० पुतके ।

यद्यप्यत्र शुक्लपक्षशब्दो नास्ति, तथापि कृष्णत्रयोदश्याः पर-विद्धायाः † वाचनिकत्वात्पूर्व-विद्धतायाः शुक्लपक्ष-विषयत्वं परिशि-ष्यते । सायङ्काल-त्रिमुहूर्त्तमात्र-व्यापित्वेन पूर्वविद्धतायां प्राप्तार्यां प्रतिपद इवापराह्णः संबन्धोऽपेक्षितः,—इति द्रष्टव्यम् । तदुक्तं स्कन्दपुराणे,—

“ त्रयोदशी प्रकर्तव्या या भवेदापराह्निकी ”—इति ।

कृष्णत्रयोदश्याः पर-विद्धत्वमुक्तं निगमे,—

“ षष्ठ्यष्टमी अमावास्या कृष्णपक्षे त्रयोदशी ।

एताः पर-युताः पूज्याः पराः पूर्व-युतास्तथा ”—इति ।

यत्तु बृहद्भृशिश्रवचनम्,—

“ द्वितीया पञ्चमी वेधाद्दशमी च त्रयोदशी ।

चतुर्दशी चोपवासे हन्युः पूर्वोत्तरे तिथौ ”—इति ।

तच्छुक्लपक्ष-विषयम् । यदा तु कृष्णपक्षे पर-विद्धा न लभ्यते, तदा पूर्व-विद्धा ग्राह्या । तदाह वसिष्ठः,—

“ एकादशी तृतीया च षष्ठी चैव त्रयोदशी ।

पूर्व-विद्धाऽपि कर्त्तव्या यदि न स्यात्परेऽहनि ”—इति ।

अनङ्गत्रयोदशी च पूर्वविद्धा । तदाह संवर्त्तः,—

“ कृष्णाष्टमी बृहत्तपा सावित्री वटपैतृकी ।

अनङ्गत्रयोदशी रम्भा उपोष्याः पूर्व-संयुताः ”—इति ।

अनङ्गत्रयोदशी भविष्यत्पुराणे दर्शिता । “ मार्गशीर्षेऽमले पक्षे ”—इत्युपक्रम्य व्रतं विधाय,

“ अनङ्गेन कृता ह्येषा तेनानङ्गत्रयोदशी ”—

इत्युपसंहारात् । नन्वमले पक्षे,—इत्यनेन शुक्लपक्ष एव तद्भूतं विहितम्, तथा च, त्रयोदशी प्रकर्त्तव्या द्वादशी सहिता,—

† पर-विद्धतायाः,—इति वि० पुस्तके पाठः । ‡ प्रतिपद इवास्याप्यपराह्ण,—इति वि० पुस्तके पाठः ।



इत्यनेन सामान्यशास्त्रेणैवानङ्गत्रयोदश्याः पूर्व-विद्धत्वं प्राप्तम् ।  
बाहं, तदेवानेन विशेषशास्त्रेण विस्पष्टीक्रियते ।

इति त्रयोदशीनिर्णयः ।

## अथ चतुर्दशी निर्णयते ।

—>|||<—

अत्रापि शुक्ल-कृष्ण-पक्ष-भेदेन व्यवस्था भवति । तत्र, युगम-  
शास्त्रेण शुक्लचतुर्दशी पर-विद्धा ग्राह्या । तथा व्यासोऽपि,—

“ शुक्ला चतुर्दशी ग्राह्या पर-विद्धा सदा व्रते ”—इति ।

पूर्वविद्धा-प्रतिषेध उत्तरविद्धा-विधिश्चेत्युभयं भविष्यत्पुराणे  
पठ्यते—

“ सदा कार्या त्रयोदश्या न तु युक्ता चतुर्दशी ।

पौर्णमासी-युता सा स्याच्चतुर्दश्या च पूर्णिमा ”—इति ।

नारदीयेऽपि,—

“ तृतीयैकादशी षष्ठी शुक्लपक्षे चतुर्दशी ।

पूर्वविद्धा न कर्त्तव्या कर्त्तव्या पर-संयुता ”—इति ।

यत्तु भाद्रपद-शुक्लचतुर्दश्यामनन्तव्रतं भविष्योत्तरेऽभिहितम्, तत्र  
पूर्व-विद्धा पर-विद्धा वा मध्याह्न-व्यापिनी ग्राह्येति केचिदाहुः ।  
लिङ्गश्च तत्र प्रमाणत्वेनोदाहरन्ति,—

“ मध्याह्ने भोज्यवेलायां समुत्तीर्य सरित्ते ।

ददर्श शीला सा स्त्रीणां समूहं रक्तवाससम् ॥

चतुर्दश्यामर्चयन्तं भक्त्या देवं पृथक् पृथक् ”—इति ।

अत्र, मध्याह्ने भोज्यवेलायाम्,—इत्यनेन मध्याह्नस्य कर्म-कालत्वं  
प्रतीयते । अतस्तद्व्यापिनी तिथिर्ग्राह्या । नैतत्सारम् । यथा विना-  
यक-व्रते, “ मध्याह्ने पूजयेन्नृप ”—इति मध्याह्नः कर्म-कालत्वेन  
विहितः, नात्र तथा विधिरस्ति । उदाहृतन्तु लिङ्गमर्थवाद-गतत्वान्न

स्वातन्त्र्येण कस्यचिदर्थस्य प्रमापकं, किन्तु सति प्रमाणान्तरे तस्योपोद्बलकं भवति । न चात्र प्रमाणान्तरं पश्यामः । अतो न मध्याह्नः कर्मकालः । तथा सति “दैवे ह्यौदयिकी ग्राह्या” —इति वचनेन युग्मशास्त्रादिभिश्चोदयव्यापिनी ग्राह्या । सा च तिथ्यन्तर-वत्रिमुहूर्त्तौति मुख्यः कल्पः, द्विमुहूर्त्तत्यनुकल्पः । एवं च सति शिष्टाचारोऽप्यनुगृहीतो भवति । चैत्रश्रावण-चतुर्दश्या शुक्लपक्षे अपि रात्रि-योगिन्यौ ग्राह्ये । तथा च बौधायनः,—

“ मधोः श्रावणमासस्य शुक्ला या तु चतुर्दशी ।

सा रात्रि-व्यापिनी ग्राह्या परा पूर्वाह्ण-गामिनी ” —इति ।

परा मासान्तर-वर्तिनी शुक्लचतुर्दशी । कृष्णचतुर्दशी तु पूर्व-विद्धैव ग्राह्या । तथा चापस्तम्बः,—

“ कृष्णपक्षेऽष्टमी चैव कृष्णपक्षे चतुर्दशी ।

पूर्व-विद्धा तु कर्त्तव्या पर-विद्धा न कार्हीचित् ” —इति ।

अपराह्ण-व्यापित्वे तु शुक्लचतुर्दश्यापि पूर्व-विद्धा ग्राह्या । तथा कन्दपुराणे,—

“ चतुर्दशी च कर्त्तव्या त्रयोदश्या युता विभो ।

मम भक्तैर्महाबाहो, भवेद्या चापराह्णिकी ॥

दर्श-विद्धा न कर्त्तव्या राका-विद्धा कदाचन ” —इति ।

अत्र, मम भक्तैरितीश्वरोक्ति-लिंगाच्छिव-चतुर्दशी-विषयत्वं द्रष्टव्यम् । तदेवं व्रतान्तरेषु चतुर्दशी निर्णीता ।

## अथ शिवरात्रि-व्रतं निर्णीयते ।



तत्रेदञ्चिन्त्यते । किमयं शिवरात्रिशब्दो रूढः, किं वा यौगिकः, इति लाक्षणिकः, अथ वा योगरूढः ? इति । किं तावत् प्राप्तम् ? रूढः,—इति । कुतः ? तिथि-विशेषे शिवरात्रिशब्दस्य संज्ञारूपेण मरणात् । तथा च नागरखण्डे,—

“ माघमासस्य शेषे या प्रथमा फाल्गुनस्य च ।

कृष्णे चतुर्दशी सा तु शिवरात्रिः प्रकीर्तिता ”—इति ।

कामिके,—

“ माघमासेऽसिते पक्षे विद्यते या चतुर्दशी ।

तद्रात्रिः शिवरात्रिः स्यात्सर्व-पुण्य-शुभावहा ”—इति ।

यद्यप्यत्र, शिवस्य रात्रिः शिवरात्रिरित्यवयवार्थः प्रतीयते, तथापि योगात् रूढेर्बलवत्त्वाद्योगोऽत्र न ग्राह्यः । प्राबल्यञ्चाश्वकर्णादिशब्देष्ववगम्यते । अश्वस्य कर्णः,—इत्यवयवार्थ-प्रतीतावपि तमुपेक्ष्य रूढ्या वृक्षविशेष-वाचित्व-स्वीकारात् ।

ननु, काकदन्त-परीक्षा-समानोऽयं विचारः; यद्ययं शिवरात्रिशब्दो रूढः यदि वा यौगिकः, उभयथाऽप्यनुष्ठाने विशेषाभावात् । मैवम् । अस्त्येव महान्विशेषः, यौगिकत्वे शिव-संबन्धि-व्रत-जातं सर्वं यस्यां यस्यां रात्रावनुष्ठीयते, सा सर्वा शिवरात्रिः स्यात् । माघमासादि-पदञ्च तदानीमुपलक्षणं भवेत् । रूढि-पक्षे तु माघमासादेर्विशेषणत्वात् तद्विशिष्टाया एकस्या एव तिथेः शिवरात्रित्वम् । अतः कर्तव्य एव विचारः ।

तत्र, अहीन-न्यायेन रूढिमेवाद्वियामहे । तस्य च न्यायस्य संग्राहकवेतौ श्लोकौ भवतः,—

“ अहीनस्य द्वादशेति प्रकृतौ विकृतावुत ।

न हीन इति योगेन प्रकृतौ तद्धि कल्प्यताम् ॥

शीघ्र-धी-हेतुतो रूढेरहीने विकृताविदम् ।

उत्कृष्यतां द्वादशत्वं साहात् प्राकृत-कर्मणः ”—इति ।

अयमर्थः । ज्योतिष्टोमे श्रूयते । “ तिस्र एव साहस्योपसदो द्वादशाहीनस्य यज्ञस्य सवीर्यत्वाय ”—इति । अह्ना सह वर्तते,—इति साह्न एक-दिन-निष्पाद्यो ज्योतिष्टोमः । तस्य प्राचीनेषु दिनेष्वङ्गत्वेनानुष्ठेया होमा उपसच्छब्द-वाच्याः । तास्तिस्र उपसदो वेधाय पुनरहीन-शब्द-वाच्यस्य कर्मणो द्वादशोपसदो विधीयन्ते ।

तत्र संशयः । किमिदं द्वादशोपसत्त्वान्द्विरात्राद्यहीन-प्रकृति-भूते साहसशब्द-वाच्ये प्रकृते ज्योतिष्टोमे निविशते, आहोस्विदहीन-शब्द-वाच्ये विकृतिरूपे द्विरात्रादावुत्कृष्यते ? इति । तदर्थमिदं चिंत्यते,—अहीनशब्दो यौगिको रूढो वा ? इति । तत्र, न हीनः,— इति व्युत्पत्तेर्विस्पष्टं प्रतिभासाद्यौगिक एवायम् । तदर्थश्च प्रकृतावु-पपन्नः । साङ्ग-प्रधानस्य सर्वस्य साक्षाद्वाचक-शब्दैरेवोपदिष्टत्वेन हीनत्वाभावात्, विकृतौ तु विशेष एव वाचक-शब्दैरुपदिश्यते, इतरत्सर्वमतिदेशात्प्राप्यते । अतः, उक्ति-सङ्कोचात् विकृतेर्हीन-त्वम् । एवञ्च सति, अहीनशब्दस्य ज्योतिष्टोमे प्रवृत्ति-सम्भवात् प्रकरणानुग्रहाच्च तत्रैव द्वादशत्वं निविशते । न च पूर्ववाक्य-विहि-तेन त्रित्वेन बाधः शङ्कनीयः, वाक्ययोः समान-बलत्वेन व्रीहि-यववद्विकल्पोपपत्तेः । तस्मात्, ज्योतिष्टोम एव द्वादशत्व-विधिरिति प्राप्ते ब्रूमः,—

विकृतिरूपे द्विरात्रादाविदं द्वादशत्वं विधीयते । कुतः ? अही-नशब्दस्य श्रौत-प्रयोग-बाहुल्येन तत्रैव रूढत्वात् । रूढिश्च शीघ्र-बुद्धि-हेतुत्वेन योगाद्बलीयसी । योगे त्ववयवार्थं प्रथमतो निश्चित्य पश्चात्समुदायार्थो निश्चेतव्यः,—इति विलम्बः । न चात्र प्रकरण-विरोधः शङ्कनीयः, बलीयसा वाक्येन प्रकरणस्य बाधितत्वात् । तस्मात्, इदं द्वादशत्वं प्रकृतज्योतिष्टोमादुत्कृष्य विकृतिषु द्विरा-त्रादिषु निवेशनीयम्—इति ।

अत्र यथा रूढोऽहीन-शब्दस्तथा शिवरात्रि-शब्दोऽपि रूढः,— इति प्रथमः पक्षः । अपर आह । यौगिक एवायं शिवरात्रि-शब्दः । कुतः ? शिव-संबन्धमुपजीव्य तच्छब्दस्य प्रवृत्तत्वात् । तथा च कन्दपुराणे,—

“ माघस्य कृष्णपक्षे या तिथिश्चैव चतुर्दशी ।

शिवरात्रिस्तु सा ख्याता सर्व-पाप-निषूदनी ॥

तस्य रात्रिः समाख्याता शिवरात्रिः शिव-प्रिया ।  
 तस्यां सर्वेषु लिङ्गेषु सदा संक्रमते हरः ॥  
 यानि कानि च लिङ्गानि चराणि स्थावराणि च ।  
 तेषु संक्रमते देवि, तस्यां रात्रौ यतो हरः ।  
 शिवरात्रिस्ततः प्रोक्ता तेन सा हर-वल्लभा ”—इति ।

शिवरहस्ये,—

“ तत्प्रभृत्येव देवर्षे, माघ-कृष्ण-चतुर्दशी ।  
 शिवरात्रिः समाख्याता प्रियेयं त्रिपुर-द्विषः ”—इति ।

अवन्तिखण्डे,—

“ माघ-फाल्गुनयोर्मध्ये असिता या चतुर्दशी ।  
 शिवरात्रिस्तु सा ख्याता सर्व-पाप-निषृद्धनी ”—इति ।

तस्मात्, शिव-संबन्धिनी रात्रिः शिवरात्रिः,—इति यौगिकोऽर्थः  
 प्रोक्षणी-न्यायेन ग्रहीतव्यः । तस्य च न्यायस्य संग्राहकावेतो  
 श्लोकौ,—

“ संस्कार-जाति-योगेषु कं ब्रूते प्रोक्षणीरिति ।  
 संस्कारं सार्वभौमत्वाज्जातिमुद्देजनोक्तितः ॥  
 अन्योनाश्रयतो नाद्यो न जातिः कल्प्य-शक्तितः ।  
 यौगिकः क्लृप्त-शक्तित्वात् क्लृप्तिर्व्याकरणे स्थिता ॥ ”

अयमर्थः । दर्शपूर्णमासांगतया श्रूयते “—प्रोक्षणीरासादय  
 ति”—इति । तत्र संशयः, किमयं प्रोक्षणी-शब्दोऽभिमन्त्रणासा  
 दनाद्युदक-संस्कारं ब्रूते, किं वा जलावान्तर-जाति-विशेषम्, आहो  
 रस्वित् प्रोक्ष्यन्ते पात्राण्याभिः,—इति योगम् तत्र, संस्कारं ब्रूते,—  
 इति तावत्प्राप्तम् । कुतः ? सार्वभौमत्वात् । सर्वेषु हि संस्कार  
 विधि-वाक्यादि-प्रदेशेषु प्रोक्षणीशब्दः श्रूयते,—“ प्रोक्षणीरासादये  
 ध्मावर्हिरूपसादय, ”—इति प्रैष-वाक्ये प्रयोगः । “ प्रोक्षणीरासाद  
 दयति ”—इति विधि-वाक्ये । एवमभिमन्त्रणादि-वाक्यान्यप्युदाह  
 रणीयानि । तस्मात्, संस्कारं ब्रूते,—इत्येकः पक्षः । जातिं ब्रूते,—

इति पक्षान्तरम् । लोके हि जल-क्रीडासु, “ प्रोक्ष-  
जिताः स्मः ”—इत्युदक-जातौ प्रयोगो दृश्यते ।

तत्र, न तावत्संस्कारं ब्रूते,—इत्याद्यः पक्ष उपपद्यते  
अन्योन्याश्रयत्वात् । नापि जातिं ब्रूते,—इति द्वितीयः प  
उदकजातौ प्रोक्षणी-शब्द-शक्तेर्व्यवहारे पूर्वमकृमत्त्वेनातः  
कल्पनीयत्व-प्रसङ्गात् । न च योगेऽपि शक्तिः कल्पनीया  
णेनैव कृमत्त्वात् । व्याकरणे हि “ उक्ष सेचने ”—इत्य  
करणे ल्युट्-प्रत्ययेन शब्दो व्युत्पादितः । तथा सति,  
क्ष्यते अनेन,—इति योगेन सेचनसाधनमुदकादिकं सर्वं प्रो  
शाच्यं सम्पद्यते । प्रकृते तु स्त्रीशब्द-वाच्यानामपां सेच  
त्वात्तद्वचनस्य प्रोक्षण-शब्दस्य ङीप्-प्रत्ययान्तत्वेन प्रो  
द्वितीया-बहुवचनान्तः शब्दो निष्पद्यते ।

ननु, अहीनाधिकरणे रूढेः प्राबल्यमुक्तं, प्रोक्षण्यधिकर  
गस्य प्राबल्यमुच्यते, अतः परस्पर-विरोधः । मैवम् । ल  
हि रूढिर्योगमपहरति,—इति । न च प्रोक्षणी-शब्दे रू  
वृद्ध-व्यवहारेण जातावव्युत्पादितत्वात् । अहीन-शब्दोऽपि  
दिषु न वृद्धैर्व्युत्पादितः—इति चेत् । न, व्याकरणे वृ  
त्वात् । “ अहः खः क्रतौ ”—इत्यनेन वाररुचेन वार्ति  
शब्दात् ख-प्रत्ययमुत्पाद्य तस्येनादेशं कृत्वा क्रतु-  
व्युत्पादितोऽहीन-शब्दः ।

ननु, एवं सति घट्ट-कुटी-प्रभात-न्यायस्तव प्रसज्येत, य  
शब्दे योगं परिहर्तुंकाभेन भवता व्याकरणमुपजीव्य योगे  
सानं कृतम् । नायं दोषः । पूर्वपक्षिणोऽभिमतं समास-लक्ष  
पर्यवसानस्यानभिधानात् । न च, नञ्-समासोऽपि व्य  
व्युत्पादितः,—इति शङ्कनीयम्, नञ्-समास-स्वीकारे सति  
ज्ञो वा एषः ”—इत्यादाविवाहीन-शब्दस्याद्युदात्तत्व-प्रस  
मध्योदात्तो ह्यर्थं शब्द आम्नायते । तस्मात्, पक्षद्वये योग-स

समासरूप-योगं पूर्वपक्ष्यभिमतं निराकृत्य श्रौत-रूढिः सिद्धान्तिः समाश्रिता । तामेव रूढिं प्रकटयितुं वररुचिना वार्त्तिकं कृतम् अतः सत्यपि प्रकृति-प्रत्यय-विभागे यौगिकत्वं न शङ्कितुं शक्यते यथा गोत्व-जातौ रूढस्यापि गो-ब्दस्यौणादिकसूत्रेषु “ गमेर्दो ”— इति प्रकृति-प्रत्यय-विभागं कृत्वा गच्छतीति गौरिति व्युत्पत्ति प्रदर्शिता, तद्दन्नाप्यवगन्तव्यम् । प्रोक्षणी-शब्दे तु न रूढिज्ञापनाय किञ्चित् सूत्रं स्वतन्त्रं विहितमस्ति । किं तर्हि, सर्व-धातुसाधारणेनावयवार्थ-व्युत्पादकेन ल्युट्-प्रत्ययेन व्युत्पादितत्वात् यौगिक एवायं प्रोक्षणी-शब्दः । तस्मात्, प्रोक्षणी-शब्दवच्छिबरात्रि-शब्दो यौगिकः—इति द्वितीयः पक्षः ।

अन्ये तु पुनर्मन्यन्ते । लाक्षणिकोऽयं शिवरात्रि-शब्दः, तिथि-वाचकेन तेन शब्देन तत्तिथौ क्रियमाणस्य व्रतविशेषस्य लक्ष्यमाणत्वात् । अतएवेशानसंहितायामुक्तम्,—

“ शिवरात्रि-व्रतं नाम सर्व-पाप-प्रणाशनम् ।  
आ-चाण्डाल-मनुष्याणां भुक्ति-मुक्ति-प्रदायकम् ॥  
अर्द्धरात्रादधश्चोर्ध्वं युक्ता यत्र चतुर्दशी ।  
तत्तिथावेव कुर्वीत् शिवरात्रि-व्रतं व्रती ॥  
शिवरात्रि-व्रतं कार्यं भूतान्वित-महानिशि ।  
शिवरात्रि व्रतं देव, करिष्ये शिव-सन्निधौ ॥  
निर्विघ्नं कुरु मे देव, भक्त-ग्राह्यमहेश्वर ”—इति ।

नारदीयसंहितायाम्,—

“ अर्द्धरात्र-युता यत्र माघ-कृष्ण-चतुर्दशी ।  
शिवरात्रि-व्रतं तत्र कुर्याज्जागरणं तथा ”—इति ।

मन्नपुराणेऽपि,—

“ अर्द्धरात्रादधश्चोर्ध्वं यदि युक्ता चतुर्दशी ।  
तत्तिथावेव कुर्वीत् शिवरात्रि-व्रतं व्रती ”—इति ।

स्कन्दपुराणे,—

“ शिवरात्रि-व्रतं देव, कथयस्व महेश्वर ”—इति ।

न च, काल-वाचकस्य शब्दस्य लक्षकत्वमदृष्टचरमिति शंकनीयम् । काल-वाचकाभ्याममावास्या-पौर्णमासी-शब्दाभ्यां याग-त्रयरूपयो रिष्ट्यो-स्तत्काल-संबन्धिन्योरुपलक्षितत्वात् । अतएव श्रूयते,—  
“ य एवं विद्वान् पौर्णमासीं यजते य एवं विद्वानमावास्यां यजते ”—  
इति । स्मृतिष्वपि सर्वत्र तिथि-वाचकैः शब्दैस्तत्संबन्धिनो व्रत विशेषा लक्ष्यन्ते । स्कन्दपुराणे,—

“ जन्माष्टमी नैव कृता कदाचित्  
कल्पायुतं पच्यते रौरवेषु ”—इति ।

ऋष्यशृङ्गोऽपि,—

“ एकादशी तु कुर्वति क्षीयते द्वादशी यदा ”—इति ।

एवमन्यत्राप्युदाहार्यम् । तस्मात्, लाक्षणिकोऽयं शिवरात्रि शब्दः,—इति तृतीयः पक्षः ।

अथ सिद्धान्तं ब्रूमः । योगरूढ एवायं शिवरात्रि-शब्दः । योग द्वितीय-पक्षोपन्यासेन दर्शितः, रूढिश्च प्रथमोपन्यासेन । तत्रैकस्य स्वीकारे सत्यन्य-विषयं शास्त्रं, तदनुग्राहक उदाहृतो न्यायश्च बाध्येत । न च, यौगिकत्वे सति शिव-व्रतोपेतेषु त्रयोदश्यादि-तिथ्यन्तरेषु शिवरात्रित्वं प्रसज्येत,—इति वाच्यम्, तस्यातिप्रस-ङ्गस्य रूढ्या निवारणात् । यथा, पङ्कज-शब्दे ‘पङ्काज्जायते’,— इति योगं स्वीकृत्य भेकादिष्वतिप्रसङ्गो रूढि-स्वीकारेण निवार्यते, तद्वदत्रापि योगरूढतायां न कोऽप्यातिप्रसङ्गः । न च मुख्ये सम्भवति लक्षणाऽऽश्रयणमुचितम् ।

अथोच्येत, लक्षणया अभावे व्रत-विषयत्वं न स्यात्,—इति । तन्न, बहुव्रीहि-स्वीकारे योगेनैव तत्सिद्धेः । शिवस्य प्रिया रात्रिर्य-स्मिन् व्रतेऽङ्गत्वेन विहिता तद्व्रतं शिवरात्र्याख्यम् तस्मात्,



निर्मन्थ्य-न्यायेनात्र योगरूढः शिवरात्रि-शब्दः । तस्य च न्यायसू-  
संग्राहकः श्लोकः,—

“ निर्मन्थ्यो यौगिको योगरूढो वा योग-भासनात् ।  
यौगिकोऽचिर-जातेऽग्नौ नियतेर्योगरूढि-भाक् ॥ ”

अस्यायमर्थः । इष्टका-चयने श्रूयते,—“ निर्मन्थ्येनेष्टका  
पचन्ति ”—इति । तत्र संशयः; किमयं निर्मन्थ्य-शब्दो यौ-  
गिकः, किं वा योगरूढः ? इति । निःशेषेण मथ्यते,—इति  
योगस्य प्रतीयमानत्वात् प्रोक्षणी-न्यायेन यौगिकः,—इति पूर्व-  
पक्षः । अत्र द्वावग्नी विद्येते चिर-निर्मथितोऽचिरनिर्मथितश्च । चयनं  
प्रक्रम्योखां निर्माय तस्यासुखायां कश्चित्कालं धारणाय योऽग्निर्नि-  
र्मथ्यते, सोऽचिर-निर्मथितः । तेनेष्टकाः पच्यन्ते, तस्यैव प्रत्यास-  
न्नत्वात् । तथा च, मथनस्याग्नि-द्वितय-साधारण्येऽप्यचिर-  
निर्मथितमग्निं नियन्तुं रूढिराश्रयणीया । यथा वा, “ नावनीतं  
घृतम् ”—इत्यत्र नवनीत-जन्यत्व-योगस्य चिराचिरयोरुभयोः  
साधारण्येऽपि नूतन एव घृते नावनीत-शब्दो लोके प्रसिद्धेर्निय-  
म्यते । तद्वदत्राप्यवगन्तव्यम् । तथा च सति, प्रतीयमान-योगस्या-  
परिहृतत्वात् नियत्यै रूढिस्वीकाराच्च योगरूढोऽयं निर्मन्थ्यः,—  
इति राद्धान्तः ।

अनेनैव न्यायेन शिवरात्रि-शब्देऽपि योगरूढिराश्रीयते । तत्र,  
शिवस्य रात्रिः शिवरात्रिः,—इति तत्पुरुष-समासेन योगेन प्रवर्त्त-  
मानः शब्दो रूढ्या माघ-कृष्ण-चतुर्दशीरूपे काल-विशेषे नियम्यते ।  
शिवस्य रात्रिर्यस्मिन् व्रते,—इति बहुव्रीहि-समासेन प्रवृत्तः शब्दो  
रूढ्या-व्रत-विशेषे नियम्यते ।

तच्च शिवरात्रि-व्रतमेकादशी-जयन्ती-व्रतवत् संयोग-पृथक्त्व-  
न्यायेन नित्यं काम्यं चेत्युभयाविधम् । तत्र, नित्यत्वमकरणप्रत्य-  
वाय-वीप्सा-नित्य-निश्चल-शब्दैरवगन्तव्यम् । तत्राकरणे प्रत्यवायः  
स्कन्दपुराणे पठ्यते,—

“ परात्परतरं नास्ति शिवरात्रिः परात्परम् ।  
न पूजयति भक्त्येशं रुद्रं त्रिभुवनेश्वरम् ॥  
जन्तुर्जन्म-सहस्रेषु भ्रमते नात्र संशयः ”—इति ।

वीप्साऽपि तत्र पाठिता,—

वर्षे वर्षे महादेवि, नरो नारी पतिव्रता ।

शिवरात्रा महादेवं कामं भक्त्या प्रपूजयेत् ”—इति ।

नित्य-निश्चल-शब्दौ च तत्रैव,—

“ माघ-कृष्ण-चतुर्दश्यां यः शिवं शंसित-व्रतः\* ।

सुसुधुः पूजयेन्नित्यं स लभेदीप्सितं फलम् ”—इति ।

“ अर्णवी यदि वा शुष्येत् क्षीयते हिमवानपि ।

मेरु-मन्दर-लङ्काश्च श्रीशैलो विन्ध्य एव च ॥

चलन्त्येते कदांचिद्द्वै निश्चलं हि शिव-व्रतम् ”—इति च ।

काम्यत्वञ्च फल-श्रवणादवगन्तव्यम् । तच्च स्कन्दपुराणे,—

“ शिवञ्च पूजयित्वा यो जागर्ति च चतुर्दशीम् ।

मातुः पयोधर-रसं न पिबेत् स कदाचन ॥

यदीच्छेद्वाञ्छितान् भोगान् दिवि देव-मनोरमान् ।

आगमोक्त-विधिं कृत्वा प्राप्नोति परमं पदम् ॥

मम भक्तस्ततो देवि, शिवरात्रिमुपोषकः ।

गणत्वमक्षयं दिव्यं अक्षयं† शिव-शासनम् ॥

सर्वान्भुक्त्वा महाभोगान् मृतो भूयो न जायते§ ”—इति ।

काम्य-व्रतस्येशानसंहितायां वर्ष-सङ्ख्या पठ्यते,—

“ एवमेतद्भूतं कुर्यात् प्रतिवत्सरं व्रती ।

द्वादशाब्दिकमेतस्याच्चतुर्विंशाब्दिकन्तु वा ॥

सर्वान् कामानवाप्नोति प्रेत्य चेह च मानवः ”—इति ।

\* संयतेन्द्रियः,—इति वि० पुस्तके पाठ † यदीच्छेदक्षयान् भोगान् दिवि देवि मनोरथान्,—इति वि० पुस्तके पाठः । ‡ अक्षय्यं—इति वि० पुस्तके पाठः । § मृतो मुक्त्यै प्रजायते—इति वि० पुस्तके पाठः ।

नित्य-काम्य-रूपस्यास्य व्रतस्य सर्वाधिकारिकत्वमीशानसंहिता-  
यामुक्तम्,—

“ शिवरात्रि-व्रतं नाम सर्व-पाप-प्रणाशनम् ।

आचण्डाल-मनुष्याणां भुक्ति-मुक्ति-प्रदायकम्” —इति ।

अधिकारि-नियमाः स्कन्दपुराणे दर्शिताः,—

“ माघमासे तु कृष्णा या फाल्गुनादौ चतुर्दशी ।

सा च पुण्या तिथिर्ज्ञेया सर्व-पातक-नाशिनी ॥

अहिंसा सत्यमक्रोधो ब्रह्मचर्यं दया क्षमा ।

शान्तात्मा क्रोध-हीनश्च तपस्वी ह्यनसूयकः ॥

तस्मै देयमिदं देवि, गुरु-पादानुगो यदि ।

अन्यथा यो ददातीदं स तदा नरकं व्रजेत्” —इति ।

उक्ताधिकारिणोऽनुष्ठेयं व्रत-स्वरूपं त्रिविधम्; उपवासो जागरणं  
पूजा च । तदुक्तं नागरखण्डे,—

“ उपवास-प्रभावेन बलादपि च जागरात् ।

शिवरात्रेस्तथा तस्य लिङ्गस्यापि च पूजया ॥

अक्षयान् लभते भोगान् शिवसायुज्यमामुयात्” —इति ।

सहाखण्डे\*,—

“ स्वयञ्च लिङ्गमभ्यर्च्य सोपवासः सजागरः ।

अजानन्नपि निष्पापो निषादो गणताङ्गतः” —इति ।

अत्रेदं चिन्त्यते । किमेता उपवास-जागर-पूजाः व्रतस्य स्वरूपे  
स्वेच्छया § विकल्प्यन्ते, उत समुच्चयन्ते †,—इति । तत्र, विक-  
ल्प्यन्ते,—इति तावत्प्राप्तम् । कुतः ? एकैकस्यैवेतर-निरपेक्षतया  
विधानात् । तथा हि, स्कन्दपुराणे केवलोपवास-विधिः पठ्यते,—

“ अखण्डित-व्रतो यो हि शिवरात्रिमुपोषयेत् ।

सर्वान् कामानवाप्नोति शिवेन सह मोदते” —इति ।

\* सत्यखण्डे,—इति वि० पुस्तके पाठः । § स्वेच्छया,—इति नास्ति वि०  
क० पुस्तकयोः † समुच्चिता एव,—इति मु० पुस्तके पाठः ।

केवल-जागरणं पठ्यते,—

कश्चित्पुण्य-विशेषेण व्रत-हीनोऽपि यः पुमान् ॥

जागरं कुरुते तत्र स रुद्र-समतां व्रजेत्—इति ॥

विकल्प-पूजा पठ्यते,—

यः पूजयति भक्तेशमनेक-फलतां व्रजेत्—इति ।

मातृ, उपवासादयस्त्रयोऽपि विकल्प्यन्ते । यदि, नागरखण्ड-  
ण्डयोः समुच्चय-विधिरस्तीत्युच्यते; तर्हि, प्रत्येकं वा  
यो वा यथेष्टमनुष्ठीयताम्,—इति प्राप्ते ब्रूमः । वैश्वानरविद्यो-  
न्यायेन समुदाय एवात्रानुष्ठेयः तस्य च न्यायस्य संग्राहका-  
णिकौ भवतः,

वैश्वानरमुपास्तेऽत्र प्रत्येक-समुदायतः ।

विकल्पः, समुदायो वा नियतो विविधाद्विधेः ॥

विकल्पः,—इति चेन्मैवं समुदाय-प्रशस्तितः ।

अव्युत्थानुवादेन प्रत्येकोक्त्युपपत्तितः—इति ।

मर्थः । छन्दोगैराम्नायते, “वैश्वानरमुपास्ते”—इति  
त्रिदिव्याव्याकाशोदकपृथिवी-रूपैः षड्भिरवयवैरुपेतोऽ-  
र्वात्मको विराट्पुरुषो वैश्वानर-शब्द-वाच्यः । तत्र संशयः;  
बृहलोकाद्यवयवा अवयवी च प्रत्येकं विकल्पेनोपास्यः,  
येव नियमेनोपास्यः—इति ।

स्पः,—इति तावत्प्राप्तम् । कुतः ? द्विविधस्य विधेः श्रूय-

त् । प्राचीनशालसत्ययज्ञेन्द्रयज्ञजनबुडिलोहालक-नामभिः

द्विभिः क्रमेण बृहलोकादयः षडवयवाः प्रत्येकमुपा-

तद्धृतान्त-कथन-परेषु वाक्येषु षण्णामवयवानां प्रत्येक-

विधयो नियमाश्च फलसहिता उपलभ्यते । पुनश्चान्ते षड्-

ये महर्षिभ्योऽश्वपती राजा समुदायोपास्तमवोचत । अतो

धि-बलेन यथेच्छं विकल्पः,—इति प्राप्ते ब्रूमः,—

समुदाय एवात्र नियमेनोपासितव्यः । कुतः ? प्रशस्तत्वात्\* । अवयवोपासित-वाक्यान्वयव्युत्थानुवाद-रूपत्वेनाप्युपपद्यन्ते । तस्मात्, समुदाय एवोपास्यः—इति राद्धान्तः ।

अनेन न्यायेन प्रकृतेऽप्युपवासादीनां त्रयाणां समुदायस्यैव व्रतरूपत्वम् । ननु, क्वचिदुपवासादि-त्रयं विधाय पुनः पक्षान्तर-रूपेणोपास-व्यतिरिक्तं द्वयं पठ्यते,

“ अथवा शिवरात्रिं च पूजा-जागरणैर्नयेत् ”—इति ।

नायं दोषः । अथवेत्यनुकल्पोपक्रमेणाशक्त-विषयत्वोपपत्तेः । अत्र व्रते विहितानां त्रयाणां परस्परमङ्गाङ्गिभाव-बोधक-प्रमाणाभा-वादाग्नेयादि-षड्यागवत्प्रत्येकं काल-संबन्ध-विधानात् फल-संबन्धा-च्च§समप्राधान्यं द्रष्टव्यम् । अस्यैवोपोद्बलकं लिङ्गमधीयते । लुब्ध-कस्य भद्राश्व-जन्म प्राप्तवतो दुर्वाससा सह संवादे पठ्यते,—

“ कृष्णपक्षे चतुर्दश्यां न किञ्चिन्मृगमाप्तवान् ।

अण्वपि प्राणयात्रार्थं † क्षुधा सम्पीडितोऽवसत् ” ॥

इत्युपक्रम्य,—

“ धनुःकोट्या हतान्येव बिल्व-पत्राणि मानद ।

पतितानि महाराज, शम्भोः शिरसि भूतले ॥

तत्रैव तस्थौ राजेन्द्र, सर्वरात्रमतन्द्रितः ।

रात्रिशेषं स्थितो व्याधः स्तब्धदृष्टिरधोमुखः ‡ ॥

प्रभाते विमले जाते दृष्ट्वा तत्रैव शङ्करम् ।

बिल्व-पत्रैर्नरश्रेष्ठ, कन्द-मूलैश्च पारितः ”—इति ॥

एतास्मिन् यथोक्त-तिथिं निर्णेतुं इदं विचार्यते । किं व्रतान्तरे-ष्विवात्राप्युदयास्तमय-वेध आदत्तव्यः, किं वा प्रदोष-वेधः, आहो-स्वित् निशीथ-वेधः—इति । तत्र, पूर्वैर्दुरुदये त्रयोदशी-वेधः

\* प्रस्तुतत्वात्,—इति मु० पुस्तके पाठः । § फलविधानाच्च,—इति मु० पुस्तके पाठः । † प्राणरक्षार्थं,—इति मु० पुस्तके पाठः । ‡ स्तब्धदृष्टिरनामिषः,—इति मु० पुस्तके पाठः ।

परेद्युरस्तमये दर्श-वेधः,—इत्युदयास्तमय-वेधो युक्तः, तस्य व्रता  
न्तरेषु क्लृप्तत्वात्, क्लृप्तस्य च कल्प्याद्बलीयस्त्वात् । मैवम्  
सामान्याद्विशेषस्य बलीयस्त्वात् । सामान्यरूपो ह्युदयास्तमय-वेध  
सर्व-तिथिषु सर्व-व्रतेषु समानप्रवर्त्तमानत्वात् §, विशेषरूपौ प्रदोष  
निशीथ-वेधौ, कृष्णचतुर्दशी-लक्षणे तिथि-विशेषे शिवरात्र्याख्यं  
व्रत-विशेषमुपजीव्य प्रवृत्तत्वात् । एतदेवाभिप्रेत्य ईशानसंहिताया  
मुक्तम्,—

“ उदयेऽन्विताः क्वचिद्ग्राह्याः क्वचिदस्तमयेऽन्विताः ।

व्रतिभिस्तिथयो यस्मात् वर्जयित्वा व्रतन्त्विदम् ”—इति ।

आस्मिंस्तु व्रते प्रदोष-वेधो वायुपुराणे दर्शितः,—

“ त्रयोदश्यस्तगे सूर्ये चतसृष्वेव नाडिषु ।

भूत-विद्धा तु या तत्र शिवरात्रि-व्रतं चरेत् ”—इति ।

स्मृत्यन्तरेऽपि,—

“ प्रदोष-व्यापिनी ग्राह्या शिवरात्रि-चतुर्दशी ।

रात्रौ जागरणं यस्मात्तस्मात्तां समुपाषयेत् ”—इति ।

कामिके,—

“ आदित्यास्तमये काले अस्ति चेद्या चतुर्दशी ।

तद्ग्रात्रिः शिवरात्रिः स्यात् सा भवेदुत्तमोत्तमा ”—इति ।

निशीथ-वेधो नारदीयसंहितायां दर्शितः,—

“ अर्द्ध-रात्रयुता यत्र माघ-कृष्णचतुर्दशी ।

शिवरात्रि-व्रतं तत्र सोऽश्वमेध-फलं लभेत् ”—इति ।

स्मृत्यन्तरेऽपि,—

“ भवेद्यत्र त्रयोदश्यां भूत-व्याप्ता महानिशा ।

शिवरात्रि-व्रतं तत्र कुर्याज्जागरणं तथा ”—इति ।

ईशानसंहितायाम्,—

“ माघकृष्णचतुर्दश्यामादिदेवो महानिशि ।  
 शिवलिङ्गतयोद्भूतः कोटि-सूर्य-सम-प्रभः ॥  
 तत्काल-व्यापिनी ग्राह्या शिवरात्रि-व्रते तिथिः ।  
 अर्द्धरात्रादधश्चोर्ध्वं युक्ता यत्र चतुर्दशी ॥  
 तत्तिथावेव कुर्वीति शिवरात्रि-व्रतं व्रती ।  
 अर्द्धरात्रादधश्चोर्ध्वं\* नास्ति† यत्र चतुर्दशी ॥  
 नैव तत्र व्रतं कुर्यादायुरैश्वर्य-हानिदम् ।  
 व्याप्यार्द्धरात्रं यस्यान्तु लभ्यते सा‡ चतुर्दशी ॥  
 तस्यामेव व्रतं कार्यं मत्प्रसादार्थिभिर्नरैः ।  
 पूर्वद्युर्वा परेद्युर्वा महानिशि चतुर्दशी ॥  
 व्याप्ता सा दृश्यते यस्यां तस्यां कुर्याद्ब्रतं नरः ।  
 लिङ्गाविर्भाव-काले तु व्याप्ता ग्राह्या चतुर्दशी ॥  
 तदूर्ध्वाधोऽन्विता भूता सा कार्या व्रतिभिः सदा ।  
 मम प्रियकरी ह्येषा माघ-कृष्णचतुर्दशी ॥  
 महानिशान्विता या तु तत्र कुर्यादिदं व्रतम्” —इति ।

एवं साति, पूर्वद्युरेव वा परेद्युरेव वा यत्र प्रदोष-निशीथोभय-  
 याप्तिस्तत्र व्रतमाचरणीयम् । पूर्वद्युरेवोभय-व्याप्तौ स्कन्दपुराणे  
 उच्यते,—

“ त्रयोदशी यदा देवि, दिनभुक्ति-प्रमाणतः ।

जागरे शिवरात्रिः स्यान्निशि पूर्णा चतुर्दशी” —इति ।

इनभुक्तिरस्तमयः । परेद्युरेवोभय-व्याप्तौ कामिके पठ्यते,—

“ निशा-द्वये चतुर्दश्यां पूर्वा त्याज्या परा शुभा” —इति ।

दिन-द्वयेऽप्युभय-व्याप्तिस्तु न सम्भाव्यते, याम-द्वय-वृद्धेरभा-  
 त् । दिन-द्वयेऽप्युभय-व्याप्त्यभावोऽपि न सम्भाव्यते, याम-द्वय-

\* नार्धरात्रादधश्चोर्ध्वं,—इति मु० पुस्तके पाठः । † युक्ता,—इति वि० पुस्तके  
 ५ः । ‡ या,—इति मु० पुस्तके पाठः ।

क्षयस्याभावात् । एकैकस्मिन् दिने एकैकव्याप्तौ तु कथमिति चेत् उच्यते । सा ह्येवं प्रसज्यते; पूर्वद्युर्निशीथ-व्याप्तिः परेद्युः प्रदोष-व्याप्तिः;—इति । तत्रैक-व्याप्तेर्दिन-द्वये समानत्वेऽपि जया-योगस्य प्रशस्तत्वाद् दर्श-योगस्य निन्दितत्वाच्च पूर्वद्युरेवोपवासः । जया-योग-प्राशस्त्यं चानेक-वचनैरादृतत्वाद्वनम्यते तथा च स्कन्दपुराणे पठ्यते,—

“ कृष्णाष्टमी स्कन्दषष्ठी शिवरात्रि-चतुर्दशी ।

एताः पूर्व-युताः कार्यास्तिथ्यन्ते पारणं भवेत् ॥

जन्माष्टमी रोहिणी च शिवरात्रिस्तथैव च ।

पूर्व-विद्मैव कर्त्तव्या तिथि-भान्ते च पारणम् ॥

श्रावणी दुर्गनवमी तथा दूर्वाष्टमी च या ।

पूर्व-विद्धा तु कर्त्तव्या शिवरात्रिर्वलेर्दिनम्”—इति ।

“ जयन्ती शिवरात्रिश्च कार्ये भद्रा-जयान्विते”—इति च ।

नागरखण्डे,—

“ माघ-फाल्गुनयोर्मध्ये असिता या चतुर्दशी ।

अनङ्गेन समायुक्ता कर्त्तव्या सा सदा तिथिः”—इति ।

पद्मपुराणे,—

“ अर्द्धरात्रात् पुरस्ताच्चेज्जया-योगो यदा भवेत् ।

पूर्वविद्मैव कर्त्तव्या शिवरात्रिः शिव-प्रियैः”—इति ।

ब्रह्मवैवर्त्ते,—

“ रुद्र-व्रतेषु सर्वेषु कर्त्तव्या सम्मुखी तिथिः ।

अन्येषु व्रत-कल्पेषु पर-युक्तामुपावसेत्”—इति ।

दश-योग-निन्दा च स्कन्दपुराणे दर्शिता,—

“ महतामपि पापानां दृष्टा वै निःकृतिः पुरा ।

न दृष्टा कुर्वतां पुंसां कुहू-युक्तां तिथिं शिवाम्”—इति ।

अन्यान्यपि यानि कानिचिद्दर्श-योग-निन्दा-वचनानि तत्र तत्र स्मर्यन्ते, तानि सर्वाण्यस्मिन्विषये योजनीयानि । यदा पूर्वद्युर्नि-



शीथादूर्ध्वं प्रवृत्ता चतुर्दशी परेद्युः क्षय-वशान्निशीथादर्वागेव समाप्ता,  
तदा पूर्वेद्युः प्रदोष-निशीथ-व्याप्तोरुभयोरप्यसम्भवात्परेद्युः  
प्रदोष-व्याप्तेरेकस्याः सद्भावाच्च पर-विद्वैव ग्राह्या । एतदेवाभिप्रेत्य  
स्मर्यते,—

“ माघासिते भूत-दिनं कदाचि-  
दुपैति योगं यदि पञ्चदश्या ।  
जया-प्रयुक्तां न तु जातु कुर्या-  
च्छिवस्य रात्रिं प्रियकृच्छिवस्य ”—इति ।

यदा पूर्वेद्युः प्रदोषादूर्ध्वं प्रवृत्ता चतुर्दशी परेद्युः क्षय-वशात्  
प्रदोषादर्वागेव समाप्ता, तदा परेद्युर्व्याप्ति-द्वयाभावात् पूर्वेद्युर्निशी-  
थव्याप्तेः सद्भावाज्जया-योगाच्च पूर्वेद्युरेवोपवासः ।

अत्रायं विवेकः सम्पन्नः । दिन-द्वये निशीथ-व्याप्तौ तद्व्याप्तौ  
च प्रदोषव्याप्तिर्नियामिका । तथा, दिन-द्वयेऽपि प्रदोष-व्याप्तौ  
तद्व्याप्तौ च निशीथ-व्याप्तिर्नियामिका । एकैकस्मिन् दिने एकैक-  
व्याप्तौ जयायोगो नियामकः,—इति ।

अस्य शिवरात्रि-व्रतस्याहोरात्र-साध्यत्वेनाहनि रात्रौ च संबन्धे  
साधारणे सति अहर्वेधमुपेक्ष्य प्रदोष-निशीथयोरेव कुतः शास्त्राणां  
रक्षपातः,—इति चेत् । रात्रेरत्र प्रधानत्वादिति ब्रूमः तत्-प्राधान्ये  
त्रोपपत्तिः स्कन्दपुराणे पठ्यते,—

“ निशि भ्रमन्ति भूतानि शक्तयः शूलभृद्यतः ।

अतस्तस्यां त्रयोदश्यां सत्यान्तत्-पूजनं भवेत् ”—इति ।

तस्यां त्रयोदश्यामिति व्यधिकरणे सप्तम्यौ । तथा चायमर्थः  
सम्पद्यते, त्रयोदशी-निशीथे तस्यां चतुर्दश्यां विद्यमानायां शिव-  
पूजनं भवेत्,—इति ।

नागरखण्डेऽपि—

“ माघमासस्य कृष्णायां चतुर्दश्यां सुरेश्वर ।

अहं यास्यामि भूपृष्ठे रात्रौ नैव दिवा कलौ ॥

लिङ्गेषु च समस्तेषु चरेषु स्थावरेषु च ।

संक्रामिष्याम्यसन्दिग्धं वर्षपाप-विशुद्धये ॥

रात्रौ तस्यां हि मे पूजां यः करिष्यति मानवः ।

मन्त्रैरैतैः सुरश्रेष्ठ, विपापः स भविष्यति ”—इति ।

सा च शिवरात्रि-चतुर्दशी त्रिधा भवति; एकतिथ्यात्मिका, तिथिद्वयात्मिका, तिथि-त्रयात्मिका च,—इति । तत्र सूर्य्योदय-मारभ्य प्रवृत्ता परदिनोदयपर्यन्तैकतिथ्यात्मिका । सा वेध-दोषा-भावात् प्रशस्ता । तिथि-द्वयात्मकत्वञ्च द्वेधा भवति; जया-योगेन, दर्शयोगेन च । तत्र \* योग-द्वयमेकैकस्मिन् विषये प्रशस्तम् । स च विषय विशेषः पूर्वमेवोदाहृतः । तिथि-त्रयात्मकत्वं त्वतिप्रशस्तम् । एतदेवाभिप्रेत्य पुराणे पठ्यते,—

“ त्रयोदशी-कलाऽप्येका मध्ये चैव चतुर्दशी ।

अन्ते चैव सिनीवाली त्रिस्पृश्यां शिवमर्चयेत् ”—इति ।

तथा त्रिस्पृशी प्रशस्ता, तथा वार-विशेषेण योग-विशेषेण च प्रशस्ता भवति । तथा च स्कन्दपुराणे पठ्यते,—

“ माघ-कृष्ण-चतुर्दश्यां रवि-वारो यदा भवेत् ।

भौमो वाऽथ भवेद्देवि, कर्त्तव्यं व्रतमुत्तमम् ॥

शिव-योगस्य योगे वै तद्भवेदुत्तमोत्तमम् ।

शिवरात्रि-व्रतन्त्वेतत्तद्भवेदुत्तमोत्तमम् ”—इति ।

ननु, यदा पूर्व-विद्धायासुपवासस्तदा परेद्युः किन्तिथ्यन्ते पारणं भवति किं वा तिथि-मध्ये ? शास्त्रन्तु पक्ष-द्वयेऽपि समानम् । तच्च, तिथ्यन्त-पारण-वचनानि पूर्वमुदाहृतानि । तिथि-मध्य-पारण-वचनन्तु स्कन्दपुराणे पठ्यते,—

“ उपोषणं चतुर्दश्यां चतुर्दश्यान्तु पारणम् ।

कृतैः सुकृत-लक्षैश्च लभ्यते वाऽथवा न वा ॥

ब्रह्मा स्वयं चतुर्वक्त्रैः पञ्चवक्त्रैस्तथाऽप्यहम् ।  
सिकथे सिकथे फलं तस्य शक्तो वक्तुं न पार्वति ॥  
ब्रह्माण्डोदर-मध्ये तु यानि तीर्थानि सन्ति वै ।  
संस्थितानि भवन्तीह भूतायां पारणे कृते ॥  
तिथीनामेव सर्वासामुपवास-त्रतादिषु ।

तिथ्यन्तो पारणं कुर्याद्विना शिव-चतुर्दशीम् ”—इति ।  
वाढम् । अस्ति हि द्विविधं शास्त्रम्, तस्य च द्विविधस्य  
शास्त्रस्य प्रतिपत्प्रकरणोक्त-न्यायेन व्यवस्था द्रष्टव्या । यदा याम-  
यादूर्वागेव चतुर्दशी परिसमाप्यते, तदा तिथ्यन्ते पारणम् । यदा  
चतुर्दशी याम-त्रयमतिक्रामति, तदा चतुर्दशी-मध्ये पूर्वलि-  
पारणं कुर्यात् ।

इति चतुर्दशी-निर्णयः ।

अथ पञ्चदशी निर्णीयते ।



सा द्विविधा; पौर्णमास्यमावास्या च । तत्र, पौर्णमास्यां परस्प-  
विरुद्धानि वाक्यान्युपलभ्यन्ते । तत्र, पर-विद्धाया ग्राह्यत्वं पुराणे  
ठ्यते,—

“ भूत-विद्धा न कर्त्तव्या कर्त्तव्या प्रतिपद्युता ।

पौर्णमासी व्रतारम्भे मनुजैः फलकाङ्क्षिभिः ”—इति\* ।

विष्णुधर्मोत्तरे,—

“ एकादश्यष्टमी षष्ठी पौर्णमासी चतुर्दशी ।

अमावास्या तृतीया च उपोष्याः स्युः पराऽन्विताः”—इति ।

पद्मपुराणे,—

“ पूर्व-विद्धा तु कर्त्तव्या सप्तमी व्रतिभिर्नरैः ।

\* ‘ पुराणे पठ्यते ’—इत्यादि, ‘ इति ’—इत्यन्तं नास्ति मु० पुस्तके ।

पौर्णमास्या महीपाल, पराया नियमाङ्गता † ”—इति ।

पर-विद्धा-निषेधः पूर्व-विद्धा-विधिश्च ब्रह्मपुराणे,—

“ षष्ठ्येकादश्यमावास्या पूर्व-विद्धा तथाऽष्टमी ।

पूर्णिमा पर-विद्धा च नोपोष्यन्तिथि-पञ्चकम्” —इति ।

पूर्व-विद्धा-ग्राह्यत्वञ्च युग्मवाक्ये “ चतुर्दश्या च पूर्णिमा” —  
इति । एवं परस्पर-विरोधे सति या व्यवस्था, सा ब्रह्मवैवर्त-  
दर्शिता—

“ पूर्व-विद्धा न कर्त्तव्या अमावास्या च पूर्णिमा ।

वर्जयित्वा मुनिश्रेष्ठ, सावित्री-व्रतमुत्तमम्” —इति ।

सावित्री राज-कन्या, तथा चीर्णं व्रतं सावित्री-व्रतम् । त-  
भविष्योत्तरपुराणे दर्शितम्,—

“ कथयामि कुल-स्त्रीणां महिम्नो वर्द्धनं परम् ।

यथा चीर्णं व्रतं पूर्वं सावित्र्या राज-कन्यया” —इति ।

एतच्च पौर्णमास्याममावास्यायां च विहितम् । तस्मिन् व्रते पूर्व-  
विद्धा ग्राह्या, व्रतान्तरे पूर्व-विद्धा न कर्त्तव्या, किं तु पर-विद्धै-  
कर्त्तव्येति परस्पर-विरुद्धस्य शास्त्र-द्वयस्य व्यवस्था । यदा  
चतुर्दश्यष्टादशनाडिका भवति, तदा सावित्रीव्रतमपि तत्र परि-  
त्याज्यम् ।

“ भूतोऽष्टादशनाडीभिर्दूषयत्युत्तरान्तिथिम्” —इति स्मृतेः

योऽयं पौर्णमासी-निर्णयः, स एवामावास्यायामप्यवगन्तव्यः  
तत्रापि सावित्री-व्रतं पूर्व-दिने कर्त्तव्यं व्रतान्तराण्युत्तरदिने  
अस्याञ्च व्यवस्थायां ब्रह्मवैवर्त्त-वचनं पूर्वमुदाहृतम् स्कन्द-  
पुराणेऽपि,—

“ भूत-विद्धा सिनीवाली न तु तत्र व्रतञ्चरेत् ।

वर्जयित्वा तु सावित्री-व्रतं तु शिखिवाहन” —इति ।

† मुद्रितपुस्तके वचनमिदं, नोपोष्यं तिथिपञ्चकमित्यनन्तरं पठितम् । तत्र  
‘ पौर्णमासी महीपाल ’—इति तृतीयचरणे पाठः ।

एवं च सति, युग्म-शास्त्रं सावित्रीव्रत व्यतिरिक्तेषु व्रतेषु द्रष्टव्यम् । प्रचेता अपि,—

“ नाग-विद्धा तु या षष्ठी सप्तम्या च युताऽष्टमी ।  
दशम्येकादशी विद्धा त्रयोदश्या चतुर्दशी ॥  
भूत-विद्धाऽप्यमावास्या न ग्राह्या मुनि-पुंगवैः ।  
उत्तरोत्तर-विद्धास्ताः कर्त्तव्याः काठकी श्रुतिः—इति ।

पद्मपुराणेऽपि,—

“ षष्ठ्यष्टमी तथा दर्शः कृष्णपक्षे त्रयोदशी ।  
एताः पर-युताः कार्याः पराः पूर्वेण संयुताः ”—इति ।

यत्तु नारदीयपुराणे,—

“ दर्शं च पौर्णमासश्च पितुः सांवत्सरं दिनम् ।  
पूर्व-विद्धमकुर्वाणो नरकं प्रतिपद्यते ”—इति ।

तत्सावित्रीव्रत-विषयं श्राद्ध-विषयं वा । अमावास्यायामिव पौर्णमास्यामपि श्राद्धं विहितम् । तथा च पितामहः,—

“ अमावास्या-व्यतीपात-पौर्णमास्यष्टकासु च ।  
विद्वान् श्राद्धमकुर्वाणः प्रायश्चित्तीयते हि सः ”—इति ।

अमावास्या-श्राद्धस्य च पार्वणरूपत्वमपराहस्य तत्कर्म-कालत्वं कुतपस्य प्रारम्भ-कालत्वमित्येतन्नितयं प्रतिपत्करणे प्रत्याब्दिक-निर्णये प्रपञ्चितम् । तथा सति, अपराहस्य कर्म-कालत्वात् पूर्वद्यु-रेव वा परेद्युरेव वाऽपराह-व्यापिन्यमावास्या ग्रहीतव्या । तत्रापराह-व्यापिन्याः पूर्व-तिथेर्ग्राह्यतामाह हारीतः—

“ यस्यां सन्ध्या-गतः सोमो मृणालमिव दृश्यते ।  
अपराह्णे तु या तस्यां पिण्डानां करणं ध्रुवम् ”—इति ।

यत्तु काष्णार्जिनिनोक्तम्,—

“ भूत-विद्धाममावास्यां मोहादज्ञानतोऽपि वा ।  
श्राद्ध-कर्मणि ये कुर्युस्तेषामायुः प्रहीयते ”—इति ।

तदपराह-व्याप्त्यभाव-विषयं द्रष्टव्यम् । अपराह-व्यापिन्या  
उत्तर-तिथेर्ग्राह्यतामाह हारीतः—

“ अपराहः पितृणान्तु याऽपराहानुयायिनी ।

सा ग्राह्या पितृ-कार्ये तु न पूर्वाऽस्तानुयायिनी ”—इति ।

उभयत्रापराह-व्यापित्वं द्वेधा भिद्यते; एकदेशेन, कात्स्न्येन  
चेति । एकदेश-व्याप्तिश्च द्वेधा भिद्यते; वैषम्येण, साम्येन चेति  
तत्र, वैषम्येणैकदेशव्याप्तौ महत्त्वेन निर्णेतव्यम् । तथा च स्मृतिः—

“ अपराह-द्वय-व्यापिन्यमावास्या यदा भवेत् ।

तत्रालपत्व-महत्त्वाभ्यां निर्णयः पितृ-कर्मणि ”—इति ।

महत्त्वेव ग्राह्येत्यभिप्रायः । स च शिवराघव-संवादे स्पष्टमभिहितः,—

“ अल्पाऽपराह्णे त्याज्याऽमा\* ग्राह्या स्याद्याऽधिका भवेत् ”—इति ।

साम्येनैकदेश-व्याप्तौ खर्वादि-शास्त्रेण निर्णयः । साम्येनोभय-  
त्रैकदेशव्याप्तिश्च तत्तिथि-गतैर्वृद्धि-क्षय-साम्यैस्त्रेधा भिद्यते तथा  
हि । पूर्वद्युरपराहस्य द्वितीय-घटिकामारभ्य परेद्युरपराहस्य पञ्च-  
घटिका-पर्यन्तं यदा तिथिर्वर्तते, तदा पूर्वापराहस्य प्रथम-घटिकां  
द्वितीयापराहस्य चरम-घटिकां विहाय शिष्टासु पञ्चसु वर्त्तमानत्वा-  
त्साम्येनैकदेश-व्याप्तिर्भवति । तिथिश्च तदा, घटिका-चतुष्टयेन  
वर्द्धते । यदा च पूर्वापराहस्य चरमघटिकायामुत्तरापराहस्य च  
प्रथम-घटिकायान्तिथिर्वर्तते, तदाऽपि साम्येनैकदेशव्याप्तिर्भवति ।  
घटिका-चतुष्टयेन तदा तिथिः क्षीयते । यदा पूर्वापराहस्य चरम-  
घटिका-त्रये द्वितीयापराहस्य च प्रथम-घटिका-त्रये तिथिर्वर्तते,  
तदा साम्येनैकदेश-व्याप्तिस्तदवस्था । तिथिस्तु न वर्द्धते नापि  
क्षीयते किन्तु समैव । ईदृशे विषये खर्व-दर्प-वाक्यान्निर्णयः । तच्च  
खर्वादिवाक्यं सर्व-तिथि-साधारण्येन प्रवृत्तत्वाद्मावास्यायामपि  
प्रवर्त्तते तथा, अमावास्यायामेव † विशेषण शिवराघव-संवादे  
स एवार्थो दर्शितः,—

\* त्याज्या सा,—इति वि० पुस्तके पाठः । † अमावास्यायामपि,—इति वि०  
पुस्तके पाठः ।

“ अमावास्या तु या हि स्यादपराह्ण-द्वयेऽपि सा ।

क्षये पूर्वा, परा वृद्धौ, साम्येऽपि च परा स्मृता ”—इति ।

त्यन्तरेऽपि,—

“ तिथि-क्षये सिनीवाली तिथि-वृद्धौ कुहूर्मता ।

साम्येऽपि च कुहूर्जेया वेद-वेदाङ्ग-वेदिभिः ”—इति ।

चतुर्दशी-मिश्रा सिनीवाली, प्रतिपन्मिश्रां कुहूः । तथा च सः,—

“ दृष्ट-चन्द्रा सिनीवाली नष्ट-चन्द्रा कुहूर्मता ”—इति ।

कात्स्न्येनोभयत्रापराह्ण-व्याप्तावपि तिथि-वृद्धित्वात् कुहूरेव ग्राह्या । दिन-द्वयेऽप्यपराह्णं न स्पृशति, तदा साग्न्यनाग्निक-भेदेन स्याद्द्रष्टव्या ।

तदाह जाबालिः,—

“ अपराह्ण-द्वयाव्यापी यदि दर्शस्तिथि-क्षये ।

आहिताग्नेः सिनीवाली निरग्न्यादेः कुहूर्मता ”—इति ।

आदि-शब्दात् स्त्री-शूद्रयोरपि ग्रहणम् । तदाह लौगाक्षिः,—

“ सिनीवाली द्विजैः कार्य्या साग्निकैः पितृ-कर्मणि ।

स्त्रीभिः शूद्रैः कुहूः कार्य्या तथा चानग्निकैर्द्विजैः—इति ।

एवं शास्त्रार्थे व्यवस्थिते सति, यानि बहुविधानि वाक्यानि, न सर्वाणि प्रोक्तेष्वमावास्या-भेदेष्वन्यतम-विषयत्वेन यथायोगं तनीयानि । तथाहि । तत्र, तावद्बोधायन आह,—

“ मध्याह्नात्परतो यत्र चतुर्दश्यनुवर्त्तते ।

सिनीवाली तु सा ज्ञेया पितृ-कार्य्ये तु निष्फला ”—इति ।

बृहस्पतिरापि,—

“ मध्याह्नाद् या त्वमावास्या परस्तात् संप्रवर्त्तते ।

भूत-विद्धा तु सा ज्ञेया न सा पञ्चदशी भवेत् ”—इति ।

अत्र, मध्याह्नादूर्ध्वमपराह्णमतिक्रम्य परस्तादमावास्या प्रवर्त्तते,—

। व्याख्येयम् । तदेतद्वचन-द्वयं परेद्युरेवापराह्ण-व्याप्तौ योजनी-

। यत्तु कात्यायनवचनम्,—

“ पिण्डान्वाहार्यकं श्राद्धं क्षीणे राजानि शस्यते ।

वासरस्य तृतीयेऽंशे नातिसन्ध्या-समीपतः ”—इति ।

पिण्डानां पिण्डपितृयज्ञाङ्गभूतानामनु पश्चादाह्रियते क्रियते,— इति पिण्डान्वाहार्यकं श्राद्धमामावास्यं, तत् क्षीणे राजनीन्दौ कर्त्तव्यम् । ‘ वासरस्य तृतीयेऽंशे ’ इत्यनेनेषन्नूनोऽपराह्नः सायाह्न-सहितोऽभिधीयते । ‘ नातिसन्ध्यासमीपतः ’—इति सायाह्नस्य प्रतिषेधे सत्यपराह्नः कर्मकालत्वेन परिशिष्यते । तथा च, कर्मकाल-व्यापिनी तिथिर्ग्राह्येत्युक्तम् । तत्रेन्दुक्षयस्य चतुर्दश्यष्टमे प्रहरे प्रारम्भः, अमावास्यायाः सप्तमे प्रहरे समाप्तिः । तदेतदुभयं कात्यायन एवाह,—

“ अष्टमेऽंशे चतुर्दश्याः क्षीणो भवति चन्द्रमाः ।

अमावास्याऽष्टमांशे च पुनः किल भवेदणुः ”—इति ।

यत्तु जावालिनोक्तम्,—

“ प्रतिपत्स्वप्यमावास्या पूर्वाह्न-व्यापिनी यदि ।

भूत-विद्भैव सा कार्या पित्र्ये कर्मणि सर्वदा ”—इति ।

अत्र, ‘ पूर्वाह्न-व्यापिनी ’—इति विशेष-कथनादपराह्न-व्यापित्वं नास्तीत्यवगम्यते । तादृशी च द्विविधा; पूर्वैद्युरपराह्न-व्यापिनी, तद्रहिता च । आद्यपक्षे सर्वैरपि भूतविद्भैव कार्या । द्वितीयपक्षे साग्निकैरेव भूतविद्धा कार्या । यत्तु हारीतेनोक्तम्,—

“ पूर्वाह्ने चेदमावास्या अपराह्ने न चेत्तु सा ।

प्रतिपद्यपि कर्त्तव्यं श्राद्धं श्राद्धविदो विदुः ” इति ।

तद्विस-द्वयेऽप्यपराह्न-व्यापित्वाभावे सति निराग्निक-विषयम् । यद्यपि हारीतेनोक्तम्,—

“ भूत-विद्धाऽप्यमावस्या प्रतिपन्मिश्रिताऽपि वा ।

पित्र्ये कर्मणि विद्वद्भिर्ग्राह्या कुतपकालिकी ”—इति ।

तदेकोद्दिष्ट-विषयम् । एकोद्दिष्टस्य कुतप-प्राधान्यं प्रतिपत्प्रकरणे प्रपञ्चितम् । यद्वा । प्रतिपन्मिश्राया अप्यपराह्न-व्यापित्वाभावे निर-



त्रिकैरपि हेयत्वाशङ्कायां ग्राह्यत्वे कुतप-व्याप्तिरनुकल्पत्वेनाभिधीयते । अपराह्न-व्याप्तिः पार्वणे मुख्यकल्पः, कुतप-व्याप्तिरनुकल्पः । तथा च, मुख्यासम्भवेऽनुकल्पस्योपादेयत्वान्निरग्निकैः प्रतिपन्मिश्रिता ग्रहीतुं शक्यते । भूत-विद्धायान्तु, कुतप-कालिकत्वे सत्यापराह्निकत्वमर्थ-सिद्धम् । तथा सति, मुख्यानुकल्पयोरुभयोरपि सद्भावात्कुतपस्य प्रारम्भकालत्वाच्च प्रात्याब्दिक-प्रकरणोदाहृत-देवलादि\*वचनानुसारेण कर्मोपक्रमोपसंहारेण व्याप्तिर्दर्शिता भवति । तच्चात्र दृष्टान्तेनोपन्यस्यते । यथा, कुतप-व्यापिनी भूत-विद्धोपादेया; तथा प्रतिपद्धिद्वाऽपि कुतप-व्याप्त्योपादेया भवति । तच्च बोधायन आह,—

“ घटिकैकाऽप्यमावास्या प्रतिपत्सु न चेत्तदा ।

भूत-विद्धैव सा ग्राह्या दैवे पित्र्ये च कर्मणि” —इति ।

प्रतिपत्सु घटिकैकाऽपि कर्म-काल-संबन्धानि यदि न स्यादित्यर्थः । तदेतद्वचनं पूर्वद्युरेवापराह्न-व्याप्तौ द्रष्टव्यम् । अस्मिन्नेव विषये जाबालिराह,—

“ प्रतिपत्स्वप्यमावास्या पूर्वाह्नव्यापिनी यदि ।

भूत-विद्धैव सा ग्राह्या पित्र्ये कर्मणि सर्वदा” —इति ।

यत्तु हारीतवचनम्,—

“ कन्या-मकर-मीनेषु तुलायां मिथुने तथा ।

भूत-विद्धैव सर्वेषां पूज्या भवति यत्नतः” —इति ।

तद्व्रत-विषयम् । तथा च जाबालिः,—

“ तुलायां मिथुने मीने कन्यायां मकरेऽप्यमा ।

भूत-विद्धा व्रते ग्राह्या शेषेषु प्रतिपद्युता ” —इति ।

इति पञ्चदशीनिर्णयः ।

\* देवस्वामि,—इति सु० पुस्तके पाठः । † उपक्रमोपसंहारकाल,—इति सु० पुस्तके पाठः ।

## अथेष्टिकालो निर्णयते ।



न चेष्टेः प्रतिपदि कर्तव्यतया पूर्व-प्रकरण एव कुतोऽयं नाग्निहितः,—इति शङ्कनीयम् । पर्वचतुर्थांशस्यापि प्रतिपद इवेष्टिकालत्वात् । पर्वप्रतिपत्सन्धि-सापेक्षत्वाच्च । अतः, पर्व-निर्णयानन्तरमस्य निर्णयस्यावसरः,—इतीदानीं निर्णयिते । अत्रेदञ्चिन्त्यते । । पर्व-प्रतिपदोः सन्धिरिष्टिकालः, किं वा, सन्धेरुभौ पार्श्वौ ? इति तदर्थं प्रथमं सन्धि-स्वरूपं निरूपणीयम् । तन्निरूपणञ्च पर्व-भेदाधीनम् । अतः, पर्व-भेदो निरूप्यते । पर्व च द्विविधं, पौषमास्यमावास्या चेति ।

ननु, प्रतिपदमारभ्य चतुर्दशयन्तानान्तिथीनां शुक्ल-कृष्ण-पक्षयर्नास्ति नाम-भेदः, पञ्चदशयान्तु किमर्थोऽयं नाम-भेदः,—इति चेत् । तयोर्विशेष-स्वभाव-ज्ञापनायेति ब्रूमः ! प्रथमद्वितीयादीन् चन्द्रकलानां मध्ये यत्सङ्ख्याका कला वर्द्धते, तत्सङ्ख्याका शुक्लपतिथिः व्यवहियते । कृष्ण-पक्षेऽपि क्षीयमाणायास्तस्याः कलानाम्ना तत्तिथि-व्यवहारः । तेन न्यायेनान्त्य-तिथेरापि पक्ष-द्वयपञ्चदशीत्येव व्यवहारः । तत्र, शुक्लायां पञ्चदश्यां चन्द्र-मण्डलं स कलाभिः सर्वात्मना पूर्यते । सेयं मण्डल-परिपूर्तिः पूर्णिमेत्यनेनाम्ना ज्ञाप्यते । तदुक्तं ब्रह्माण्डमत्स्यपुराणयोः,—

“ कला-क्षये व्यतिक्रान्ते दिवा पूर्णौ परस्परम् ।

चन्द्रादित्यौ परल्ले तु पूर्णत्वात्पूर्णिमा स्मृता ”—इति ।

अह्नः परो भागः परल्ले, सूर्यास्तमयकालः,—इत्यर्थः । तस्यथाऽऽदित्यः सम्पूर्ण-मण्डलः सन्नस्तमेति, तथोत्तरक्षणे चन्द्रसम्पूर्ण-मण्डलः सन्नोदेतीति दृष्टान्त-दार्ष्टान्तिक-भावं विवक्षित उभयोरादित्य-चन्द्रयोरुपन्यासः । यथा, मण्डल-पूर्णत्व-विवक्षः पूर्णिमाशब्दः प्रयुज्यते, तथा, मास-पूर्णत्व-विवक्षया पौर्णमासीशब्दः प्रयुज्यते । तदुक्तं भविष्योत्तरे,—

“ पौर्णमासी महाराज, सोमस्य द्युतिता तिथिः ।

पूर्णे मासो भवेद्यस्मात्पौर्णमासी ततः स्मृता” —इति ।

पूर्णिमाऽमावास्ययोर्विकल्पेन मासान्तत्वं मास-प्रस्तावे दर्शितम् । अमावास्येत्यनेन नाम्ना बहवोऽर्थाः कथ्यन्ते । तत्रामाशब्दस्य चत्वारोऽर्थाः; सहभावः, कन्या, सूर्य-रश्मिः, चन्द्र-कला चेति । वसुशब्दस्य च चत्वारोऽर्थाः । इन्द्रश्चन्द्रः पितृविशेषः निवासश्चेति । तत्र, सहभाववाचिनममाशब्दमिन्द्र-वाचिनं वसुशब्दं चोररीकृत्य निर्वचनमेवं प्रवर्त्तते । अमा वसुरस्यामित्यमावास्येति ।

अयमर्थः । वृत्र-वधानन्तरं प्रोषितेन्द्र-समागमे सन्तुष्टा देवाः परस्परमवोचन्त । अमाऽस्माभिः सहायामिन्द्रो निवसतीति । अतस्तस्य दिनस्यामावास्यात्वमिति । सोऽयमर्थः शतपथ-ब्राह्मणे दर्शपूर्णमास-प्रकरणे श्रूयते । “ ते देवा अब्रुवन् अमा वै नोऽद्य वसुर्वसति यो नः प्रावात्सीत् ” —इति । तैत्तिरीयब्राह्मणेऽपि विस्पष्टमयमेवार्थः श्रूयते । “ इन्द्रो वृत्रं हत्वा परं परावर्तमगच्छदपराधामिति मन्यमानस्तन्देवाः प्रैषमैच्छन् ” —इत्यारभ्य पठ्यते । “ सोऽमावास्यां प्रत्यागच्छत्तं देवा अभिसमगच्छन्तामा वै नोऽद्य वसुर्वसतीतीन्द्रो हि देवानां वसु तदमावास्याया अमावास्यात्वम् ” —इति परं परावतम् अत्यन्तदूरदेशमित्यर्थः । अपराधं द्रोहमकार्षिम् ।

यदा, वसुशब्दश्चन्द्रवाची, तदाऽप्यमाशब्दस्य वाच्यं सहभावमेवोररीकृत्यैवं निर्वक्तव्यम् । पश्वौषधीभिः सह चन्द्रो वसत्यस्य रात्रावित्यमावास्या । अयमर्थः शतपथ-ब्राह्मणे श्रूयते । “ एषा सोमो राजा देवानामन्नं यच्चन्द्रमाः स यत्रैष एतां रात्रिं न पुरस्तात् पश्चाद्दृशे तदिमं लोकमागच्छति । स इह पश्वौषधीरनुप्रविशति स वै देवानां वस्वन्नं ह्येषां तद्यदेश एतां रात्रिमिहामा वसति तस्मदमावास्या नाम ” —इति । तथा, बृहदारण्यकेऽपि, चन्द्रं प्रकृत्य पठ्यते । “ सोऽमावास्यां रात्रिमेतया षोडश्या कलया सर्वमि प्राणभृदनुप्रविश्य ततः प्रातर्जायते ” —इति ।

अमा-वसु-शब्दौ यदा कन्या-पितृ-वाचिनौ, तदानीमेवं निर्वक्त-  
व्यम् । अमां वसुनैच्छदस्यां रात्रावित्यमावास्या । अमाशब्दाभि-  
धेया काचित्कन्या तस्यां रात्रौ वसुनामानं पितरं वव्रे । स च पिता  
धर्म-लोपाद्गीतः सन्न तां कन्यां नैच्छत् । सोऽयमितिहासः पद्मपु-  
राणेऽवगन्तव्यः ।

अमा-वसु-शब्दौ यदा सूर्यरश्मि-निवासवाचिनौ, तदा तदनु-  
सारेण निर्वचनं स्कान्दे नागरखण्डे पठ्यते,—

“ अमा नाम रवे रश्मिः सहस्र-प्रमुखः स्मृतः ।

यस्य वै\* तेजसा सूर्यः प्रोक्तस्त्रैलोक्य-दीपकः ॥

तस्मिन् वसति येनेन्दुरमावास्या ततः स्मृता” —इति ।

ब्रह्माण्डपुराणेऽपि,—

“ अमा नाम रवे रश्मिश्चन्द्र-लोके प्रतिष्ठिता ।

यस्मात्सोमो वसेत्तस्याममावास्या ततः स्मृता ” —इति ।

अमा-वसु-शब्दयोः सहभाव-निवास-वाचित्वमाश्रित्य मत्स्य-  
वायुब्रह्माण्डपुराणेषु निर्वचनं कृतम्,—

“ अमा वसेतामृक्षे तु यदा चन्द्र-दिवाकरौ ।

एषा पञ्चदशी रात्रिरमावास्या ततः स्मृता ” —इति ।

अमाशब्दस्य चन्द्र-कला-वाचित्वं स्कान्दे दर्शितम्,—

“ अमा षोडश-भागेन देवि, प्रोक्ता महाकला ” —इति ।

तां कलामुपजीव्य निर्वचनं भगवतीपुराणे दर्शितम्,—

“ कलाऽवशेषो निष्क्रान्तः प्रविष्टः सूर्य-मण्डलम् ।

अमायां विशते यस्मादमावास्या ततः स्मृता ” —इति ।

अमावास्या-शब्द-पर्यायो दर्श-शब्दोऽपि द्विधा निरुच्यते ।  
सूर्याचन्द्रमसौ परस्परं पश्यतोऽत्रेति दर्शः तदुक्तं मत्स्य-  
पुराणे +,—

\* यस्या वै,—इति वि० पुस्तके पाठः । + मत्स्यवायुपुराणयोः,—इति वि०  
पुस्तके पाठः ।

“ आश्रित्य ताममावास्यां पश्यतः सुसमागतौ ।

अन्योन्यं चन्द्र-सूर्यौ तौ यदा तद्दर्श उच्यते ”—इति ।

न दृश्यते चन्द्रोऽत्रेति द्वितीयं निर्वचनम् । यद्यपि तदानीमर्द-  
र्श इति वक्तव्यं, तथापि विपरीत-लक्षणया दर्शः,—इत्युच्यते ।  
तदेतद्गृह्याचार्यैरुक्तम् । “ शूरे कातरशब्दवत् ”—इति । चन्द्रा-  
दर्शनञ्च शतपथ-वाक्येन पूर्वमुदाहृतम् । “ स यत्रैष एतां रात्रिं  
न पुरस्तान्न पश्चाद् ददृशे ”—इति । अदर्शने च कारणं सूर्या-  
चन्द्रमसोरत्यन्त-सन्निकर्षः । सति च तस्मिन् सन्निकर्षे, महता  
सौरेण तेजसा चान्द्रतेजोऽभिभूयते । अतएव, पौर्णमास्यामत्यन्त-  
विप्रकर्षे सत्यनभिभूतत्वाच्चन्द्र-मण्डलं संपूर्णं दृश्यते । तावेतौ  
सन्निकर्ष-विप्रकर्षौ गोभिल आह,—“ यः परो विप्रकर्षः सूर्या-  
चन्द्रमसोः सा पौर्णमासी, यः परः सन्निकर्षः साऽमावास्या ”—  
इति । तदेवं पर्वाभिधायाः पञ्चदश्याः पूर्णिमादि-नाम-निर्वचनेन  
स्वभाव-विशेषो ज्ञापितो भवति । ते च पूर्णमास्यमावास्ये प्रत्येकं  
द्विविधे । तच्च पुराणे दर्शितम्,—

“ राका चानुमतिश्चैव पौर्णमासी द्विधा स्मृता ।

सिनीवाली कुहूश्चैवममावास्या द्विधैव तु ”—इति ।

एतासां चतसृणां स्वरूपं काठक-शाखायां विस्पष्टं श्रूयते ।

“ या पूर्वा पौर्णमासी साऽनुमतिर्योत्तरा सा राका ।

या पूर्वाऽमावास्या सा सिनीवाली योत्तरा सा कुहूः ”—इति ।

वृद्धवसिष्ठोऽपि—

“ राका चानुमतिश्चैव पौर्णमासी-द्वयं विदुः ।

राका संपूर्ण-चन्द्रा स्यात् कलोनाऽनुमतिर्मता ॥

पौर्णमासी दिवा-दृष्टे शशिन्यनुमतिः स्मृता ।

रात्रि-दृष्टे पुनस्तस्मिन् सैव राकेति कीर्तिता ”—इति ।

मत्स्य-ब्रह्माण्ड-पुराणयोः,—

“ यस्मात्तामनुमन्यन्ते पितरो देवतैः सह ।

तस्मादनुमतिर्नाम पूर्णिमा प्रथमा स्मृता ॥

अत्यर्थं राजते यस्यां पौर्णमास्यां निशाकरः ।

रञ्जनाच्चैव चन्द्रस्य राकेति कवयो विदुः ”—इति ।

बृहद्वसिष्ठः,—

“ दृष्ट-चन्द्राममावास्यां सिनीवालीं प्रचक्षते ।

एतामेव कुहूमाहुर्नष्ट-चन्द्रां महर्षयः ”—इति ।

तदेवञ्चत्वारः पर्व-भेदा निरूपिताः । तेषु कुहू-व्यतिरिक्तान्  
त्रयाणां भेदानां लघ्वक्षरोच्चारण-परिमितः कालः सन्धिरित्युच्यते  
कुह्वास्त्वक्षरद्वय-परिमितः कालः । तदेतदुक्तं भगवतीपुराणे,—

“ अनुमत्याश्च राकायाः सिनीवाल्याः कुहूं विना ।

एतासां द्विलवः कालः कुहूमात्रा कुहूः स्मृता ”—इति ।

तत्र लव-स्वरूपं स्मृत्यन्तरे दर्शितम्,—

“ लघ्वक्षर-चतुर्भागस्त्रुटिरित्यभिधीयते ।

त्रुटि-द्वयं लवः प्रोक्तो निमेषस्तु लव-द्वयम् ”—इति ।

एवञ्च सति, त्रुटि-शब्दाभिधेयानां भागानां चतुष्टयं लव-द्वय  
रूपं लघ्वक्षर-समं भवति । तस्मिन् लघ्वक्षर-परिमिते काले एक  
पर्वणो भागः द्वितीयः प्रतिपदः । तदुभयं मिलित्वा सन्धिर्भवति  
कुहू-प्रतिपदोः सन्धिस्तु पूर्वस्माद्विगुणः । अक्षर-द्वय-परिमित  
त्वात् । मत्स्य-ब्रह्माण्डपुराणयोः,—

“ राका चानुमतिश्चैव सिनीवाली कुहूस्तथा ।

एतासां द्विलवः कालः कुहूमात्रा कुहूस्तथा ॥

कुहूति कौकिलेनोक्ते यावान् कालः समाप्यते ।

तत्काल-संज्ञिता चैषा अमावास्या कुहूः स्मृता ॥

इत्येष पर्व-सन्धीनां कालो वा द्विविधः स्मृतः ”—इति ।

एवं सन्धीं निरूपिते सति योऽयं प्रक्रान्तो विचारस्तत्र सन्धिरेवं  
ष्टिकालः,—इति तावत्प्राप्तम् । “ सन्धी यजेत ”—इति श्रुतेः  
मैवम् । सन्धेः सूक्ष्मत्वात्तत्र यागानुष्ठानानुपपत्तेः । का तर्हि श्रुते  
र्गतिः ? पार्श्व-द्वयलक्षणा,—इति ब्रूमः । यथा गङ्गायां घोषः,—

इत्यत्र गङ्गाशब्दः प्रवाहेऽनुपपन्नस्तत्समीपं तीरं लक्षयति, तथा सन्धिशब्दोऽपि पार्श्व-द्वयं लक्षयतु । अत एव श्रुत्यन्तरम् ।

“ सन्धिमभितो यजेत ”—इति । बौधायनोऽपि,—

“ सूक्ष्मत्वात् सन्धि-कालस्य सन्धेर्विषय उच्यते ।

सामीप्यं विषयं प्राहुः पूर्वेणाप्यपरेण वा ”—इति ।

अत्र, पूर्वापर-शब्दाभ्यां सन्धेः प्राचीनं पर्व-दिनं पराचीनं प्रतिपदिनञ्चाभिधीयते । तत्र, पूर्वस्मिन् पर्व-दिने याग-प्रारम्भः, उत्तरस्मिन् प्रतिपदिने याग-समाप्तिः । अन्वाधानमिध्माबर्हिः-सम्पादनमग्नि-परिग्रह उपस्तरणञ्चेत्येवमादिः प्रयोगः प्रारम्भः । स पूर्वैद्युरनुष्ठेयः । तथा च तैत्तिरीय-ब्राह्मणे श्रूयते । “ पूर्वैद्युरिध्मा-बर्हिः करोति, यज्ञमेवारभ्य गृहीत्वोपवसति ”—इति । शतपथ-ब्राह्मणेऽपि । “ पूर्वैद्युरग्निं गृह्णाति उत्तरमहर्यजति ”—इति ।

तत्राग्नि-ग्रहणं नामाध्वर्युणा आहवनीय-गार्हपत्य-दक्षिणाग्निषु, ‘ ममाग्ने वर्चः ’—इत्यादिभिर्ऋग्भिः समिदाधान-लक्षणेऽन्वाधाने क्रियमाणे पार्श्ववर्तिना यजमानेन “ अग्निं गृह्णामि, ”—इत्यादीनां मन्त्राणां पठनम् । तदिदं पर्वदिने क्रियते । प्रतिपदिने तु “ कर्मणे वान्देवेभ्यः ”—इत्यादिभिरध्वर्युर्हस्तप्रक्षालन-तण्डुलनिर्वाप-पुरो-डाशप्रदानादिलक्षणं प्रयोगं करोति । तदिदं यजनम् । एतदेवा-भिप्रेत्य गोभिल आह,—“ पक्षान्ता उपवस्तव्याः पक्षादयोऽभिय-ष्टव्याः ”—इति । अत्रोपवासशब्देनाश्रयुपस्तरणादिर्विवाक्षितः । तस्मिन् क्रियमाणे यजमानसमीपे देवतानां निवासात् । तदेतत्तै-त्तिरीय-ब्राह्मणे दर्शितम् । “ उपास्मिन् श्वो यक्ष्यमाणे देवता वसन्ति य एवं विद्वानग्निमुपस्तृणाति ”—इति ।

उपवासशब्दाभिधेयस्य पर्वदिने कर्त्तव्यस्यान्वाधानादेः पर्वणि चतुरंशवति आद्यास्त्रयोऽशा विहितः कालः । न तु चतुर्थांशः । याग-स्य तु पर्व-चतुर्थांशः प्रदिपदंशास्त्रयश्च विहितः कालः । न तु प्रति-पदश्चतुर्थांशः । तदेतदाह लौगाक्षिः,—

“ त्रीनंशानौपवस्तस्य यागस्य चतुरो विदुः ।

द्वावंशावुत्सृजेदन्त्यौ यागे च व्रत-कर्माणि ”—इति ।

तमेतं यज्ञकालं यज्ञपार्श्वोऽप्याह,—

“ पञ्चदश्याः परः पादः पक्षादेः प्रथमास्त्रयः ।

कालः पार्वण-यागे स्यादथान्त्ये तु न विद्यते ”—इति ।

वृद्धशातातपोऽपि,—

“ पर्वणो यश्चतुर्थांश आद्याः प्रतिपदस्त्रयः ।

यागकालः स विज्ञेयः प्रातरुक्तो मनीषिभिः ”—इति ।

अत्र, “ प्रातर ”—इति विशेषणात् सूर्योदयस्योपरि सुहूर्त्त-त्रयं याग-काल इत्युक्तं भवति । प्रतिपदश्चतुर्थांशं निषेधति कात्यायनः,—

“ न यष्टव्यं चतुर्थांशे यागैः प्रातिपदः क्वचित् ।

रक्षांसि तद्विलम्पन्ति श्रुतिरेषा सनातनी ”—इति ।

तदेवं पर्वण्यन्वाधानादिकं प्रतिपदि चेष्टिरिति सन्धि-पार्श्वयोः प्रारम्भपरिसमाप्ती व्यवस्थिते । यदा पर्व-प्रतिपदाबुदयमारभ्य पूर्ण-तिथी भवतः, तदा न सन्देह एव । यदा तु खण्ड-तिथी, तदा तु निर्णयोऽभिधीयते । तत्र गोभिलः,—

“ आवर्त्तने यदा सन्धिः पर्व-प्रतिपदोर्भवेत् ।

तदहर्याग इष्येत परतश्चेत् परेऽहानि ॥

पर्व-प्रतिपदोः सन्धिरर्वागावर्त्तनाद्यादि ।

तस्मिन्नहानि यष्टव्यं पूर्वैद्युस्तदुपक्रमः ॥

आवर्त्तनात्परः सन्धिर्यदि तस्मिन्नपक्रमः ।

परेद्युरिष्टिरित्येष पर्व-द्वय-विनिश्चयः ”—इति ।

आवर्त्तनमहो मध्य-भागः । लौगाक्षिरपि,—

“ पूर्वाह्ने वाऽथ मध्याह्ने यदि पर्व समाप्यते ।

उपोष्य तत्र पूर्वैद्युस्तदहर्याग इष्यते ॥



अपराह्णेऽथवा रात्रौ यदि पर्व समाप्यते ।

उपोष्य तस्मिन्नहनि श्वोभूते याग इष्यते ”—इति ।

एषु वचनेषु मध्याह्नादि-शब्दा यौगिकाः, न तु पञ्चधा विभाग-  
माश्रित्य प्रवृत्ताः । तथा सति ‘ अह्नो मध्यं मध्याह्नः ’—इति व्युत्प-  
त्तेरावर्त्तनं मध्याह्न-शब्देनाभिधीयते । अतएव, गोभिलेनावर्त्तन-  
शब्दः प्रयुक्तः । शातातपेनापि मध्यमशब्दः प्रयुक्तः,—

“ पूर्वाह्णे मध्यमे वाऽपि यदि पर्व समाप्यते ।

तदोपवासः पूर्वद्युस्तदहर्भाग इष्यते ”—इति ।

अह्नः पूर्वो भागः पूर्वाह्णः । अह्नोऽपरो भागोऽपराह्नः । अतस्ताभ्यां  
शब्दाभ्यामावर्त्तनात् पूर्वोत्तर-भागावांभिधीयेते । वाजसनेयिनान्तु  
विशेष-माह भाष्याथ-संग्रहकारः,—

“ मध्यन्दिनात् स्यादहनीह यस्मिन्

प्राक् पर्वणः सन्धिरियं तृतीया ।

सा सर्विका वाजसनेयिमत्या

तस्यामुपोष्याऽथ परेद्युरिष्टिः ”—इति ।

आवर्त्तनादूर्ध्वमस्तमयादर्वाग्यदा सन्धिर्भवति, तदाऽहःसन्धि-  
तेयिः प्रथमा । रात्रौ सन्धिश्चेत् सा तिथिर्द्वितीया ते उभे अपेक्ष्य  
पूर्वाह्णे सन्धिमती पर्वतिथिस्तृतीया भवति । तस्यां तृतीयायां  
तिथौ पर्वकालस्याल्पत्वात् सा खर्विकेत्युच्यते । शाखान्तराध्या-  
येनामीदृशे विषये पूर्वद्युरन्वाधानादि किं सन्धितिथाविष्टिः । वाज-  
सनेयिनां तु सन्धितिथावन्वाधानमुत्तरतिथाविष्टिः । एवं सति,  
वाजसनेयिनां न कापि सन्धिदिनात् पूर्वद्युरन्वाधानादिकमस्ति ।  
शोऽयं विशेषः ।

आवर्त्तने ततः पुरा वा यदि सन्धिर्भवति, तदा वाजसनेयि-व्यति-  
रेक्तानां पर्वचतुर्थांशे इष्टिः प्राप्नोति । तत्र विशेषमाह गार्ग्यः,—

“ प्रतिपद्यप्रविष्टायां यदि चेष्टिः समाप्यते ।

पुनः प्रणीय-कृत्स्नैष्टिः कर्त्तव्या यागवित्तमैः ” इति ।

पर्वणश्चतुर्थोऽशः प्रतिपदस्त्रयोऽशाश्च याग-कालत्वेन विहिताः । तत्र, पर्व-चतुर्थाशस्य विषय उदाहृतः । प्रतिपदंशानां विषय उदाह्रियते । उषःकाले सन्धौ, प्रतिपदः प्रथमांशो याग-कालः । निशीथे सन्धौ, द्वितीयोऽशः । रात्रि-प्रारम्भे सन्धौ, तृतीयांशः ।

ननु, अनेन न्यायेनापराद्धे सन्धौ प्रतिपच्चतुर्थाशस्य प्रयोग-कालत्वं प्राप्नोति । तच्च प्रतिषिद्धं, “ न यष्टव्यं चतुर्थेऽशे ”—इति श्रुतेः । अतस्तादृशे विषये याग एव लुप्येत,—इति चेत् । मैवम् । वृद्धशातातपेन प्रतिप्रसवाभिधानात्,—

“ सन्धिर्यद्यपराद्धे स्याद्यागं प्रातः परेऽहनि ।

कुर्वाणः प्रतिपद्भागे चतुर्थेऽपि न दुष्यति ”—इति ।

एवं तर्हि, प्रतिषेधो निर्विषयः स्यादिति चेत् । मैवम् । सद्यस्कालविषये चरितार्थत्वात् । तच्च विषयं दर्शयति कात्यायनः,—

“ सन्धिश्चेत् संगवादूर्ध्वं प्राक् चेदावर्त्तनाद्रवेः ।

सा पौर्णमासी विज्ञेया सद्यस्काल-विधौ तिथिः—इति ।

भाष्यार्थसंग्रहकारोऽपि,—

“ अन्वाहितिश्चास्तरणोपवासाः

पूर्वेद्युरेते खलु पौर्णमास्याम् ।

आवर्त्तनात् प्राग्यदि पर्व-सन्धिः

सद्यस्तु \* यागः क्रियते समस्तः ”—इति ।

आपस्तम्बोऽपि । “ पौर्णमास्यामन्वाधानपरिस्तरणोपवास सद्यो वा सद्यस्कालायां सर्वं क्रियते ”—इति । सङ्गवावर्त्तनयोर्मध्यं पौर्णमासी-प्रतिपदोः सन्धौ सति, पूर्वोदाहृतैर्वचनैः सन्धि-दिना पूर्वद्युरन्वाधानादिकं प्राप्तम् । तच्च सद्यस्काल-वाक्यैः सन्धि-दि उत्कृष्यते ।

ननु, ईदृशे विषये सन्धि-दिनात्परदिने याग उत्कृष्यताम् । तत् सत्यपराह्लादि-सन्धिष्विवान्वाधान-यागयोर्दिनभेदो भविष्यति

अस्ति चात्र दृष्टान्तः, वाजसनेयिनामीदृशे विषयेऽन्वाधानोत्कर्षे सति यागस्याप्युत्कृष्टत्वात् । मैवम् । अन्वय-व्यतिरेकरूपाभ्यां विधि-निषेधाभ्यामस्याः शङ्काया निवारितत्वात् । तत्र, सद्यस्काल-विधयोऽन्वयरूपाः । प्रतिपच्चतुर्थाश-प्रतिषेधा व्यतिरेकरूपाः । एवञ्च सति प्रतिषेध-वाक्यं सावकाशं भवति । अमावास्यायां विशेषमाह वृद्धशातातपः,—

“ द्वितीया त्रिसुहूर्त्ता चेत् प्रतिपद्याऽऽपराह्निकी ।

अन्वाधानं चतुर्दश्यां परतः सोम-दर्शनात् ”—इति ।

सोऽयं विशेषो नाश्वलायनापस्तम्ब-विषयः । किं तु बौधायन-मतानुष्ठायि-विषयः । अतएव बौधायनः,—

“ द्वितीया त्रि-सुहूर्त्ता चेत् प्रतिपद्याऽऽपराह्निकी ।

अन्वाधानं चतुर्दश्यां परतः सोम-दर्शनात् ॥

चतुर्दशी चतुर्यामा अमावास्या न दृश्यते ।

श्वोभूते प्रतिपञ्चेत्स्यात् पूर्वा तत्रैव कारयेत् ॥

चतुर्दशी च सम्पूर्णा द्वितीया क्षय-कारिणी ।

चरुरिष्टिरमायां स्याद्भूते कव्यादिकी क्रिया ”—इति ।

एतेषां वचनानामयमर्थः । अह्नि चतुर्दशी सम्पूर्णा, अस्तमया-दर्वागमावास्या स्वल्पा । तत एवापराह्न-व्याप्तभावाच्छ्राद्धायान्वाधानाय वा पूर्वोक्तरीत्या यद्यपि निमित्तभावं न भजते, तथापि प्रतिपदि द्वितीयायां सत्यां चन्द्रस्य दृश्यमानत्वात्तद्दर्शने चेष्टेर्निषिद्धत्वात् प्रतिपद्युतायाममावास्यायामिष्टिः, स्वल्पामावास्योपेतायां चतुर्दश्यां श्राद्धान्वाधानादिकं कर्त्तव्यम्,—इति । ऐतदेवाभिप्रेत्य स्मृत्यन्तरे,—

“ आदित्येऽस्तमिते चन्द्रः प्रतीच्यासुदियाद्यदि\* ।

प्रतिपद्यतिपत्तिः स्यात् पञ्चदश्यां यजेत्तदा ”—इति ।

वृद्धवासिष्ठोऽपि,—

“ इन्दौ निरुप्ते पयासे पुरस्ताद्बुदिते विधेः ।

यद्वैगुण्यं हुते तस्मिन् पश्चादपि हि तद्भवेत् ”—इति ।

अस्यायमर्थः । यदा सम्पूर्ण-चतुर्दश्यामाविचारणामावास्त्  
बुद्धिं कृत्वाऽन्वाधानादिकं कृत्वा हविर्निर्वापं करोति, कृते तस्मिन्  
ऋषःकाले पूर्वस्यान्दिशि चंद्रमा उदेति, तदा न दर्श-कर्म भवितु  
र्हति । दर्शकालस्याप्राप्तत्वात् किंतु कालापराधं निमित्तीकृत्य दे  
देवता अपनीय दात्रादिगुण-विशिष्टान्यग्न्यादि-देवतान्तराण्युद्दि  
हविः-प्रक्षेपो विहितः । तदेतच्चैतिरीय-ब्राह्मणे श्रूयते । “ यस्य ह  
र्निरुप्तं पुरस्ताच्चन्द्रमा अभ्युदेति तण्डुलान् विभजेद् ये मध्य  
स्युस्तानग्नये दात्रे पुरोडाशमष्टाकपालं कुर्याद्ये स्थविष्ठास्तानिन्द्र  
प्रदात्रे दधंश्चरुं ये क्षोदिष्ठास्तान् विष्णवे शिपिविष्टाय शृते चरुं ”  
इति । सोऽयं दृष्टान्तः । हविषि निरुप्ते साति तत ऊर्ध्वं पूर्वस्यां  
शीन्दाबुद्धिते साति दर्श-कर्म-विधेर्यद्वैगुण्यमुक्तरीत्या व्यवस्थित  
तदेव वैगुण्यं होमदिने पश्चिमदिशि चन्द्रोदये भवति—इति ।  
देव बौधायन-मतमुपोद्बलयाति श्रुतिः । “ यस्मिन्नहनि पुरस्ता  
श्चात् सोमो न दृश्यते तदहयजेत ”—इति । अयमर्थः । सि  
वाल्यां पुरस्ताच्चन्द्र-दर्शनं भवति द्वितीया-युक्तायां प्रतिपदि पः  
चन्द्रो दृश्यते, तयोर्भयोर्मध्य-वर्तिन्यां कुहां द्विविधमपि चन्द्र-दः  
नास्ति, अतस्तास्मिन्दिने यष्टव्यम्,—इति । चन्द्र-दर्शनोपेत  
शुक्ल-प्रतिपदि यागानुष्ठाने प्रायश्चित्तमाह कात्यायनः,—

“ यजनीयेऽह्नि सोमश्चेद्धारुण्यां दिशि दृश्यते ।

तत्र व्याहातिभिर्हुत्वा दण्डं दद्याद्विजातये ”—इति ।

चन्द्र-दर्शन-राहित्यमेवाभिप्रेत्य बौधायन-कारिकासु पठ्यते,—

“ इष्टेरलं प्रतिपदादिभवास्तु नाड्यः

सप्ताष्ट वा यत्र भवन्ति तत्स्यात् ।

क्षीणासु नाडीषु दिनस्य पूर्वः

कल्पोऽथ वृद्धौ च भवेद्वितीयः ”—इति ।

अयमर्थः । अमावास्या-तिथेः संबन्धिनीषु नाडीषु क्षीण  
सतीषु तस्मिन्दिने अस्तमयात् पूर्व प्रतिपत्-संबन्धिन्यो ना

सप्ताष्ट वा यदि भवन्ति, तदा तद्दिनमिष्टेरलं योग्यम् । सोऽयमेकः पक्षः । अमावास्या-प्रतिपदौ यदा वर्द्धन्ते, तदा द्वितीयः कल्पो भवेत् ; अमावास्यायामन्वाधाय सोम-दर्शन-रहिते प्रतिपदिने यागः कर्त्तव्यः,—इति । स्मृत्यन्तरेऽपि,—

“ अर्वागस्तमयाद् यत्र द्वितीया तु प्रदृश्यते ।

तत्र यागं न कुर्वीत श्वोदेवास्तु पराङ्मुखाः ”—इति ॥

बौधायन-मतानुसारिणामन्वाधानवद्दर्श-श्राद्धमपि स्वल्पामावा-स्योपेतायां चतुर्दश्यां कर्त्तव्यम् । तथा च बौधायनेनोक्तम्,—

“ यदा चतुर्दश्यामन्तुरीयमनुपूरयेत् ।

अमावास्या क्षीयमाणा तदैव श्राद्धमाचरेत् ॥

चतुर्दश्यां चतुर्यामे अमा यत्र न दृश्यते ।

श्वोभूते प्रतिपद् यत्र भूते कव्यादिकी क्रिया ”—इति ।

चतुर्थे यामे अमावास्या सम्पूर्णा न दृश्यते, किन्त्ववसाने स्वल्पा, सा च परदिने क्षीयते, तदानीं चतुर्दश्यां श्राद्धमाचरेत् ।

ननु, चन्द्र-दर्शनोपेतायां प्रतिपदि इष्टिः समाप्ता । तथा च शतपथ-ब्राह्मणम् । “ यदहः पश्चाच्चन्द्रमा अभ्युदेति तदहर्यजन्निर्मा-ल्लोकानभ्युदेति ”—इति । तैत्तिरीयब्राह्मणमपि । “ एषा वै सुम-नानामेष्टिर्यमभि यजमानं पश्चाच्चन्द्रमा अभ्युदेत्यस्मिन्नेवास्मै लोके समृद्धिर्भवति ”—इति । अयमर्थः । येयमिष्टिश्चन्द्र-दर्शनोपेते दिने क्रियते, सेयमिष्टिः सुमनःशब्द-वाच्या, तादृशीमिष्टिं कृतवन्तं यं यजमानमभिलक्ष्य तस्मिन्नेव दिने पश्चाच्चन्द्रमा उदेति, तस्मै यज-मानायास्मिन् लोके समृद्धिर्भवतीति । बाढम् । तदेतच्छ्रुति-द्वयं बौधायन-मतानुसारि-व्यतिरिक्त-विषयम् । एतदेवाभिप्रेत्य प्रति-पञ्चतुर्थांशे याग उदाहृतः ।

ननु, बौधायन-व्यतिरिक्तानामपि चन्द्र-दर्शन-योग्यं द्वितीया-युतं प्रतिपदिनमिष्टौ निषिद्धम् । तथा च स्मृतिः,—

“ पर्वणोऽशे चतुर्थे तु कार्या नेष्टिर्द्विजोत्तमैः\* ।

द्वितीया-सहितं यस्मात् दूषयन्त्याश्वलायनाः ”—इति ।

तदेतदावर्त्तन-तत्पूर्वकालयोः सन्धौ सति द्रष्टव्यम् । अपरा-  
ह्लादिसन्धिषु पर्वचतुर्थस्येष्टावप्राप्तत्वात् । तदेवं प्रकृतिरूपाया इष्टेः  
कालो निरूपितः । विकृतेस्तु कालो निरूप्यते । तत्र कात्यायनः,—

“ आवर्त्तनात् प्राग्यदि पर्वसन्धिः

कृत्वा तु तस्मिन् प्रकृतिं विकृत्याः ।

तत्रैव यागः परतो यदि स्यात्

तस्मिन् विकृत्याः प्रकृतेः परेद्युः ”—इति ।

आवर्त्तने ततः पुरा वा पर्वसन्धौ, तस्मिन् सन्धि-दिने प्रथमं †  
प्रकृतियागं कृत्वा पश्चाद्विकृतिसंबन्धी यागः कर्त्तव्यः । यद्यावर्त्तनात्प-  
रतः सन्धिः, तदा केवल-विकृति-यागः सन्धिदिने कर्त्तव्यः, प्रकृतिया-  
गस्तु संधिदिनात्परेद्युरनुष्ठेय इत्यर्थः । आवर्त्तने, ततः पूर्वकाले, पर-  
काले वा सन्धिरित्येषु त्रिष्वपि पक्षेषु सन्धिदिन एव विकृतेरनुष्ठानम् ।  
प्रकृतेस्तु पूर्वोत्तरीत्या सन्धिदिने परेद्युश्चानुष्ठानं व्यवतिष्ठते । इष्टीनां  
सर्वासां दर्शपूर्णमासौ प्रकृतिः । “ ऐन्द्राग्रमेकादशकपालं निर्वपेत्  
प्रजाकामः ”—इत्यादयः काण्डान्तर-पठिताः काम्येष्टयो विकृतयः ।  
तत्र, “ प्रकृतिवद्विकृतिः कर्त्तव्या ”—इति न्यायेन विकृतीनामपि  
सन्धिदिनात् परेद्युः कदाचिदनुष्ठानं प्राप्तं, तदेतदुदाहृतेन वचनेन  
निवार्यते ।

इष्टि-विकृति-न्यायः पशुविकृति-सोमविकृत्योरपि द्रष्टव्यः ।  
पशूनां सर्वेषामग्नीषोमीयः पशुः प्रकृतिः । “ वायव्यं श्वेतमालभेत  
भूतिकामः ”—इत्यादयः काण्डान्तर-पठिताः काम्यपशवो विकृ-  
तयः । सोमयागानां सर्वेषामग्निष्टोमः प्रकृतिः । उक्थषोडश्यतिरा-  
त्रादयः विकृतयः त्रिविधानामिष्टि-पशु-सोम-विकृतीनां पूर्वैव

\* कर्त्तव्येष्टिर्द्विजोत्तमैः,—इति मु० पुस्तके पाठः । † प्रथमं,—इति नास्ति  
मु० पुस्तके ।

कालः । तदेतदापस्तम्ब आह । “ यदीष्ट्या यदि पशुना यदि सोमेन यजेत, सोऽमावास्यायां\* पौर्णमास्यां वा यजेत ”—इति । अत्रापि पूर्ववत्, प्रतिपदि कदाचिदिष्टि-प्राप्तौ तद्व्यावृत्तये पुनः कालो विधीयते । तस्माद्विकृतीनां पूर्वैव कालः,—इति स्थितम् ।

ननु, प्रकृतेर्यथोक्त-कालात्कालान्तरं क्वचित् स्मर्यते,—

“ षोडशेऽहन्यभीष्टेष्टिर्मध्या पञ्चदशेऽहनि ।

चतुर्दशे जघन्येष्टिः पापा सप्तदशेऽहनि ”—इति ।

अयमर्थः । पूर्वं प्रतिपदिनमारभ्य गणनायामागामि प्रतिपदिनं षोडशं भवति । तत्रेष्टिरभीष्टोत्तमा । ततः पूर्वस्मिन् पञ्चदशे दिने मध्यमा । ततः पूर्वस्मिन् चतुर्दशेऽहनि जघन्या । तदेवं काल-त्रयं विहितम् । उत्तमकालात् षोडशदिनादूर्ध्ववर्तिनि सप्तदशे दिने प्रतिषिद्धा । बाढम् । तत्रोत्तम-मध्यम-पक्षौ शास्त्रीयौ । तिथीनां वृद्धिक्षयाभावे सत्युत्तमः पक्षः प्राप्नोति । एकस्मिन् दिने क्षीणे साति मध्यमः पक्षः प्राप्नोति । जघन्य-पक्षस्तु न शास्त्रीयः । दिन-द्वय-क्षयाभावात् । अतो जघन्यशब्दो निषेध-विवक्षया प्रयुक्तः, न तु पक्षान्तर-विवक्षया+ ।

ननु, तिथि-वृद्धाविष्टेः सप्तदशी तिथिः कदाचिद्भवति, तत्कथं, “ पापा सप्तदशेऽहनि ”—इति प्रतिषेधः । नायं दोषः । अल्प-तिथि-वृद्धौ यदा षोडशदिने अमावास्या दशघटिका सप्तदशदिने प्रतिपद्भवति, तदानीं प्रतिपच्चतुर्थाशस्येष्टि-कालत्व-भ्रान्त्या-नुष्ठानं प्रसक्तं वचनेन निवार्यते ‡ । तच्च न्यार्यं, पूर्वाह्न-सन्ध्युपेत-दिने एव इष्टेः कर्तव्यत्वेन निर्णयितत्वात् । यदा तु, महत्या वृद्ध्या षोडशदिने अमावास्या सम्पूर्णा सप्तदशे दिने प्रतिपत् सम्पूर्णा तदा न प्रतिषिध्यते ।

\* अमावास्यायाम्,—इति वि० पुस्तके पाठः । + न त्वलीकार्थपक्षान्तरविवक्षया,—इति वि० पुस्तके पाठः । ‡ भ्रान्त्याऽनुष्ठानप्रसक्तावनेन वचनेन निवार्यते,—इति वि० पुस्तके पाठः ।

बौधायनेन त्रयोदश-सप्तदश दिनयोरन्वाधानं प्रतिषिध्यते  
यत्रौपवसथं कर्म यजनीयात् त्रयोदशम् ।

भवेत् सप्तदशं वाऽपि तत्प्रयत्नेन वर्जयेत्” —इति ।

त्र, यजनीयं प्रतिदिनमारभ्य पञ्चदशदिनमौपवसथस्य मुख्यः  
तिथि-क्षये चतुर्दशन्दिनम्, तिथि-वृद्धौ षोडशदिनम् ।

इति, त्रयोदश-सप्तदशयोः प्रसक्तिरेव नास्ति, तत्कथं प्रतिषि-  
—इति चेत् । एवं तर्ह्ययमप्रसक्त-प्रतिषेधो नित्यानुवादोऽस्तु ।

चाप्रसक्त-प्रतिषेधरूपो नित्यानुवादो वेदे, “ न पृथिव्यां नां-  
दिव्यप्रिश्चेतव्यः” —इति । पूर्वत्र पर्वप्रतिपदोः सन्धिमुप-  
न्वधानेष्टिकालौ व्यवस्थापितौ । तत्र, तिथि-क्षय-वृद्धयोः  
विषये किञ्चिद्विशेषमाह कात्यायनः—

‘ परेऽह्नि घटिका-न्यूनास्तथैवाभ्यधिकाश्च याः ।

तदर्द्धकृत्या पूर्वस्मिन् हास-वृद्धौ प्रकल्पयेत्” —इति ।

क्षिरापि,—

“ तिथेः परस्या घटिकास्तु याःस्यु-  
न्यूनास्तथा चाभ्यधिकास्तु तासाम् \* ।

अर्द्धं वियोज्यञ्च तथा प्रयोज्यं

हासे च वृद्धौ प्रथमे दिने तत् ” —इति ।

विंशत्युमावास्या पञ्चदशघटिका परेद्युः प्रतिपदापि तावती, तदा  
स्थितत्वमेवोपजीव्य सन्धिर्विज्ञेयः । यदा प्रतिपदः षट् घटिकाः  
न्ते, तदा घटिका-त्रय-हासोऽमावास्यायां योजनीयः । तस्मिन्  
ते द्वादशघटिकाऽमावास्या भवति । तदाऽऽवर्त्तनात् पूर्वं सन्धिः  
द्यते । अनेनैव न्यायेन घटिका-त्रय-वृद्धौ योजितायामष्टादश-  
काऽमावास्या भवति । तथा सत्यावर्त्तनादूर्ध्वं सन्धिर्भवति ।  
† सन्धिं विज्ञाय तदनुसारेणान्वाधानेष्टी अनुष्ठातव्ये ।

इतीष्टि-निर्णयः ।



ननु, इष्टि-कालवद्ग्रहण-कालोऽप्यत्र निर्णेतव्यः । पर्व-प्रतिपत्-  
सन्ध्युपजीवनेन प्रवृत्तत्वात् । तथा च वृद्धगार्ग्यः,—

“ पूर्णिमा-प्रतिपत्-सन्धौ राहुः सम्पूर्ण-मण्डलम् ।  
असते चन्द्रमर्कश्च दर्शप्रतिपदन्तरे ”—इति ।

ब्रह्मसिद्धान्ते,—

“ यावान् कालः पर्वणः स्यात्तावान् \* प्रतिपदादिमः ।  
रवीन्दु-ग्रहणेऽनेहा स पुण्यो मिश्रणाद्भवेत् ”—इति ।

अनेहा कालः । बाढम् । यद्यप्यस्ति सन्ध्युपजीवनं, तथापि  
निर्णेतव्यांशस्य तिथि-विषयस्याभावादस्मिन् प्रकरणे न तद्योग्यम् ।  
कर्त्तव्यविशेषस्तूपरितन-प्रकरणे निरूपयिष्यते ।

इति माधवीये काल-निर्णये द्वितीयादि-तिथिनिर्ण-  
याख्यं चतुर्थं प्रकरणम् ।

## अथ पञ्चमं प्रकीर्णकार्ख्यं प्रकरणम् ।

तृतीय-चतुर्थाभ्यां प्रकरणाभ्यां प्रतिपदाद्याः पञ्चदश्यन्ताः सर्वा-  
स्तित्थयो निर्णीताः । अथ प्रकीर्णकरूपे पञ्चमप्रकरणे नक्षत्र-योगा-  
दयः† काल-विशेषेषु कर्त्तव्य-विशेषाश्च संक्षेपेण निरूप्यन्ते । अत्रापि  
तिथिवत् सम्पूर्ण-नक्षत्रे मन्देहाभावात् खण्ड-नक्षत्रे निर्णयो वक्ष्यते । २।  
स च । निर्णयो दर्शितो विष्णुधर्मोत्तरे,—

“ उपोषितव्यं नक्षत्रं यस्मिन्नस्तामियाद्रविः ।  
युज्यते यत्र वा राम, निशीथे शशिना सह ”—इति ।

\* तावत्,—इति मु० पुस्तके पाठः । † नक्षत्रविशेषादयः,—इति मु० पुस्तके पाठः ।

अत्रास्तमययोगो निशीथयोगश्चेति योग-द्वयं प्रयोजकम् । अस्त-  
मययोगो मुख्यः, निशीथयोगोऽनुकल्पः । योग-द्वये लब्धे  
सत्यनुष्ठानमतिप्रशस्तम् । यदा तु पूर्वद्युः केलो निशीथ-योगः  
परेद्युः केलोऽस्तमययोगः, तदा मुख्यकल्पानुसारेण परेद्युरेवोप-  
वासः । तथा सति, प्रातः सङ्कल्प-काले नक्षत्र-सद्भावोऽपि लभ्यते ।  
निशीथे शशिना युज्यते,—इति ज्योतिःशास्त्र-सिद्धस्य शशि-  
योगस्य विवक्षितत्वात् नक्षत्र-सद्भावमात्रमभिधीयते,—इत्यवगन्त-  
व्यम् । दिनद्वयेऽप्यस्तमययोगाभावे निशीथ-योगेन पूर्वद्युरेवोप-  
वासः । तदाह सुमन्तुः,—

“ यत्रार्द्धरात्रादर्वाक् तु नक्षत्रं प्राप्यते तिथौ ।

तन्नक्षत्र-व्रतं कुर्यादतीते पारणं भवेत् ”—इति ।

नात्र तिथिष्वैकभक्त-नक्तयोर्मध्याह्न-प्रदोष-व्याप्तिभ्यां नि-  
र्णयः । किन्तर्ह्युपवास-नक्षत्र एव तदुभयोः कर्त्तव्यता । तदुक्तं  
स्कन्दपुराणे,—

“ तत्र चोपवसेदक्षे यन्निशीथादधो भवेत् ।

उपवासे यदक्षं स्यात्तद्धि नक्तैकभक्तयोः ”—इति ।

यत्तु विष्णुधर्मोत्तरे,—

“ सा तिथिस्तच्च नक्षत्रं यस्यामभ्युदितो रविः ।

तथा कर्मणि कुर्वीत हास-वृद्धी न कारणम् ”—इति ।

तदुपवास-व्यतिरिक्त-व्रतादि-विषयम् । यदपि बौधायन-वचनम्,—

“ सा तिथिस्तच्च नक्षत्रं यस्यामभ्युदितो रविः ।

वर्द्धमानस्य पक्षस्य हीने त्वस्तमयं प्रति ”—इति ।

तत्पितृ-कार्य-विषयम् । यदपि मार्कण्डेयेनोक्तम्,—

“ तन्नक्षत्रमहोरात्रं यस्मिन्नस्तमितो रविः ।

यस्मिन्नुदेति सविता तन्नक्षत्रं भवेद्दिनम् ”—इति ।

तस्यायमर्थः । द्विविधो नक्षत्र-संबन्धी काल-विशेषः, अहोरात्रो

दिनश्च । तत्रोदितं कर्मापि द्विविधम्, अहोरात्र-साध्यन्दिन-साध्यश्च ।  
उपवासैकभक्तादिकमहोरात्र-साध्यम् । यद्यपि, विशिष्ट-काल-निष्पाद्यं

भोजनमेकभक्तादेः स्वरूपं, तथापि तस्मिन्नहोरात्रे भोजनान्तरस्यैक-  
भक्तादि-नियम-पातितया भोजनान्तर-परित्याग-सहितस्यैव भोज-  
नस्यैकभक्तादि-स्वरूपत्वादहोरात्र-साध्यत्वमप्यविरुद्धम् । दिनमात्र-  
साध्यानि तु दान-व्रत-श्राद्धानि, तेषामहन्येव विधानात् । तत्रोप-  
वासादौ नाक्षत्रोऽहोरात्रो ग्रहितव्यः । व्रतादौ तु नाक्षत्रं दिनं ग्रही-  
तव्यम् । अहोरात्रस्य नाक्षत्रत्वं, सूर्यास्तमयकाले नक्षत्र-व्याप्त्या  
सम्पद्यते । दिनस्य तु नाक्षत्रत्वं, सूर्योदये नक्षत्र-व्याप्त्या सम्भ-  
वति,—इति । यद्यपि, ‘ यस्मिन्नुदेति सविता ’,—इत्यत्र सूर्यो-  
दय-काले नक्षत्र-सद्भावमात्रं प्रतीयते, न तु परिमाण-विशेषः; तथापि  
त्रि-मुहूर्त्त-परिमाणस्य तिथौ\* क्लृप्तत्वात्तदेवात्रानुसन्धेयम् ।

ननु, दान-व्रतवच्छ्राद्धेऽपि नाक्षत्र-दिन-स्वीकारे प्रातःकालमात्र-  
व्यापि-नक्षत्रेऽपि श्राद्धं प्रसज्येत । मैवम् । अपराहस्य श्राद्ध-काल-  
त्वेन तद्व्याप्तेरपेक्षितत्वात् । तथा च स्मृतिः,—

“ नक्षत्रे खण्डिते येन प्रातः कालस्तु कर्मणः ।

नक्षत्र-कार्याण्यत्रैव तिथि-कर्म तथैव च ”—इति ।

न चानेनैव न्यायेनैकभक्ते मध्याह्न-व्यापि-नक्षत्रं ग्राह्यमिति शङ्क-  
नीयम् । उपवास-नक्षत्रस्यैकभक्ते प्रतिपदोक्तत्वात् । यद्यपि स्मृति-  
वचनम्,—

“ तिथीनामन्तितमो भागस्तिथि-कर्मसु पूजितः ।

ऋक्षाणां पूर्व-भागस्तु ऋक्ष-कर्मसु पूजितः ”—इति ।

तत्र, तिथ्यन्तस्य पूज्यत्वं दान-व्रत-विषयम् । नक्षत्र-पूर्वभाग-  
पूज्यत्वं उपवासादि-विषयम् । उपवासादि-व्यतिरिक्ते तु दैवे  
कर्माणि नक्षत्रस्याप्यन्त्यभाग-पूज्यत्वं द्रष्टव्यम् । नक्षत्र-विशेषेषु  
पूर्वरूपस्य लिङ्गस्य,

“ श्रवणेन तु यत्कर्म उत्तराषाढ-संयुतम् ।

संवत्सर-कृतोऽध्यायस्तत्क्षणादेव नश्यति ॥

धनिष्ठा-संयुतं कुर्याच्छ्रावणं कर्म यद्भवेत् ।

तत्कर्म सफलं विद्यादुपाकरण-संज्ञकम् ॥ ”

इति निषिद्धत्वात् ।

योगेषु तु कस्यचिद्विद्मस्य पूर्वद्युर्निशीथमात्र-व्याप्तिं प्रत्यसूच-  
कत्वात्सायङ्कालादि-व्याप्तिर्ग्राह्या । यदि योगः पूर्वद्युर्निशीथमात्रं  
व्याप्नुयात्\* तदा परेद्युरहनि पारणं प्राप्नुयात्, रात्रौ पारणस्य  
निषिद्धत्वात् । अतोऽहन्येव व्यतीपात-पारणं ब्रुवच्छास्त्रं पूर्वद्युर्दि-  
वसे सायंकालादियोगं प्रयोजकं सूचयति । तस्माद्विष्कम्भादि-  
योग उपवासादौ पूर्वविद्धो ग्रहीतव्यः, दान-व्रतयोरुदय-व्यापी  
ग्राह्यः, श्राद्धस्य तु कर्मकाल-व्यापी,—इति निर्णेतव्यम् ।

वव-वालवादि-करणानान्तिथ्यर्द्ध-परिमितत्वेन दिनद्वयाव्यापि-  
त्वात्सन्देहो नास्ति । तस्मादुदयेऽस्तमये वा यस्मिन्दिने करण-  
सद्भावः, तस्मिन्नेव दिने तत्कर्मानुष्ठेयम् । यदा तु सायंसन्ध्यामा-  
रभ्य परेद्युरुदयात्प्रागेव करणं समाप्यते, तत्र कथमिति चेत् ।  
तदा, भद्रा-करणोक्त-न्यायेन सर्वेषु करणेषु निर्णयः,—इति ब्रूमः ।  
भद्रा-करणे च निर्णयो भविष्योत्तरे भद्रा-व्रते पठ्यते,—

“ यस्मिन्दिने भवेद्भद्रा तस्मिन्नहनि भारत ।

उपवासस्य नियमङ्कुर्यान्नारी नरोऽपि वा ॥

यदि रात्रौ भवेद्विष्टिरेकभक्तं दिन-द्वये ।

कार्यं, तेनोपवासः स्यादिति पौराणिको विधिः ॥

प्रहरस्योपरि यदा स्याद्विष्टिः प्रहर-त्रयम् ।

उपवासस्तदा कार्यं एकभक्तन्ततोऽन्यथा ”—इति ।

उदयादारभ्य यावदस्तमयं विष्टि-सत्तायां नःस्त्युपवासे सन्देहः ।  
यदा तु प्रहरमात्रे विष्टिर्नास्ति तस्योपरि प्रहर-त्रयं विष्टिर्भवति, तदा  
कृत्स्न-दिन-व्याप्तेर्भद्राया अभावेऽपि एकदेश-व्याप्तेः सद्भावादुपवासो-  
ऽनुष्ठेयः । ‘ अन्यथा ’—इत्यनेनैकदेश-व्याप्त्यभावोऽपि विवक्षितः ।

तस्मिन् पक्षे समनन्तरातीत-वचनादिनद्वयेऽप्येकभक्तं कार्यम् ।  
यस्तु भद्राव्रतं संकल्पाऽहोरात्रमुपोषितुं न शक्नुयात्, असौ भद्रा-  
युक्त-घटिकासु भोजनम्परित्यजेत् । भद्रा-रहित-काले मुक्त्वाऽपि  
उपवासान्न हीयते । तथा च भविष्योत्तरे पठ्यते,—

“ स्नातः सम्पूज्य तामैव ब्राह्मणं च स्वशक्तितः ।

ततो भुञ्जीत राजेन्द्र, यावद्भद्रा न जायते ॥

अथवाऽन्तेऽपि भद्रायाः कामतो वाग्यतः शुचिः ।

न किञ्चिद्भक्षयेत् प्राज्ञो यावद्भद्रा प्रवर्त्तते ”—इति ।

अहश्चरमभागे यदा भद्रा-प्रवेशस्तदानीमेकदेशे भद्रा-योगिनो  
दिनस्य तद्वतार्हत्वादशक्तस्य भद्रा-प्रवेशात् प्रागेव भोजने प्राप्ते सत्य-  
भुक्तेन पूजादेरनुष्ठेयत्वाद्भद्रा-रहितेऽपि काले पूजादिकं न विरुध्यते ।  
यदा तु भद्राया अन्ते भुङ्क्ते, तदा कर्म-काल-व्याप्ति-शास्त्राद्भद्रोपेत-  
काल एव पूजादिकं कर्त्तव्यम् । पक्षद्वयेऽपि भद्रा-युक्त-घटिकासु न  
किञ्चिद्भक्षयेत्, तावतैव भद्रोपवासः पूर्यते ।

ववादि-करणेषु कस्यापि विशेषस्य शास्त्रेणानुक्तत्वात् भद्रायां  
ऋतस्य न्यायस्यातिक्रमे कारणाभावाच्चायमेव निर्णय-प्रकारः सर्वोऽपि  
योजनीयः । न च, तिथि-नक्षत्र-योग-करणानां पञ्चाङ्गान्तःपातिनां  
निर्णयं कृत्वा तदन्तःपाती शास्त्रीय-कर्मोपयोगी वारः कुत उप-  
क्षितः,—इति शंकनीयम् । अहोरात्र-परिमितत्वेन वासरे सन्देहा-  
भावात् ।

तदेवं नक्षत्र-योग-करणानि निर्णीतानि ।

## अथ संक्रान्तिर्निर्णीयते ।

मेषादिषु द्वादशराशिषु क्रमेण सञ्चरतः सूर्यस्य पूर्वस्माद्देशे-  
रुत्तरराशौ संक्रमणं प्रवेशः संक्रान्तिः । अतस्तत्तद्देश-नाम-पुरःसरं

सा संक्रान्तिर्व्यपदिश्यते । राशयश्चामी, मेष-वृष-मिथुन-कर्कट-  
कन्या-तुला-वृश्चिक-धनुर्-मकर-कुम्भ-मीन-नामकाः । तेषु द्वाद  
चत्वारि त्रिकानि भवन्ति । तत्रैकैकस्मिन्निके क्रमेण चर-स्थिर-दि  
भावास्त्रयो राशयः । तथाच, चतुर्षु त्रिकेषु मध्ये ये मध्यमा वृ  
सिंह-वृश्चिक-कुम्भ-नामकाः स्थिरराशयश्चत्वारः, तेषां विष्णु  
मिति\* नाम स्मृतिषु प्रसिद्धम् । ये त्वन्तिमा मिथुन-कन्या-ध  
मीन-नामका द्विस्वभावा राशयस्ते षडशीतिमुख-संज्ञकाः । ये  
प्रथमे मेष-कर्कट-तुला-मकररूपाश्चत्वारश्चलराशयः, तेषु  
तुले विषुव-संज्ञके । कर्कट-मकरावयन-संज्ञकौ । तदेतत् सर्व  
वसिष्ठः आह,—

“ अयने द्वे विषुवे द्वे चतस्रः षडशीतयः ।  
चतुस्रो विष्णुपद्यश्च संक्रान्तयो द्वादश स्मृताः ॥  
ज्ञष † कर्कट-संक्रान्ती द्वे तूदग्दक्षिणायने ।  
विषुवे तु तुला-मेषौ गोल-मध्ये ततोऽपराः ॥  
कन्यायां मिथुने मीने धनुष्यापि रवेर्गतिः ।  
षडशीतिमुखाः प्रोक्ताः षडशीतिगुणाः फलैः ॥  
वृष-वृश्चिक-सिंहेषु कुम्भे चैव रवेर्गतिः ।  
एतद्विष्णुपदं नाम विषुवादधिकं फलैः” —इति ।

विषुवाभ्यामयनाभ्यां च युक्तं राशि-चतुष्कं § गोल इत्या  
यते । तत्र, मेषारख्य-विषुवस्य कर्कटारख्यायनस्य च मध्ये ।  
पद-संज्ञको वृषमः षडशीति-संज्ञकं मिथुनश्च तिष्ठति । तथा,  
टारख्यायनस्य तुलारख्य-विषुवस्य च मध्ये सिंह-कन्यके । तुला-  
योर्मध्ये वृश्चिक-धनुषी । एवमन्यदप्युदाहार्यम् । गालवोऽप्या

“ स्थिरभे विष्णुपदं षडशीतियुगं द्वितनुभे तुला-मेषौ ।  
विषुवन्तुर्ये दक्षिणमयनं सौम्यं मृगे सूर्ये” —इति ।

\* विष्णुपदी,—इति वि० पुस्तके पाठः । † मृग,—इत्यन्यत्र पाठः । § राशि  
इति वि० पुस्तके पाठः ।

भशब्दवाच्यो राशिः । स्थिरराशौ स्थिते सूर्ये सति विष्णुपदं भवति । द्विस्वभावरशौ सूर्ये स्थिते सति षडशीतिमुखं भवति । तुला-मेष-द्वये सूर्ये स्थिते सति विषुवं भवति । तुर्ये कर्कटके दक्षिणायनम् । मृगे मकरे सौम्यं सोमदिङ्नामकमुत्तरायणम् । तैरैतैः संज्ञाभेदैः राशयो व्यवहियन्ते । तद्राशि-संबंधात्तद्राशि-संक्रान्तीनामपि तान्येव नामानि । तासु च संक्रातिषु होमस्नानादिकमन्वयव्यतिरेकाभ्यां शातातप आह,—

“ संक्रान्तौ यानि दत्तानि हव्य-कव्यानि दातृभिः ।

तानि नित्यं ददात्यर्कः पुनर्जन्मनि जन्मनि ॥

रवि-संक्रमणे पुण्ये न स्नायाद्यदि मानवः ।

सप्तजन्मसु रोगी स्याद् दुःख-भागीह जायते” —इति ।

स्नानदानादिविध्यङ्गभूते संक्रान्तिकाले मुख्यकल्पस्यासंभवादनुकल्प एवादत्तव्यः । तदाह देवलः,—

“ संक्रान्तिसमयः सूक्ष्मो दुर्ज्ञेयः पिशितेक्षणैः ।

तद्योगादप्यधश्चोर्ध्वं त्रिंशन्नाड्यः पवित्रिताः” —इति ।

देशाव्यवधानादत्यन्तसंश्लिष्टयोः पूर्वोत्तर-राशयोर्मध्ये सूर्यः पूर्वराशिं परित्यज्य यावता काललेशेनोत्तरराशिं प्रविशति, स लेशो योग-दृष्टिं विना मांस-दृष्ट्या दुर्लक्ष्यः । अतोऽनुष्ठाने मुख्य-संक्रान्तिकालासम्भवात् संक्रान्तिसंबन्धिनौ पूर्वोत्तरकालौ ग्रहीतव्यौ । संक्रान्तेः पूर्वोत्तरयोः कालयोरेकैकस्मिंश्चिद्वटिकाः पुण्याः,—इति सामान्येनोक्तम् । तत्र विशेषमाह बृहवसिष्ठः,—

“ अतीतानागते पुण्ये द्वे उदग्दक्षिणायने ।

त्रिंशत्कर्कटके नाड्यो मकरे विंशतिः स्मृता” —इति ।

उदगयनमतीतं सत्पुण्यं भवति, दक्षिणायनमनागतं पुण्यम् । त्रिंशदित्यादिना तदेव स्पष्टीक्रियते । कर्कटाख्याद् दक्षिणायनात् प्राचीनास्त्रिंशद्वटिकाः पुण्याः । मकराख्यादुत्तरायणाद्ूर्ध्वकालीना विंशतिघटिकाः पुण्याः । बृहस्पतिरपि,—

“ अयने त्रिंशतिः\* पूर्वा मकरे विंशतिः पराः ।

वर्त्तमाने तुलामेषे नाड्यस्तूभयतो दश ”—इति ।

न चात्र त्रिंशद्घटिका-वादिना सामान्यवचनेन विरोधः शङ्कनीय सामान्यवचनस्याभ्यनुज्ञा-परत्वात् । विशेषवचनोक्तो घटिका-संके एव प्रशस्तः,

“ या याः सन्निहिता नाड्यस्तास्ताः पुण्यतमाः स्मृताः”-

इति देवलेनोक्तत्वात् । केनापि निमित्तेन सन्निहित-घटिकाः स्वनुष्ठानासम्भवे त्रिंशद्घटिकाः परमावधित्वेनाभ्यनुज्ञायन्ते । षशीतिषु ततोऽपि दीर्घमवाधिमाह वृद्धवसिष्ठः,—

“ षडशीत्यामतीतायां षष्टिरुक्तास्तु नाडिकाः ”—इति ।

विष्णुपद्यां प्रशस्तकालं स एवाह,—

“ पुण्यायां विष्णुपद्याश्च प्राक् पश्चादपि षोडश ”—इति

संक्रान्तीनां पूर्वोत्तरौ पुण्यकालौ निर्णीतौ । ताश्च संक्रान्त कदाचिदह्नि भवन्ति कदाचिद्रात्रौ भवन्ति । तद्भेदादनुष्ठान-भेद वृद्धवसिष्ठः,—

“ अह्नि संक्रमणे पुण्यमहः कृत्स्नं प्रकीर्तितम् ।

रात्रौ संक्रमणे भानोर्दिनार्द्धं स्नान-दानयोः ॥

अर्द्धरात्रादधस्तस्मिन् मध्याह्नस्योपरि क्रिया ।

ऊर्ध्वं संक्रमणे चोर्ध्वमुदयात्प्रहर-द्वयम् ।

पूर्णे चेदर्धरात्रे तु यदा संक्रमते रविः ॥

प्राहुर्दिनद्वयं पुण्यं मुक्त्वा मकर-कर्कटौ ”—इति ।

अह्नि यदा संक्रान्तिर्भवति, तदा कृत्स्नस्याह्नः पुण्यत्वं, संक्रमणे पूर्वोत्तर-दिनोर्ध्वयोः पुण्यत्वं विदधता वचनेनार्थ स्नानदानादिकं प्रतिषिध्यते । एवं सत्युदयानन्तरभाविनि द्वायने पूर्वभागे प्राशस्त्यं बाधित्वोत्तरभागेऽनुष्ठानं भवति । अस्तु प्राचीनक्षण-भाविन्युत्तरायणे चोत्तर-भाग-प्राशस्त्यं परित्यज्य



भागेऽनुष्ठातव्यम् । उत्तर-भाग-प्राशस्त्यन्तु मध्याह्नादि-संक्रमण-विषयम् । तत्राहन्येव हेयोपादेययोः पूर्वोत्तरभागयोः सम्भवात् । अनेनैव न्यायेन कर्कटेऽपि मध्याह्नभाविनि पूर्वभाग-प्राशस्त्यं भवति । अस्तमयप्राचीन-भाविषु षडशीतिमुखेष्वप्युत्तरभाग-प्राशस्त्यं परित्यज्य मकरन्यायेन पूर्वभाग-प्राशस्त्यं विधातव्यम् । उदयानन्तरभाविषु तेषु वचनान्तराविरोधेनोत्तरभाग एवानुष्ठान-सम्भवात्तद्विरुद्धं पूर्वभाग-प्राशस्त्यं न विधीयते । उभयभागप्राश-स्त्योपेतेषु विषुवद्विष्णुपदेषु मध्याह्नभाविषु पूर्वत्रोत्तरत्र वा स्वेच्छ-याऽनुष्ठातव्यम् । उदयानन्तरभाविषु तेषु, पूर्वभाग-प्राशस्त्यं बाध्यते । अस्तमयप्राप्तेषु तेषु उत्तरभागप्राशस्त्यं बाध्यते,—इति विवेकः । एतद्वचनानुसारेण यस्य संक्रमणस्य यस्मिन् भागेऽनुष्ठानं तस्मिन्नेव भागे व्यवहिता नाड्यः पुण्याः, ईषत्सन्निहिताः पुण्यतराः, अत्यन्तसन्निहिताः पुण्यतमा द्रष्टव्याः ।

यदा रात्रौ भानोः संक्रमणं भवति, तदा तस्या रात्रेः पूर्वस्य चोत्तरस्य वा दिनस्यार्द्धं प्रहर-द्वयं स्नान-दानयोः पुण्यम् । कुत्र पूर्व-दिनं कुत्र परदिनमिति विवक्षायां तदुभयम् अर्धरात्रादिति वचनेन व्यवस्थाप्यते । रात्रेरर्द्धमर्द्धरात्रः, द्वितीयप्रहरस्य चरमघटिका तृती-यप्रहरस्य प्रथमघटिकेत्येवं घटिकाद्वय-युक्तः कालः । तस्मादर्धरा-त्राद्धः संक्रमणे सति पूर्वदिनमध्याह्नस्योपरितने प्रहरद्वये क्रिया काय्या । अर्द्धरात्राद्धं संक्रमणे सति उत्तरकालीनादुदयाद्धं प्रहरद्वयं पुण्यम् । पूर्णेऽर्धरात्रे घटिकाद्वये संक्रान्तौ पूर्वोत्तरदिनद्वयं कृत्स्नं पुण्यम् । तदुक्तं भविष्योत्तरेऽपि,—

“ संक्रमस्तु निशीथे स्यात् षड्यामाः\* पूर्वपश्चिमाः ।

संक्रान्ति-कालो विज्ञेयस्तत्र स्नानादिकश्चरेत् ”—इति ।

अत्रेयं व्यवस्था । अर्द्धरात्रे यदा षडशीतिः स्यात्, तदानीमेतद्व-चनानुसारेण पूर्वोत्तरदिनद्वयस्य पुण्यत्वाद् यद्यप्यैच्छिको विकल्पः

प्राप्नोति, तथाप्युत्तरदिने षष्टिघटिका-प्रतिपादक-प्रातिस्विक-वचनानुग्रह-लाभात्तत्रैवानुष्ठानव्यम् । विषुवयोर्विष्णुपदेषु च प्रातिस्विक-वचनं न नियामकम्, तस्य वचनस्य पूर्वोत्तरभागयोः सामान्येन प्राशस्त्य-प्रतिपादकत्वात् । प्रकृतवचनं पूर्वोत्तरदिने साम्येन विधत्ते । तस्मात् पूर्वस्मिन्नुत्तरस्मिन् वा स्वेच्छयाऽनुष्ठानमिति विकल्प्यते । अयनयोस्तु प्रकारांतरं वक्ष्यते ।

अयनव्यतिरिक्तासु दशसु संक्रान्तिषु मध्यरात्रादूर्ध्वं प्रवृत्तासु परेद्युरनुष्ठानामित्यत्र न कोऽपि सन्देहः । अर्द्धरात्रात् पूर्व्वं प्रवृत्तासु तासु दशसु मध्ये षडशीति-व्यतिरिक्तानां षण्णां पूर्व्वदिनेऽनुष्ठानमित्यत्रापि नास्ति सन्देहः । षडशीत्यां तु प्रकृतवचनेन पूर्व्वेद्युरनुष्ठानं प्राप्तम्, षष्टिघटिका-प्राशस्त्य-प्रतिपादक-प्रातिस्विकवचनेन परेद्युः प्राप्नोति । अतः सन्देहे सति पूर्व्वेद्युरनुष्ठानमिति निर्णयं द्रष्टव्यः । कुतः ?

“ विष्णुपद्यां धनुर्मीननृयुक्कन्यासु\* वै यदा ।

पूर्वोत्तरगतं रात्रौ भानोः संक्रमणं भवेत् ॥

पूर्वाह्ने पञ्च नाड्यस्तु पुण्याः प्रोक्ता मनीषिभिः ।

अपराह्ने तु पञ्चैव श्रौते स्मार्त्ते च कर्मणि ”—इति ।

स्मृतेः । यदा रात्रौ पूर्व्वभाग-गतं विष्णुपदी-षडशीति-संक्रमणं भवेत्, तदा पूर्व्वेद्युरपराह्ने पञ्च नाड्यः पुण्याः । उत्तरभाग-गते तत्संक्रमणे परेद्युः पूर्वाह्ने पञ्च नाड्यः पुण्याः । न चैवं सति प्रहरद्वयपुण्यत्वविरोधः—इति वाच्यम् । पञ्चनाडिका-वचनेषु पुण्याः क्यस्य विवक्षितत्वात् । अतः प्रहरद्वय-वाक्यं पुण्यमात्राभिप्रायमेतस्मिन्नेव विषये देवीपुराणे पठ्यते,—

“ असम्पूर्णेऽर्द्धरात्रे तु उदयेऽस्तमयेऽपि च ।

मानार्द्धं भास्करे पुण्यमपूर्णे शर्वरीदले ॥

अद्धरात्रे त्वसम्पूर्णे दिवा पुण्यमनागतम् ।

सम्पूर्णे उभयोर्ज्ञेयमातिरिक्ते परेऽहनि ”—इति ।

अत्र भास्करशब्देन सूर्ययुक्तं दिनमुपलक्ष्यते यद्वा, भास्करशब्दो न सूर्ये रूढः किं तु यौगिकः, भासं करोतीति व्युत्पत्ति-सम्भवात् । तथा च, सूर्य इव दिनेऽपि भास्करशब्दो मुख्यः । तस्यापि भासं प्रत्यधिकरणकारकत्वात् । भास्करे दिवसे विद्यमानं\* प्रहरचतुष्टयं, तस्यार्द्धं प्रहरद्वयम् । आदित्यास्तमयस्योपरितन आगामिसूर्योदयात्प्राचीनः कालो रात्रिः । उदयोपरि अस्तमयात्प्राचीनः कालो दिनम् । उदयास्तमयकालौ संधिरूपतया प्रोक्ताभ्यां रात्रि-दिवसाभ्यां पृथक्,—इत्येके । रेखामात्रस्यापि सूर्यमण्डलांशस्य दृश्यमानतया दिवसान्तःपातिनौ,—इत्यपरे । सर्वथाऽपि न रात्रौ तयोरन्तर्भावः । सा च रात्रिस्त्रेधा भिद्यते; मध्यवर्तिघटिकाद्वयात्मक एको भागस्तस्मात्पूर्वोत्तरौ द्वौ भागौ । तत्र, पूर्वभागः, असम्पूर्णोऽद्धरात्रे,—इत्यनेन विवक्ष्यते । तस्मिन् यदा संक्रान्तिस्तदानीं सूर्यास्तमये प्रत्यासन्नं यत्पूर्वादिनस्योत्तरार्द्धं तत्पुण्यम् । अपूर्णे शर्वरीदले,—इत्यनेनाद्धरात्रादनन्तरभावी रात्रिभागो विवक्षितः । पूर्वोत्तरयोर्निशादलयोरैकैकस्याः घटिकाया अद्धरात्रकालार्द्धस्य पृथक्कृतत्वादसम्पूर्तैरवगन्तव्या । तास्मिन् घटिकान्यूने परभागे यदा संक्रान्तिस्तदानीं भाविसूर्योदये प्रत्यासन्नं दिनार्द्धं पुण्यम् । अथमेवार्थो द्वितीयश्लोके प्रपश्यते । घटिकान्यूनत्वे नासम्पूर्णोद्धरात्रे पूर्वभागे यदा संक्रमणं भवति, तदा यद्यपि दिवा संक्रमणमनागतं, तथापि तस्य दिवसस्य उत्तरार्द्धं पुण्यं, यदा सम्पूर्णोद्धरात्रे घटिकाद्वयात्मके निशीथे संक्रमणं भवेत्तदानीं पूर्वोत्तरयोर्दिनयोः पुण्यत्वं ज्ञेयम् । अतिरिक्ते परभागे संक्रान्तौ परेऽहनि पूर्वार्द्धं पुण्यम् । देवलोऽपि,—

“ आसन्नसंक्रमं पुण्यं दिनार्द्धं स्नानदानयोः ।

रात्रौ संक्रमणे भानोर्विषुवत्ययने दिने ”—इति ।

\* मानं प्रमाणं,—इति वि० पुस्तके पाठः ।

कल्पनाः मेषादीनां द्वादशैव समाख्याताः । तासु द्वादश-संक्राति-  
ष्वेकैका मन्दादिभिर्नामभिर्व्यवहाय्या । तानि च नामानि नक्षत्र-  
विशेषोपजीवनेन प्रवृत्तानि । तद्यथा ध्रुवेषु नक्षत्रेषु प्रारब्धा संक्रा-  
न्तिर्मन्दा । एवं मृदुक्षिप्रादिनक्षत्रेषु प्रारब्धा संक्रान्तिः क्रमेण  
मन्दाकिनी-ध्वांश्यादिनामभागभवति । रोहिण्युत्तरात्रयं चेति चत्वा-  
र्यतानि नक्षत्राणि ध्रुवाणि । रेवति-चित्रा-ऽनुराधा-मृगशीर्षाणि  
चत्वानि मृदूनि । हस्ताश्विनीपुष्याभिजिन्नक्षत्राणि चत्वारि क्षिप्राणि ।  
भरणी पूर्वा-त्रयं मघा चेत्येतानि पञ्चोग्राणि । श्रवण-पुनर्वसु-शत-  
भिषक्-धनिष्ठा-स्वात्याख्यानि पञ्च चराणि । आश्लेषा-मूलाद्रा-  
ज्येष्ठानि चत्वारि क्रूराणि । कृत्तिका विशाखा-श्विन्याख्यानि  
मिश्राणि । सेयं सप्तधा नक्षत्र-व्यवस्था ज्योतिर्ग्रन्थे सुहृत्विधा-  
नसारे पठिता,—

“ क्षिप्रञ्च स्थिरमुग्रञ्च दारुणं चरमेवच ।

मृदु साधारणं ऋक्षं सप्त भेदाः प्रकीर्त्तिताः ॥

कराश्विनी वाक्पतिभं तथाऽभिजि-

लघूनि पुण्ये गमने विभूषणे ।

हिरण्यगर्माधिपमुत्तरात्रयं

ध्रुवाख्यमेतद्धि तथाऽनुनामतः\* ॥

युतम्भरण्या सह पूर्विका-त्रयं

मघा तथोग्राख्यमिदं भ-पञ्चकम् ।

मुजङ्गमं नैर्ऋतमैन्द्रमार्द्रा

भवन्ति तीक्ष्णानि हि तानि सर्वदा ॥

चराणि पञ्च श्रवणं पुनर्वसू

जलेशभं वासवमानिलं तथा ।

मृदूनि पौष्णं सुरवर्द्धकीश्वरं

तथाऽनुराधाऽमृतरश्मि-दैवतम् ॥

\* नवासुनामृतम्,—इति मु० पुस्तके पाठः ।

हुताशनर्क्षेण सह द्विदैव-

मुशन्ति साधारण-संज्ञमस्मिन् ”—इति ।

यथोक्तनक्षत्रविशेषोपजीवनेन प्रवृत्तैर्मन्दादिभिः सप्त-नामभि-  
द्युतमेषादिसंक्रान्तौ क्रमेण द्विचतुरित्यादि-सप्तविध-संख्या नाड्यः  
पुण्याः,—इति यदुक्तं, तत्र नाति सन्देहः,—इत्यस्मिन्नर्थे पार-  
मार्थिक-शब्दः प्रयुक्तः । मन्दायां प्रत्यासन्नं घटिकाद्वयं पुण्यं,  
मन्दाकिन्यां घटिकाचतुष्टयम्, ध्याङ्ख्यां पञ्चकम्, घोरायां सप्तकम्,  
महोदर्यामष्टकम्, राक्षस्यां नवकम्, मिश्रितायां द्वादशकम् ।  
मेषसंक्रान्ताबुदाहतः सोऽयं प्रकारो वृषभादिष्वेकादशसु संक्रान्ति-  
ष्वनुसन्धेयः । देवीपुराणोदाहरणात् प्राचीनग्रन्थे तत्तत्-संक्रान्तिषु  
यः पुण्यः कालो निर्णीतस्तास्मिन्काले देवीपुराणोक्तो द्विचतुरित्या-  
दिकः पुण्यातिशय-प्रतिपादको विशेषो द्रष्टव्यः । निर्णीतेषु संक्रा-  
न्त्यादीनां पुण्यकालेषु यत्कर्तव्यं स्नानदानादिकं, तत् सर्वमेव  
ज्ञातातप-वचन-द्वयेनोदाहृतम् । ब्रह्मपुराणेऽपि,—

“ नित्यं द्वयोरयनयोस्तथा विषुवतोर्द्वयोः ।

चन्द्रार्कयोर्ग्रहणयोर्व्यतीपातेषु पर्वसु ॥

अहोरात्रोषितः स्नानमर्घ्यं दानं तथा जपम् ।

यः करोति प्रसन्नात्मा तस्य स्यादक्षयञ्च तत् ॥

अयने विषुवे चैव चन्द्र-सूर्य-ग्रहे तथा ।

कृतोपवासः सुस्नातः सर्वपापैः प्रमुच्यते ”—इति ।

वसिष्ठोऽपि,—

“ उपोष्यैव तु संक्रान्तौ स्नातो योऽभ्यर्चयेत् रविम् ।

प्रातः पञ्चोपचारेण स काम्यं फलमश्नते ॥

अयने विषुवे चैव चन्द्र-सूर्य-ग्रहे तथा ।

त्रिरात्रोपोषित-नरः सर्वपापैः प्रमुच्यते ॥

स्नात्वा यः पूजयेदीशं सर्वान् कामान्समश्नुते ।

सप्तोपोष्य रवेर्वारानादौ स्नात्वा तु संक्रमे ॥

अर्कमभ्यर्चयेद्यस्तु सोऽदुःखी सुखमश्नुते ”—इति ।

शातातपः,—

“ अयनादौ सदा देयं द्रव्यं नित्यं गृहे च यत् ।

षडशीतिमुखे चैव मोक्षे वै चन्द्र-सूर्ययोः ”—इति ।

उक्तस्य स्नानदानादि-कर्त्तव्यस्य संक्रान्ति-विशेषमुपजीव्य काल-  
विशेषमाह शातातपः,—

“ कुर्यात् सदाऽयने मध्ये विष्णुपद्यां विषुवति ।

षडशीत्यामन्तभागे स्नानादि-विधिमाहृतः ”—इति ।

गालवोऽपि,—

“ मध्ये विषुवति दानं विष्णुपदे दक्षिणायने चादौ ।

षडशीतिमुखेऽतीते तथोदयगयने च भूरिफलम् ”—इति ।

अयनादिषु यत्र यावान्पुण्यः कालः पूर्वं निर्णीतस्तत्र तावन्तं  
कालं त्रेधा विभज्य मध्ये विषुवतीत्याद्यवगन्तव्यम् । तस्मिन्नापि  
मध्यादिभागे सन्निहितानां नाडीनां पूर्वोदाहृत-वचनेन पुण्यतमत्वं  
द्रष्टव्यम् । संक्रान्तिषु फलमाह भरद्वाजः,—

“ षडशीत्यां तु यद्दानं यद्दानं विषुव-द्वये ।

दृश्यते सागरस्यान्तस्तस्यान्तो नैव दृश्यते ”—इति ।

वृद्धवासिष्ठः,—

“ अयने कोटिपुण्यं च सहस्रं विषुवे फलम् ।

षडशीत्यां सहस्रं तु फलं विष्णुपदेषु च ”—इति ।

मेषादि-संक्रान्तयो यस्मिन्दिने भवन्ति तस्माद्दिनात्पूर्वेभ्य एकाद-  
शदिनेभ्यः प्राचीने दिने मेषायनं वृषायनमित्येवं तत्तन्नामाङ्कितमयनं  
भवाति । तस्मिन्नयने स्नानादिषु पुण्यकालमाह जाबालिः,—

“ संक्रान्तिषु यथाकालस्तदीयेऽप्ययने तथा ।

अयने विंशतिः पूर्वा मकरे विंशतिः परा ”—इति ।

मकर-व्यतिरिक्तैकादश-संक्रान्ति-संबन्धिषु अयनेषु तत्  
त्संक्रान्तिवत् पुण्यकालोऽवगन्तव्यः । मकरसंक्रान्ति-संबन्धिनि

यने संक्रान्तिवैलक्ष्यण्यम् । तद्यथा । मकरायने प्राचीना विंशति  
घटिकाः पुण्याः, मकर-संक्रान्तौ तु पाश्चात्या विंशतिघटिकाः  
पुण्याः । न केवलमादित्यस्यैव संक्रमायने पुण्यकालः, किं तु सर्वे-  
णामपि ग्रहाणां नक्षत्र-राशिसंक्रमं पुण्यकालो भवति । तदुक्तं  
योतिःशास्त्रे,—

“ नक्षत्र-राश्यो रवि-संक्रमे स्यु-  
र्वाक् परस्ताद्रस-चन्द्र-नाड्यः ।  
पुण्यास्तथेन्दोस्त्रिधरापलैर्यु-  
गकव नाडी मुनिभिः शुभोक्ता ॥  
नाड्यश्चतस्रः सपलाः कुजस्य  
बुधस्य तिस्रः पल-विश्व-युक्ताः ।  
\* सार्द्धाश्चतस्रो घटिकाः पलानि  
गुरोस्तु सप्तैव भृगोश्चतस्रः ॥  
नाड्यः पलैकं, घटिका द्व्यशीतिः  
पलानि सप्तैव शनैश्चरस्य\* ।  
आद्यन्त-मध्ये जप-होम-दानं  
कुर्वन्नवाप्नोति सुरेन्द्रधाम” —इति ।

अयमर्थः आदित्यस्य राशि-नक्षत्र-गमने अर्वाक् परतश्च षोड-  
शघटिकाः पुण्यकालः । तथा, चन्द्रस्यापि घटिकैका पलानि त्रयो-  
दशार्वाक् परतश्च पुण्यकालः । एवं मङ्गलस्य घटिकाश्चतस्रः पलमे-  
कश्च पुण्यकालः । तथा, बुधस्य तिस्रो घटिकाश्चतुर्दश पलानि पुण्य-  
कालः । बृहस्पतेरपि सार्द्धचतस्रो घटिकाः सप्त पलानि पुण्यकालः ।  
शुक्रस्य चतस्रो घटिकाः पलमेकश्च पुण्यकालः । शनैश्चरस्य द्व्यशी-  
तिघटिकाः पलानि सप्त पुण्यकालः । स्कान्दे नागरखण्डे,—

\* अध्यर्धनाड्यः पलसप्तयुक्ता गुरोश्चतस्रः सपलाश्च शुके । द्विनागनाड्यः पलसप्त-  
युक्ताः शनैश्चरस्याभिहिताश्च पुण्याः,—इति वि० पुस्तके पाठः ।

“ एकान्ते ते मया प्रोक्ताः कालाः संक्रान्तिपूर्वकाः ।  
 नैतेषु विद्यते विघ्नो\* यतश्चाक्षय-संज्ञिताः ॥  
 अश्रद्धयाऽपि यदत्तं कुपात्रेभ्योऽपि मानवैः ।  
 अकालेऽपि हि तत् सर्वं सत्यमक्षयतां व्रजेत् ”—इति ।

इति संक्रान्ति-निर्णयः ।

## अथ ग्रहणं निर्णीयते ।



तत्र वृद्धगार्ग्यः,—

“ पूर्णिमा-प्रतिपत्-सन्धौ राहुः सम्पूर्ण-मण्डलम् ।  
 ग्रसते चन्द्रमर्कश्च दर्शप्रतिपदन्तरे ”—इति ॥

तत्र पर्वणोऽन्तभागः स्पर्श-कालः प्रतिपद् आद्यो भागो मोक्ष-  
 कालः तदुक्तं ब्रह्मसिद्धान्ते,—

“ यावान् कालः पर्वणोऽन्ते तावान् प्रतिपदादिभिः ।  
 रवीन्दुग्रहणानेहा स पुण्यो मिश्रणाद्भवेत् ”—इति ।

ग्रहणानेहा राहु-ग्रहण-कालः । तत्र कर्तव्यमाह वृद्धवसिष्ठः,—

“ गङ्गातोये + तु सम्प्राप्ते इन्दोः कोटी रवेर्दश ।  
 गवां कोटि-प्रदानेन सम्यग्दत्तेन यत्फलम् ॥  
 गङ्गास्नाने तत्फलं स्याद्राहु-ग्रस्ते निशाकरे ।  
 दिवाकरे पुनस्तत्र दशसङ्ख्यमुदाहृतम् ”—इति ।

अस्य श्लोकद्वयस्य प्रथमार्द्धमपेक्षित-पदाध्याहारेण योजनी-  
 यम् । तद्यथा । इन्दोर्ग्रहणे सम्प्राप्ते सति गङ्गातोयेऽवगाहनं  
 कोटिगोदानसमं भवति, रवेर्ग्रहणे ततो दशगुणं फलम् । अयमेवार्थं  
 उपरितनेनार्द्धत्रयेण स्पष्टीकृतः । व्यासोऽपि,—

\* विद्यतेऽनिष्टं,—इति वि० पुस्तके पाठः । + गङ्गातीरे—इति वि०  
 पुस्तके पाठः ।



“ इन्दोर्लक्षगुणं पुण्यं रवेर्दशगुणं ततः ।  
 गङ्गातोये तु सम्प्राप्ते इन्दोः कोटी रवेर्दश ॥  
 गवां कोटि-प्रदानस्य † यत्फलं लभते नरः ।  
 तत्फलं जाह्नवी-स्नाने राहु-ग्रस्ते निशाकरे ॥  
 दिवाकरे तु स्नातस्य दशसङ्ख्यमुदाहृतम् ।  
 चन्द्र-सूर्य-ग्रहे चैव योऽवगाहेत जाह्नवीम् ॥  
 स स्नातः सर्वतीर्थेषु किमर्थमटते महीम् ”—इति ।

गङ्गा-व्यतिरिक्त-महानदी-तोये लक्षगुण-दशलक्षगुणत्वम् ।  
 गङ्गातोये तु कोटिगुणत्वम् । ब्रह्मपुराणेऽपि,—

“ तिस्रो नद्यो महापुण्याः वेणी गोदा च जाह्नवी ।

गां हरीशाङ्गिकात्प्राप्ता गङ्गा इति हः कीर्तिताः ”—इति ।  
 हंरिश्चेशश्च हरीशौ । आङ्गिः पादः, कंशिरः । अङ्गिश्च कश्च अङ्गि-  
 कम् । हरीशयोरङ्गिकम्, तस्मात् ; हरेः पादादीश्वरस्य शिरसश्च  
 गां भूमिम्प्राप्ता गङ्गा । यद्यपि जाह्नव्येव तादृशी, न तु वेणी-गोदे,  
 तथापि छत्रिणो गच्छन्तीति न्यायेन जाह्नव्या सह निर्दिष्टयोस्तयो-  
 रपि गङ्गात्वमविरुद्धम् । यद्वा, जाह्नवी-जलमेव केनचिन्निमित्तेन  
 ब्रह्मगिरि-वायुगिर्योरुद्भूतमिति कृत्वा तयोरपि मुख्यमेव गङ्गात्वम् ।  
 तासु गङ्गासु स्नानं मुख्यम् । तदसम्भवे नद्यन्तरेषु स्नायात् ।  
 तदुक्तं महाभारते,—

“ गङ्गास्नानं प्रकुर्वीत ग्रहणे चन्द्र-सूर्ययोः ।

महानदीषु वाऽन्यासु स्नानं कुर्याद्यथाविधि ”—इति ।

महानद्यो ब्रह्मपुराणे दर्शिताः,—

“ गोदावरी भीमरथी तुङ्गभद्रा च वेणिका ।

तापी पयोष्णी विन्ध्यस्य दक्षिणे तु प्रकीर्तिताः ॥

भागीरथी नर्मदा च यमुना च सरस्वती ।

विशोका च वितस्ता च विन्ध्यस्योत्तरतस्तथा ”—इति ।

महानद्यसम्भवे जलान्तराण्याह शङ्खः,—

“ वापी-कूप-तडागेषु गिरि-प्रस्रवणेषु च ।

नद्यां नदे देव-खाते सरसीषूद्धताम्बुनि ॥

उष्णोदकेन वा स्नायाद्ग्रहणे चन्द्र-सूर्ययोः ”—इति ।

एतत्सर्वमभिप्रेत्याह व्यासः,—

“ सर्वं गङ्गा-समं तोयं सर्वं व्यास-समा द्विजाः \* ।

सर्वं भूमि-समं दानं ग्रहणे चन्द्र-सूर्ययोः ”—इति ।

उष्णोदकस्यातुर-विषयत्वं व्याघ्र आह,—

“ आदित्य-किरणैः पूतं पुनः पूतञ्च वह्निना ।

अतो व्याध्यातुरः स्नायाद् ग्रहणेऽप्युष्णवारिणा ”—इति ।

गङ्गा-तोयसारभ्योष्णोदकान्तेषु उत्तरोत्तरस्यानुकल्पत्वमुक्तम् ।

एतदेवाभिप्रेत्योष्णोदकादिषु समुद्रजलान्तेषु उत्तरोत्तरस्य प्राशस्त-

माह मार्कण्डेयः,—

“ शीतमुष्णोदकात्पुण्यमपारक्यं परोदकात् ।

भूमिषुमुद्धृतात्पुण्यं ततः प्रस्रवणोदकम् ॥

ततोऽपि सारसं पुण्यं ततः पुण्यं नदी-जलम् ।

तीर्थ-तोयं ततः पुण्यं महानद्यम्बु पावनम् ॥

ततस्ततोऽपि गङ्गाम्बु पुण्यं पुण्यस्ततोऽम्बुधिः ”—इति ।

मास-विशेषेण नदी-विशेषो देवीपुराणेऽभिहितः,—

“ कार्तिके ग्रहणं श्रेष्ठं गङ्गा-यमुन-संगमे ।

मार्गे तु ग्रहणं प्रोक्तं देविकायां महामुने ॥

पौषे तु नर्मदा पुण्या माघे सन्निहिता शुभा+ ।

फाल्गुने वरणा पुण्या चैत्रे पुण्या सरस्वती ॥

वैशाखे तु महापुण्या चन्द्रभागा सरिद्धरा ।

ज्येष्ठे तु कौशिकी पुण्या आपाढे तापिका नदी ॥

\* सर्वो ब्रह्मसमो द्विजः,—इति वि० पुस्तके पाठः । + सन्निहिता श्रुता,—इति सु० पुस्तके पाठः ।

श्रावणे सिन्धुनामा तु तथा भाद्रे तु गण्डकी† ।

आश्विने सरयूः श्रेष्ठा तथा पुण्या तु नर्मदा” —इति ।

ग्रहण-विशेषे नदी-विशेषस्तत्रैवाभिहितः,—

“ गोदावरी महापुण्या चन्द्रे राहु-समन्विते ।

सूर्ये च राहुणा ग्रस्ते तमोभूते महामुने ॥

नर्मदा-तोय-संस्पर्शे कृतकृत्या भवन्ति हि ” —इति ।

स्नानवत्स्मरणादिष्वपि पुण्यमाह,—

स्मृत्वा शतक्रतुफलं दृष्ट्वाऽग्निष्टोमजं फलम्\* ।

स्पृष्ट्वा गोमेध-पुण्यं तु पीत्वा सौत्रामणोर्लभेत् ‡ ॥

स्नात्वा वाजिमखं पुण्यं प्राप्नुयादविचारतः ।

रवि-चन्द्रोपरागे च अयने चोत्तरे तथा” —इति ।

क्षेत्रविशेषमाह,—

“ गंगा कनखलं पुण्यं प्रयागः पुष्करं तथा ।

कुरुक्षेत्रं महापुण्यं राहुग्रस्ते दिवाकरे” —इति ।

ग्रहणे श्राद्धं विहितं लिङ्गपुराणे,—

“ व्यतीपात-क्षणो यावान् चन्द्र-सूर्य-ग्रह-क्षणः ।

गजछाया तु सा प्रोक्ता पितृणां दत्तमक्षयम्” —इति ।

महाभारतेऽपि,—

“ सर्वस्वेनापि कर्त्तव्यं श्राद्धं वै राहु-दर्शने ।

अकुर्वाणस्तु नास्तिक्यात् पङ्के गौरिव सीदति” —इति ।

ऋष्यशृङ्गोऽपि,—

“ चन्द्र-सूर्य-ग्रहे यस्तु श्राद्धं विधिवदाचरेत् ।

तेनैव सकला पृथ्वी दत्ता विप्रस्य वै करे ” —इति ।

† चन्द्रिका,—इति वि० पुस्तके पाठः । \* सवर्धनाशनम्,—इति सु० पुस्तके पाठः । ‡ सौत्रामर्णां लभेत्,—इति वि० पुस्तके पाठः ।

वेष्णुरपि,—

“ राहु-दर्शन-दत्तं हि श्राद्धमाचन्द्र-तारकम् ।  
गुणवत्सर्वकामीयं पितृणामुपतिष्ठते ”—इति ।

ग्रहणे रात्रावपि स्नानादेर्न निषेधः । तथा च शातातपः,—

“ स्नानं दानं तपः श्राद्धमनन्तं राहु-दर्शने ।  
आसुरी रात्रिरन्यत्र तस्मात्तां परिवर्जयेत् ”—इति ।

इवलः,—

“ यथा स्नानञ्च दानञ्च सूर्यस्य ग्रहणे दिवा ।  
सोमस्यापि तथा रात्रौ स्नानं दानं विधीयते ”—इति ।

श्राद्धं प्रकृत्य कूर्मपुराणे,—

“ नैमित्तिकन्तु कर्त्तव्यं ग्रहणे चन्द्र-सूर्ययोः ।  
बान्धवानाञ्च मरणे नारकी स्यादतोऽन्यथा ॥  
काम्यानि चैव श्राद्धानि शस्यन्ते ग्रहणादिषु ”—इति ।

वार-विशेष-योगे फलातिशयमाह व्यासः,—

“ रवि-ग्रहः सूर्यवारे सोमे सोम-ग्रहस्तथा ।  
चूडामणिरिति ख्यातस्तदाऽनन्त-फलं भवेत् \* ॥  
वारेष्वन्येषु यत्पुण्यं ग्रहणे चन्द्र-सूर्ययोः ।  
तत्पुण्यं कोटिगुणितं प्राप्ते चूडामणौ स्मृतम् ”—इति ।

अतिथिप्राप्त्यादिवद्ग्रहणस्यापि श्राद्धकालत्वमाह मार्कण्डेयः,—

“ विशिष्ट-ब्राह्मणे प्राप्ते सूर्येन्दु-ग्रहणे दिने ।  
जन्मर्क्ष-ग्रह-पीडासु श्राद्धं कुर्यात्तथोच्छ्रये ”—इति ।

अत्र श्राद्धं नाग्नेन, किं तु हेमादिना । तदाह बौधायनः,—

“ अन्नाभावे द्विजाभावे प्रवासे पुत्र-जन्मनि ।  
हेम-श्राद्धं सग्रहे च कुर्याच्छूद्रः सदैव हि ”—इति ।

था,—

“ दर्शे रविग्रहे पित्रोः प्रत्याब्दिक उपस्थिते ।  
अन्नेनासम्भवे कुर्याद्धिम्ना वाऽऽमेन वा पुनः ”—इति \* ॥

गतातपोऽपि,—

“ आपद्यनग्नौ तीर्थे च चन्द्र-सूर्य-ग्रहे तथा ।

आमश्राद्धं द्विजो दद्याच्छूद्रो दद्यात्सदैव हि † ”—इति ।

शौचिनोऽपि ग्रहणे स्नानादि न निषिद्धम् । तथा च वृद्धवसिष्ठः,—

“ सूतके मृतके चैव न दोषो राहु-दर्शने ।

तावदेव भवेच्छुद्धिर्यावन्मुक्तिर्न दृश्यते ”—इति ।

इयं च शुद्धिः सर्व-स्मार्त्त-कर्म-विषया, अविशेषोक्तेः । एतदे-  
भिप्रेत्य व्याघ्रपद आह,—

“ स्मार्त्तकर्म-परित्यागो राहोरन्यत्र सूतके ।

श्रौते कर्मणि तत्कालं स्नातः शुद्धिमवाप्नुयात् ”—इति ।

यत्तु ग्रहण-निमित्तमाशौचं, तत्स्नानेन निवर्त्यम् । तदुक्तं ब्रह्मा-  
पुराणे,—

“ आशौचं जायते नृणां ग्रहणे चन्द्र-सूर्ययोः ।

राहु-स्पर्शे तयोः स्नात्वा स्नानादौ कल्पते नरः ”—इति ।

त्रिंशन्मतेऽपि,—

“ सर्वेषामेव वर्णानां सूतकं राहुदर्शने ।

स्नात्वा कर्माणि कुर्वीत शृतमन्नं विवर्जयेत् ”—इति ।

ग्रहणस्याद्यन्तयोः स्नानं विहितं स्मृत्यन्तरे,—

“ ग्रस्यमाने भवेत्स्नानं ग्रस्ते होमो विधीयते ।

मुच्यमाने भवेदानं मुक्ते स्नानं विधीयते ”—इति ।

होमदानवद्देवार्चनमपि स्नान-द्वय-मध्ये कार्यम् । तदुक्तं  
ह्यैवर्त्ते,—

\* तथा इत्यादिः,—इति ’—इत्यन्तो ग्रन्थो नास्ति मु० पुस्तके । † आमश्राद्धं कुर्वीत हेमश्राद्धमथापि वा,—इति वि० पुस्तके पाठः ।

“ स्नानं स्यादुपरागादौ मध्ये होमः सुरार्चनम् ”—इति ।  
तत्काले स्वापादिकं न कुर्यात् । तदुक्तं शिवरहस्ये,—

“ सूर्येन्दु-ग्रहणं यावत् तावत्कुर्याज्जपादिकम् ।

न स्वपेन्न च भुञ्जीत स्नात्वा भुञ्जीत मुक्तयोः ”—इति ।

मोक्षानन्तरभावि यत्स्नानं तस्य शुद्धचर्तयया तत्सचैलं विधेयम् ।  
तदाह वृद्धवासिष्ठः,—

“ सर्वेषामेव वर्णानां सूतकं राहुदर्शने ।

सचैलन्तु भवेत् स्नानं सूतकान्नञ्च वर्जयेत् ”—इति ।

ग्रहणकाले ततः पूर्वं वा यावत् पक्वं तत्सूतकान्नं, तत्तु पश्चादपि  
न भुञ्जीत । आदिमध्यावसानेषु यद्यद्विहितं, तस्य फलातिशय  
उक्तो ब्रह्मपुराणे,—

“ उपमर्दे लक्षणं ग्रहणे चन्द्र-सूर्ययोः ।

पुण्यं कोटिगुणं मध्ये मुक्तिकाले त्वनन्तकम् ”—इति ।

अत्र ग्रहणे यद्दानं तत्सुपात्रे कर्तव्यम् । तदुक्तं महाभारते,—

“ अयने विषुवे चैव ग्रहणे चन्द्र-सूर्ययोः ।

पात्रभूताय विप्राय भूमिं दद्यात्सदक्षिणाम् ”—इति ।

पात्रलक्षणमाह याज्ञवल्क्यः,—

“ न विद्यया केवलया तपसा वाऽपि पात्रता ।

यत्र वृत्तमिमे चोभे तद्धि पात्रं प्रकीर्तितम् ”—इति ।

पात्रे मुख्यानुकल्पावाह बौधायनः\*,—

“ श्रोत्रियोऽश्रोत्रियो वाऽपि पात्रं वाऽपात्रमेव वा ।

विप्रब्रुवोऽपि वा विप्रो ग्रहणे दानमर्हति ”—इति ।

\* कात्यायनः,—इति वि० पुस्तके पाठः ।

१ वृत्तं, “ गुरुपूजा घृणां सत्यं शौचमिन्द्रियनिग्रहः । प्रवर्त्तनं हितानाञ्च तत्सर्व्वं  
वृत्तमुच्यते ॥ ”—इत्युक्तलक्षणम् । २ विप्रब्रुवो ब्राह्मणब्रुवः । स च ब्राह्मणमात्मानं  
ब्रवीति न तु ब्राह्मणवृत्तः । तदुक्तम् । “ धर्मकर्मविहीनश्च ब्राह्मैर्लिङ्गैर्विबर्जितः ।  
ब्रवीति ब्राह्मणश्चाहं स ज्ञेयो ब्राह्मणब्रुवः ॥ ”—इति । “ गर्भाधानादिसंस्कारैर्युक्तश्च  
नियतव्रतः । नाध्यापयति नाधीते स ज्ञेयो ब्राह्मणब्रुवः ॥ ”—इत्युक्तलक्षणो वा ।

अत्र भूमिवद्वादीन्यापि देयानि । तदुक्तं महाभारते,—

“ भूमिर्गावः सुवर्णं वा धान्यं वा यद्यदीप्सितम् ।  
तत्सर्वं ग्रहणे देयमात्मनः श्रेय इच्छता ”—इति ।

प्रतिग्रहीतृ-भेदेन फल-तारतम्यं दक्षेणोक्तम्,—

“ सममब्राह्मणे दानं द्विगुणं ब्राह्मणब्रुवे ।  
श्रोत्रिये शतसाहस्रं पात्रे त्वानन्त्यमश्रुते ”—इति ।

अह्नि सूर्यग्रहणं रात्रौ चन्द्रग्रहणमिति हि प्रसिद्धिः सार्वज-  
नीना, तादृशे ग्रहणे यदुक्तव्यं तदुक्तम् । यत्तु काल-विपर्यासेन  
प्राप्यमाणं ज्योतिःशास्त्रमात्र-प्रसिद्धं ग्रहणं, तत्र स्नानादिकं न कर्त्त-  
व्यम् । तदुक्तं निगमे,—

“ सूर्य-ग्रहो यदा रात्रौ दिवा चन्द्रग्रहस्तथा ।  
तत्र स्नानं न कुर्वीत तद्यादानञ्च न क्वचित् ”—इति ।

ग्रस्तास्तमये जाबालिराह,—

“ संक्रान्तौ पुण्यकालस्तु षोडशोभयतः कला ।  
चन्द्रसूर्योपरागे च यावद्दर्शन-गोचरः ”—इति ।

ग्रस्तस्यास्तमनपर्यन्तं दर्शन-गोचरत्वात्तावान् पुण्यकालो  
भवति । ग्रहणे भोजन-व्यवस्थामाह मनुः,—

“ चन्द्र-सूर्य-ग्रहे नाद्यादद्यात्स्नात्वा विमुक्तयोः ।  
अमुक्तयोरस्तमयोर्दृष्ट्वा स्नात्वा परेऽहनि ”—इति ।

ग्रहे ग्रहणकाले । स्पर्शमारभ्य मोक्षपर्यन्तो ग्रहणकालः ।  
तस्मिन्काले न भुञ्जीत, किं तु राहुणा चन्द्रसूर्ययोर्मुक्तयोः सतोः  
पश्चात्स्नात्वा भुञ्जीत । यदा तु ग्रस्तास्तमयस्तदा परेद्युर्विमुक्तौ तौ  
दृष्ट्वा भुञ्जीत । न केवलं ग्रहणकाले भोजनाभावः, किं तु ग्रहणा-  
त्प्रागपि । तदाह व्यासः,—

“ नाद्यात्सूर्य-ग्रहात्पूर्वमह्नि सायं शशि-ग्रहात् ।  
ग्रहकाले च नाश्रीयात्स्नात्वाऽश्रीयाद्विमुक्तयोः ॥

मुक्ते शशिनि भुञ्जीत यदि न स्यान्महानिशा ।

अमुक्तयोरस्तगयोरद्याद्दृष्ट्वा परेऽहनि ”—इति ।

पूर्वकाल-भोजन-निषेधे विशेषमाह वृद्धवसिष्ठः,—

“ ग्रहणन्तु भवेदिन्दोः प्रथमादाधियामतः ।

भुञ्जीतावर्त्तनात्पूर्वं पश्चिमे प्रथमादधः ॥

रवेस्त्वावर्त्तनादूर्ध्वं अर्वागेव निशीथतः ।

चतुर्थे प्रहरे चेत्स्याच्चतुर्थप्रहरादधः ”—इति ।

रात्रौ प्रथमयामादूर्ध्वं चन्द्र-ग्रहणञ्चेत्, आवर्त्तनान्मध्याह्नात्पूर्वं भुञ्जीत; रात्रि-पश्चिमयामे च रात्रि-प्रथम-यामादर्वाग्भुञ्जीत । अह्न-स्तृतीयप्रहरे चेद्रविग्रहस्तदा पूर्वदिनस्यार्द्धरात्रात्प्राग्भुञ्जीत । अह्नश्च-तुर्थप्रहरे रवि-ग्रहणञ्चेद्वात्रेश्चतुर्थप्रहरादधो भुञ्जीतेत्यर्थः । निशीथो मध्यरात्रः । शशि-ग्रहणे याम-त्रयेण व्यवधानमपेक्षितम्, सूर्य्य-ग्रहणे याम-चतुष्टयेनेति तात्पर्यार्थः । तथा च वृद्धगौतमः,—

“ सूर्य्य-ग्रहे तु नाश्नीयात्पूर्वं याम-चतुष्टयम् ।

चन्द्र-ग्रहे तु यामांस्त्रीन्बालवृद्धातुरैर्विना ”—इति ।

बालवृद्धातुर-विषये मत्स्यः,—

“ सायाह्ने ग्रहणं चेत्स्यादपराल्हे न भोजनम् ।

अपराल्हे न मध्याह्ने मध्याह्ने न तु सङ्गवे ।

भुञ्जीत सङ्गवे चेत्स्यान्न पूर्वं भुजिमाचरेत् ”—इति ।

समर्थस्य तु भोजने प्रायश्चित्तमुक्तं कात्यायनेन,—

“ चन्द्र-सूर्य्यग्रहे भुक्त्वा प्राजापत्येन शुद्धयति ।

तस्मिन्नेव दिने भुक्त्वा त्रिरात्रेणैव शुद्धयति ”—इति ।

शशि-ग्रहे याम-त्रयस्यापवादमाह वृद्धवसिष्ठः,—

“ ग्रस्तादये विधोः पूर्वं नाहर्भोजनमाचरेत् ”—इति ।

ग्रस्तास्तमये विशेषमाह भृगुः,—



“ ग्रस्तावेवास्तमानन्तु रवीन्दू प्राप्नुतो यदि ।  
पर्य्युदये स्नात्वा शुद्धोऽभ्यवहरेन्नरः \* ”—इति ।

वृद्धगार्ग्योऽपि,—

“ सधन्याकाले यदा राहुर्ग्रसते शशि-भास्करौ ।  
तदहनैव भुञ्जीत रात्रावपि कदाचन ”—इति ।

विष्णुधर्मोत्तरेऽपि,—

“ अहोरात्रं न भोक्तव्यं चन्द्र-सूर्य्य-ग्रहो यदा ।

मुक्तिं दृष्ट्वा तु भोक्तव्यं स्नानं कृत्वा ततः परम् ”—इति ।

ननु, भेदाद्यन्तर्द्धाने चाक्षुषं दर्शनं न सम्भवतीति चेत् । न,  
दर्शनशब्देन शास्त्रीय-ज्ञानस्य विवक्षितत्वात् । तदाह वृद्धगौतमः,—

“ चन्द्र-सूर्य्य-ग्रहे नाद्यात्तस्मिन्नहनि पूर्वतः ।

राहोर्विमुक्तिं विज्ञाय स्नात्वा कुर्वीत भोजनम् ”—इति ।

एवं तर्हि, पर्य्युदयात्प्रागपि शास्त्र-विज्ञान-सम्भवात्, तदैव  
भोजनं प्रसज्येत । तन्न । “ पर्य्युदयेऽभ्यवहरेत् ” “ अहोरात्रं  
न भोक्तव्यम् ”—इति वचन-द्वयेन तदप्रसक्तेः यत्तु स्कन्दपुराणे,—

“ यदा चन्द्र-ग्रहस्तात, निशीथात्परतो भवेत् ।

भोक्तव्यं तात, पूर्वाह्णे नापराह्णे कथञ्चन ”—इति ।

यच्च,—

“ पूर्वं निशीथाद्ग्रहणं यदा चन्द्रस्य वै भवेत् ।

तदा दिवा न कर्तव्यं भोजनं शिखिवाहन ”—इति ।

तदिदं याम-त्रयाभिप्रायम् । “ चन्द्र-ग्रहे तु यामांस्त्रीन् ”—इति  
वेशेषस्य वृद्धगौतमेनाभिधानात् । पाप-क्षय-कामो ग्रहण-दिनमुप-  
ासेत् तदाह दक्षः,—

“ अयने विषुवे चैव ग्रहणे चन्द्रसूर्य्ययोः ।

अहोरात्रोषितः स्नातः सर्वपापैः प्रमुच्यते ”—इति ।

पुत्री तु नोपवसेत् । तदाह नारदः,—

\* तयोः पर्य्युदये स्नात्वाऽभ्यवहरेन्नरः—इति वि०पुस्तके पाठः ।

“ संक्रान्त्यामुपवासश्च कृष्णैकादाशी-वासरे ।

चन्द्र-सूर्य-ग्रहे चैव न कुर्यात्पुत्रवान् गृही ”—इति ।

तस्य प्रतिषिद्धे उपवासे भोजनकालः स्मृत्यन्तरे दर्शितः—

“ सायाह्ने सङ्ग्वेऽश्रीयाच्छारदे सङ्गवादधः ।

मध्याह्ने परतोऽश्रीयान्नोपवासो र्वेर्ग्रहे ”—इति ।

शारदोऽपराह्नः “ यदाऽपराह्नोऽथ शारदः ”—इति श्रुतेः, \* ।

ग्रस्तास्तमये तु पुत्रिणोऽप्युपवास एव । “ अहोरात्रं न भोक्त-  
व्यम् ”—इति भोजन-प्रतिषेधात् † ” ॥

इति श्रीमाधवीये कालनिर्णये ग्रहण-निर्णयः ।

समाप्तोऽयं ग्रन्थः ।

\* ‘ तस्य ’—इत्यादिः ‘ श्रुतेः ’—इत्यन्तो ग्रन्थो नास्ति वि० पुस्तके । † अत्र  
“ विष्णुशातातपौ,—

नाद्याश्चन्द्रग्रहात् पूर्वमह्नि सायं रविग्रहात् ।

ग्रहकाले च नाश्रीयात् स्नात्वाऽश्रीयात्तु मुक्तयोः ॥

मुक्ते शशिनि भुञ्जीत यदि न स्यान्महानिशा ।

दृष्ट्वा स्नात्वा परेद्युस्तु ग्रस्तास्तमितयोस्तयोः ॥

मत्स्यपुराणे,—

चन्द्रसूर्यग्रहे नाद्यादद्यात् स्नात्वा तु मुक्तयोः ।

ग्रस्तयोरस्तं गतयोर्दृष्ट्वा स्नात्वा परेऽहनि ॥ ”

इत्यधिकः पाठः वि० पुस्तके ।

१४८१९६.

पुस्तक मिलनेका ठिकाना—

गंगाविष्णु श्रीकृष्णदास,

“लक्ष्मीविकटेश्वर” छापाखाना,

कल्याण-मुंबई.

महामहोपाध्यायश्रीमदमृतनाथविरचित

## कृत्यसारसमुच्चय ।

इस पुस्तकमें चैत्र आदि बारह महीनोंमें जो जो कृत्य किये जाते हैं उनका विस्तृत वर्णन किया है। पहले चैत्र-कृत्य अर्थात् वारुण्यादिनिर्णय, प्रतिपदेवीपूजा, लौहिता-स्नान, रामनवमी, वैशाखमें त्याज्योंका वर्णन तथा अक्षय-तृतीया, ज्येष्ठमें दशहरा, आषाढकृत्य, श्रावणकृत्य, नाग-पञ्चमी, रक्षाबंधन, बहुलापूजा, जन्माष्टमी, महालक्ष्मीपूजा, कुशोत्पाटन, हरितालिका, भाद्रपदशुक्लचतुर्थी, सूर्यपष्ठी, दुर्गाष्टमी, अनंतव्रत, अगस्त्यर्घदान, शस्त्रादिहतश्राद्ध, महालक्ष्मीपूजन, जीवत्पुत्रिकाष्टमी, गजच्छाया, श्राद्धकाल, खंजनदर्शन, चंडीपाठ, सप्तमीनिर्णय, महाष्टमीनिर्णय, अपराजितापूजा, यात्राविजयदशमी, शमीग्रहण, कोजागरी, हविष्यविचार, आमिषविचार, अमावास्यादिकृत्य, उल्का-भ्रमण, दीपदान, यमद्वितीया, चित्रगुप्तपूजा, एकादशी-निर्णय, हरिवासर, नवान्नभक्षण, अर्धोदय, कौशिकीस्नान, गणेशचतुर्थी, श्रीपंचमी, भीष्माष्टमी, सीतोत्पत्ति, शिव-रात्रि, नक्तव्रत, गोविंदद्वादशी, होलिका आदि सब कृत्योंका वर्णन किया है। फिर ग्रहणविचार तथा संक्षेपसे सब आद्विककामी वर्णन किया है। फिर सतीविधान, विधवास्त्रीधर्म सब प्रकारके अशौच आदिका वर्णन, विविध क्रिया, वृषोत्सर्गादिदान, संस्कार, तीर्थश्राद्ध, गयाविधि, काशीवासफल आदि कतिपय विषयोंका वर्णन भली भांति किया है। यह ग्रन्थ संस्कृत है। कीमत १२ आना।

# महादेवभट्टविरचित मुहूर्तदीपक ।

महादेवकविविरचित टीकासमेत.

वेदके छः अंगोंमेंसे सर्वोत्तम अंग नेत्रसंज्ञक ज्योतिषही है, जिसको प्राचीन ऋषियोंने सिद्धांत ( गणितग्रंथ ) संहिता ( मुहूर्त आदि ) होरा ( जातक ताजिक आदि फलादेश ) इन तीन स्कंधोंमें प्रकट किया. इसके विना कोई श्रौत स्मार्त कर्म सिद्ध नहीं होता. छोटेसेभी छोटा वैदिक कार्य क्यों न हो उसके लिये मुहूर्तकी आवश्यकता होतीही है और इसी कारणसे मुहूर्तविषयके ग्रन्थभी अनेक छप चुके हैं परन्तु यह मुहूर्तदीपक छोटासा ग्रन्थ श्रीमहादेवभट्टने लोकोपकारके लिये स्रग्धरा और शार्दूल-विक्रीडित आदि छन्दोंमें बहुतही उत्तम बनाया है, इसमें आवश्यकीय सभी मुहूर्त दर्शाये गये हैं. इसकी महादेव कविने विस्तृत टीकाभी की है. यह ग्रन्थ छोटा है परन्तु बड़े २ ग्रन्थोंका काम देता है. कीमत ४ आना.

पुस्तक मिलनेका ठिकाना—

गङ्गाविष्णु श्रीकृष्णदास,  
' लक्ष्मीविकटेश्वर ' छापाखाना,  
कल्याण—मुंबई.